



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

### Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.



We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

### About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>





Xan

G-46

ID







48365-  
75

ΞΕΝΟΦΩΝΤΟΣ  
ΑΠΟΜΝΗΜΟΝΕΥΜΑΤΑ

---

XENOPHONTIS  
C O M M E N T A R I I

RECOGNOVIT

WALTHER GILBERT

---

EDITIO STEREOTYPA MINOR



33644  
Hedk

LIPSIAE  
IN AEDIBUS B. G. TEUBNERI  
MDCCCXCVIII



LIPSIÆ: TYPIS B. G. TEUBNERI.

His locis depravatas librorum lectiones intactas reliqui:

- I, 2, 33. Post ἐδεικνύτην αὐτῷ ex §. 31 addenda sunt: δὲ νομοθεῖται ὄντες ἔγραψαν, λόγων τέχνην μὴ διδάσκειν.
- I, 3, 8. 10. Ἀλκιβιάδου | lege Ἀξιόχου (cf. Symp. 4, 12 ss.).
- II, 1, 7. τοὺς ἐγκρατεῖς τούτων | lege τοὺς οὕτω πεπαιδευμένους vel simile.
- II, 1, 24. διέσει | lege διαιτήσει aut διάξει.
- II, 1, 34. διώκει | lege διήει aut διηγείτο.
- II, 5, 4. ἄξιός ἐστιν | lege ἄξιον εἶναι.
- II, 5, 5. ὥσπερ ὅταν . . . τοῦ εὐρόντος | lege ὥσπερ οἰκέτην πονηρόν τις πωλεῖ καὶ ἀποδίδεται τοῦ εὐρόντος.
- II, 8, 5. ὑπαίτιον | lege ὑπαίτιος.
- III, 9, 5. ἀρετῇ | lege σοφίᾳ.
- IV, 1, 2. οἰκίαν | lege οἶκον.

Uncinis huius formae: < . . > inclusi locos per se Xenophonte non indignos.

## SUMMARIA.

---

I. Defenditur Socrates ab utroque accusatorum crimine: ostenditur eum minime contemptorem patriorum deorum fuisse, rerum naturae autem exquirendae studium improbasse (cap. I, 1); probatur Socratem iuvenes non corrupisse, idque inde a §. 9 Polycratis rhetoris criminibus quibusdam allatis et refutatis (cap. I, 2).

II. Demonstratur profuisse potius Socratis exemplum et colloquia:

Sacrificandi precandique ratione et sequenda deorum voluntate eum rectum fuisse deorum cultorem (I, 3, 1—4).

In cibo potu venere temperantiam eum et ipsum secutum esse et aliis commendasse (I, 3, 5 ss.). [Deos esse atque hominibus consulere demonstrat Socrates I, 4.] Temperantiam oratione commendat Socrates (I, 5). Antiphontem sophistam obicientem sibi victum habitumque tenuem [et gratis docendi consuetudinem] refellit (I, 6). <Quomodo Socrates ab iacantia averterit homines I, 7.> Socratis de voluptate et temperantia cum Aristippo Cyrenaeo disputatio, qua ostenditur temperantia tantum et perferendis laboribus homines ad imperandum aptos et ab aliorum insidiis tutos fieri, atque eos famem sitim labores cetera propter fructum libenter perferre; adiungitur Prodicī de Hercule pubescente fabula (II, 1).

Lamprocleḿ filium matri iratum placat et pietatis causas docet (II, 2). Fratres invicem sibi iratos placat, concordiam commendans (II, 3). De amicitiae pretio (II, 4). Explorare se quemque, quanti ab amicis aestimari possit, et ut magni aestimetur elaborare debere (II, 5). De amicis cum deligendis tum conciliandis (II, 6).

## SUMMARIA.

Angustiis amicorum aut consilio dato Socrates occurrit aut suadens ut alter alterum adiuuaret: Aristarcho consilium dat, ut cognatae eius lanificio similique opera alantur (II, 7). Euthero mercede operam locanti consilium dat, ut convenientius eligat vitae genus (II, 8). Critonem Archedemi amicitia a sycophantis tutum reddit (II, 9). Hermogenem ut adiuuet, Diodoro persuadet (II, 10).

Quae et quanta imperatorem scire necessarium sit, docet Socrates, Dionysodori disciplinam imperatoriam irridens (III, 1). Ostenditur summum imperatoris officium esse eos quibus praesit reddere beatos (III, 2). Cuidam praefecto equitum creato demonstrat Socrates in officio eius esse ut et equos et equites meliores faciat, eaque de causa etiam oratione ei opus esse (III, 3). Exponit Nicomachidi, bonum choragum et oeconomum posse etiam imperatorem esse bonum (III, 4). De revocandis ad pristinam fortitudinem et felicitatem Atheniensibus et de inscientia plerorumque ducum Atheniensium disputat cum Pericle minore (III, 5). Glauconem imperitum adulescentem a capessenda republica avertit (III, 6). Charmidem verecundantem cohortatur ad capessendam rempublicam (III, 7).

Captiosis Aristippi quaestionibus respondens Socrates exponit bonum et pulcrum quidque non per se esse, sed ad id, ad quod bene se habeat; et docet pulcra talia esse aedificia qualia utilia sint (III, 8). Fructuosae Socratis sententiae de fortitudine, de sapientia et modestia, de iustitia, de furore, de invidia, de otio, de optimo negotio (III, 9). Cum artificibus de ipsorum arte disserit, Parrhasio pictori suadens animos non pingere nisi pulcros et vitiis liberos, Clitonem statuarium adhortans, ut etiam animi affectus exprimat, Pistiae loricarum artifici id, quod ille in loricis faciendis spectat, ratione approbans (III, 10). Cum Theodota meretrice de arte amatorum alliciendorum confabulatur Socrates (III, 11). De bona valetudine et robore corporis per exercitia gymnastica quaerendis cum Epigene colloquitur (III, 12). Varia Socratis commemorantur apophthegmata (III, 13). Sermones Socratis convivales frugalitatem commendant (III, 14).

Exponuntur variae artes, quibus Socrates diversa iuvenum

## SUMMARIA.

ingenia, ut disciplinae se mandarent, excitaverit (IV, 1). Exemplo Euthydemii demonstratur, quomodo Socrates adolescentem sapientiae suae opinione inflatum tam diu versaverit, quoad confiteretur omnium se illarum rerum, quae antea callere se existimaverat, esse plane ignarum (IV, 2). [Socrates non prius ad rempublicam aut quamlibet artem capessendam iuvenes incitandos esse statuebat quam eorum animus esset praeceptis ad virtutem conformatus. Igitur Euthydemum docet deos hominibus consulere et propterea colendos esse IV, 3. Cum Hippias sophista disputans contendit iusta esse, quae legibus convenient, et legum humanarum iurisque civilis auctoritatem demonstrans et alias leges sive ius naturale ad deos ipsos referens IV, 4. Euthydemum ad temperantiam cohortatur IV, 5.] Genus et ratio docendi disserendique, quali usus est Socrates, exemplis explicatur: eis quae docuit et disseruit de notione pietatis et iustitiae, sapientiae, boni et pulcri, fortitudinis, denique regni et dominatus, aristocratiae et plutocratiae (IV, 6, 1—12). Generatim quo disseruerit modo exponitur (IV, 6, 13—15). Ostenditur Socratem etiam ad studium geometriae, astronomiae, arithmeticae, denique etiam rerum corpori salubrium aut non salubrium incitasse, sed item, quatenus quidque tractari voluerit (IV, 7).

III. Conclusio (IV, 8).

---

## ΞΕΝΟΦΩΝΤΟΣ ΑΠΟΜΝΗΜΟΝΕΥΜΑΤΑ.

[Α.]

Πολλάκις ἐθαύμασα τίσι ποτὲ λόγοις Ἀθηναίους<sup>1</sup> ἐπεισαν οἱ γραψάμενοι Σωκράτη ὥς ἄξιός ἐστι θανάτου τῇ πόλει. ἡ μὲν γὰρ γραφή κατ' αὐτοῦ τοιάδε τις ἦν· ἀδικεῖ Σωκράτης οὓς μὲν ἡ πόλις νομίζει θεοὺς οὐ νομίζων, ἕτερα δὲ καινὰ δαιμόνια εἰσφέρων· ἀδικεῖ δὲ καὶ τοὺς νέους διαφθείρων.

Πρῶτον μὲν οὖν ὥς οὐκ ἐνόμιζεν οὓς ἡ πόλις νο-<sup>2</sup> μίζει θεοὺς ποίῳ ποτ' ἐχρήσαντο τεκμηρίῳ; θύων τε γὰρ φανερός ἦν πολλάκις μὲν οἴκοι, πολλάκις δὲ ἐπὶ τῶν κοινῶν τῆς πόλεως βωμῶν, καὶ μαντικῇ χρώμενος οὐκ ἀφανής ἦν. διετεθρύλητο γὰρ ὥς φαίη Σωκράτης τὸ δαιμόνιον ἑαυτῷ σημαίνειν· ὅθεν δὴ καὶ μάλιστα μοι δοκοῦσιν αὐτὸν αἰτιάσασθαι καινὰ δαιμόνια εἰσφέρειν. ὁ δ' οὐδὲν καινότερον εἰσέφερε τῶν ἄλλων, ὅσοι μαν-<sup>3</sup> τικὴν νομίζοντες οἰωνοῖς τε χρῶνται καὶ φήμαις καὶ συμβόλοις καὶ θυσίαις. οὗτοί τε γὰρ ὑπολαμβάνουσιν οὐ τοὺς ἑρμῆδας οὐδὲ τοὺς ἀπαντῶντας εἰδέναι τὰ συμφέροντα τοῖς μαντευομένοις, ἀλλὰ τοὺς θεοὺς διὰ τούτων αὐτὰ σημαίνειν, ἀκαίρετος δὲ οὕτως ἐνόμιζεν. ἀλλ' οἱ μὲν πλεῖστοί φασιν ὑπὸ τε τῶν ὀρνίθων καὶ<sup>4</sup> τῶν ἀπαντῶντων ἀποτρέπεσθαι τε καὶ προτρέπεσθαι·

Σαταράτης δ' ὥσπερ ἐγίγνωσκεν, οὕτως ἔλεγε· τὸ δαι-  
 μόνιον γὰρ ἄφ' ὧν σημαίνειν. καὶ πολλοῖς τῶν συνόντων  
 προγγόρευε τὰ μὲν ποιεῖν, τὰ δὲ μὴ ποιεῖν, ὥς τοῦ  
 δαιμονίου προσημαίνοντος· καὶ τοῖς μὲν κειδομένοις  
 αὐτῷ συνέφερε, τοῖς δὲ μὴ κειδομένοις μετέμελε.  
 5 καίτοι τίς οὐκ ἂν ὁμολογήσειεν αὐτὸν βούλεσθαι μήτ'  
 ἡλίθιον μήτ' ἀλαζόντα φαίνεσθαι τοῖς συνοῦσιν; ἐδόκει  
 δ' ἂν ἀμφοτέρω ταῦτα, εἰ προαγορεύων ὥς ὑπὸ θεοῦ  
 φαινόμενα [καὶ] ψευδόμενος ἐφαίνετο· δῆλον οὖν ὅτι  
 οὐκ ἂν προέλεγεν, εἰ μὴ ἐκίστευεν ἀληθεύσειν· ταῦτα  
 δὲ τίς ἂν ἄλλω πιστεύσειεν ἢ θεῷ; πιστεύων δὲ θεοῖς  
 6 πῶς οὐκ εἶναι θεοὺς ἐνόμιζεν; ἀλλὰ μὴν ἐποίει καὶ  
 τὰδε πρὸς τοὺς ἐκτεθηδείς. τὰ μὲν γὰρ ἀναγκαῖα  
 συνεβούλευε καὶ πράττειν, ὥς νομίζοιεν ἄριστ' ἂν  
 πραχθῆναι· περὶ δὲ τῶν ἀδήλων ὅπως ἀποβήσοιτο μαν-  
 7 τευσομένονους ἐπεμπευ, εἰ ποιητέα. καὶ τοὺς μέλλοντας  
 οἴκους τε καὶ πόλεις καλῶς οἰκήσειν μαντικῆς ἔφη  
 προσδεῖσθαι· τεκτονικὸν μὲν γὰρ ἢ χαλκευτικὸν ἢ  
 γεωργικὸν [ἢ ἀνθρώπων ἀρχικὸν] ἢ τῶν τοιούτων  
 ἔργων ἑξεταστικὸν ἢ λογιστικὸν ἢ οἰκονομικὸν ἢ στρα-  
 τηγικὸν γενέσθαι, πάντα τὰ τοιαῦτα μαθήματα καὶ  
 8 ἀνθρώπου γνώμη αἰρετὰ ἐνόμιζεν εἶναι· τὰ δὲ μέγιστα  
 τῶν ἐν τούτοις ἔφη τοὺς θεοὺς ἑαυτοῖς καταλείπεσθαι,  
 ὧν οὐδὲν δῆλον εἶναι τοῖς ἀνθρώποις. οὔτε γὰρ τῷ  
 καλῶς ἀγρὸν φυτευσαμένῳ δῆλον ὅστις καρπώσεται,  
 οὔτε τῷ καλῶς οἰκίαν οἰκοδομησαμένῳ δῆλον ὅστις  
 ἐνοικήσει, οὔτε τῷ στρατηγικῷ δῆλον εἰ συμφέρει  
 στρατηγεῖν, οὔτε τῷ πολιτικῷ δῆλον εἰ συμφέρει τῆς  
 πόλεως προστατεῖν, οὔτε τῷ καλὴν γῆμαντι, ἵν' εὖ-  
 φραίνηται, δῆλον εἰ διὰ ταύτην ἀνιάσεται, οὔτε τῷ  
 δυνατοῦς ἐν τῇ πόλει κηδεστὰς λαβόντι δῆλον εἰ διὰ

τούτους στερήσεται τῆς πόλεως. τοὺς δὲ μηδὲν τῶν<sup>9</sup> τοιούτων οἰομένους εἶναι δαιμόνιον, ἀλλὰ πάντα τῆς ἀνθρωπίνης γνώμης, δαιμονᾶν ἔφη· δαιμονᾶν δὲ καὶ τοὺς μαντευομένους ἃ τοῖς ἀνθρώποις ἔδωκαν οἱ θεοὶ μαθοῦσι διακρίνειν, οἷον εἰ τις ἐπερωτῶν πότερον ἐπιστάμενον ἡνιοχεῖν ἐπὶ ξυῦγος λαβεῖν κρείττον ἢ μὴ ἐπιστάμενον, ἢ πότερον ἐπιστάμενον κυβερνᾶν ἐπὶ τὴν ναῦν κρείττον λαβεῖν ἢ μὴ ἐπιστάμενον, ἢ ἃ ἔξεστιν ἀριθμήσαντας ἢ μετρήσαντας ἢ στήσαντας εἰδέναι, τοὺς τὰ τοιαῦτα παρὰ τῶν θεῶν πυνθανομένους ἀθέμιτα ποιεῖν ἡγείτο. ἔφη δὲ δεῖν, ἃ μὲν μαθόντας ποιεῖν ἔδωκαν οἱ θεοί, μανθάνειν, ἃ δὲ μὴ δῆλα τοῖς ἀνθρώποις ἐστί, πειρᾶσθαι διὰ μαντικῆς παρὰ τῶν θεῶν πυνθάνεσθαι· τοὺς θεοὺς γὰρ οἷς ἂν ὥσιν ἵλεω σημαίνειν.

Ἀλλὰ μὴν ἐκεῖνός γε ἀεὶ μὲν ἦν ἐν τῷ φανερό·<sup>10</sup> πρῶτον γὰρ εἰς τοὺς περιπάτους καὶ τὰ γυμνάσια ἦεν καὶ πληθούσης ἀγορᾶς ἐκεῖ φανερός ἦν, καὶ τὸ λοιπὸν ἀεὶ τῆς ἡμέρας ἦν ὅπου πλείστοις μέλλοι συνέσεσθαι. καὶ ἔλεγε μὲν ὥς τὸ πολὺ, τοῖς δὲ βουλομένοις ἐξῆν ἀκούειν. οὐδεὶς δὲ πώποτε Σωκράτους οὐδὲν ἀσεβὲς<sup>11</sup> οὐδὲ ἀνόσιον οὔτε πράττοντος εἶδεν οὔτε λέγοντος ἤκουσεν. οὐδὲ γὰρ περὶ τῆς τῶν πάντων φύσεως ἤπερ τῶν ἄλλων οἱ πλείστοι διελέγετο σκοπῶν ὅπως ὁ καλούμενος ὑπὸ τῶν σοφιστῶν κόσμος ἔχει καὶ τίσιν ἀνάγκαις ἕκαστα γίνεται τῶν οὐρανίων, ἀλλὰ καὶ τοὺς φροντίζοντας τὰ τοιαῦτα μωραίνοντας ἀπεδείκνυε. καὶ<sup>12</sup> πρῶτον μὲν αὐτῶν ἐσκόπει πότερά ποτε νομίσαντες ἱκανῶς ἤδη τὰνθρώπινα εἰδέναι ἔρχονται ἐπὶ τὸ περὶ τῶν τοιούτων φροντίζειν, ἢ τὰ μὲν ἀνθρώπινα παρέντες, τὰ δαιμόνια δὲ σκοποῦντες ἡγοῦνται τὰ προσήκοντα πράττειν. ἐθαύμαζε δ' εἰ μὴ φανερόν αὐτοῖς<sup>13</sup>



ἐστὶν ὅτι ταῦτα οὐ δυνατόν ἐστιν ἀνθρώποις εὐρεῖν·  
 ἐπεὶ καὶ τοὺς μέγιστον φρονοῦντας ἐπὶ τῷ περὶ τού-  
 των λέγειν οὐ ταῦτ' ἀδοξάζειν ἀλλήλοις, ἀλλὰ τοῖς μαι-  
 14 νομένοις ὁμοίως διακεῖσθαι πρὸς ἀλλήλους. τῶν τε γὰρ  
 μαινομένων τοὺς μὲν οὐδὲ τὰ δεινὰ δεδιέναι, τοὺς δὲ  
 καὶ τὰ μὴ φοβερὰ φοβεῖσθαι, καὶ τοῖς μὲν οὐδ' ἐν  
 ὄχλῳ δοκεῖν αἰσχροὺν εἶναι λέγειν ἢ ποιεῖν ὅτιοῦν,  
 τοῖς δὲ οὐδ' ἐξιτητέον εἰς ἀνθρώπους εἶναι δοκεῖν,  
 καὶ τοὺς μὲν οὐθ' ἱερὸν οὔτε βωμὸν οὔτ' ἄλλο τῶν  
 θείων οὐδὲν τιμᾶν, τοὺς δὲ καὶ λίθους καὶ ξύλα τὰ  
 τυχόντα καὶ θηρία σέβεσθαι· τῶν τε περὶ τῆς τῶν  
 πάντων φύσεως μεριμνῶντων τοῖς μὲν δοκεῖν ἐν μόνον  
 τὸ ὂν εἶναι, τοῖς δ' ἄπειρα τὸ πλήθος, καὶ τοῖς μὲν  
 ἀεὶ πάντα κινεῖσθαι, τοῖς δ' οὐδὲν ἂν ποτε κινηθῆναι,  
 καὶ τοῖς μὲν πάντα γίνεσθαι τε καὶ ἀπόλλυσθαι, τοῖς  
 δὲ οὔτ' ἂν γενέσθαι ποτὲ οὐδὲν οὔτε ἀπολέσθαι.  
 15 ἐσκόπει δὲ περὶ αὐτῶν καὶ τάδε, ἄρ' ὥσπερ οἱ τάν-  
 θρώπεια μανθάνοντες ἡγοῦνται τοῦθ' ὅτι ἂν μάθωσιν  
 ἑαυτοῖς τε καὶ τῶν ἄλλων ὅτῳ ἂν βούλωνται ποιήσῃν,  
 οὕτω καὶ οἱ τὰ θεῖα ζητοῦντες νομίζουσιν, ἐπειδὴν  
 γινῶσιν αἷς ἀνάγκαις ἕκαστα γίνεσθαι, ποιήσῃν, ὅταν  
 βούλωνται, καὶ ἀνέμους καὶ ὕδατα καὶ ὥρας καὶ ὅτου  
 ἂν ἄλλου δέωνται τῶν τοιούτων, ἢ τοιοῦτον μὲν οὐδὲν  
 οὐδ' ἐλπίζουσιν, ἀρκεῖ δ' αὐτοῖς γινῶναι μόνον ἢ τῶν  
 16 τοιούτων ἕκαστα γίνεσθαι. περὶ μὲν οὖν τῶν ταῦτα  
 πραγματευομένων τοιαῦτα ἔλεγεν· αὐτὸς δὲ περὶ τῶν  
 ἀνθρωπείων ἀεὶ διελέγετο σκοπῶν τί εὐσεβές, τί ἀσε-  
 βές, τί καλόν, τί αἰσχρόν, τί δίκαιον, τί ἄδικον, τί  
 σωφροσύνη, τί μανία, τί ἀνδρεία, τί δειλία, τί πόλις,  
 τί πολιτικός, τί ἀρχὴ ἀνθρώπων, τί ἀρχικὸς ἀνθρώ-  
 πων, καὶ περὶ τῶν ἄλλων, ἃ τοὺς μὲν εἰδότες ἡγεῖτο

καλοὺς κἀγαθοὺς εἶναι, τοὺς δ' ἀγνοοῦντας ἀνδραποδῶδεις ἂν δικαίως κεκληθῇσθαι.

Ὅσα μὲν οὖν μὴ φανερὸς ἦν ὅπως ἐγίνωσκεν, 17 οὐδὲν θαυμαστὸν ὑπὲρ τούτων περὶ αὐτοῦ παραγνῶναι τοὺς δικαστάς· ὅσα δὲ πάντες ᾗδεσαν, οὐ θαυμαστὸν εἰ μὴ τούτων ἐνεθυμήθησαν; βουλεύσας γάρ 18 ποτε καὶ τὸν βουλευτικὸν ὄρκον ὁμόσας, ἐν ᾧ ἦν κατὰ τοὺς νόμους βουλεύσειν, ἐπιστάτης ἐν τῷ δήμῳ γενόμενος, ἐπιθυμήσαντος τοῦ δήμου παρὰ τοὺς νόμους [ἐννέα στρατηγούς] μιᾷ ψήφῳ τοὺς ἀμφὶ Θράσυλλον καὶ Ἑρασινίδην ἀποκτείνειν πάντας, οὐκ ἠθέλησεν ἐπιψηφίσαι, ὀργιζομένου μὲν αὐτῷ τοῦ δήμου, πολλῶν δὲ καὶ δυνατῶν ἀπειλούντων· ἀλλὰ περὶ πλείονος ἐποίησατο εὐορκεῖν ἢ χαρίσασθαι τῷ δήμῳ παρὰ τὸ δίκαιον καὶ φυλάξασθαι τοὺς ἀπειλοῦντας. καὶ γὰρ ἐπιμελεῖσθαι 19 θεοὺς ἐνόμιζεν ἀνθρώπων οὐχ ὃν τρόπον οἱ πολλοὶ νομίζουσιν· οὗτοι μὲν γὰρ οἴονται τοὺς θεοὺς τὰ μὲν εἰδέναι, τὰ δ' οὐκ εἰδέναι· Σωκράτης δὲ πάντα μὲν ἡγεῖτο θεοὺς εἰδέναι, τὰ τε λεγόμενα καὶ πραττόμενα καὶ τὰ σιγῇ βουλευόμενα, πανταχοῦ δὲ παρεῖναι καὶ σημαίνειν τοῖς ἀνθρώποις περὶ τῶν ἀνθρωπείων πάντων.

Θαυμάζω οὖν ὅπως ποτὲ ἐπέσθησαν Ἀθηναῖοι 20 Σωκράτῃ περὶ θεοὺς μὴ σωφρονεῖν, τὸν ἀσεβὲς μὲν οὐδὲν ποτε [περὶ τοὺς θεοὺς] οὔτ' εἰπόντα οὔτε πράξαντα, τοιαῦτα δὲ καὶ λέγοντα καὶ πράττοντα [περὶ θεῶν] οἷά τις ἂν καὶ λέγων καὶ πράττων εἴη τε καὶ νομίζοιτο εὐσεβέστατος.

Θαυμαστὸν δὲ φαίνεται μοι καὶ τὸ πεισθῆναί τι- II. νας ὡς Σωκράτης τοὺς νέους διέφθειρεν, ὃς πρὸς τοῖς εἰρημένοις πρῶτον μὲν ἀφροδισίων καὶ γαστρὸς πάντων ἀνθρώπων ἐγκρατέστατος ἦν, εἶτα πρὸς χειμῶνα

καὶ θέρος καὶ πάντας πόνους καρτερικώτατος, ἔτι δὲ  
 πρὸς τὸ μετρίων δεισθαι πεπαιδευμένος οὕτως ὥστε  
 πᾶν μικρὰ κεκτημένος πᾶν ῥαδίως ἔχειν ἀρκοῦντα.  
 2 πῶς οὖν αὐτὸς ὦν τοιοῦτος ἄλλους ἂν ἢ ἀσεβεῖς ἢ  
 παρανόμους ἢ λίχνους ἢ ἀφροδισίων ἀκρατεῖς ἢ πρὸς  
 τὸ πονεῖν μαλακοὺς ἐποίησεν; ἀλλ' ἔπαυσε μὲν τούτων  
 πολλοὺς, ἀρετῆς ποιήσας ἐπιθυμεῖν καὶ ἐλπίδας πα-  
 ρασχῶν, ἂν ἑαυτῶν ἐπιμελῶνται, καλοὺς κἀγαθοὺς  
 3 ἔσεσθαι· καίτοι γε οὐδεπώποτε ὑπέσχετο διδάσκαλος  
 εἶναι τούτου, ἀλλὰ τῷ φανερὸς εἶναι τοιοῦτος ὦν ἐλ-  
 πίξειν ἐποίει τοὺς συνδιατρίβοντας ἑαυτῷ μιμουμέ-  
 4 νους ἐκείνους τοιούτους γενήσεσθαι. ἀλλὰ μὴν καὶ τοῦ  
 σώματος αὐτός τε οὐκ ἡμέλει τοὺς τ' ἀμελοῦντας οὐκ  
 ἐπῆναι· τὸ μὲν οὖν ὑπερεσθίοντα ὑπερπονεῖν ἀπεδοκί-  
 μαξε, τὸ δέ, ὅσα ἡδέως ἢ ψυχῇ δέχεται, ταῦτα ἱκανῶς  
 ἐκπονεῖν ἐδοκίμαξε· ταύτην γὰρ τὴν ἔξιν ὑγιεινὴν τε  
 ἱκανῶς εἶναι καὶ τὴν τῆς ψυχῆς ἐπιμέλειαν οὐκ ἐμποδί-  
 5 ζειν ἔφη. [ἀλλ' οὐ μὴν θρυπτικός γε οὐδὲ ἀλαζονικός ἦν  
 οὗτ' ἀμπεχόνη οὗθ' ὑποδέσει οὔτε τῇ ἄλλῃ διαίτῃ.] οὐ  
 μὴν οὐδ' ἐρασιχορημάτους γε τοὺς συνόντας ἐποίει. τῶν  
 μὲν γὰρ ἄλλων ἐπιθυμιῶν ἔπαυε, τοὺς δὲ ἑαυτοῦ ἐπιθυ-  
 6 μοῦντας οὐκ ἐπράττετο χρήματα. τούτου δ' ἀπεχόμενος  
 ἐνόμιζεν ἐλευθερίας ἐπιμελεῖσθαι· τοὺς δὲ λαμβάνον-  
 τας τῆς ὀμιλίας μισθὸν ἀνδραποδιστὰς ἑαυτῶν ἀπεκά-  
 λει διὰ τὸ ἀναγκαῖον αὐτοῖς εἶναι διαλέγεσθαι παρ'  
 7 ὧν [ἂν] λάβοιεν τὸν μισθόν. ἐθαύμαξε δ' εἰ τις ἀρετὴν  
 ἐπαγγελλόμενος ἀργύριον πρᾶττοιο καὶ μὴ νομίσοι τὸ  
 μέγιστον κέρδος ἔξειν φίλον ἀγαθὸν κτησάμενος, ἀλλὰ  
 φοβοῖτο μὴ ὁ γενόμενος καλὸς κἀγαθὸς τῷ τὰ μέγιστα  
 8 εὐεργετήσαντι μὴ τὴν μεγίστην χάριν ἔξοι. Σωκράτης  
 δὲ ἐπηγγείλατο μὲν οὐδενὶ πώποτε τοιοῦτον οὐδέν,

ἐπίστευε δὲ τῶν συνόντων ἑαυτῷ τοὺς ἀποδεξαμένους ἅπερ αὐτὸς ἐδοκίμαζεν εἰς τὸν πάντα βίον ἑαυτῷ τε καὶ ἀλλήλοις φίλους ἀγαθοὺς ἔσεσθαι. πῶς ἂν οὖν ὁ τοιοῦτος ἀνὴρ διαφθείροι τοὺς νέους; εἰ μὴ ἄρα ἡ τῆς ἀρετῆς ἐπιμέλεια διαφθορά ἐστίν.

Ἄλλὰ νῆ Δία, ὁ κατήγορος ἔφη, ὑπερορᾶν ἐποίει<sup>9</sup> τῶν καθεστῶτων νόμων τοὺς συνόντας, λέγων ὥς μῶρον εἶη τοὺς μὲν τῆς πόλεως ἄρχοντας ἀπὸ κυάμου καθιστάναι, κυβερνήτῃ δὲ μηδένα ἐθέλειν χρῆσθαι κυαμευτῷ μηδὲ τέκτονι μηδ' αὐλητῇ μηδ' ἐπ' ἄλλα τοιαῦτα, ἀ πολλῷ ἐλάττωνας βλάβας ἀμαρτανόμενα ποιεῖ τῶν περὶ τὴν πόλιν ἀμαρτανομένων· τοὺς δὲ τοιούτους λόγους ἐπαίρειν ἔφη τοὺς νέους καταφρονεῖν τῆς καθεστῶσης πολιτείας καὶ ποιεῖν βιαίους. ἐγὼ δ' οἶμαι<sup>10</sup> τοὺς φρόνησιν ἀσκοῦντας καὶ νομίζοντας ἱκανοὺς ἔσεσθαι τὰ συμφέροντα διδάσκειν τοὺς πολίτας ἥμιστα γίνεσθαι βιαίους, εἰδότας ὅτι τῇ μὲν βίᾳ πρόσεισιν ἐχθραὶ καὶ κίνδυνοι, διὰ δὲ τοῦ πείθειν ἀκινδύνως τε καὶ μετὰ φιλίας ταῦτα γίνεται. οἱ μὲν γὰρ βιασθέντες ὥς ἀφαιρεθέντες μισοῦσιν, οἱ δὲ πεισθέντες ὥς κεχαρισμένοι φιλοῦσιν. οὐκ οὖν τῶν φρόνησιν ἀσκοῦντων τὸ βιάζεσθαι, ἀλλὰ τῶν ἰσχὺν ἄνευ γνώμης ἔχόντων [τὰ τοιαῦτα πράττειν] ἐστίν. ἀλλὰ μὴν καὶ συμ-<sup>11</sup>μάχων ὁ μὲν βιάζεσθαι τολμῶν δέοιτ' ἂν οὐκ ὀλίγων, ὁ δὲ πείθειν δυνάμενος οὐδενός· καὶ γὰρ μόνος ἡγοῖτ' ἂν δύνασθαι πείθειν. καὶ φονεύειν δὲ τοῖς τοιούτοις ἥμιστα συμβαίνει· τίς γὰρ ἀποκτεῖναι τινα βούλοιτ' ἂν μᾶλλον ἢ ζῶντι πειθομένῳ χρῆσθαι;

Ἄλλ', ἔφη γε ὁ κατήγορος, Σωκράτει ὁμιλητὰ γε-<sup>12</sup>νομένῳ Κριτίας τε καὶ Ἀλκιβιάδῃς πλεῖστα κακὰ τὴν πόλιν ἐποίησάτην. Κριτίας μὲν γὰρ τῶν ἐν τῇ ὀλιγαρ-

- χία πάντων πλεονεκτίστατός τε καὶ βιαίότατος [καὶ φο-  
 νικώτατος] ἐγένετο, Ἀλκιβιάδης δὲ αὐτῶν ἐν τῇ δημο-  
 κρατία πάντων ἀκρατέστατός τε καὶ ὑβριστότατος [καὶ  
 13 βιαίότατος]. ἐγὼ δ', εἰ μὲν τι κακὸν ἐκείνῳ τὴν πόλιν  
 ἐποιησάτην, οὐκ ἀπολογήσομαι· τὴν δὲ πρὸς Σωκράτη  
 14 συνουσίαν αὐτοῖν ὥς ἐγένετο διηγῆσομαι. ἐγενέσθην  
 μὲν γὰρ δὴ τῷ ἄνδρι τούτῳ φύσει φιλοτιμοτάτῳ πάν-  
 των Ἀθηναίων, βουλομένῳ τε πάντα δι' ἑαυτῶν πράτ-  
 τεσθαι καὶ πάντων ὀνομαστοτάτῳ γενέσθαι. ἤδεσαν  
 δὲ Σωκράτη ἀπ' ἐλαχίστων μὲν χρημάτων αὐταρκέ-  
 στατα ζῶντα, τῶν ἡδονῶν δὲ πασῶν ἐγκρατέστατον  
 ὄντα, τοῖς δὲ διαλεγομένοις αὐτῷ πᾶσι χρώμενον ἐν  
 15 τοῖς λόγοις ὅπως βούλοιτο. ταῦτα δὲ ὁρῶντε καὶ ὄντε  
 οἷω προείρησθον, πότερόν τις αὐτῷ φῆ τοῦ βίου τοῦ  
 Σωκράτους ἐπιθυμήσαντε καὶ τῆς σωφροσύνης, ἣν  
 ἐκεῖνος εἶχεν, ὀρεξασθαι τῆς ὀμιλίας αὐτοῦ, ἣ νομί-  
 σαντε, εἰ ὀμιλησάτην ἐκείνῳ, γενέσθαι ἂν ἱκανωτάτῳ  
 16 λέγειν τε καὶ πράττειν; ἐγὼ μὲν γὰρ ἡγοῦμαι, θεοῦ  
 διδόντος αὐτοῖν ἢ ζῆν ὅλον τὸν βίον ὥσπερ ζῶντα  
 Σωκράτη ἑώρων ἢ τεθνάναι, ἐλέσθαι ἂν μᾶλλον αὐτῷ  
 τεθνάναι. δῆλῳ δ' ἐγενέσθην ἐξ ὧν ἐπραξάτην· ὥς  
 γὰρ τάχιστα κρείττονε τῶν συγγιγνομένων ἡγησάσθην  
 εἶναι, εὐθύς ἀποπηδήσαντε Σωκράτους ἐπραττέτην τὰ  
 πολιτικά, ὧν περ ἕνεκα Σωκράτους ὠρεχθήτην.  
 17 Ἴσως οὖν εἴποι τις ἂν πρὸς ταῦτα ὅτι ἐχρῆν τὸν  
 Σωκράτη μὴ πρότερον τὰ πολιτικά διδάσκειν τοὺς  
 συνόντας ἢ σωφρονεῖν. ἐγὼ δὲ πρὸς τοῦτο μὲν οὐκ  
 ἀντιλέγω· πάντας δὲ τοὺς διδάσκοντας ὁρῶ αὐτοὺς  
 δεικνύντας τε τοῖς μαθητανοῦσιν ἥπερ αὐτοὶ ποιοῦσιν  
 18 ἃ διδάσκουσι καὶ τῷ λόγῳ προσβιβάζοντας. οἶδα δὲ  
 καὶ Σωκράτη δεικνύντα τοῖς συνοῦσιν ἑαυτὸν καλὸν

κάγαθὸν ὄντα καὶ διαλεγόμενον κάλλιστα περὶ ἀρετῆς καὶ τῶν ἄλλων ἀνθρωπίνων. οἶδα δὲ κἀκείνῳ σωφρονοῦντε, ἔστε Σωκράτει συνήστην, οὐ φοβούμενον μὴ ζημιοῦντο ἢ παλοῖντο ὑπὸ Σωκράτους, ἀλλ' οἰομένῳ τότε κράτιστον εἶναι τοῦτο πράττειν.

Ἰσως οὖν εἰποῖεν ἂν πολλοὶ τῶν φασκόντων φι- 19  
λοσοφεῖν ὅτι οὐκ ἂν ποτε ὁ δίκαιος ἄδικος γένοιτο, οὐδὲ ὁ σώφρων ὑβριστής, οὐδὲ ἄλλο οὐδὲν ὧν μάθησίς ἐστιν ὁ μαθὼν ἀνεπιστήμων ἂν ποτε γένοιτο. ἐγὼ δὲ περὶ τούτων οὐχ οὕτω γινώσκω· ὁρῶ γὰρ ὥσπερ τὰ τοῦ σώματος ἔργα τοὺς μὴ τὰ σώματα ἀσκοῦντας οὐ δυναμένους ποιεῖν, οὕτω καὶ τὰ τῆς ψυχῆς ἔργα τοὺς μὴ τὴν ψυχὴν ἀσκοῦντας οὐ δυναμένους· οὔτε γὰρ ἂν δεῖ πράττειν οὔτε ὧν δεῖ ἀπέχεσθαι δύνανται. διὸ καὶ τοὺς υἱεῖς οἱ πατέρες, καὶ ὧσι σώφρονες, ὅμως 20 ἀπὸ τῶν πονηρῶν ἀνθρώπων εἰργουσιν, ὥς τὴν μὲν τῶν χρηστῶν ὁμιλίαν ἄσκησιν οὔσαν τῆς ἀρετῆς, τὴν δὲ τῶν πονηρῶν κατάλυσιν. μαρτυρεῖ δὲ καὶ τῶν ποιητῶν ὃ τε λέγων·

Ἐσθλῶν μὲν γὰρ ἀπ' ἐσθλὰ διδάξεαι· ἦν δὲ κακοῖσι  
συμμίσγῃς, ἀπολεῖς καὶ τὸν ἑόντα νόον,  
καὶ ὁ λέγων·

Αὐτὰρ ἀνὴρ ἀγαθὸς τοτὲ μὲν κακός, ἄλλοτε δ' ἐσθλός.  
κἀγὼ δὲ μαρτυρῶ τούτοις· ὁρῶ γὰρ ὥσπερ τῶν ἐν μέ- 21  
τρῳ πεποιημένων ἐπὶ τοὺς μὴ μελετῶντας ἐπιλαν-  
θανομένους, οὕτω καὶ τῶν διδασκαλικῶν λόγων τοῖς ἀμελοῦσι λήθην ἐγγιγνομένην. ὅταν δὲ τῶν νοουθε-  
τικῶν λόγων ἐπιλάθῃται τις, ἐπιλέλησται καὶ ὧν ἡ  
ψυχὴ πάσχουσα τῆς σωφροσύνης ἐπεθύμει· τούτων δ'  
ἐπιλαθόμενον οὐδὲν θαυμαστὸν καὶ τῆς σωφροσύνης

- 22 ἐπιλαθέσθαι. ὁρῶ δὲ καὶ τοὺς εἰς φιλοποσίαν προαχθέντας καὶ τοὺς εἰς ἔρωτας ἐγκυλισθέντας ἦττον δυναμένους τῶν τε δεόντων ἐπιμελεῖσθαι καὶ τῶν μὴ δεόντων ἀπέχεσθαι. πολλοὶ γὰρ καὶ χρημάτων δυνάμενοι φείδεσθαι, πρὶν ἐρᾶν, ἐρασθέντες οὐκέτι δύνανται· καὶ τὰ χρήματα καταναλώσαντες, ὧν πρόσθεν ἀπείχοντο κερδῶν, αἰσχροὶ νομίζοντες εἶναι, τούτων
- 23 οὐκ ἀπέχονται. πῶς οὖν οὐκ ἐνδέχεται σωφρονήσαντα πρόσθεν αὐτοῖς μὴ σωφρονεῖν καὶ δίκαια δυνηθέντα πράττειν αὐτοῖς ἀδυνατεῖν; πάντα μὲν οὖν ἔμοιγε δοκεῖ τὰ καλὰ καὶ τὰ γαθὰ ἀσκητὰ εἶναι, οὐχ ἥκιστα δὲ σωφροσύνη. ἐν τῷ γὰρ αὐτῷ σώματι συμπεφυτευμέναι τῇ ψυχῇ αἱ ἡδοναὶ πείθουσιν αὐτὴν μὴ σωφρονεῖν, ἀλλὰ τὴν ταχίστην ἑαυταῖς τε καὶ τῷ σώματι χαρίζεσθαι.
- 24 Καὶ Κριτίας δὴ καὶ Ἀλκιβιάδης, ἕως μὲν Σωκράτει συνήστην, ἐδυνάσθην ἐκείνῳ χρωμένῳ συμμάχῳ τῶν μὴ καλῶν ἐπιθυμιῶν κρατεῖν· ἐκείνου δ' ἀπαλλαγέντες, Κριτίας μὲν φυχῶν εἰς Θετταλίαν ἐκεῖ συνῆν ἀνθρώποις ἀνομία μᾶλλον ἢ δικαιοσύνη χρωμένοις, Ἀλκιβιάδης δ' αὖθις διὰ μὲν κάλλος ὑπὸ πολλῶν καὶ σεμνῶν γυναικῶν θηρώμενος, διὰ δύνάμιν δὲ τὴν ἐν τῇ πόλει καὶ τοῖς συμμάχοις ὑπὸ πολλῶν καὶ δυνατῶν [κολακεύειν] ἀνθρώπων διαθρυπτόμενος, ὑπὸ δὲ τοῦ δήμου τιμώμενος καὶ ῥαδίως πρωτεύων, ὥσπερ οἱ τῶν γυμνικῶν ἀγῶνων ἀθλῆται ῥαδίως πρωτεύοντες ἀμελοῦσι τῆς ἀσκήσεως, οὕτω καὶ ἐκεῖνος ἡμέλῃσεν αὐτοῦ.
- 25 τοιούτων δὲ συμβάντων αὐτοῖν, καὶ ὠγκωμένῳ μὲν ἐπὶ γένει, ἐπηρμένῳ δ' ἐπὶ πλούτῳ, πεφουσημένῳ δ' ἐπὶ δυνάμει, διατεθρυμμένῳ δὲ ὑπὸ πολλῶν ἀνθρώπων, ἐπὶ δὲ πᾶσι τούτοις [διεφθαρμένῳ] καὶ πολὺν χρόνον ἀπὸ Σωκράτους γεγονότε, τί θαυμαστὸν εἰ ὑπερηφάνῳ

ἐγενέσθην; εἶτα, εἰ μὲν τι ἐπλημμελησάτην, τούτου<sup>26</sup>  
 Σωκράτη ὁ κατηγοροῦς αἰτιᾶται; ὅτι δὲ νέω ὄντε αὐτῷ,  
 ἡνίκα καὶ ἀγνωμονεστάτω καὶ ἀκρατεστάτω εἰκὸς εἶναι,  
 Σωκράτης παρέσχε σῶφρονε, οὐδενὸς ἐπαίνου δοκεῖ  
 τῷ κατηγορῶν ἄξιος εἶναι; οὐ μὴν τά γε ἄλλα οὕτω<sup>27</sup>  
 κρίνεται. τίς μὲν γὰρ αὐλητῆς, τίς δὲ κιθαριστῆς, τίς  
 δὲ ἄλλος διδάσκαλος ἱκανοὺς ποιήσας τοὺς μαθητάς,  
 ἐὰν πρὸς ἄλλους ἐλθόντες χεῖρους φανῶσιν, αἰτίαν  
 ἔχει τούτου; τίς δὲ πατήρ, ἐὰν ὁ παῖς αὐτοῦ συνδια-  
 τρίβων τῷ σῶφρονῃ, ὕστερον δὲ ἄλλῳ τῷ συγγενόμε-  
 νος πονηρὸς γένηται, τὸν πρόσθεν αἰτιᾶται, ἀλλ' οὐχ,  
 ὅσῳ ἂν παρὰ τῷ ὑστέρῳ χείρων φαίνεται, τοσούτῳ  
 μᾶλλον ἐπαινεῖ τὸν πρότερον; ἀλλ' οἷ γε πατέρες αὐ-  
 τοὶ συνόντες τοῖς υἱέσι, τῶν παίδων πλημμελούντων,  
 οὐκ αἰτίαν ἔχουσιν, ἐὰν αὐτοὶ σῶφρονῶσιν. οὕτω δὲ<sup>28</sup>  
 καὶ Σωκράτη δίκαιον ἦν κρίνειν· εἰ μὲν αὐτὸς ἐποίει  
 τι φαῦλον, εἰκότως ἂν ἐδόκει πονηρὸς εἶναι· εἰ δ'  
 αὐτὸς σῶφρονῶν διετέλει, πῶς ἂν δικαίως τῆς οὐκ  
 ἐνούσης αὐτῷ κακίας αἰτίαν ἔχοι;

Ἄλλ' εἰ καὶ μηδὲν αὐτὸς πονηρὸν ποιεῖν ἐκείνους<sup>29</sup>  
 φαῦλα πράττοντας ὁρῶν ἐπῆναι, δικαίως ἂν ἐπιτιμῶτο.  
 [Κριτίαν μὲν τοίνυν αἰσθανόμενος ἐρῶντα Εὐθυδήμου  
 καὶ πειρῶντα χρῆσθαι, καθάπερ οἱ πρὸς τὰ φροδίσια τῶν  
 σωματίων ἀπολαύοντες, ἀπέτρεπε φάσκων ἀνελεύθερόν  
 τε εἶναι καὶ οὐ πρόπον ἀνδρὶ καλῷ κἀγαθῷ τὸν ἐρώ-  
 μενον, ᾧ βούλεται πολλοῦ ἄξιος φαίνεσθαι, προσαιτεῖν  
 ὥσπερ τοὺς πτωχοὺς ἱκετεύοντα καὶ δεόμενον προσ-  
 δοῦναι, καὶ ταῦτα μηδενὸς ἀγαθοῦ. τοῦ δὲ Κριτίου<sup>30</sup>  
 τοῖς τοιούτοις οὐχ ὑπακούοντος οὐδὲ ἀποτρεπομένου,  
 λέγεται τὸν Σωκράτη ἄλλων τε πολλῶν παρόντων καὶ  
 τοῦ Εὐθυδήμου εἰπεῖν ὅτι ὑικὸν αὐτῷ δοκοίη πάσχειν



ὁ Κριτίας, ἐπιθυμῶν Εὐθυδήμῳ προσκνησθαι ὥσπερ  
 81 τὰ ὕδια τοῖς λίθοις. ἐξ ὧν δὴ καὶ ἐμίσει τὸν Σω-  
 κράτη ὁ Κριτίας, ὥστε καὶ ὅτε τῶν τριάκοντα ὧν νο-  
 μοθέτης μετὰ Χαρικλέους ἐγένετο, ἀπεμνημόνευσεν  
 αὐτῷ καὶ ἐν τοῖς νόμοις ἔγραψε λόγων τέχνην μὴ δι-  
 δάσκειν, ἐπηρεάζων ἐκείνῳ καὶ οὐκ ἔχων ὅπῃ ἐπιλά-  
 βοιτο, ἀλλὰ τὸ κοινῇ τοῖς φιλοσόφοις ὑπὸ τῶν πολλῶν  
 ἐπιτιμώμενον ἐπιφέρων αὐτῷ καὶ διαβάλλων πρὸς τοὺς  
 πολλοὺς· οὐδὲ γὰρ ἔγωγε οὐτ' αὐτὸς τοῦτο πῶποτε  
 Σωκράτους ἤκουσα οὐτ' ἄλλου του φάσκοντος ἀκη-  
 82 κοέναι ἡσθόμην.] ἐδήλωσε δέ· ἐπεὶ γὰρ οἱ τριάκοντα  
 πολλοὺς μὲν τῶν πολιτῶν καὶ οὐ τοὺς χειρίστους ἀπέ-  
 κτεινον, πολλοὺς δὲ προετρέποντο ἀδικεῖν, εἶπέ που ὁ  
 Σωκράτης ὅτι θαυμαστόν οἱ δοκοίη εἶναι, εἴ τις γενό-  
 μενος βοῶν ἀγέλης νομεὺς καὶ τὰς βοῦς ἐλάττους τε  
 καὶ χείρους ποιῶν μὴ ὁμολογοίη κακὸς βουκόλος εἶναι,  
 ἔτι δὲ θαυμαστότερον, εἴ τις προστάτης γενόμενος πό-  
 λεως καὶ ποιῶν τοὺς πολίτας ἐλάττους τε καὶ χείρους  
 μὴ αἰσχύνεται μηδ' οἴεται κακὸς εἶναι προστάτης τῆς  
 83 πόλεως. ἀπαγγελθέντος δὲ αὐτοῖς τούτου, καλέσαντες  
 ὁ τε Κριτίας καὶ ὁ Χαρικλῆς τὸν Σωκράτη τὸν τε νόμον  
 ἐδεικνύτην αὐτῷ καὶ τοῖς νέοις ἀπειπέτην μὴ διαλέ-  
 γεσθαι. ὁ δὲ Σωκράτης ἐπήρετο αὐτῷ, εἰ ἐξείη πυν-  
 θάνεσθαι, εἴ τι ἀγνοοῖτο τῶν προαγορευομένων. τὼ  
 84 δ' ἐφάτην. Ἐγὼ τοίνυν, ἔφη, παρεσκεύασμαι μὲν πεί-  
 θεσθαι τοῖς νόμοις· ὅπως δὲ μὴ δι' ἄγνοιαν λάθω τι  
 παρανομήσας, τοῦτο βούλομαι σαφῶς μαθεῖν παρ'  
 ὑμῶν, πότερον τὴν τῶν λόγων τέχνην σὺν τοῖς ὀρθῶς  
 λεγομένοις εἶναι νομίζοντες ἢ σὺν τοῖς μὴ ὀρθῶς ἀπέ-  
 χεσθαι κελεύετε αὐτῆς. εἰ μὲν γὰρ σὺν τοῖς ὀρθῶς,  
 δῆλον ὅτι ἀφεκτέον ἂν εἴη τοῦ ὀρθῶς λέγειν· εἰ δὲ

σὺν τοῖς μὴ ὀρθῶς, δῆλον ὅτι πειρατέον ὀρθῶς λέγειν. καὶ ὁ Χαρικλῆς ὀργισθεὶς αὐτῷ· Ἐπειδὴ, ἔφη, ὦ Σώ- 35  
κρατες, ἀγνοεῖς, τάδε σοι εὐμαθέστερα ὄντα προαγο-  
ρεύομεν, τοῖς νέοις ὅλως μὴ διαλέγεσθαι. καὶ ὁ Σω-  
κράτης· Ἴνα τοίνυν, ἔφη, μὴ ἀμφίβολον ἦ [ὥς ἄλλο  
τι ποιῶ ἢ τὰ προηγορευμένα], ὀρίσατέ μοι μέχρι πό-  
σων ἐτῶν δεῖ νομίζειν νέους εἶναι τοὺς ἀνθρώπους.  
καὶ ὁ Χαρικλῆς· Ὅσουπερ, εἶπε, χρόνου βουλεύειν οὐκ  
ἔξεστιν, ὥς οὐπω φρονίμοις οὖσι· μηδὲ σὺ διαλέγου  
νεωτέροις τριάκοντα ἐτῶν. Μηδ' ἐάν τι ὠνῶμαι, ἔφη, 36  
ἦν πωλῇ νεώτερος τριάκοντα ἐτῶν, ἔρωμαι ὁπόσου  
πωλεῖ; Ναὶ τά γε τοιαῦτα, ἔφη ὁ Χαρικλῆς· ἀλλὰ τοι  
σύγε, ὦ Σώκρατες, εἰώθας εἰδῶς πῶς ἔχει τὰ πλεῖ-  
στα ἐρωτᾶν· ταῦτα οὖν μὴ ἐρώτα. Μηδ' ἀποκρίνωμαι  
οὖν, ἔφη, ἂν τίς με ἐρωτᾷ νέος, ἐὰν εἰδῶ, οἷον ποῦ  
οἰκεῖ Χαρικλῆς ἢ ποῦ ἐστι Κριτίας; Ναὶ τά γε τοιαῦτα,  
ἔφη ὁ Χαρικλῆς. ὁ δὲ Κριτίας· Ἀλλὰ τῶνδ' ἐγὼ σε 37  
ἀπέχεσθαι, ἔφη, δεήσει, ὦ Σώκρατες, τῶν σκντέων  
καὶ τῶν τεκτόνων καὶ τῶν χαλκέων· καὶ γὰρ οἶμαι αὐ-  
τοὺς ἤδη κατατετριφθαι διαθρουλουμένους ὑπὸ σοῦ.  
Οὐκοῦν, ἔφη ὁ Σωκράτης, καὶ τῶν ἐπομένων τούτοις,  
τοῦ τε δικαίου καὶ τοῦ δσίου καὶ τῶν ἄλλων τῶν  
τοιούτων; Ναὶ μὰ Δί', ἔφη ὁ Χαρικλῆς· καὶ τῶν βου-  
κόλων γε· εἰ δὲ μή, φυλάττου ὅπως μὴ καὶ σὺ ἐλάτ-  
τους τὰς βοῦς ποιήσῃς. ἔνθα καὶ δῆλον ἐγένετο ὅτι 38  
ἀπαγγελθέντος αὐτοῖς τοῦ περὶ τῶν βοῶν λόγου ὥρ-  
γίζοντο τῷ Σωκράτει.

Οἷα μὲν οὖν ἡ συνουσία ἐγεγόνει Κριτία πρὸς  
Σωκράτη καὶ ὥς εἶχον πρὸς ἀλλήλους, εἴρηται. φαίην 39  
δ' ἂν ἔγωγε μηδενὶ μηδεμίαν εἶναι παίδευσιν παρὰ τοῦ  
μὴ ἀρέσκοντος. Κριτίας δὲ καὶ Ἀλκιβιάδης οὐκ ἀρέ-

σκοντος αὐτοῖς Σωκράτους ὁμιλησάτην δν χρόνον ὁμι-  
 λείτην αὐτῷ, ἀλλ' εὐθὺς ἐξ ἀρχῆς ὥρμηκότε προεστάναι  
 τῆς πόλεως. ἔτι γὰρ Σωκράτει συνόντες οὐκ ἄλλοις  
 τισὶ μᾶλλον ἐπεχειροῦν διαλέγεσθαι ἢ τοῖς μάλιστα  
 40 πράττουσι τὰ πολιτικά. λέγεται γὰρ Ἀλκιβιάδην, πρὶν  
 εἰκοσιν ἐτῶν εἶναι, Περικλεῖ ἐπιτρόπῳ μὲν ὄντι ἑαυ-  
 τοῦ, προστάτῃ δὲ τῆς πόλεως, τοιάδε διαλεχθῆναι περὶ  
 41 νόμων· Εἰπέ μοι, φάναι, ὦ Περικλείς, ἔχouis ἄν με  
 διδάξαι τί ἐστὶ νόμος; Πάντως δήπου, φάναι τὸν Πε-  
 ρικλέα. Δίδαξον δὴ πρὸς τῶν θεῶν, φάναι τὸν Ἀλ-  
 κιβιάδην· ὥς ἐγὼ ἀκούων τινῶν ἐπαινουμένων, ὅτι  
 νόμιμοι ἄνδρες εἰσίν, οἶμαι μὴ ἂν δικαίως τούτου  
 42 τυχεῖν τοῦ ἐπαινοῦ τὸν μὴ εἰδότα τί ἐστὶ νόμος. Ἀλλ'  
 οὐδέν τι χαλεποῦ πράγματος ἐπιθυμεῖς, ὦ Ἀλκιβιάδη,  
 φάναι τὸν Περικλέα, βουλόμενος γινῶναι τί ἐστὶ νόμος·  
 πάντες γὰρ οὗτοι νόμοι εἰσίν, οὓς τὸ πλῆθος συνελ-  
 θὼν καὶ δοκιμάσαν ἐγράψε, φράζον, ἃ τε δεῖ ποιεῖν  
 καὶ ἃ μὴ. Πότερον δὲ τὰγαθὰ νομίσαν δεῖν ποιεῖν ἢ  
 τὰ κακὰ; Τὰγαθὰ νῆ Δία, φάναι, ὦ μειράκιον, τὰ δὲ  
 43 κακὰ οὐ. Ἐὰν δὲ μὴ τὸ πλῆθος, ἀλλ', ὥσπερ ὅπου  
 ὀλιγαρχία ἐστίν, ὀλίγοι συνελθόντες γράψωσιν ὃ τι χρὴ  
 ποιεῖν, ταῦτα τί ἐστὶ; Πάντα, φάναι, ὅσα ἂν τὸ κρα-  
 τοῦν τῆς πόλεως βουλευσάμενον, ἃ χρὴ ποιεῖν, γράψῃ,  
 νόμος καλεῖται. Κἂν τύραννος οὖν κρατῶν τῆς πό-  
 λεως γράψῃ τοῖς πολίταις, ἃ χρὴ ποιεῖν, καὶ ταῦτα  
 νόμος ἐστὶ; Καὶ ὅσα τύραννος ἄρχων, φάναι, γράφει,  
 44 καὶ ταῦτα νόμος καλεῖται. Βία δέ, φάναι, καὶ ἀνομία  
 τί ἐστίν, ὦ Περικλείς; ἄρ' οὐχ ὅταν ὁ κρείττων τὸν  
 ἥττω μὴ πείσας, ἀλλὰ βιασάμενος, ἀναγκάσῃ ποιεῖν  
 ὃ τι ἂν αὐτῷ δοκῇ; Ἐμοιγε δοκεῖ, φάναι τὸν Περικλέα.  
 Καὶ ὅσα ἄρα τύραννος μὴ πείσας τοὺς πολίτας ἀναγ-

κάξει ποιεῖν γράφων, ἀνομία ἐστί; Δοκεῖ μοι, φάναι τὸν Περικλέα· ἀνατίθεμαι γὰρ τό, ὅσα τύραννος μὴ πείσας γράφει, νόμον εἶναι. Ὅσα δὲ οἱ ὀλίγοι τοὺς 45 πολλοὺς μὴ πείσαντες, ἀλλὰ κρατοῦντες γράφουσι, πότερον βίαν φῶμεν ἢ μὴ φῶμεν εἶναι; Πάντα μοι δοκεῖ, φάναι τὸν Περικλέα, ὅσα τις μὴ πείσας ἀναγκάζει τινα ποιεῖν, εἴτε γράφων εἴτε μὴ, βία μᾶλλον ἢ νόμος εἶναι. Καὶ ὅσα ἄρα τὸ πᾶν πλῆθος κρατοῦν τῶν τὰ χρήματα ἐχόντων γράφει μὴ πείσαν, βία μᾶλλον ἢ νόμος ἂν εἴη; Μάλα τοι, φάναι τὸν Περικλέα, ὃ Ἀλκιβιάδῃ, καὶ 46 ἡμεῖς τηλικούτοι ὄντες δεινοὶ τὰ τοιαῦτα ἤμεν· τοιαῦτα γὰρ καὶ ἐμελετώμεν καὶ ἐσοφίζόμεθα οἷάπερ καὶ σὺ νῦν ἐμοὶ δοκεῖς μελετᾶν. τὸν δὲ Ἀλκιβιάδην φάναι· Εἶθε σοι, ὃ Περικλείης, τότε συνεγενόμην ὅτε δεινότατος ἐαυτοῦ [ταῦτα] ἤσθα.

Ἐπεὶ τοίνυν τάχιστα τῶν πολιτευομένων ὑπέλαβον 47 κρείττονες εἶναι, Σωκράτει μὲν οὐκ ἐτι προσῆσαν· οὔτε γὰρ αὐτοῖς ἄλλως ἠρεσκεν, εἴ τε προσέλθοιεν, ὑπὲρ ὧν ἡμάρτανον ἐλεγχόμενοι ἡχθοντο· τὰ δὲ τῆς πόλεως ἐπραττον, ὧν περ ἔνεκεν καὶ Σωκράτει προσῆλθον. ἀλλὰ Κρίτων τε Σωκράτους ἦν ὁμιλητῆς καὶ Χαιρεφῶν 48 καὶ Χαιρεκράτης καὶ Ἑρμογένης καὶ Σιμμίας καὶ Κέβης καὶ Φαιδῶνδας καὶ ἄλλοι, οἳ ἐκείνῳ συνῆσαν, οὐχ ἵνα δημηγορικοὶ ἢ δικανικοὶ γένοιντο, ἀλλ' ἵνα καλοὶ τε καγαθοὶ γενόμενοι καὶ οἴκῳ καὶ οἰκέταις καὶ οἰκείοις καὶ φίλοις καὶ πόλει καὶ πολίταις δύναιντο καλῶς χρῆσθαι. καὶ τούτων οὐδεὶς οὔτε νεώτερος οὔτε πρεσβύτερος ὧν οὐτ' ἐποίησε κακὸν οὐδὲν οὔτ' αἰτίαν ἔσχεν.

Ἀλλὰ Σωκράτης γ', ἔφη ὁ κατήγορος, τοὺς πα- 49 τέρας προπηλακίζειν ἐδίδασκε, πείθων μὲν τοὺς συνόντας ἐαυτῷ σοφωτέρους ποιεῖν τῶν κατέρων, φάσκων

δὲ κατὰ νόμον ἐξεῖναι παρανοίας ἐλόντι καὶ τὸν πατέρα  
 δῆσαι, τεκμηρίῳ τούτῳ χρώμενος, ὥς τὸν ἀμαθέστε-  
 50 ρον ὑπὸ τοῦ σοφωτέρου νόμιμον εἶη δεδέσθαι. Σω-  
 κράτης δὲ τὸν μὲν ἀμαθίας ἔνεκα δεσμεύοντα δικαίως  
 ἂν καὶ αὐτὸν ᾧετο δεδέσθαι ὑπὸ τῶν ἐπισταμένων ἂ  
 μὴ αὐτὸς ἐπίσταται· καὶ τῶν τοιούτων ἔνεκα πολλάκις  
 ἐσκόπει, τί διαφέρει μανίας ἀμαθία· καὶ τοὺς μὲν μαι-  
 νομένους ᾧετο συμφερόντως ἂν δεδέσθαι καὶ ἑαυτοῖς  
 καὶ τοῖς φίλοις, τοὺς δὲ μὴ ἐπισταμένους τὰ δέοντα  
 51 δικαίως ἂν μανθάνειν παρὰ τῶν ἐπισταμένων. ἀλλὰ  
 Σωκράτης γε, ἔφη ὁ κατήγορος, οὐ μόνον τοὺς πατέρας  
 ἀλλὰ καὶ τοὺς ἄλλους συγγενεῖς ἐποίει ἐν ἀτιμίᾳ εἶναι  
 παρὰ τοῖς ἑαυτῷ συνοῦσι, λέγων ὥς οὔτε τοὺς κάμνον-  
 τας οὔτε τοὺς δικαζομένους οἱ συγγενεῖς ὠφελοῦσιν,  
 ἀλλὰ τοὺς μὲν οἱ ἱατροί, τοὺς δὲ οἱ συνδικεῖν ἐπιστά-  
 52 μενοι. ἔφη δὲ καὶ περὶ τῶν φίλων αὐτὸν λέγειν ὥς  
 οὐδὲν ὄφελος εὔνους εἶναι, εἰ μὴ καὶ ὠφελεῖν δυνή-  
 σονται· μόνους δὲ φάσκειν αὐτὸν ἀξίους εἶναι τιμῆς  
 τοὺς εἰδότες τὰ δέοντα καὶ ἐρμηνεύσαι δυναμένους·  
 ἀναπελθόντα οὖν τοὺς νέους αὐτὸν ὥς αὐτὸς εἶη σο-  
 φώτατός τε καὶ ἄλλους ἱκανώτατος ποιῆσαι σοφούς,  
 οὕτω διατιθέναι τοὺς ἑαυτῷ συνόντας ὥστε μηδαμοῦ  
 53 παρ' αὐτοῖς τοὺς ἄλλους εἶναι πρὸς ἑαυτόν. ἐγὼ δ'  
 αὐτὸν οἶδα μὲν καὶ περὶ πατέρων τε καὶ τῶν ἄλλων  
 συγγενῶν [τε] καὶ περὶ φίλων ταῦτα λέγοντα· καὶ πρὸς  
 τούτοις γε δὴ ὅτι τῆς ψυχῆς ἐξεληθούσης, ἐν ἣ μόνῃ  
 γίγνεται φρόνησις, τὸ σῶμα τοῦ οἰκαιοτάτου ἀνθρώ-  
 54 που τὴν ταχίστην ἐξενεγκόντες ἀφανίζουσιν. ἔλεγε δ',  
 ὅτι καὶ ζῶν ἕκαστος ἑαυτοῦ, ὃν πάντων μάλιστα φιλεῖ,  
 τοῦ σώματος ὃ τι ἂν ἀχρεῖον ἦ καὶ ἀνωφελές, αὐτός  
 τε ἀφαιρεῖ καὶ ἄλλῳ παρέχει. αὐτοὶ τέ γε αὐτῶν

δυνάς τε καὶ τρίχας καὶ τύλους ἀφαιροῦσι καὶ τοῖς  
 ἰατροῖς παρέχουσι μετὰ πόνων τε καὶ ἀλγηδόνων καὶ  
 ἀποτέμνειν καὶ ἀποκάειν καὶ τούτου χάριν οἴονται δεῖν  
 αὐτοῖς καὶ μισθὸν τίνειν· καὶ τὸ σίαλον ἐκ τοῦ στό-  
 ματος ἀποπτύουσιν ὥς δύνανται πορρωτάτω, διότι  
 ὠφελεῖ μὲν οὐδὲν αὐτοὺς ἐνόν, βλάπτει δὲ πολὺ μᾶλ-  
 λον. ταῦτ' οὖν ἔλεγεν οὗ τὸν μὲν πατέρα ζῶντα κατ- 55  
 ορύττειν διδάσκων, ἑαυτὸν δὲ κατατέμνειν, ἀλλ' ἐπι-  
 δεικνύων, ὅτι τὸ ἄφρον ἄτιμόν ἐστι, παρεκάλει ἐπι-  
 μελεῖσθαι τοῦ ὥς φρονιμώτατον εἶναι καὶ ὠφελιμώτατον,  
 ὅπως, ἐάν τε ὑπὸ πατρὸς ἐάν τε ὑπὸ ἀδελφοῦ ἐάν τε  
 ὑπ' ἄλλου τινὸς βούληται τιμᾶσθαι, μὴ τῷ οἴκελος  
 εἶναι πιστεύων ἀμελεῇ, ἀλλὰ πειρᾶται, ὅφ' ὧν ἂν βού-  
 ληται τιμᾶσθαι, τούτοις ὠφέλιμος εἴηαι.

Ἐφη δ' αὐτὸν ὁ κατήγορος καὶ τῶν ἐνδοξοτάτων 56  
 ποιητῶν ἐκλεγόμενον τὰ πονηρότατα καὶ τούτοις μαρ-  
 τυρίοις χρώμενον διδάσκειν τοὺς συνόντας κακούρ-  
 γους τε εἶναι καὶ τυραννικούς, Ἑσιόδου μὲν τὸ

Ἔργον δ' οὐδὲν ὄνειδος, ἀεργίη δέ τ' ὄνειδος·  
 τοῦτο δὴ λέγειν αὐτὸν ὥς ὁ ποιητῆς κελεύει μηδενὸς  
 ἔργου μῆτ' ἀδίκου μῆτ' αἰσχροῦ ἀπέχεσθαι, ἀλλὰ καὶ  
 ταῦτα ποιεῖν ἐπὶ τῷ κέρδει. Σωκράτης δ' ἐπεὶ διομο- 57  
 λογήσαιοτο τὸ μὲν ἐργάτην εἶναι ὠφέλιμόν τε ἀνθρώπῳ  
 καὶ ἀγαθὸν εἶναι, τὸ δὲ ἀργὸν βλαβερόν τε καὶ κακόν,  
 καὶ τὸ μὲν ἐργάζεσθαι ἀγαθόν, τὸ δ' ἀργεῖν κακόν,  
 τοὺς μὲν ἀγαθόν τι ποιοῦντας ἐργάζεσθαι τε ἔφη καὶ  
 ἐργάτας [ἀγαθοὺς] εἶναι, τοὺς δὲ κυβεύοντας ἢ τι ἄλλο  
 πονηρὸν καὶ ἐπιζήμιον ποιοῦντας ἀργοὺς ἀπεκάλει. ἐκ  
 δὲ τούτων ὁρθῶς ἂν ἔχοι τὸ

Ἔργον δ' οὐδὲν ὄνειδος, ἀεργίη δέ τ' ὄνειδος.

58 τὸ δὲ Ὀμήρου ἔφη ὁ κατήγορος πολλάκις αὐτὸν λέγειν, ὅτι Ὀδυσσεὺς

Ὅντινα μὲν βασιλῆα καὶ ἑξοχὸν ἄνδρα κιχείη,  
τὸν δ' ἄγανοῖς ἐπέεσσιν ἐρητύσασκε παραστάς·  
δαιμόνι', οὗ σε ἔοικε κακὸν ὥς δειδίσσεσθαι,  
ἀλλ' αὐτός τε κάθησο καὶ ἄλλους ἴδρυσ λαούς.  
ὃν δ' αὖ δῆμον τ' ἄνδρα ἰδοὶ βοῶντά τ' ἐφεύροι,  
τὸν σκήπτρῳ ἐλάσασκεν ὁμοκλήσασκέ τε μῦθῳ·  
δαιμόνι', ἀτρέμας ἦσο, καὶ ἄλλων μῦθον ἄκουε,  
οἷ σέο φέρτεροί εἰσι· σὺ δ' ἀπτόλεμος καὶ ἀναλκις,  
οὔτε ποτ' ἐν πολέμῳ ἐναρίθμιος οὔτ' ἐνὶ βουλῇ.

ταῦτα δὴ αὐτὸν ἐξηγεῖσθαι, ὥς ὁ ποιητῆς ἐπαινοίη  
59 παίεσθαι τοὺς δημότας καὶ πένητας. Σωκράτης δ' οὐ  
ταῦτ' ἔλεγε· καὶ γὰρ ἑαυτὸν οὕτω γ' ἂν ᾤετο δεῖν  
παίεσθαι· ἀλλ' ἔφη δεῖν τοὺς μήτε λόγῳ μήτ' ἔργῳ  
ὠφελίμους, ὄντας μήτε στρατεύματι μήτε πόλει μήτε  
αὐτῷ τῷ δήμῳ, εἴ τι δέοι, βοηθεῖν ἱκανούς, ἄλλως  
τ' ἐὰν πρὸς τούτῳ καὶ θρασεῖς ᾧσι, πάντα τρόπον  
κωλύεσθαι, κἂν πάνυ πλούσιοι τυγχάνωσιν ὄντες.

60 ἀλλὰ Σωκράτης γε τάναντία τούτων φανερός ἦν καὶ  
δημοτικὸς καὶ φιλάνθρωπος ὢν. ἐκεῖνος γὰρ πολλοὺς  
ἐπιθυμητάς καὶ ἀστοὺς καὶ ξένους λαβὼν οὐδένα πώ-  
ποτε μισθὸν τῆς συνουσίας ἐπράξατο, ἀλλὰ πᾶσιν ἀφθό-  
νως ἐπήρκει τῶν ἑαυτοῦ· ὧν τινες μικρὰ μέρη παρ'  
ἐκείνου προέλα λαβόντες πολλοῦ τοῖς ἄλλοις ἐπώλουν,  
καὶ οὐκ ἦσαν ὥσπερ ἐκεῖνος δημοτικοί· τοῖς γὰρ μὴ  
61 ἔχουσι χρήματα διδόναι οὐκ ἠθέλουν διαλέγεσθαι. ἀλλὰ  
Σωκράτης γε καὶ πρὸς τοὺς ἄλλους ἀνθρώπους κόσμον  
τῇ πόλει παρεῖχε, πολλῷ μᾶλλον ἢ Αἰχας τῇ Λακεδαι-  
μονίῳ, ὃς ὀνομαστὸς ἐπὶ τούτῳ γέγονε. Αἰχας μὲν  
γὰρ ταῖς γυμνοπαιδίαις τοὺς ἐπιδημοῦντας ἐν Λακε-

δαίμονι ξένους ἐδείπνιζε, Σωκράτης δὲ διὰ παντὸς τοῦ βίου τὰ ἑαυτοῦ δαπανῶν τὰ μέγιστα πάντας τοὺς βουλομένους ὠφέλει· βελτίους γὰρ ποιῶν τοὺς συγγιγνομένους ἀπέπεμπεν.

[Ἐμοὶ μὲν δὴ Σωκράτης τοιοῦτος ὢν ἐδόκει τιμῆς <sup>62</sup> ἄξιος εἶναι τῇ πόλει μᾶλλον ἢ θανάτου. καὶ κατὰ τοὺς νόμους δὲ σκοπῶν ἅν τις τοῦθ' εὕροι. κατὰ γὰρ τοὺς νόμους, ἐάν τις φανερὸς γένηται κλέπτων ἢ λωποδυτῶν ἢ βαλλαντιοτομῶν ἢ τοιχωρυχῶν ἢ ἀνδραποδιζόμενος ἢ ιεροσυλῶν, τούτοις θάνατός ἐστιν ἡ ξημία· ὢν ἐκεῖνος πάντων ἀνθρώπων πλεῖστον ἀπεῖχεν. ἀλλὰ μὴν τῇ πόλει γε οὔτε πολέμου κακῶς συμβάντος <sup>63</sup> οὔτε στάσεως οὔτε προδοσίας οὔτε ἄλλου κακοῦ οὐδενὸς πώποτε αἴτιος ἐγένετο· οὐδὲ μὴν ἰδίᾳ γε οὐδένα πώποτε ἀνθρώπων οὔτε ἀγαθῶν ἀπεστέρησεν οὔτε κακοῖς περιέβαλεν, ἀλλ' οὐδ' αἰτίαν τῶν εἰρημένων οὐδενὸς πώποτ' ἔσχε.] πῶς οὖν ἂν ἐνρχος εἴη τῇ γραφῇ; <sup>64</sup> ὃς ἀντὶ μὲν τοῦ μὴ νομίζειν θεοὺς, ὥς ἐν τῇ γραφῇ ἐγγράπτο, φανερὸς ἦν θεραπεύων τοὺς θεοὺς μάλιστα πάντων ἀνθρώπων, ἀντὶ δὲ τοῦ διαφθείρειν τοὺς νέους, ὃ δὴ ὁ γραψάμενος αὐτὸν ἤτιᾶτο, φανερὸς ἦν τῶν συνόντων τοὺς πονηρὰς ἐπιθυμίας ἔχοντας τούτων μὲν παύων, τῆς δὲ καλλίστης καὶ μεγαλοπρεπεστάτης ἀρετῆς, ἣ πόλεις τε καὶ οἴκοι εὖ οἰκοῦσι, προτρέπων ἐπιθυμεῖν· ταῦτα δὲ πράττων πῶς οὐ μεγάλης ἄξιος ἦν τιμῆς τῇ πόλει;

Ὡς δὲ δὴ καὶ ὠφελεῖν ἐδόκει μοι τοὺς συνόντας <sup>III</sup>. τὰ μὲν ἔργῳ δεικνύων ἑαυτὸν οἶος ἦν, τὰ δὲ καὶ διαλεγόμενος, τούτων δὴ γράψω ὁπόσα ἂν διαμνημονεύσω. τὰ μὲν τοίνυν πρὸς τοὺς θεοὺς φανερὸς ἦν καὶ ποιῶν καὶ λέγων ἥπερ ἡ Πυθία ἀποκρίνεται τοῖς



ἐρωτῶσι πῶς δεῖ ποιεῖν ἢ περὶ θυσίας ἢ περὶ προγόνων θεραπείας ἢ περὶ ἄλλου τινὸς τῶν τοιούτων· ἢ τε γὰρ Πυθία νόμῳ πόλεως ἀναιρεῖ ποιοῦντας εὐσεβῶς ἂν ποιεῖν, Σωκράτης τε οὕτω καὶ αὐτὸς ἐποίει καὶ τοῖς ἄλλοις παρήγει, τοὺς δὲ ἄλλως πως ποιοῦντας 2 περιέρχους καὶ ματαίους ἐνόμιζεν εἶναι. καὶ ἡὔχετο δὲ πρὸς τοὺς θεοὺς ἀπλῶς τάγαθὰ διδόναι, ὥς τοὺς θεοὺς κάλλιστα εἰδότας ὅποια ἀγαθὰ ἐστί· τοὺς δ' εὐχομένους χρυσίον ἢ ἀργύριον ἢ τυραννίδα ἢ ἄλλο τι τῶν τοιούτων οὐδὲν διάφορον ἐνόμιζεν εὐχέσθαι ἢ εἰ κυβεῖαν ἢ μάχην ἢ ἄλλο τι εὐχοιντο τῶν φανερώς 3 ἀδήλων ὅπως ἀποβήσοιτο. θυσίας δὲ θύων μικρὰς ἀπὸ μικρῶν οὐδὲν ἡγεῖτο μειοῦσθαι τῶν ἀπὸ πολλῶν καὶ μεγάλων πολλὰ καὶ μεγάλα θυόντων. οὔτε γὰρ τοῖς θεοῖς ἔφη καλῶς ἔχειν, εἰ ταῖς μεγάλαις θυσίαις μᾶλλον ἢ ταῖς μικραῖς ἔχαιρον· πολλάκις γὰρ ἂν αὐτοῖς τὰ παρὰ τῶν πονηρῶν μᾶλλον ἢ τὰ παρὰ τῶν χρηστῶν εἶναι κεχαρισμένα· οὐτ' ἂν τοῖς ἀνθρώποις ἄξιον εἶναι ξῆν, εἰ τὰ παρὰ τῶν πονηρῶν μᾶλλον ἢν κεχαρισμένα τοῖς θεοῖς ἢ τὰ παρὰ τῶν χρηστῶν· ἀλλ' ἐνόμιζε τοὺς θεοὺς ταῖς παρὰ τῶν εὐσεβεστάτων τιμαῖς μάλιστα χαίρειν. ἐπαινέτης δ' ἦν καὶ τοῦ ἔπους τούτου·

Καδδύναμιν δ' ἔρδειν ἰέρ' ἀθανάτοισι θεοῖσι, καὶ πρὸς φίλους δὲ καὶ ξένους καὶ πρὸς τὴν ἄλλην δίκαιαν καλὴν ἔφη παραίνεσιν εἶναι τὴν Καδδύναμιν δ' 4 ἔρδειν. εἰ δέ τι δόξειεν αὐτῷ σημαίνεσθαι παρὰ τῶν θεῶν, ἥτιον ἂν ἐπέισθη παρὰ τὰ σημαινόμενα ποιῆσαι ἢ εἰ τις αὐτὸν ἐπειθεν ὁδοῦ λαβεῖν ἡγεμόνα τυφλὸν καὶ μὴ εἰδότα τὴν ὁδὸν ἀντὶ βλέποντος καὶ εἰδότος· καὶ τῶν ἄλλων δὲ μωρίαν κατηγόρει, οὔτινες παρὰ τὰ ὑπὸ τῶν θεῶν σημαινόμενα ποιοῦσί τι, φυλαττόμενοι

τὴν παρὰ τοῖς ἀνθρώποις ἀδοξίαν· αὐτοὺς δὲ πάντα τάνθρωπινα ὑπερεώρα πρὸς τὴν παρὰ τῶν θεῶν συμβουλίαν

Διαίτη δὲ τὴν τε ψυχὴν ἐπαίδευσε καὶ τὸ σῶμα ὃ ἢ χρώμενος ἄν τις, εἰ μὴ τι δαιμόνιον εἴη, θαρραλέως καὶ ἀσφαλῶς διάγοι καὶ οὐκ ἂν ἀπορήσειε τοσαύτης δαπάνης. οὕτω γὰρ εὐτελὴς ἦν, ὥστ' οὐκ οἶδ' εἰ τις οὕτως ἂν ὀλίγα ἐργάζοιτο ὥστε μὴ λαμβάνειν τὰ Σωκράτει ἀρκοῦντα. σίτῳ μὲν γὰρ τοσοῦτ' ἐχρήτο, ὅσον ἡδέως ἤσθιε, καὶ ἐπὶ τοῦτο οὕτω παρεσκευασμένος ἦι ὥστε τὴν ἐπιθυμίαν τοῦ σίτου ὅσον αὐτῷ εἶναι· ποτὶν δὲ πᾶν ἡδὺ ἦν αὐτῷ διὰ τὸ μὴ πίνειν, εἰ μὴ διψῶη. εἰ δέ ποτε κληθεὶς ἐθελήσειεν ἐπὶ δεῖπνον ἔλθεῖν, ὃ τοῖς πλείστοις ἐργωδέστατόν ἐστιν, ὥστε φυλάξασθαι τὸ ὑπὲρ τὸν κόρον ἐμπίμπλασθαι, τοῦτο ῥαδίως πάνυ ἐφυλάττετο. τοῖς δὲ μὴ δυναμένοις τοῦτο ποιεῖν συνεβούλευε φυλάττεσθαι τὰ πείθοντα μὴ πεινῶντας ἐσθίειν μηδὲ διψῶντας πίνειν· καὶ γὰρ τὰ λυμαινόμενα γαστέρας καὶ κεφαλὰς καὶ ψυχὰς ταῦτ' ἔφη εἶναι. οἴεσθαι δ' ἔφη ἐπισκώπτων καὶ τὴν Κίρκην ὅς τ' ποιεῖν τοιούτοις πολλοῖς δειπνίζουσιν· τὸν δὲ Ὀδυσσεὺς Ἑρμοῦ τε ὑποθημοσύνη καὶ αὐτὸν ἐγκρατῇ ὄντα καὶ ἀποσχόμενον τοῦ ὑπὲρ τὸν κόρον τῶν τοιούτων ἔπτεσθαι, διὰ ταῦτα οὐ γενέσθαι ὕν. τοιαῦτα μὲν περὶ τούτων ἐπαιξεν ἅμα σπουδάζων.

Ἀφροdisίων δὲ παρήγει τῶν καλῶν ἰσχυρῶς ἀπέχεσθαι· οὐ γὰρ ἔφη ῥάδιον εἶναι τῶν τοιούτων ἀπτόμενον σωφρονεῖν. ἀλλὰ καὶ Κριτόβουλόν ποτε τὸν Κρίτωνος πυθόμενος, ὅτι ἐφίλησε τὸν Ἀλκιβιάδου υἱὸν καλὸν ὄντα, παρόντος τοῦ Κριτοβούλου ἤρετο Ξενοφῶντα· Εἰπέ μοι, ἔφη, ὦ Ξενοφῶν, οὐ σὺ Κριτόβουλον ὃ

ἐνόμιζες εἶναι τῶν σωφρονικῶν ἀνθρώπων μᾶλλον ἢ  
 τῶν θρασέων καὶ τῶν προνοητικῶν μᾶλλον ἢ τῶν  
 ἀνοήτων τε καὶ ριψοκινδύνων; Πάνυ μὲν οὖν, ἔφη ὁ  
 Ξενοφῶν. Νῦν τοίνυν νόμιζε αὐτὸν θερμοργότατον  
 εἶναι καὶ λεωργότατον· οὗτος κἂν εἰς μαχαίρας κυβι-  
 10 στήσῃ κἂν εἰς πῦρ ἄλλοιτο. Καὶ τί δή, ἔφη ὁ Ξενο-  
 φῶν, ἰδὼν ποιοῦντα τοιαῦτα κατέγνωκας αὐτοῦ; Οὐ  
 γὰρ οὗτος, ἔφη, ἐτόλμησε τὸν Ἀλκιβιάδου υἱὸν φιλη-  
 σαι, ὄντα εὐπροσώποτατον καὶ ὥραιότατον; Ἄλλ' εἰ  
 μέντοι, ἔφη ὁ Ξενοφῶν, τοιοῦτόν ἐστι τὸ ριψοκίνδυνον  
 ἔργον, κἂν ἐγὼ δοκῶ μοι τὸν κίνδυνον τοῦτον ὑπο-  
 11 μεῖναι. Ὡς τλήμων, ἔφη ὁ Σωκράτης, καὶ τί ἂν οἷε  
 παθεῖν καλὸν φιλήσας; Ἄρ' οὐκ ἂν ἀντίκα μάλα δοῦλος  
 μὲν εἶναι ἀντ' ἐλευθέρου, πολλὰ δὲ δαπανᾶν εἰς βλα-  
 βερὰς ἡδονάς, πολλὴν δὲ ἀσχολίαν ἔχειν τοῦ ἐπιμελη-  
 θῆναι τινος καλοῦ κἀγαθοῦ, σπουδάζειν δ' ἀναγκασθῆ-  
 12 ναι ἐφ' οἷς οὐδ' ἂν μαινόμενος σπουδάζσειεν; Ὡς  
 Ἡράκλεις, ἔφη ὁ Ξενοφῶν, ὥς δεινὴν τινα λέγεις  
 δύναμιν τοῦ φιλήματος εἶναι. Καὶ τοῦτο, ἔφη ὁ Σω-  
 κράτης, θαυμάζεις; οὐκ οἶσθ' ὅτι τὰ φαλάγγια οὐδ'  
 ἡμιωβελιαῖα τὸ μέγεθος ὄντα προσαψάμενα μόνον τῷ  
 στόματι ταῖς τε ὀδύναις ἐπιτρίβει τοὺς ἀνθρώπους καὶ  
 τοῦ φρονεῖν ἐξίστησι; Ναί μὰ Δί', ἔφη ὁ Ξενοφῶν·  
 13 ἐνίησι γάρ τι τὰ φαλάγγια κατὰ τὸ δῆγμα. Ὡς μῶρε,  
 ἔφη ὁ Σωκράτης, τοὺς δὲ καλοὺς οὐκ οἷε φιλοῦντας  
 ἐνιέναι τι, ὅτι σὺ οὐχ ὀρᾷς; οὐκ οἶσθ' ὅτι τοῦτο τὸ  
 θηρίον, ὃ καλοῦσι καλὸν καὶ ὥραιον, τοσοῦτον δεινό-  
 τερόν ἐστι τῶν φαλαγγίων, ὅσῳ ἐκεῖνα μὲν ἀψάμενα,  
 τοῦτο δὲ οὐδ' ἀπτόμενον, ἕαν τις αὐτὸ θεᾷται, ἐνίησί  
 τι καὶ πάνυ πρόσωθεν τοιοῦτον ὥστε μαίνεσθαι ποιεῖν;  
 [ἴσως δὲ καὶ οἱ ἔρωτες τοξόται διὰ τοῦτο καλοῦνται,

ὅτι καὶ πρόσωθεν οἱ καλοὶ τιτρώσκουσιν.] ἀλλὰ συμβουλεύω σοι, ὦ Ξενοφῶν, ὁπόταν ἴδῃς τινὰ καλόν, φεύγειν προτροπάδην. σοὶ δ', ὦ Κριτόβουλε, συμβουλεύω ἀπεινιαντίσαι· μόλις γὰρ ἂν ἴσως ἐν τοσούτῳ χρόνῳ [τὸ δῆγμα] ὑγιῆς γένοιο. οὕτω δὴ καὶ ἀφροδισιάξειν <sup>14</sup> τοὺς μὴ ἀσφαλῶς ἔχοντας πρὸς ἀφροδίσια ᾤετο χρῆναι πρὸς τοιαῦτα, οἷα μὴ πάνυ μὲν δεομένου τοῦ σώματος οὐκ ἂν προσδέξαιτο ἢ ψυχῇ, δεομένου δὲ οὐκ ἂν πράγματα παρέχοι. αὐτὸς δὲ πρὸς ταῦτα φανερός ἦν οὕτω παρεσκευασμένος ὥστε ῥᾶον ἀπέχεσθαι τῶν καλλίστων καὶ ὡραιωτάτων ἢ οἱ ἄλλοι τῶν αἰσχίστων καὶ ἀωροτάτων. [περὶ μὲν δὴ βρώσεως καὶ πόσεως καὶ ἀφροδισίων οὕτω <sup>15</sup> παρεσκευασμένος ἦν καὶ ᾤετο οὐδὲν ἂν ἦττον ἀρκούντως ἡδεσθαι τῶν πολλὰ ἐπὶ τούτοις πραγματευομένων, λυπεῖσθαι δὲ πολὺ ἔλαττον.]

Ἐπὶ δὲ τινες Σωκράτη νομίζουσιν, οἷς ἐνιοι γρά-IV. φουσί τε καὶ λέγουσι περὶ αὐτοῦ τεκμαιρόμενοι, προτρέψασθαι μὲν ἀνθρώπους ἐπ' ἀρετὴν κράτιστον γεγονέναι, προαγαγεῖν δ' ἐπ' αὐτὴν οὐχ ἱκανόν, σκεψάμενοι μὴ μόνον ἃ ἐκεῖνος κολαστηρίου ἕνεκα τοὺς πάντ' οἰομένους εἰδέναι ἐρωτῶν ἡλεγχεν, ἀλλὰ καὶ ἃ λέγων συνημέρευσεν τοῖς συνδιατρίβουσι, δοκιμαζόντων εἰ ἱκανὸς ἦν βελτίους ποιεῖν τοὺς συνόντας. λέξω δὲ πρῶτον ἃ <sup>2</sup> ποτε αὐτοῦ ἤκουσα περὶ τοῦ δαιμονίου διαλεγόμενου πρὸς Ἀριστοδήμον τὸν μικρὸν ἐπικαλούμενον. καταμαθὼν γὰρ αὐτὸν οὔτε θύοντα τοῖς θεοῖς οὔτε μαντικῇ χρώμενον, ἀλλὰ καὶ τῶν ποιούντων ταῦτα καταγελῶντα· Εἰπέ μοι, ἔφη, ὦ Ἀριστοδήμε, ἐστὶν οὐστυνας ἀνθρώπους τεθαύμακας ἐπὶ σοφίᾳ; Ἔγωγ', ἔφη. καὶ ὅς· Λέξον <sup>3</sup> ἡμῖν, ἔφη, τὰ ὀνόματα αὐτῶν. Ἐπὶ μὲν τοίνυν ἐπὶ ποιήσῃ Ὀμηρον ἔγωγε μάλιστα τεθαύμακα, ἐπὶ δὲ

διδυράμβῳ Μελανιππίδην, ἐπὶ δὲ τραγωδίᾳ Σοφοκλέα,  
 ἐπὶ δὲ ἀνδριαντοποιίᾳ Πολύκλειτον, ἐπὶ δὲ ζωγραφίᾳ  
 4 Ζεῦξιν. Πότερά σοι δοκοῦσιν οἱ ἀπεργαζόμενοι εἰδαια  
 ἄφρονά τε καὶ ἀκίνητα ἀξιοθαυμαστότεροι εἶναι ἢ οἱ  
 ζῷα ἔμφρονά τε καὶ ἐνεργά; Πολὺν νῆ Δία οἱ ζῷα,  
 εἶπερ γε μὴ τύχῃ τινί, ἀλλ' ὑπὸ γνώμης ταῦτα γίνεται.  
 Τῶν δὲ ἀτεκμάρτως ἐχόντων οὐτοῦ ἔνεκά ἐστι καὶ τῶν  
 φανερώς ἐπ' ὠφελείᾳ ὄντων πότερα τύχης καὶ πότερα  
 γνώμης ἔργα κρίνεις; Πρέπει μὲν τὰ ἐπ' ὠφελείᾳ γιγνό-  
 5 μενα γνώμης εἶναι ἔργα. Οὐκοῦν δοκεῖ σοι ὁ ἐξ ἀρχῆς  
 ποιῶν ἀνθρώπους ἐπ' ὠφελείᾳ προσθεῖναι αὐτοῖς δι'  
 ὧν αἰσθάνονται ἕκαστα, ὁφθαλμοὺς μὲν ὥσθ' ὁρᾶν τὰ  
 ὁρατά, ὠτα δὲ ὥστ' ἀκούειν τὰ ἀκουστά; ὁσμῶν γε  
 μὴν, εἰ μὴ ῥῖνες προσετέθησαν, τί ἂν ἡμῖν ὄφελος  
 ᾗν; τίς δ' ἂν αἰσθήσις ᾗν γλυκέων καὶ θριμέων καὶ  
 πάντων τῶν διὰ στόματος ἡδέων, εἰ μὴ γλῶττα τούτων  
 6 γνῶμων ἐναιργάσθῃ; πρὸς δὲ τούτοις οὐ δοκεῖ σοι καὶ  
 τάδε προνοίας ἔργοις εἰκέναι, τό, ἐπεὶ ἀσθενὴς μὲν  
 ἐστὶν ἡ ὄψις, βλεφάροις αὐτὴν θυρῶσαι, ἔ, ὅταν μὲν  
 αὐτῇ χρῆσθαι τι δέῃ, ἀναπετάννυται, ἐν δὲ τῷ ὑπνῷ  
 συγκλείεται, ὥς δ' ἂν μηδὲ ἄνεμοι βλάπτωσιν, ἡθμὸν  
 βλεφαρίδας ἐμφῦσαι, ὁφρύσι τε ἀπογείσθωσι τὰ ὑπὲρ  
 τῶν ὀμμάτων, ὥς μηδ' ὁ ἐκ τῆς κεφαλῆς ἰδρῶς κα-  
 κουργῇ· τὸ δὲ τὴν ἀκοὴν δέχεσθαι μὲν πάσας φωνάς,  
 ἐμπίμπλασθαι δὲ μήποτε· καὶ τοὺς μὲν πρόσθεν ὁδόντας  
 πᾶσι ζῷοις οἴους τέμνειν εἶναι, τοὺς δὲ γομφίους οἴους  
 παρὰ τούτων δεξαμένους λεαίνειν· καὶ στόμα μὲν, δι'  
 οὗ ὧν ἐπιθυμεῖ τὰ ζῷα εἰσπέμπεται, πλησίον ὁφθαλ-  
 μῶν καὶ ῥινῶν καταθεῖναι, ἐπεὶ δὲ τὰ ἀποχωροῦντα  
 δυσχερῇ, ἀποστρέψαι τοὺς τούτων ὀχετοὺς [καὶ ἀπενεγ-  
 κεῖν] ἢ δυνατόν προσωτάτω ἀπὸ τῶν αἰσθήσεων· ταῦτα

οὕτω προνοητικῶς πεπραγμένα ἀπορεῖς πότερα τύχης  
 ἢ γνώμης ἔργα ἐστίν; Οὐ μὰ τὸν Δί', ἔφη, ἀλλ' οὕτω γ  
 γε σκοποῦμένω πάνυ ἔοικε ταῦτα σοφοῦ τινος δημιουργ-  
 οῦ καὶ φιλοζῳοῦ τεχνήμασι. Τὸ δὲ ἐμφῦσαι μὲν ἔρωτα  
 τῆς τεκνοποιίας, ἐμφῦσαι δὲ ταῖς γειναμέναις ἔρωτα  
 τοῦ ἐκτρέφειν, τοῖς δὲ τραφεῖσι μέγιστον μὲν πόθον  
 τοῦ ζῆν, μέγιστον δὲ φόβον τοῦ θανάτου; Ἀμέλει καὶ  
 ταῦτα ἔοικε μηχανήμασί τινος ζῳα εἶναι βουλευσαμένου.  
 Σὺ δ' ἐν σαντιῷ φρόνιμόν τι δοκεῖς ἔχειν; Ἐρώτα 8  
 γοῦν καὶ ἀποκρινοῦμαι. Ἄλλοθι δὲ οὐδαμοῦ οὐδὲν  
 οἶει φρόνιμον εἶναι; καὶ ταῦτ' εἰδὼς ὅτι γῆς τε μικρὸν  
 μέρος ἐν τῷ σώματι πολλῆς οὔσης ἔχεις καὶ ὑγροῦ  
 βραχὺ πολλοῦ ὄντος καὶ τῶν ἄλλων δήπου μεγάλων  
 ὄντων ἐκάστου μικρὸν μέρος λαβόντι τὸ σῶμα συνήρ-  
 μοσταί σοι· νοῦν δὲ μόνον ἄρα οὐδαμοῦ ὄντα σε  
 εὐτυχῶς πως δοκεῖς συναρπάσαι, καὶ τάδε τὰ ὑπερ-  
 μεγέθη καὶ πληθὺς ἅπειρα δι' ἀφροσύνην τινὰ οὕτως  
 οἶει εὐτάκτως ἔχειν; Μὰ Δί' οὐ γὰρ ὀρθῶς τοὺς κυρίους, 9  
 ὥσπερ τῶν ἐνθάδε γιγνομένων τοὺς δημιουργοὺς. Οὐδὲ  
 γὰρ τὴν σαντοῦ σύγῃ ψυχὴν ὀρθῶς, ἢ τοῦ σώματος κυρία  
 ἐστίν· ὥστε κατὰ γε τοῦτο ἔξεστί σοι λέγειν, ὅτι οὐδὲν  
 γνώμη, ἀλλὰ τύχῃ πάντα πράττεεις. καὶ ὁ Ἀριστό- 10  
 δημος· Οὔτοι, ἔφη, ἐγώ, ὦ Σώκρατες, ὑπερορθῶ τὸ  
 δαιμόνιον, ἀλλ' ἐκεῖνο μεγαλοπρεπέστερον ἡγοῦμαι ἢ  
 ὥς τῆς ἐμῆς θεραπείας προσδεῖσθαι. Οὐκοῦν, ἔφη,  
 ὅσῳ μεγαλοπρεπέστερον ὃν ἀξιολὸν σε θεραπεύειν, το-  
 σούτῳ μᾶλλον τιμητέον αὐτό. Εὖ ἴσθι, ἔφη, ὅτι, εἰ 11  
 νομίζοιμι θεοὺς ἀνθρώπων τι φροντίζειν, οὐκ ἂν  
 ἀμελοῖην αὐτῶν. Ἐπειτ' οὐκ οἶει φροντίζειν; οἱ πρῶ-  
 τον μὲν μόνον τῶν ζώων ἀνθρώπων ὀρθὸν ἀνέστησαν·  
 ἢ δὲ ὀρθότης καὶ προορᾶν πλέον ποιεῖ δύνασθαι καὶ

- τὰ ὑπερθεῖν μᾶλλον θεᾶσθαι καὶ ἦττον κακοπαθεῖν·  
 [καὶ ὄψιν καὶ ἀκοήν καὶ στόμα ἐνεποίησαν·] ἔπειτα  
 τοῖς μὲν ἄλλοις ἐρπετοῖς πόδας ἔδωκαν, οἳ τὸ πορεύε-  
 σθαι μόνον παρέχουσιν, ἀνθρώπων δὲ καὶ χεῖρας προσέ-  
 θεσαν, αἱ τὰ πλεῖστα οἷς εὐδαιμονέστεροι ἐκείνων ἐσμέν  
 12 ἐξεργάζονται. καὶ μὴν γλῶττιάν γε πάντων τῶν ζώων  
 ἐχόντων, μόνην τὴν τῶν ἀνθρώπων ἐποίησαν οἷαν  
 ἄλλοτε ἀλλαχῇ ψάφουσιν τοῦ στόματος ἀρθροῦν τε τὴν  
 φωνὴν καὶ σημαίνειν πάντα ἀλλήλοις ἃ βουλόμεθα.  
 [τὸ δὲ καὶ τὰς τῶν ἀφροδισίων ἡδονὰς τοῖς μὲν ἄλλοις  
 ζῴοις δοῦναι περιγράψαντας τοῦ ἔτους χρόνον, ἡμῖν  
 13 δὲ συνεχῶς μέχρι γήρως ταῦτα παρέχειν;] οὐ τοίνυν  
 μόνον ἤρκεσε τῷ θεῷ τοῦ σώματος ἐπιμεληθῆναι, ἀλλ',  
 ὅπερ μέγιστόν ἐστι, καὶ τὴν ψυχὴν κρατίστην τῷ ἀν-  
 θρώπῳ ἐνέφυσε. τίνας γὰρ ἄλλου ζώου ψυχὴ πρῶτα  
 μὲν θεῶν τῶν τὰ μέγιστα καὶ κάλλιστα συνταξάντων  
 ἦσθεται ὅτι εἰσί; τί δὲ φύλον ἄλλο ἢ ἀνθρώποι θεοὺς  
 θεραπεύουσιν; ποία δὲ ψυχὴ τῆς ἀνθρωπίνης ἱκανωτέρα  
 προφυλάττεσθαι ἢ λιμὸν ἢ δίψος ἢ ψυχὴ ἢ θάλαπῃ, ἢ  
 νόσοις ἐπικουρῆσαι, ἢ ῥώμην ἀσκήσαι, ἢ πρὸς μάθησιν  
 ἐκπονησαι, ἢ ὅσα ἂν ἀκούσῃ ἢ ἰδῇ ἢ μάθῃ ἱκανωτέρα  
 14 ἐστὶ διαμενησθαι; οὐ γὰρ πάντῃ σοὶ κατάδηλον ὅτι  
 παρὰ τὰλλα ζῷα ὥσπερ θεοὶ ἀνθρώποι βιοτεύουσιν,  
 φύσει καὶ τῷ σώματι καὶ τῇ ψυχῇ κρατιστεύοντες;  
 οὔτε γὰρ βοὸς ἂν ἔχων σῶμα, ἀνθρώπου δὲ γνώμην  
 ἐδύνατ' ἂν πράττειν ἢ ἐβούλετο, οὔθ' ὅσα χεῖρας ἔχει,  
 ἄφρονα δ' ἐστί, πλεον οὐδὲν ἔχει. σὺ δ' ἀμφοτέρων  
 τῶν πλείστου ἀξίων τετυχηκὼς οὐκ οἶσι σοῦ θεοὺς  
 ἐπιμελεῖσθαι; ἀλλ' ὅταν τί ποιήσωσι, νομίζεις αὐτοὺς  
 15 σοῦ φροντίζειν; Ὅταν πέμπωσιν, ὥσπερ σοὶ σὺ φῆς  
 πέμπειν αὐτούς, συμβούλους ὃ τι χρὴ ποιεῖν καὶ μὴ

ποιεῖν. Ὅταν δὲ Ἀθηναίοις, ἔφη, πυνθανομένοις τι  
 διὰ μαντικῆς φράζωσιν, οὐ καὶ σοὶ δοκεῖς φράζειν αὐ-  
 τούς, οὐδ' ὅταν τοῖς Ἑλλήσι τέρατα πέμποντες προ-  
 σημαίνωσιν, οὐδ' ὅταν πᾶσιν ἀνθρώποις, ἀλλὰ μόνον σὲ  
 ἔξαιροῦντες ἐν ἀμελείᾳ κατατίθενται; οἷσι δ' ἂν τοὺς 16  
 θεοὺς τοῖς ἀνθρώποις δόξαν ἐμφύσαι ὥς ἱκανοὶ εἰσιν  
 εὖ καὶ κακῶς ποιεῖν, εἰ μὴ δυνατοὶ ἦσαν, καὶ ἀνθρώ-  
 πους ἑξαπατωμένους τὸν πάντα χρόνον οὐδέποτε' ἂν  
 αἰσθέσθαι; οὐχ ὀρεῖς, ὅτι τὰ πολυχροنیωτάτα καὶ σοφώ-  
 τατα τῶν ἀνθρωπίνων, πόλεις καὶ ἔθνη, θεοσεβέστατά  
 ἐστί, καὶ αἱ φρονιμώταται ἡλικίαι θεῶν ἐπιμελέσταιται;  
 ὦραθέ, ἔφη, κατάμαθε ὅτι καὶ ὁ σὸς νοῦς ἐνὼν τὸ 17  
 σὸν σῶμα ὅπως βούλεται μεταχειρίζεται. οἴεσθαι οὖν  
 χρῆ καὶ τὴν ἐν τῷ παντὶ φρόνησιν τὰ πάντα, ὅπως  
 ἂν αὐτῇ ἡδὺ ᾖ, οὕτω τίθεσθαι, καὶ μὴ τὸ σὸν μὲν  
 ὄμμα δύνασθαι ἐπὶ πολλὰ στάδια ἐξικνεῖσθαι, τὸν δὲ  
 τοῦ θεοῦ ὀφθαλμὸν ἀδύνατον εἶναι ἅμα πάντα ὄραν,  
 μηδὲ τὴν σὴν μὲν ψυχὴν καὶ περὶ τῶν ἐνθάδε καὶ  
 περὶ τῶν ἐν Αἰγύπτῳ καὶ ἐν Σικελίᾳ δύνασθαι φροντί-  
 ζειν, τὴν δὲ τοῦ θεοῦ φρόνησιν μὴ ἱκανὴν εἶναι ἅμα  
 πάντων ἐπιμελεῖσθαι. ἦν μέντοι, ὥσπερ ἀνθρώπους 18  
 θεραπεύων γινώσκεις τοὺς ἀντιθεραπεύειν ἐθέλοντας  
 καὶ χαριζόμενος τοὺς ἀντιχαριζομένους καὶ συμβουλευό-  
 μενος καταμανθάνεις τοὺς φρονίμους, οὕτω καὶ τῶν  
 θεῶν πείραν λαμβάνης θεραπεύων, εἰ τί σοι θελήσουσι  
 περὶ τῶν ἀδήλων ἀνθρώποις συμβουλεύειν, γνώσει τὸ  
 θεῖον ὅτι τοσοῦτον καὶ τοιοῦτόν ἐστιν ὥσθ' ἅμα πάντα  
 ὄραν καὶ πάντα ἀκούειν καὶ πανταχοῦ παρεῖναι καὶ  
 ἅμα πάντων ἐπιμελεῖσθαι. ἐμοὶ μὲν οὖν ταῦτα λέγων 19  
 οὐ μόνον τοὺς συνόντας ἐδόκει ποιεῖν, ὅποτε ὑπὸ τῶν  
 ἀνθρώπων ὀρεῖντο, ἀπέχεσθαι τῶν ἀνοσίων τε καὶ



ἀδίκων καὶ αἰσχροῶν, ἀλλὰ καὶ ὁπότε ἐν ἐρημίᾳ εἶεν, ἐπέπερ ἡγήσαιντο μηδὲν ἂν ποτε ὦν πράττοιεν θεοὺς διαλαθεῖν.>

- V. [Εἰ δὲ δὴ καὶ ἐγκράτεια καλὸν τε ἀγαθὸν ἀνδρὶ κτήμᾳ ἐστίν, ἐπισκεψώμεθα εἰ τι προυβίβασε λέγων εἰς ταύτην τοιάδε·] Ὡς ἄνδρες, εἰ πολέμου ἡμῖν γενομένου βουλοίμεθα ἐλέσθαι ἄνδρα, ὅφ' οὗ μάλιστ' ἂν αὐτοὶ μὲν σφῶζοίμεθα, τοὺς δὲ πολεμίους χειροίμεθα, ἄρ' ὅντινα αἰσθανοίμεθα ἥττω γαστροῦς ἢ οἴνου ἢ ἀφροδισίων [ἢ πόνου] ἢ ὕπνου, τοῦτον ἂν αἰροίμεθα; καὶ πῶς ἂν οἰηθείημεν τὸν τοιοῦτον ἢ ἡμᾶς σῶσαι ἢ <sup>2</sup> τοὺς πολεμίους κρατῆσαι; εἰ δ' ἐπὶ τελευτῇ τοῦ βίου γεγόμενοι βουλοίμεθα τῷ ἐπιτρέψαι ἢ παιδας ἄρρενας παιδεῦσαι ἢ θυγατέρας παρθένους διαφυλάξαι ἢ χρήματα διασῶσαι, ἄρ' ἀξιόπιστον εἰς ταῦθ' ἡγησάμεθ' ἂν τὸν ἀκρατῆ; δοῦλον δ' ἀκρατεῖ ἐπιτρέψαιμεν ἂν ἢ βοσκήματα ἢ ταμεια ἢ ἔργων ἐπιστάσιαν; διάκονον δὲ καὶ ἀγοραστὴν τοιοῦτον ἐθελήσαιμεν ἂν προῖκα λαβεῖν; <sup>3</sup> ἀλλὰ μὴν εἰ γε μηδὲ δοῦλον ἀκρατῆ δεξάμεθ' ἂν, πῶς οὐκ ἄξιον αὐτόν γε φυλάξασθαι τοιοῦτον γενέσθαι; καὶ γὰρ οὐχ ὥσπερ οἱ πλεονέκται τῶν ἄλλων ἀφαιρούμενοι χρήματα ἑαυτοὺς δοκοῦσι πλουτίζειν, οὕτως ὁ ἀκρατὴς τοῖς μὲν ἄλλοις βλαβερός, ἑαυτῷ δ' ὠφέλιμος, ἀλλὰ κακουργὸς μὲν τῶν ἄλλων, ἑαυτοῦ δὲ πολὺ κακουργότερος, εἰ γε κακουργότατόν ἐστι μὴ μόνον τὸν οἶκον τὸν ἑαυτοῦ φθείρειν, ἀλλὰ καὶ τὸ σῶμα καὶ <sup>4</sup> τὴν ψυχὴν. [ἐν συνουσίᾳ δὲ τίς ἂν ἡσθείη τῷ τοιούτῳ, ὃν εἰδείη τῷ ὄψῳ τε καὶ τῷ οἴνῳ χαίροντα μᾶλλον ἢ τοῖς φίλοις καὶ τὰς πόρνας ἀγαπῶντα μᾶλλον ἢ τοὺς ἐταίρους; ἄρα γε οὐ χρὴ πάντα ἄνδρα, ἡγησάμενον τὴν ἐγκράτειαν ἀρετῆς εἶναι κρηπίδα, ταύτην προῶτον

ἐν τῇ ψυχῇ κατασκευάσασθαι; τίς γὰρ ἂν ἔνευ ταύτης δ  
ἢ μάθοι τι ἀγαθὸν ἢ μελετήσκειν ἀξιολόγως; ἢ τίς  
οὐκ ἂν ταῖς ἡδοναῖς δουλεύων αἰσχυρῶς διατεθείη καὶ  
τὸ σῶμα καὶ τὴν ψυχὴν;] ἐμοὶ μὲν δοκεῖ νῆ τὴν Ἥραν  
[ἐλευθέρω μὲν ἀνδρὶ εὐκτὸν εἶναι μὴ τυχεῖν δούλου  
τοιούτου,] δουλεύοντα [δὲ] ταῖς τοιαύταις ἡδοναῖς  
ικτευντέον τοὺς θεοὺς δεσποτῶν ἀγαθῶν τυχεῖν· οὕτω  
γὰρ ἂν μόνως ὁ τοιοῦτος σωθείη. [τοιαῦτα δὲ λέγων β  
ἔτι ἐγκρατέστερον τοῖς ἔργοις ἢ τοῖς λόγοις ἑαυτὸν  
ἐπεδείκνυσεν· οὐ γὰρ μόνον τῶν διὰ τοῦ σώματος ἡδο-  
νῶν ἐκράτει, ἀλλὰ καὶ τῆς διὰ τῶν χρημάτων, νομίζων  
τὸν παρὰ τοῦ τυχόντος χρήματα λαμβάνοντα δεσπότην  
ἑαυτοῦ καθιστάναι καὶ δουλεύειν δουλείαν οὐδεμιᾶς  
ἥττον αἰσχράν.]

Ἄξιον δ' αὐτοῦ καὶ ἃ πρὸς Ἀντιφῶντα τὸν σοφί-VI  
στὴν διελέχθη μὴ παραλιπεῖν. ὁ γὰρ Ἀντιφῶν ποτε  
βουλόμενος τοὺς συνουσιαστάς αὐτοῦ παρελῆσθαι προσ-  
ελθὼν τῷ Σωκράτει παρόντων αὐτῶν ἐλεξε τάδε·  
ὦ Σώκρατες, ἐγὼ μὲν ᾧμην τοὺς φιλοσοφοῦντας εὐ-2  
δαιμονεστέρους χρῆναι γίγνεσθαι· σὺ δέ μοι δοκεῖς  
τάναντία τῆς φιλοσοφίας ἀπολελανκέναι. ζῆς γοῦν  
οὕτως ὥς οὐδ' ἂν εἷς δοῦλος ὑπὸ δεσπότη διαιτώμενος  
μείνειε· σιτία τε σιτεῖ καὶ ποτὰ πίνει τὰ φαυλότατα,  
καὶ ἱμάτιον ἡμφίεσαι οὐ μόνον φαῦλον, ἀλλὰ τὸ αὐτὸ  
θήρους τε καὶ χειμῶνος, ἀνυπόδητός τε καὶ ἀχίτων  
διατελεῖς. καὶ μὴν χρήματά γε οὐ λαμβάνεις, ἃ καὶ β  
πτωμένους εὐφραίνει καὶ κεκτημένους ἐλευθεριώτερόν  
τε καὶ ἡδιον ποιεῖ ζῆν. εἰ οὖν ὥσπερ καὶ τῶν ἄλλων  
ἔργων οἱ διδάσκαλοι τοὺς μαθητάς μιμητάς ἑαυτῶν  
ἀποδεικνύουσιν, οὕτω καὶ σὺ τοὺς συνόντας διαθήσεις,  
νόμιζε κακοδαιμονίας διδάσκαλος εἶναι. καὶ ὁ Σωκράτης

4 πρὸς ταῦτα εἶπε· Δοκεῖς μοι, ὦ Ἀντιφῶν, ὑπειληφέναι  
 με οὕτως ἀνιαρῶς ζῆν, ὥστε πέπεισμαι σὲ μᾶλλον ἀποθα-  
 νεῖν ἢ ἐλέσθαι ἢ ζῆν ὥσπερ ἐγώ. ἴθι οὖν ἐπισκεψά-  
 5 μεθα τί χαλεπὸν ἦσθῃσαι τοῦμοῦ βίου. πότερον ὅτι  
 τοῖς μὲν λαμβάνουσιν ἀργύριον ἀναγκαῖόν ἐστιν ἀπερ-  
 γάζεσθαι τοῦτο ἐφ' ᾧ ἂν μισθὸν λάβωσιν, ἐμοὶ δὲ μὴ  
 λαμβάνοντι οὐκ ἀνάγκη διαλέγεσθαι ᾧ ἂν μὴ βούλωμαι;  
 ἢ τὴν δίαιτάν μου φαυλίζεις ὥς ἤττον μὲν ὑγιεινὰ  
 ἐσθλόντος ἐμοῦ ἢ σοῦ, ἤττον δὲ ἰσχύν παρέχοντα; ἢ  
 ὥς χαλεπώτερα πορίσασθαι τὰ ἐμὰ διαιτήματα τῶν  
 σῶν διὰ τὸ σπανιώτερά τε καὶ πολυτελέστερα εἶναι;  
 ἢ ὥς ἡδίω σοι ἢ σὺ παρασκευάζει ὄντα ἢ ἐμοὶ ἢ ἐγώ;  
 οὐκ οἶσθ' ὅτι ὁ μὲν ἡδιστα ἐσθίων ἡκιστα ὄψου δεῖται,  
 ὁ δὲ ἡδιστα πίνων ἡκιστα τοῦ μὴ παρόντος ἐπιθυμεῖ  
 6 ποτοῦ; τὰ γε μὴν ἱμάτια οἶσθ' ὅτι οἱ μεταβαλλόμενοι  
 ψύχους καὶ θάλπους ἔνεκα μεταβάλλονται, καὶ ὑποδή-  
 ματα ὑποδοῦνται, ὅπως μὴ διὰ τὰ λυποῦντα τοὺς πόδας  
 κωλύωνται πορεύεσθαι· ἤδη οὖν ποτε ἦσθου ἐμὲ ἢ  
 διὰ ψυχὸς μᾶλλον τοῦ ἔνδον μένοντα, ἢ διὰ θάλπος  
 μαχόμενόν τῳ περὶ σκιᾶς, ἢ διὰ τὸ ἀλγεῖν τοὺς πόδας  
 7 οὐ βαδίζοντα ὕποι ἂν βούλωμαι; οὐκ οἶσθ' ὅτι οἱ  
 φύσει ἀσθενέστατοι τῷ σώματι μελετήσαντες τῶν ἰσχυ-  
 ροτάτων ἀμελησάντων κρείττους τε γίνονται πρὸς  
 ἢ ἂν μελετήσωσι καὶ ῥᾶον αὐτὰ φέρουσιν; ἐμοὶ δὲ  
 ἄρα οὐκ οἶσι, τῷ σώματι ἀεὶ τὰ συντηγγχάνοντα μελε-  
 τῶντι καρτερεῖν, πάντα ῥᾶον φέρειν σοῦ μὴ μελετῶν-  
 8 τος; τοῦ δὲ μὴ δουλεύειν γαστρὶ μηδ' ὕπνῳ καὶ λαγνείᾳ  
 οἶσι τι ἄλλο αἰτιώτερον εἶναι ἢ τὸ ἕτερα ἔχειν τούτων  
 ἡδίω, ἢ οὐ μόνον ἐν χρεῖᾳ ὄντα εὐφραίνει, ἀλλὰ καὶ  
 ἐλπιδας παρέχοντα ὠφελήσειν αἰεὶ; καὶ μὴν τοῦτό γε  
 οἶσθα, ὅτι οἱ μὲν οἰόμενοι μηδὲν εὖ πράττειν οὐκ

εὐφραίνονται, οἱ δὲ ἡγούμενοι καλῶς προχωρεῖν ἑαυ-  
τοῖς ἢ γεωργίαν ἢ ναυκληρίαν ἢ ἄλλ' ὃ τι ἂν τυγχά-  
νωσιν ἐργαζόμενοι ὥς εὖ πράττοντες εὐφραίνονται.<sup>9</sup>  
οἶει οὖν ἀπὸ πάντων τούτων τοσαύτην ἡδονὴν εἶναι  
ὅσην ἀπὸ τοῦ ἑαυτὸν τε ἡγεῖσθαι βελτίῳ γίγνεσθαι  
καὶ φίλους ἀμείνους κτᾶσθαι; ἐγὼ τοίνυν διατελῶ  
ταῦτα νομίζων. εἰ δὲ δὴ φίλους ἢ πόλιν ὠφελεῖν  
δέη, ποτέρῳ ἢ πλείων σχολὴ τούτων ἐπιμελεῖσθαι, τῷ  
ὥς ἐγὼ νῦν ἢ τῷ ὥς σὺ μακαρίζεις διαιτωμένῳ; στρα-  
τεύοιτο δὲ πότερος ἂν ῥᾶον, ὁ μὴ δυνάμενος ἄνευ  
πολυτελοῦς διαίτης ζῆν ἢ ὃ τὸ παρὸν ἀρκοίῃ; ἐκ-  
πολιορκηθεῖν δὲ πότερος ἂν θᾶττον, ὁ τῶν χαλεπωτά-  
των εὐρεῖν θεόμενος, ἢ ὁ τοῖς ῥάστοις ἐντυγχάνειν  
ἀρκούντως χρώμενος; ἔοικας, ὦ Ἀντιφῶν, τὴν εὐδαι-  
μονίαν οἰομένῳ τρυφῇ καὶ πολυτέλειαν εἶναι. ἐγὼ  
δὲ νομίζω τὸ μὲν μηδενὸς δέεσθαι θεῖον εἶναι, τὸ δ'  
ὥς ἐλαχίστων ἐγγυτάτῳ τοῦ θεοῦ, καὶ τὸ μὲν θεῖον  
κράτιστον, τὸ δ' ἐγγυτάτῳ τοῦ θεοῦ ἐγγυτάτῳ τοῦ  
κρατίστου.

Πάλιν δέ ποτε ὁ Ἀντιφῶν διαλεγόμενος τῷ Σω-  
κράτει· ὦ Σώκρατες, ἐγὼ τοί σε δίκαιον μὲν νομίζω,  
σοφὸν δὲ οὐδ' ὅπωςτιοῦν· δοκεῖς δέ μοι καὶ αὐτὸς  
τοῦτο γιγνώσκειν· οὐδένα γοῦν τῆς συνουσίας ἀργύριον  
πράττει. καίτοι τό γε ἱμάτιον ἢ τὴν οἰκίαν ἢ ἄλλο  
τι ὅν κέκτησαι νομίζων ἀργυρίου ἄξιον εἶναι οὐδενὶ  
ἂν μὴ ὅτι προῖκα δοίης, ἀλλ' οὐδ' ἔλαττον τῆς ἀξίας  
λαβών. δῆλον δὴ ὅτι εἰ καὶ τὴν συνουσίαν φθουρὸς<sup>12</sup>  
ἀξίαν εἶναι, καὶ ταύτης ἂν οὐκ ἔλαττον τῆς ἀξίας  
ἀργύριον ἐπράττου. δίκαιος μὲν οὖν ἂν εἴης, ὅτι οὐκ  
ἐξαπατᾷς ἐπὶ πλεονεξία, σοφὸς δὲ οὐκ ἂν, μηδενὸς γε  
ἄξια ἐπιστάμενος. ὁ δὲ Σωκράτης πρὸς ταῦτα εἶπεν·<sup>13</sup>

Ὡς Ἀντιφῶν, παρ' ἡμῖν νομίζεται τὴν ὥραν καὶ τὴν σοφίαν ὁμοίως μὲν καλόν, ὁμοίως δὲ αἰσχρὸν διατίθεσθαι εἶναι. τὴν τε γὰρ ὥραν ἐὰν μὲν τις ἀργυρίου πωλῇ τῷ βουλομένῳ, πόρνον αὐτὸν ἀποκαλοῦσιν, ἐὰν δέ τις, ὃν ἂν γνῶ καλόν τε κἀγαθὸν ἐραστὴν ὄντα, τοῦτον φίλον ἐαυτῷ ποιῆται, σῶφρονα νομίζομεν· καὶ τὴν σοφίαν ὡσαύτως τοὺς μὲν ἀργυρίου τῷ βουλομένῳ πωλοῦντας σοφιστὰς [ὥσπερ πόρνους] ἀποκαλοῦσιν, ὅστις δέ, ὃν ἂν γνῶ εὐφυνᾷ ὄντα, διδάσκων, ὃ τι ἂν ἔχῃ ἀγαθόν, φίλον ποιεῖται, τοῦτον νομίζομεν, ἃ τῷ

14 καλῷ κἀγαθῷ πολίτῃ προσήκει, ταῦτα ποιεῖν. ἐγὼ δ' οὖν καὶ αὐτός, ὥς Ἀντιφῶν, ὥσπερ ἄλλος τις ἢ Ἰππῶ ἀγαθῷ ἢ κυνὶ ἢ ὄρνιδι ἡδεταί, οὕτω καὶ ἐτι μᾶλλον ἡδομαι φίλοις ἀγαθοῖς, καὶ ἐὰν τι ἔχω ἀγαθόν, διδάσκω, καὶ ἔλλοις συνίστημι παρ' ὧν ἂν ἡγῶμαι ὠφελήσεσθαι τι αὐτοὺς εἰς ἀρετὴν· καὶ τοὺς θησαν-  
 ροὺς τῶν πάλαι σοφῶν ἀνδρῶν, οὓς ἐκεῖνοι κατέλιπον ἐν βιβλίοις γράψαντες, ἀνελίσσων κοινῇ σὺν τοῖς φίλοις διέρχομαι, κἄν τι ὁρῶμεν ἀγαθόν, ἐκλεγόμεθα· καὶ μέγα νομίζομεν κέρδος, ἐὰν ἀλλήλοις φίλοι γιγνώμεθα. ἐμοὶ μὲν δὴ ταῦτα ἀκούοντι ἐδόκει αὐτός τε μακάριος εἶναι καὶ τοὺς ἀκούοντας ἐπὶ καλοκἀγαθίαν ἔγειν.

15 Καὶ πάλιν ποτὲ τοῦ Ἀντιφῶντος ἐρομένου αὐτόν, πῶς ἄλλους μὲν ἡγοίτο πολιτικούς ποιεῖν, αὐτὸς δ' οὐ πράττει τὰ πολιτικά, εἶπερ ἐπίσταιτο· Ποτέρως δ' ἂν, ἔφη, ὥς Ἀντιφῶν, μᾶλλον τὰ πολιτικά πράττοιμι, εἰ μόνος αὐτὰ πράττοιμι ἢ εἰ ἐπιμελοίμην τοῦ ὥς πλείστους ἱκανοὺς εἶναι πράττειν αὐτά;

VII. Ἐπισκεψώμεθα δὲ εἰ καὶ ἀλαξονείας ἀποτρέπων τοὺς συνόντας ἀρετῆς ἐπιμελεῖσθαι προέτρεπεν· αἰ

γὰρ ἔλεγεν, ὥς οὐκ εἴη καλλίων ὁδὸς ἐπ' εὐδοξίαν, ἢ  
 δι' ἧς ἂν τις ἀγαθὸς τοῦτο γένοιτο, ὃ καὶ δοκεῖν βού-  
 λοιτο. ὅτι δ' ἀληθῆ ἔλεγεν, ᾧδ' ἐδίδασκεν. Ἐνθου-<sup>2</sup>  
 μώμεθα γάρ, ἔφη, εἰ τις μὴ ᾧν ἀγαθὸς ἀύλητῆς δοκεῖν  
 βούλοιτο, τί ἂν αὐτῷ ποιητέον εἴη. ἄρ' οὐ τὰ ἔξω  
 τῆς τέχνης μιμητέον τοὺς ἀγαθοὺς ἀύλητάς; καὶ πρῶτον  
 μέν, ὅτι ἐκεῖνοι σκευὴν τε καλὴν κέκτηνται καὶ ἀκολού-  
 θους πολλοὺς περιάγονται, καὶ τούτῳ ταῦτα ποιητέον.  
 ἔπειτα, ὅτι ἐκεῖνους πολλοὶ ἐπαινοῦσι, καὶ τούτῳ πολ-  
 λούς ἐπαινέτας παρασκευαστέον. ἀλλὰ μὴν ἔργον γε  
 οὐδαμοῦ ληπτέον, ἢ εὐθὺς ἐλεγχθήσεται γελοῖος ᾧν  
 καὶ οὐ μόνον ἀύλητῆς κακός, ἀλλὰ καὶ ἄνθρωπος ἀλα-  
 ζών. καίτοι πολλὰ μὲν δαπανῶν, μηδὲν δ' ὠφελού-  
 μενος, πρὸς δὲ τούτοις κακοδοξῶν πῶς οὐκ ἐπιπόνως  
 τε καὶ ἀλυσιτελῶς καὶ καταγελάστως βιώσεται; ὥς δ' <sup>3</sup>  
 αὐτως εἰ τις βούλοιτο στρατηγὸς ἀγαθὸς μὴ ᾧν φαί-  
 νεσθαι ἢ κυβερνήτης, ἐννοῶμεν, τί ἂν αὐτῷ συμβαίνοι.  
 ἄρ' οὐκ ἂν, εἰ μὲν ἐπιθυμῶν τοῦ δοκεῖν ἱκανὸς εἶναι  
 ταῦτα πράττειν μὴ δύναιτο πείθειν, τοῦτ' εἴη λυπηρόν,  
 εἰ δὲ πείσειεν, ἔτι ἀθλιώτερον; δῆλον γὰρ ὅτι κυβερνᾶν  
 κατασταθεὶς ὃ μὴ ἐπιστάμενος ἢ στρατηγεῖν ἀπολέσειεν  
 ἂν οὖς ἥμισυ βούλοιτο καὶ αὐτὸς αἰσχροῦς ἂν καὶ  
 κακῶς ἀπαλλάξειεν. ὥσαύτως δὲ καὶ τὸ πλούσιον καὶ <sup>4</sup>  
 τὸ ἀνδρεῖον καὶ τὸ ἰσχυρόν μὴ ὄντα δοκεῖν ἀλυσιτελεῖς  
 ἀπέφαινε· προστάττεσθαι γὰρ αὐτοῖς ἔφη μείζω ἢ κατὰ  
 δύναμιν, καὶ μὴ δυναμένους ταῦτα ποιεῖν, δοκοῦντας  
 ἱκανοὺς εἶναι, συγγνώμης οὐκ ἂν τυγχάνειν. ἀπατεῶνα <sup>5</sup>  
 δ' ἐκάλει οὐ μικρὸν μὲν οὐδ' εἰ τις ἀργύριον ἢ σκεῦος  
 παρὰ του πειθοῖ λαβὼν ἀποστεροίη, πολὺ δὲ μέγιστον  
 ὅστις μηδενὸς ἄξιος ᾧν ἐξηπατήκοι πείθων ὥς ἱκανὸς  
 εἴη τῆς πόλεως ἡγεῖσθαι. [έμοι μὲν οὖν ἐδόκει καὶ

τοῦ ἀλαξονεύεσθαι ἀποτρέπειν τοὺς συνόντας τοιάδε διαλεγόμενος.]

[B.]

- 1 [Ἐδόκει δέ μοι καὶ τοιαῦτα λέγων προτρέπειν τοὺς συνόντας ἀσκεῖν ἐγκράτειαν πρὸς ἐπιθυμίαν βρωτοῦ καὶ ποτοῦ καὶ λαγνείας καὶ ὕπνου καὶ ῥίγους καὶ θάλπους καὶ πόνου.] γνούς δέ τινα τῶν συνόντων ἀκολαστοτέρως ἔχοντα [πρὸς τὰ τοιαῦτα]. Εἰπέ μοι, ἔφη, ὦ Ἀρίστιππε, εἰ δέοι σε παιδεύειν παραλαβόντα δύο τῶν νέων, τὸν μὲν, ὅπως ἱκανὸς ἔσται ἄρχειν, τὸν δ', ὅπως μὴδ' ἀντιποιήσεται ἀρχῆς, πῶς ἂν ἐκάτερον παιδεύοις; βούλει σκοπῶμεν, ἀρξάμενοι ἀπὸ τῆς τροφῆς ὥσπερ ἀπὸ τῶν στοιχείων; καὶ ὁ Ἀρίστιππος ἔφη· Δοκεῖ γοῦν μοι ἡ τροφή ἀρχὴ εἶναι· οὐδὲ γὰρ
- 2 ζῆφ' ἂν τις, εἰ μὴ τρέφοιτο. Οὐκοῦν τὸ μὲν βούλεσθαι σίτου ἄπτεσθαι, διὰ τὴν ὥρα ἦκη, ἀμφοτέροις εἰκὸς παραγίγνεσθαι; Εἰκὸς γάρ, ἔφη. Τὸ οὖν προαιρεῖσθαι τὸ κατεπεῖγον μᾶλλον πράττειν ἢ τῇ γαστρὶ χαρίζεσθαι πότερον ἂν αὐτῶν ἐθίζοιμεν; Τὸν εἰς τὸ ἄρχειν, ἔφη, νῆ Δία παιδευόμενον, ὅπως μὴ τὰ τῆς πόλεως ἄπρακτα γίγνηται παρὰ τὴν ἐκείνου ἀρχήν. Οὐκοῦν, ἔφη, καὶ διὰ τὴν πεινὴν βούλωνται, τὸ δύνασθαι διψῶντα ἀνέχε-
- 3 σθαι τῷ αὐτῷ προσθετέον; Πάνυ μὲν οὖν, ἔφη. Τὸ δὲ ὕπνου ἐγκρατὴ εἶναι, ὥστε δύνασθαι καὶ ὀψὲ κοιμηθῆναι καὶ πρὸ ἀναστῆναι καὶ ἀγρυπνήσαι, εἰ τι δέοι, ποτέρῳ ἂν προσθείημεν; Καὶ τοῦτο, ἔφη, τῷ αὐτῷ. Τί δέ, ἔφη, τὸ ἀπροοισίων ἐγκρατὴ εἶναι, ὥστε μὴ διὰ ταῦτα κωλύεσθαι πράττειν, εἰ τι δέοι; Καὶ τοῦτο, ἔφη, τῷ αὐτῷ. Τί δέ; τὸ μὴ φεύγειν τοὺς

πόνους, ἀλλ' ἐθελοντήν ὑπομένειν ποτέρῳ ἂν προσ-  
 θείημεν; Καὶ τοῦτο, ἔφη, τῷ ἄρχειν παιδευομένῳ.  
 Τί δέ; τὸ μαθεῖν, εἴ τι ἐπιτήδειόν ἐστι μάθημα πρὸς  
 τὸ κρατεῖν τῶν ἀντιπάλων, ποτέρῳ ἂν προσθεῖναι  
 μᾶλλον πρέποι; Πολὺν νῆ Δί', ἔφη, τῷ ἄρχειν παιδευο-  
 μένῳ· καὶ γὰρ τῶν ἄλλων οὐδὲν ὄφελος ἄνευ τῶν  
 τοιούτων μαθημάτων. [Οὐκοῦν ὁ οὕτω πεπαιδευμένος <sup>4</sup>  
 ἦττον ἂν δοκεῖ σοι ὑπὸ τῶν ἀντιπάλων ἢ τὰ λοιπὰ  
 ζῶα ἀλίσκεσθαι; τούτων γὰρ δήπου τὰ μὲν γαστρὶ  
 δελεαζόμενα, καὶ μάλα ἔνια δυσωπούμενα, ὅμως τῇ  
 ἐπιθυμίᾳ τοῦ φαγεῖν ἀγόμενα πρὸς τὸ δέλεαρ ἀλίσκεται,  
 τὰ δὲ ποτὶ ἐνεδρεύεται. Πάνυ μὲν οὖν, ἔφη. Οὐκοῦν  
 καὶ ἄλλα ὑπὸ λαγνείας, οἷον οἷ τε ὄρνυγες καὶ οἱ  
 πέρδικες, πρὸς τὴν τῆς θηλείας φωνὴν τῇ ἐπιθυμίᾳ  
 καὶ τῇ ἐλπίδι τῶν ἀφροδισίων φερόμενοι καὶ ἐξιστά-  
 μενοι τοῦ τὰ δεινὰ ἀναλογίζεσθαι, τοῖς θηράτορις ἐμ-  
 πίπτουσι; συνέφη καὶ ταῦτα. Οὐκοῦν δοκεῖ σοι αἰσχρὸν <sup>5</sup>  
 εἶναι ἀνθρώπῳ ταῦτ' ἀσχεῖν τοῖς ἀφρονεστάτοις τῶν  
 θηρίων; ὥσπερ οἱ μοιχοὶ εἰσέρχονται εἰς τὰς εἰρκτάς,  
 εἰδότες ὅτι κίνδυνος τῷ μοιχεύοντι ἅ τε ὁ νόμος ἀπειλεῖ  
 παθεῖν καὶ ἐνεδρευνθῆναι καὶ ληφθέντα ὑβρισθῆναι· καὶ  
 τηλικούτων μὲν ἐπικειμένων τῷ μοιχεύοντι κακῶν τε  
 καὶ αἰσχρῶν, ὄντων δὲ πολλῶν τῶν ἀπολυσόντων τῆς  
 τῶν ἀφροδισίων ἐπιθυμίας ἐν ἀδείᾳ, ὅμως εἰς τὰ ἐπι-  
 κίνδυνα φέρεσθαι ἄρ' οὐκ ἤδη τοῦτο παντάπασι κακο-  
 δαιμονίωντός ἐστιν; Ἐμοιγε δοκεῖ, ἔφη. Τὸ δὲ εἶναι <sup>6</sup>  
 μὲν τὰς ἀναγκαιοτάτας πλείστας πράξεις τοῖς ἀνθρώ-  
 ποις ἐν ὑπαίθρῳ, οἷον τὰς τε πολεμικὰς καὶ τὰς  
 γεωργικὰς καὶ τῶν ἄλλων οὐ τὰς ἐλαχίστας, τοὺς δὲ  
 πολλοὺς ἀγυμνάστως ἔχειν πρὸς τε ψύχῃ καὶ θάλλῃ  
 οὐ δοκεῖ σοι πολλὴ ἀμέλεια εἶναι; συνέφη καὶ τοῦτο.



Οὐκοῦν δοκεῖ σοι τὸν μέλλοντα ἄρχειν ἀσχεῖν δεῖν καὶ  
 7 ταῦτα εὐπετῶς φέρειν; Πάνν μὲν οὖν, ἔφη.] Οὐκοῦν  
 εἰ τοὺς † ἐγκρατεῖς τούτων ἀπάντων εἰς τοὺς ἀρχικοὺς  
 τάττομεν, τοὺς ἀδυνάτους ταῦτα ποιεῖν εἰς τοὺς μηδ'  
 ἀντιποιησομένους τοῦ ἄρχειν τάξομεν; συνέφη καὶ  
 τοῦτο. Τί οὖν; ἐπειδὴ καὶ τούτων ἑκατέρου τοῦ φύλου  
 τὴν τάξιν οἶσθα, ἥδη ποτ' ἐπεσκέψω, εἰς ποτέραν τῶν  
 8 τάξεων τούτων στυγὸν δικαίως ἂν τάττοις; Ἐγὼ γ',  
 ἔφη ὁ Ἀρίστιππος· καὶ οὐδαμῶς γε τάττω ἑμαυτὸν εἰς  
 τὴν τῶν ἄρχειν βουλομένων τάξιν. καὶ γὰρ πάνν μοι  
 δοκεῖ ἄφρονος ἀνθρώπου εἶναι τό, μεγάλου ἔργου ὄντος  
 τοῦ ἑαυτῷ τὰ δέοντα παρασκευάζειν, μὴ ἀρκεῖν τοῦτο,  
 ἀλλὰ προσαναθέσθαι τὸ καὶ τοῖς ἄλλοις πολίταις ὧν  
 δέονται πορίζειν· καὶ ἑαυτῷ μὲν πολλὰ ὧν βούλεται  
 ἐλλείπειν, τῆς δὲ πόλεως προεστῶτα, ἐὰν μὴ πάντα  
 ὅσα ἡ πόλις βούλεται καταπράττει, τούτου δίκην ὑπέχειν,  
 9 τοῦτο πῶς οὐ πολλὴ ἀφροσύνη ἐστί; καὶ γὰρ ἀξιοῦσιν  
 αἱ πόλεις τοῖς ἄρχουσιν ὥσπερ ἐγὼ τοῖς οἰκέταις χρῆ-  
 σθαι. ἐγὼ τε γὰρ ἀξιῶ τοὺς θεράποντας ἑμοὶ μὲν  
 ἄφθονα τὰ ἐπιτήδεια παρασκευάζειν, αὐτοὺς δὲ μηδενὸς  
 τούτων ἄπτεσθαι, αἷ τε πόλεις οἶονται χρῆναι τοὺς  
 ἄρχοντας ἑαυταῖς μὲν ὥς πλεῖστα ἀγαθὰ πορίζειν, αὐ-  
 τοὺς δὲ πάντων τούτων ἀπέχεσθαι. ἐγὼ οὖν τοὺς μὲν  
 βουλομένους πολλὰ πράγματα ἔχειν αὐτοὺς τε καὶ  
 ἄλλοις παρέχειν οὕτως ἂν παιδεύσας εἰς τοὺς ἀρχικοὺς  
 καταστήσαιμι· ἑμαυτὸν γε μέντοι τάττω εἰς τοὺς βου-  
 10 λομένους ἢ ῥᾶστά τε καὶ ἡδιστα βιοτεύειν. καὶ ὁ Σω-  
 κράτης ἔφη· Βούλει οὖν καὶ τοῦτο σκεψώμεθα, πότεροι  
 ἡδίου ζῶσιν, οἱ ἄρχοντες ἢ οἱ ἀρχόμενοι; Πάνν μὲν  
 οὖν, ἔφη. Πρῶτον μὲν τοίνυν τῶν ἐθνῶν ὧν ἡμεῖς  
 ἴσμεν ἐν μὲν τῇ Ἀσίᾳ Πέρσαι μὲν ἄρχουσιν, ἄρχονται

δὲ Σύροι καὶ Φρύγες καὶ Λυδοί· ἐν δὲ τῇ Εὐρώπῃ  
 Σκύθαι μὲν ἄρχουσι, Μαιῶται δὲ ἄρχονται· ἐν δὲ τῇ  
 Αἰβύῃ Καρχηδόνιοι μὲν ἄρχουσι, Αἰβυες δὲ ἄρχονται.  
 τούτων οὖν ποτέρους ἡδιον οἶει ζῆν; ἢ τῶν Ἑλλήνων,  
 ἐν οἷς καὶ αὐτοὺς εἶ, πότεροί σοι δοκοῦσιν ἡδιον, οἱ  
 κρατοῦντες ἢ οἱ κρατούμενοι, ζῆν; Ἄλλ' ἐγὼ τοι, ἔφη <sup>11</sup>  
 ὁ Ἀρίστιππος, οὐδὲ εἰς τὴν δουλείαν ἐμμαντὸν τάττω,  
 ἀλλ' εἶναι τίς μοι δοκεῖ μέση τούτων ὁδός, ἣν πειρῶ-  
 μαι βαδίζειν, οὔτε δι' ἀρχῆς οὔτε διὰ δουλείας, ἀλλὰ  
 δι' ἐλευθερίας, ἥπερ μάλιστα πρὸς εὐδαιμονίαν ἄγει.  
 Ἄλλ' εἰ μὲν, ἔφη ὁ Σωκράτης, ὥσπερ οὔτε δι' ἀρχῆς <sup>12</sup>  
 οὔτε διὰ δουλείας ἡ ὁδὸς αὕτη φέρει, οὕτω μηδὲ δι'  
 ἀνθρώπων, ἴσως ἂν τι λέγοις· εἰ μέντοι ἐν ἀνθρώποις  
 ὦν μήτε ἄρχειν ἀξιώσεις μήτε ἄρχεσθαι μηδὲ τοὺς  
 ἄρχοντας ἐκὼν θεραπεύσεις, οἶμαί σε ὁρᾶν, ὥς ἐπί-  
 στανται οἱ κρείττονες τοὺς ἥττονας καὶ κοινῇ καὶ ἰδίᾳ  
 κλάοντας καθιστάντες δούλοις χρῆσθαι. ἢ λανθάνουσί <sup>13</sup>  
 σε οἱ ἄλλων σπειράντων καὶ φυτευσάντων τὸν τε σί-  
 τον τέμνοντες καὶ δενδροκοποῦντες καὶ πάντα τρόπον  
 πολιορκοῦντες τοὺς ἥττονας καὶ μὴ θέλοντας θερα-  
 पेύειν, ἕως ἂν πείσωσιν ἐλέσθαι δουλεύειν ἀντὶ τοῦ  
 πολεμεῖν τοῖς κρείττοσι; καὶ ἰδίᾳ αὖ οἱ ἀνδρεῖοι καὶ  
 δυνατοὶ τοὺς ἀνάνδρους καὶ ἀδυνάτους οὐκ οἶσθ' ὅτι  
 καταδουλωσάμενοι καρποῦνται; Ἄλλ' ἐγὼ τοι, ἔφη,  
 ἵνα μὴ πάσχω ταῦτα, οὐδ' εἰς πολιτείαν ἐμμαντὸν κατα-  
 κλείω, ἀλλὰ ξένος πανταχοῦ εἰμι. καὶ ὁ Σωκράτης <sup>14</sup>  
 ἔφη· Τοῦτο μέντοι ἤδη λέγεις δεινὸν πάλαισμα. τοὺς  
 γὰρ ξένους, ἐξ οὗ ὃ τε Σίνις καὶ ὁ Σκείρων καὶ ὁ  
 Προκρούστης ἀπέθανον, οὐδεὶς ἔτι ἀδικεῖ; ἀλλὰ νῦν  
 οἱ μὲν πολιτευόμενοι ἐν ταῖς πατρίσι καὶ νόμους τί-  
 θενται, ἵνα μὴ ἀδικῶνται, καὶ φίλους πρὸς τοῖς

- ἀναγκαίοις καλουμένοις ἄλλους κτῶνται βοηθούς, καὶ ταῖς πόλεσιν ἐρύματα περιβάλλονται, καὶ ὅπλα κτῶνται οἷς ἀμύνονται τοὺς ἀδικοῦντας, καὶ πρὸς τοῦτοις ἄλλους ἔξωθεν συμμάχους κατασκευάζονται, καὶ οἱ μὲν
- 15 ταῦτα πάντα κεκτημένοι ὁμῶς ἀδικοῦνται, σὺ δὲ οὐδὲν μὲν τούτων ἔχων, ἐν δὲ ταῖς ὁδοῖς, ἐνθα πλεῖστοι ἀδικοῦνται, πολὺν χρόνον διατρίβων, εἰς ὁποῖαν δ' ἂν πόλιν ἀφίκη, τῶν πολιτῶν πάντων ἡττων ὢν καὶ τοιοῦτος, οἷοις μάλιστα ἐπιτίθενται οἱ βουλόμενοι ἀδικεῖν, ὁμῶς διὰ τὸ ξένος εἶναι οὐκ ἂν οἶει ἀδικηθῆναι; ἢ διότι αἱ πόλεις σοι κηρύττουσιν ἀσφάλειαν καὶ προσίοντι καὶ ἀπιόντι, θαρρεῖς; ἢ διότι καὶ δοῦλος ἂν οἶει τοιοῦτος εἶναι οἷος μηδενὶ δεσπότη λυσιτελεῖν; τίς γὰρ ἂν ἐθέλοι ἄνθρωπον ἐν οἰκίᾳ ἔχειν πονεῖν μὲν μηδὲν
- 16 ἐθέλοντα, τῇ δὲ πολυτελεστάτῃ διαίτῃ χαίροντα; σκεψάμεθα δὲ καὶ τοῦτο, πῶς οἱ δεσπότες τοῖς τοιούτοις οἰκέταις χρῶνται. ἄρα οὐ τὴν μὲν λαγνείαν αὐτῶν τῷ λιμῷ σωφρονίζουσι; κλέπτειν δὲ κωλύουσιν ἀποκλείοντες ὅθεν ἂν τι λαβεῖν ἦ; τοῦ δὲ δραπετεύειν δεσμοῖς ἀπείργουσι; τὴν ἀργίαν δὲ πληγαῖς ἐξαναγκάζουσιν; ἢ σὺ πῶς ποιεῖς, ὅταν τῶν οἰκετῶν τινα τοι-
- 17 οὔτον ὄντα καταμανθάνῃς; Κολάζω, ἔφη, πᾶσι κακοῖς, ἕως ἂν δουλεύειν ἀναγκάσω. ἀλλὰ γάρ, ὦ Σώκρατες, οἱ εἰς τὴν βασιλικὴν τέχνην παιδευόμενοι, ἣν δοκεῖς μοι σὺ νομίζειν εὐδαιμονίαν εἶναι, τί διαφέρουσι τῶν ἐξ ἀνάγκης κακοπαθόντων, εἰ γε πεινήσουσι καὶ διψήσουσι καὶ ῥιγώσουσι καὶ ἀγρυπνήσουσι καὶ τᾶλλα πάντα μοχθήσουσιν ἐκόντες; ἐγὼ μὲν γὰρ οὐκ οἶδ' ὅ τι διαφέρει τὸ αὐτὸ δέσμα ἐκόντα ἢ ἄκοντα μαστιγοῦσθαι [ἢ ὅλως τὸ αὐτὸ σῶμα πᾶσι τοῖς τοιούτοις ἐκόντα ἢ ἄκοντα πολιορκεῖσθαι] ἄλλο γε ἢ ἀφροσύνη

πρόσεστι τῷ θέλοντι τὰ λυπηρὰ ὑπομένειν. Τί δέ, ὧ 18  
 Ἀρίστιππε; ὁ Σωκράτης ἔφη, οὐ δοκεῖ σοι τῶν τοι-  
 ούτων διαφέρειν τὰ ἐκούσια τῶν ἀκουσίων, ἥ ὁ μὲν  
 ἐκὼν πεινῶν φάγοι ἂν ὁπότε βούλοιτο καὶ ὁ ἐκὼν  
 διψῶν πίοι καὶ τᾶλλα ὡσαύτως, τῷ δ' ἐξ ἀνάγκης  
 ταῦτα πάσχοντι οὐκ ἔξεστιν ὁπότεν βούληται παύε-  
 σθαι; ἔπειτα ὁ μὲν ἐκουσίως ταλαιπωρῶν ἐπ' ἀγαθῇ  
 ἐλπίδι πονῶν εὐφραίνεται, οἷον οἱ τὰ θηρία θηρῶντες  
 ἐλπίδι τοῦ λήψεσθαι ἡδέως μοχθοῦσι· καὶ τὰ μὲν 19  
 τοιαῦτα ἄθλα τῶν πόνων μικροῦ τινος ἄξιά ἐστι, τοὺς  
 δὲ πονοῦντας, ἵνα φίλους ἀγαθοὺς κτήσωνται, ἢ ὅπως  
 ἐχθροὺς χειρώσωνται, ἢ ἵνα δυνατοὶ γενόμενοι καὶ  
 τοῖς σώμασι καὶ ταῖς ψυχαῖς καὶ τὸν ἑαυτῶν οἶκον  
 καλῶς οἰκῶσι καὶ τοὺς φίλους εὖ ποιῶσι καὶ τὴν  
 πατρίδα εὐεργετῶσι, πῶς οὐκ οἴεσθαι χρὴ τούτους καὶ  
 πονεῖν ἡδέως εἰς τὰ τοιαῦτα καὶ ζῆν εὐφραينوμένους,  
 ἀγαμένους μὲν ἑαυτούς, ἐπαινουμένους δὲ καὶ ζηλου-  
 μένους ὑπὸ τῶν ἄλλων; ἔτι δὲ αἱ μὲν ῥαδιουργίαι καὶ 20  
 ἐκ τοῦ παραχρῆμα ἡδοναὶ οὔτε σώματι εὐεξίαν ἱκαναί  
 εἰσιν ἐνεργάζεσθαι, ὥς φασιν οἱ γυμνασταί, οὔτε ψυχῇ  
 ἐπιστήμην ἀξιόλογον οὐδεμίαν ἐμποιοῦσιν, αἱ δὲ διὰ  
 καρτερίας ἐπιμέλειαι τῶν καλῶν τε καὶ ἀγαθῶν ἔργων  
 ἐξικνεῖσθαι ποιοῦσιν, ὥς φασιν οἱ ἀγαθοὶ ἄνδρες. λέγει  
 δὲ πού καὶ Ἡσίοδος·

Τὴν μὲν γὰρ κακότητα καὶ ἰλαδὸν ἔστιν ἐλέσθαι  
 ῥηιδίως· λείη μὲν ὁδός, μάλα δ' ἐγγύθι ναίει.  
 τῆς δ' ἀρετῆς ἰδρωτὰ θεοὶ προπάρουθεν ἔθνηκαν  
 ἀθάνατοι· μακρὸς δὲ καὶ ὄρθιος οἶμος ἐς αὐτὴν  
 καὶ τροχὺς τὸ πρῶτον· ἐπὴν δ' εἰς ἄκρον ἵκηται,  
 ῥηιδίῃ δὴ ἔπειτα πέλει, χαλεπὴ περ ἐοῦσα.  
 μαρτυρεῖ δὲ καὶ Ἐπίχαρμος ἐν τῷδε·

Τῶν πόνων πωλοῦσιν ἡμῖν πάντα τὰγάθ' οἱ θεοί.  
καὶ ἐν ἄλλῳ δὲ [τόπῳ φησίν].

Ὡ πονηρέ, μὴ τὰ μαλακὰ μῶσο, μὴ τὰ σκλήρ' ἐχῆς.

- 21 καὶ Πρόδικος δὲ ὁ σοφὸς ἐν τῷ συγγράμματι τῷ περὶ  
Ἑρακλέους, ὅπερ δὴ καὶ πλείστοις ἐπιδείκνυνται, ὡσαύ-  
τως περὶ τῆς ἀρετῆς ἀποφαίνεται, ὥδέ πως λέγων,  
ὅσα ἐγὼ μέμνημαι. φησὶ γάρ Ἑρακλέα, ἐπεὶ ἐκ παίδων  
εἰς ἥβην ὠρμάτο, ἐν ᾗ οἱ νέοι ἤδη αὐτοκράτορες γι-  
γνόμενοι δηλοῦσιν εἴτε τὴν δι' ἀρετῆς ὁδὸν τρέφονται  
ἐπὶ τὸν βίον εἴτε τὴν διὰ κακίας, ἐξελθόντα εἰς ἡσυχίαν  
22 καθῆσθαι ἀποροῦντα ποτέραν τῶν ὁδῶν τράπηται· καὶ  
φανῆναι αὐτῷ δύο γυναῖκας προσιέναι μεγάλας, τὴν  
μὲν ἑτέραν εὐπρεπῆ τε ἰδεῖν καὶ ἐλευθέριον φύσει,  
κεκοσμημένην τὸ μὲν χρῶμα καθαρότητι, τὰ δὲ ὄμματα  
αἰδοῖ, τὸ δὲ σχῆμα σωφροσύνῃ, ἐσθῆτι δὲ λευκῇ, τὴν  
δ' ἑτέραν τεθραμμένην μὲν εἰς πολυσαρκίαν τε καὶ  
ἀπαλότητα, κεκαλλωπισμένην δὲ τὸ μὲν χρῶμα ὥστε  
λευκοτέραν τε καὶ ἐρυθροτέραν τοῦ ὄντος δοκεῖν φαίνε-  
σθαι, τὸ δὲ σχῆμα ὥστε δοκεῖν ὀρθοτέραν τῆς φύσεως  
εἶναι, τὰ δὲ ὄμματα ἔχειν ἀναπεπταμένα, ἐσθῆτα δὲ  
ἐξ ἧς ἂν μάλιστα ἡ ὥρα διαλάμποι· κατασκοπεῖσθαι  
δὲ θαμὰ ἑαυτήν, ἐπισκοπεῖν δὲ καὶ εἴ τις ἄλλος αὐτὴν  
θεᾷται, πολλάκις δὲ καὶ εἰς τὴν ἑαυτῆς σκιὰν ἀπο-  
23 βλέπειν. ὥς δ' ἐγένοντο πλησιαίτερον τοῦ Ἑρακλέους,  
τὴν μὲν πρόσθεν ῥηθεῖσαν ἰέναι τὸν αὐτὸν τρόπον,  
τὴν δ' ἑτέραν φθάσαι βουλομένην προσδραμεῖν τῷ  
Ἑρακλεῖ καὶ εἰπεῖν· Ὅρῳ σε, ὦ Ἑράκλεις, ἀποροῦντα  
ποῖαν ὁδὸν ἐπὶ τὸν βίον τράπη. ἐὰν οὖν ἐμὲ φίλην  
ποιησάμενος, [ἐπὶ] τὴν ἡδίστην τε καὶ ῥάστην ὁδὸν  
ἄξω σε, καὶ τῶν μὲν τερπνῶν οὐδενὸς ἄγευστος ἔσει,

τῶν δὲ χαλεπῶν ἄπειρος διαβιώσει. πρῶτον μὲν γὰρ 24  
 οὐ πολέμων οὐδὲ πραγμάτων φροντιεῖς, ἀλλὰ σκοπου-  
 μενος † διέσει τί ἂν κεχαρισμένον ἢ σιτίον ἢ ποτὸν  
 εὖροις, ἢ τί ἂν ἰδῶν ἢ ἀκούσας τερφθείης, ἢ τίνων  
 ἂν ὀσφραινόμενος ἢ ἀπτόμενος ἡσθείης, τίσι δὲ παι-  
 δικοῖς ὁμιλῶν μάλιστα ἂν εὐφρανθείης, καὶ πῶς ἂν  
 μαλακώτατα καθεύδοις, καὶ πῶς ἂν ἀπονότατα τούτων  
 πάντων τυγχάνοις. εἰ δὲ ποτε γένηται τις ὑποψία 25  
 σπάνεως ἀφ' ὧν ἔσται ταῦτα, οὐ φόβος μὴ σε ἀγάγω  
 ἐπὶ τὸ πονοῦντα καὶ ταλαιπωροῦντα τῷ σώματι καὶ  
 τῇ ψυχῇ ταῦτα πορίζεσθαι, ἀλλ' οἷς ἂν οἱ ἄλλοι ἐργά-  
 ζωνται, τούτοις σὺ χρήσει, οὐδενὸς ἀπεχόμενος ὅθεν  
 ἂν δυνατὸν ἦ τι κερδαίνειν. πανταχόθεν γὰρ ὠφελεί-  
 σθαι τοῖς ἐμοὶ συνοῦσιν ἐξουσίαν ἐγὼ παρέχω. καὶ 26  
 ὁ Ἡρακλῆς ἀκούσας ταῦτα· Ὡ γύναι, ἔφη, ὄνομα δέ  
 σοι τί ἐστίν; ἢ δέ· Οἱ μὲν ἐμοὶ φίλοι, ἔφη, καλοῦσί  
 με Εὐδαιμονίαν, οἱ δὲ μισοῦντές με [ὑποκοριζόμενοι]  
 ὀνομάζουσι Κακίαν. καὶ ἐν τούτῳ ἡ ἑτέρα γυνὴ προσ- 27  
 ελθοῦσα εἶπε· Καὶ ἐγὼ ἦκω πρὸς σέ, ὦ Ἡράκλεις,  
 εἰδυῖα τοὺς γεννήσαντάς σε καὶ τὴν φύσιν τὴν σὴν  
 ἐν τῇ παιδείᾳ καταμαθοῦσα, ἐξ ὧν ἐλπίζω, εἰ τὴν  
 πρὸς ἐμὲ ὁδὸν τράποιο, σφόδρ' ἂν σε τῶν καλῶν καὶ  
 σεμνῶν ἀγαθὸν ἐργάτην γενέσθαι καὶ ἐμὲ ἔτι πολὺ  
 ἐντιμοτέραν καὶ ἐπ' ἀγαθοῖς διαπρεπεστέραν φανῆναι.  
 οὐκ ἔξαπατήσω δέ σε προοιμίους ἡδονῆς, ἀλλ' ἥπερ οἱ  
 θεοὶ διέθεσαν τὰ ὄντα διηγῆσομαι μετ' ἀληθείας. τῶν 28  
 γὰρ ὄντων ἀγαθῶν καὶ καλῶν οὐδὲν ἄνευ πόνου καὶ  
 ἐπιμελείας οἱ θεοὶ διδόασιν ἀνθρώποις, ἀλλ' εἴτε τοὺς  
 θεοὺς ἴλεως εἶναι σοι βούλει, θεραπευτέον τοὺς θεοὺς,  
 εἴτε ὑπὸ φίλων ἐθέλεις ἀγαπᾶσθαι, τοὺς φίλους εὐεργε-  
 τητέον, εἴτε ὑπὸ τινος πόλεως ἐπιθυμεῖς τιμᾶσθαι,

τὴν πόλιν ὠφελητέον, εἴτε ὑπὸ τῆς Ἑλλάδος πάσης  
 ἀξιοῖς ἐπ' ἀρετῇ θαυμάζεσθαι, τὴν Ἑλλάδα πειρατέον  
 εὖ ποιεῖν, εἴτε γῆν βούλει σοι καρποὺς ἀφθόνους  
 φέρειν, τὴν γῆν θεραπευτέον, εἴτε ἀπὸ βοσκημάτων  
 οἶει δεῖν πλουτίζεσθαι, τῶν βοσκημάτων ἐπιμελητέον,  
 εἴτε διὰ πολέμου ὀρμᾶς αὖξεσθαι καὶ βούλει δύνασθαι  
 τοὺς τε φίλους ἐλευθεροῦν καὶ τοὺς ἐχθροὺς χειροῦ-  
 σθαι, τὰς πολεμικὰς τέχνας αὐτάς τε παρὰ τῶν ἐπιστα-  
 μένων μαθητέον καὶ ὅπως αὐταῖς δεῖ χρῆσθαι ἀσκητέον·  
 εἰ δὲ καὶ τῷ σώματι βούλει δυνατὸς εἶναι, τῇ γνώμῃ  
 ὑπηρετεῖν ἐθιστέον τὸ σῶμα καὶ γυμναστέον σὺν πό-  
 29 νοις καὶ ἰδρωτί. καὶ ἡ Κακία ὑπολαβοῦσα εἶπεν, ὥς  
 φησι Πρόδικος· Ἐννοεῖς, ὦ Ἡράκλεις, ὥς χαλεπὴν καὶ  
 μακρὰν ὁδὸν ἐπὶ τὰς εὐφροσύνας ἡ γυνὴ σοι αὕτη  
 διηγείται; ἐγὼ δὲ ῥαδίαν καὶ βραχείαν ὁδὸν ἐπὶ τὴν  
 30 εὐδαιμονίαν ἄξω σε. καὶ ἡ Ἀρετὴ εἶπεν· ὦ τλήμων,  
 τί δὲ σὺ ἀγαθὸν ἔχεις; ἢ τί ἡδὺ οἶσθα μηδὲν τούτων  
 ἔνεκα πράττειν ἐθέλουσα; ἦτις οὐδὲ τὴν τῶν ἡδέων  
 ἐπιθυμίαν ἀναμένεις, ἀλλὰ πρὶν ἐπιθυμῆσαι πάντων  
 ἐμπίμπλασαι, πρὶν μὲν πεινῆν ἐσθίουσα, πρὶν δὲ διψῆν  
 πίνουσα, ἵνα μὲν ἡδέως φάγῃς, ὀψοποιίας μηχανωμένη,  
 ἵνα δὲ ἡδέως πίῃς, οἶνους τε πολυτελεῖς παρασκευάζει  
 καὶ τοῦ θέρους χιόνα περιθέουσα ζητεῖς, ἵνα δὲ καθ-  
 υπνώσῃς ἡδέως, οὐ μόνον τὰς στρωμνὰς μαλακὰς,  
 ἀλλὰ καὶ [τὰς κλῖνας καὶ] τὰ ὑπόβαθρα ταῖς κλῖναις  
 παρασκευάζει· οὐ γὰρ διὰ τὸ πονεῖν, ἀλλὰ διὰ τὸ  
 μηδὲν ἔχειν ὃ τι ποιῆς ὑπνου ἐπιθυμεῖς· τὰ δ' ἀφρο-  
 δίσια πρὸ τοῦ δέεσθαι ἀναγκάζεις, πάντα μηχανωμένη  
 καὶ γυναιξὶ τοῖς ἀνδράσι χρωμένη· οὕτω γὰρ παιδεύεις  
 τοὺς ἑαυτῆς φίλους, τῆς μὲν νυκτὸς ὑβρίζουσα, τῆς  
 31 δ' ἡμέρας τὸ χρησιμώτατον κατακοιμίζουσα. ἀθάνατος

δὲ οὐσα ἐκ θεῶν μὲν ἀπέρριψαι, ὑπὸ δὲ ἀνθρώπων  
 ἀγαθῶν ἀτιμάζει· τοῦ δὲ πάντων ἡδίστου ἀκούσματος,  
 ἐπαίνου σεαυτῆς, ἀνήκοος εἶ, καὶ τοῦ πάντων ἡδίστου  
 θεάματος ἀθέατος· οὐδὲν γὰρ πώποτε σεαυτῆς ἔργον  
 καλὸν τεθέασαι. τίς δ' ἂν σοι λεγούσῃ τι πιστεύσεις;  
 τίς δ' ἂν δεομένη τινὸς ἐπαρκέσειεν; ἢ τίς ἂν εὖ  
 φρονῶν τοῦ σοῦ θιάσου τολμήσειεν εἶναι; οἱ νέοι μὲν  
 ὄντες τοῖς σώμασιν ἀδύνατοί εἰσι, πρεσβύτεροι δὲ γενό-  
 μενοι ταῖς ψυχαῖς ἀνόητοι, ἀπόνως μὲν λιπαροὶ διὰ  
 νεότητος τρεφόμενοι, ἐπιπόνως δὲ ἀνχμηροὶ διὰ γήρως  
 περῶντες, τοῖς μὲν πεπραγμένοις αἰσχυνόμενοι, τοῖς δὲ  
 πραττομένοις βαρυνόμενοι, τὰ μὲν ἡδέα ἐν τῇ νεότητι  
 διαδραμόντες, τὰ δὲ χαλεπὰ εἰς τὸ γῆρας ἀποθέμενοι.  
 ἐγὼ δὲ σύνειμι μὲν θεοῖς, σύνειμι δὲ ἀνθρώποις τοῖς 82  
 ἀγαθοῖς· ἔργον δὲ καλὸν οὔτε θεῖον οὔτ' ἀνθρώπειον  
 χωρὶς ἐμοῦ γίνεται. τιμῶμαι δὲ μάλιστα πάντων  
 καὶ παρὰ θεοῖς καὶ παρὰ ἀνθρώποις οἷς προσήκει,  
 ἀγαπητῇ μὲν συνεργὸς τεχνίταις, πιστῇ δὲ φύλαξ  
 οἴκων δεσπόταις, εὐμενὴς δὲ παρασιτάτις οἰκέταις, ἀγαθὴ  
 δὲ συλλήπτρια τῶν ἐν εἰρήνῃ πόνων, βεβαία δὲ τῶν  
 ἐν πολέμῳ σύμμαχος ἔργων, ἀρίστη δὲ φιλίας κοινωνός.  
 ἔστι δὲ τοῖς μὲν ἐμοῖς φίλοις ἡδεῖα μὲν καὶ ἀπράγμων 33  
 σίτων καὶ ποτῶν ἀπόλαυσις· ἀνέχονται γὰρ ἕως ἂν  
 ἐπιθυμήσωσιν αὐτῶν. ὕπνος δ' αὐτοῖς πάρεστιν ἡδίων  
 ἢ τοῖς ἀμόχθοις, καὶ οὔτε ἀπολείποντες αὐτὸν ἄχθονται  
 οὔτε διὰ τοῦτον μεθιδᾶσι τὰ δέοντα πράττειν. καὶ οἱ  
 μὲν νέοι τοῖς τῶν πρεσβυτέρων ἐπαίνοις χαίρουσιν, οἱ  
 δὲ γεραῖτεροι ταῖς τῶν νέων τιμαῖς ἀγάλλονται· καὶ  
 ἡδέως μὲν τῶν παλαιῶν πράξεων μέμνηνται, εὖ δὲ  
 τὰς παρούσας ἡδονται πράττοντες, δι' ἐμὲ φίλοι μὲν  
 θεοῖς ὄντες, ἀγαπητοὶ δὲ φίλοις, τίμιοι δὲ πατρίσιν·



ὅταν δ' ἔλθῃ τὸ πεπρωμένον τέλος, οὐ μετὰ λήθης ἄτιμοι κεύνται, ἀλλὰ μετὰ μνήμης τὸν ἀεὶ χρόνον ὑμνούμενοι θάλλουσι. τοιαῦτά σοι, ὦ παῖ τοκέων ἀγαθῶν Ἡράκλεις, ἔξεστι διαπονησαμένῳ τὴν μακαρι-  
 34 στοτάτην εὐδαιμονίαν κεκτῆσθαι. οὕτω πως † διώκει Πρόδικος τὴν ὑπ' Ἀρετῆς Ἡρακλέους παίδευσιν· ἐκόσμησε μέντοι τὰς γνώμας ἔτι μεγαλειότεροις ῥήμασιν ἢ ἐγὼ νῦν. σοὶ δ' οὖν ἄξιον, ὦ Ἀρίστιππε, τούτων ἐνθυμουμένῳ πειραῶσθαι τι καὶ τῶν εἰς τὸν μέλλοντα χρόνον τοῦ βίου φροντίζειν.

II. Αἰσθόμενος δέ ποτε Λαμπροκλέα τὸν πρεσβύτατον υἱὸν αὐτοῦ πρὸς τὴν μητέρα χαλεπαίνοντα· Εἰπέ μοι, ἔφη, ὦ παῖ, οἴσθ᾽ ἂν τινὰς ἀνθρώπους ἀχαρίστους καλουμένους; Καὶ μάλα, ἔφη ὁ νεανίσκος. Καταμεμάδηκας οὖν τοὺς τί ποιοῦντας τὸ ὄνομα τοῦτο ἀποκαλοῦσιν; Ἐγὼ γ', ἔφη· τοὺς γὰρ εὖ παθόντας, ὅταν δυνάμενοι χάριν ἀποδοῦναι μὴ ἀποδῶσιν, ἀχαρίστους καλοῦσιν. Οὐκοῦν δοκοῦσί σοι ἐν τοῖς ἀδίκοις καταλογίζεσθαι τοὺς ἀχαρίστους; Ἐμοιγε, ἔφη.  
 2 Ἦδη δέ ποτ' ἐσκέψω εἰ ἄρα, ὥσπερ τὸ ἀνδραποδίζεσθαι τοὺς μὲν φίλους ἄδικον εἶναι δοκεῖ, τοὺς δὲ πολεμίους δίκαιον, οὕτω καὶ τὸ ἀχαριστεῖν πρὸς μὲν τοὺς φίλους ἄδικόν ἐστι, πρὸς δὲ τοὺς πολεμίους δίκαιον; Καὶ μάλα, ἔφη· καὶ δοκεῖ μοι, ὑφ' οὗ ἂν τις εὖ παθὼν εἴτε φίλου εἴτε πολεμίου μὴ πειραῖται χάριν  
 3 ἀποδιδόναι, ἄδικος εἶναι. Οὐκοῦν, εἰ γ' οὕτως ἔχει τοῦτο, εἰλικρινῆς τις ἂν εἴῃ ἀδικία ἢ ἀχαριστία; συνωμολόγει. Οὐκοῦν ὅσῳ ἂν τις μείζω ἀγαθὰ παθὼν μὴ ἀποδιδῶ χάριν, τοσοῦτ' ἀδικώτερος ἂν εἴῃ; συνέφη καὶ τοῦτο. Τίνας οὖν, ἔφη, ὑπὸ τίνων εὗροιμεν ἂν μείζω εὐεργετημένους ἢ παῖδας ὑπὸ γονέων; οὓς οἱ

γονεῖς ἐκ μὲν οὐκ ὄντων ἐποίησαν εἶναι, τοσαῦτα δὲ καλὰ ἰδεῖν καὶ τοσοῦτων ἀγαθῶν μετασχεῖν, ὅσα οἱ θεοὶ παρέχουσι τοῖς ἀνθρώποις· ἃ δὴ καὶ οὕτως ἡμῖν δοκεῖ παντὸς ἄξια εἶναι, ὥστε πάντες τὸ καταλιπεῖν αὐτὰ πάντων μάλιστα φεύγομεν καὶ αἱ πόλεις ἐπὶ τοῖς μεγίστοις ἀδικήμασι ζημίαν θάνατον πεποιήκασιν ὥς οὐκ ἂν μείζονος κακοῦ φόβῳ τὴν ἀδικίαν παύσαντες. καὶ μὴν οὐ τῶν γε ἀφροδισίων ἕνεκα παιδοποιεῖσθαι 4 τοὺς ἀνθρώπους ὑπολαμβάνεις, ἐπεὶ τούτου γε τῶν ἀπολυσόντων μεστὰι μὲν αἱ ὁδοί, μεστὰ δὲ τὰ οἰκήματα. φανεροὶ δ' ἐσμέν καὶ σκοπούμενοι, ἕξ ὁποίων ἂν γυναικῶν βέλτιστα ἡμῖν τέκνα γένοιτο· αἷς συνελθόντες τεκνοποιούμεθα. καὶ ὁ μὲν γε ἀνὴρ τὴν τε συντεκνο- 5 ποιήσουσαν ἑαυτῷ τρέφει καὶ τοῖς μέλλουσιν ἔσεσθαι παισὶ προπαρασκευάζει πάντα, ὅσα ἂν οἴηται συνοίσειν αὐτοῖς πρὸς τὸν βίον, καὶ ταῦτα ὥς ἂν δύνηται πλεῖστα· ἢ δὲ γυνὴ ὑποδεξαμένη τε φέρει τὸ φορτίον τοῦτο, βαρυνομένη τε καὶ κινδυνεύουσα περὶ τοῦ βίου καὶ μεταδιδούσα τῆς τροφῆς ἢ καὶ αὐτὴ τρέφεται, καὶ σὺν πολλῷ πόνῳ διενεγκοῦσα καὶ τεκοῦσα τρέφει τε καὶ ἐπιμελεῖται, οὔτε προπεπονθυῖα οὐδὲν ἀγαθὸν οὔτε γιγνῶσκον τὸ βρέφος, ὅφ' ὅτου εὖ πάσχει, οὐδὲ σημαίνειν δυνάμενον ὅτου δέεται, ἀλλ' αὐτὴ στοχαζομένη τὰ τε συμφέροντα καὶ τὰ κεχαρισμένα πειρᾶται ἐκπληροῦν καὶ τρέφει πολὺν χρόνον καὶ ἡμέρας καὶ νυκτὸς ὑπομένουσα πονεῖν, οὐκ εἰδυῖα τίνα τούτων χάριν ἀπολήψεται. καὶ οὐκ ἀρκεῖ θρέψαι μόνον, ἀλλὰ 6 καί, ἐπειδὴν δόξωσιν ἱκανοὶ εἶναι οἱ παῖδες μανθάνειν τι, ἃ μὲν ἂν αὐτοὶ ἔχωσιν οἱ γονεῖς ἀγαθὰ πρὸς τὸν βίον, διδάσκουσιν, ἃ δ' ἂν οἴωνται ἕλλον ἱκανώτερον εἶναι διδάξαι, πέμπουσι πρὸς τοῦτον δαπανῶντες, καὶ

ἐπιμελοῦνται πάντα ποιοῦντες ὅπως οἱ παῖδες αὐτοῖς  
 7 γένωνται ὡς δυνατὸν βέλτιστοι. πρὸς ταῦτα ὁ νεανί-  
 σκος εἶπεν· Ἀλλὰ τοι εἰ καὶ πάντα ταῦτα πεποίηκε καὶ  
 ἄλλα τούτων πολλαπλάσια, οὐδεὶς ἂν δύναίτο αὐτῆς  
 ἀνασχέσθαι τὴν χαλεπότητα. καὶ ὁ Σωκράτης· Πό-  
 τερα δέ, ἔφη, οἷσι θηρίου ἀγριότητα δυσφορωτέραν  
 εἶναι ἢ μητρός; Ἐγὼ μὲν οἶμαι, ἔφη, μητρός τῆς γε  
 τοιαύτης. Ἦδη πώποτε οὖν ἡ δακοῦσα κακὸν τί σοι  
 ἔδωκεν ἢ λακτίσασα, οἷα ὑπὸ θηρίων ἤδη πολλοὶ  
 8 ἔπαθον; Ἀλλὰ νῆ Δία, ἔφη, λέγει ἃ οὐκ ἂν τις ἐπὶ  
 τῷ βίῳ παντὶ βούλοιτο ἀκοῦσαι. Σὺ δὲ πόσα, ἔφη ὁ  
 Σωκράτης, οἷσι ταύτῃ [δυσάνεκτα] καὶ τῇ φωνῇ καὶ  
 τοῖς ἔργοις ἐκ παιδίου δυσκολαίνων καὶ ἡμέρας καὶ  
 νυκτὸς πράγματα παρασχεῖν, πόσα δὲ λυπῆσαι κάμων;  
 Ἀλλ' οὐδεπώποτε αὐτήν, ἔφη, οὔτ' εἶπα οὔτ' ἐποίησα  
 9 οὐδὲν ἐφ' ᾧ ἡσχύνθῃ. Τί δ'; οἷσι, ἔφη, χαλεπώτερον  
 εἶναι σοι ἀκοῦειν ὢν αὕτη λέγει ἢ τοῖς ὑποκριταῖς,  
 ὅταν ἐν ταῖς τραγωδίαις ἀλλήλους τὰ ἔσχατα λέγωσιν;  
 Ἀλλ', οἶμαι, ἐπειδὴ οὐκ οἶονται τῶν λεγόντων οὔτε  
 τὸν ἐλέγχοντα ἐλέγχειν ἵνα ζημιώσῃ οὔτε τὸν ἀπει-  
 λοῦντα ἀπειλεῖν ἵνα κακὸν τι ποιήσῃ, ῥαδίως φέρουσι.  
 Σὺ δ' εὖ εἰδώς, ὅτι ἃ λέγει σοι ἡ μήτηρ οὐ μόνον  
 οὐδὲν κακὸν νοοῦσα λέγει, ἀλλὰ καὶ βουλομένη σοι  
 ἀγαθὰ εἶναι ὅσα οὐδενὶ ἄλλῳ, χαλεπαίνεις; ἢ νομίζεις  
 κακόνουν τὴν μητέρα σοι εἶναι; Οὐ δῆτα, ἔφη· τοῦτό  
 10 γε οὐκ οἶμαι. καὶ ὁ Σωκράτης· Οὐκοῦν, ἔφη, σὺ  
 ταύτην, εὖνον τὴν σοι οὔσαν καὶ ἐπιμελομένην ὡς  
 μάλιστα δύναται κάμνοντος ὅπως ὑγιάνῃς τε καὶ ὅπως  
 τῶν ἐπιτηδείων μηδενοῦς ἐνδεῆς ἔσει, καὶ πρὸς τούτοις  
 πολλὰ τοῖς θεοῖς εὐχομένην [ἀγαθὰ] ὑπὲρ σοῦ καὶ  
 εὐχὰς ἀποδιδούσαν, χαλεπὴν εἶναι φῆς; ἐγὼ μὲν οἶμαι,

εἰ τοιαύτην μὴ δύνασαι φέρειν μητέρα, τάχαθ' αὖ σε οὐ  
 δύνασθαι φέρειν. εἰπέ δέ μοι, ἔφη, πότερον ἄλλον 11  
 τινὰ οἶσι δεῖν θεραπεύειν; ἢ παρεσκευάσαι μηδενὶ  
 ἀνθρώπων πειρᾶσθαι ἀρέσκειν μηδὲ πείθεσθαι μήτε  
 στρατηγῷ μήτε ἄλλῳ ἄρχοντι; Ναὶ μὰ Δί' ἔγωγε,  
 ἔφη. Οὐκοῦν, ἔφη ὁ Σωκράτης, καὶ τῷ γείτονι βούλει 12  
 σὺ ἀρέσκειν, ἵνα σοὶ καὶ πῦρ ἐναύη, δταν τούτου δέη,  
 καὶ ἀγαθοῦ τέ σοι γίγνηται συλλήπτωρ κἂν τι σφαλ-  
 λόμενος τύχῃς, εὐνοϊκῶς ἐγγύθεν βοηθῇ σοι; Ἐγώ γε,  
 ἔφη. Τί δέ; συνοδοιπόρου ἢ σύμπλου, ἢ εἰ τῷ ἄλλῳ  
 ἐντυγχάνοις, οὐδὲν ἂν σοὶ διαφέροι φίλον ἢ ἐχθρὸν  
 γενέσθαι, ἢ καὶ τῆς παρὰ τούτων εὐνοίας οἶσι δεῖν  
 ἐπιμελεῖσθαι; Ἐγώ γε, ἔφη. Εἴτα τούτων μὲν ἐπιμελεῖ- 13  
 σθαι παρεσκευάσαι, τὴν δὲ μητέρα τὴν πάντων μάλιστα  
 σε φιλοῦσαν οὐκ οἶσι δεῖν θεραπεύειν; οὐκ οἶσθ' ὅτι  
 καὶ ἡ πόλις ἅλλης μὲν ἀχαριστίας οὐδεμιᾶς ἐπιμελεῖται  
 οὐδὲ δικάζει, ἀλλὰ περιορᾷ τοὺς εὖ πεπονθότας χάριν  
 οὐκ ἀποδιδόντας, ἐὰν δέ τις γονέας μὴ θεραπεύῃ,  
 τούτῳ δίκην τε ἐπιτίθῃσι καὶ ἀποδοκιμάζουσα οὐκ ἔῃ  
 ἄρχειν τοῦτον, ὥς οὔτε ἂν τὰ ἱερὰ εὐσεβῶς θυόμενα  
 ὑπὲρ τῆς πόλεως τούτου θύοντος οὔτε ἄλλο καλῶς  
 καὶ δικαίως οὐδὲν ἂν τούτου πράξαντος; καὶ νῆ Δία  
 ἐὰν τις τῶν γονέων τελευτησάντων τοὺς τέκους μὴ  
 κοσμήῃ, καὶ τοῦτο ἐξετάζει ἡ πόλις ἐν ταῖς τῶν ἀρχόν-  
 των δοκιμασίαις. σὺ οὖν, ὦ παῖ, ἐὰν σωφρονῇς, τοὺς 14  
 μὲν θεοὺς παραιτήσῃ συγγνώμονάς σοι εἶναι, εἰ τι  
 παρημέληκας τῆς μητρός, μὴ σε καὶ οὗτοι νομίσαντες  
 ἀχάριστον εἶναι οὐκ ἐθελήσωσιν εὖ ποιεῖν, τοὺς δὲ  
 ἀνθρώπους φυλάξει μὴ σε αἰσθόμενοι τῶν γονέων  
 ἀμελοῦντα πάντες ἀτιμάσωσιν, εἴτα ἐν ἐρημίᾳ φίλων  
 ἀναφανῇς. εἰ γάρ σε ὑπολάβοιεν πρὸς τοὺς γονεῖς

ἀχάριστον εἶναι, οὐδεὶς ἂν νομίσειεν εὖ σε ποιήσας χάριν ἀπολήψεσθαι.

- III. Χαιρεφῶντα δέ ποτε καὶ Χαιρεκράτη, ἀδελφῶ μὲν ὄντε ἀλλήλοιν, ἑαυτῷ δὲ γνωρίμῳ, αἰσθόμενος διαφερομένῳ, ἰδὼν τὸν Χαιρεκράτη· Εἰπέ μοι, ἔφη, ὦ Χαιρέκρατες, οὐ δῆπου καὶ σὺ εἰ τῶν τοιούτων ἀνθρώπων, οἳ χρησιμώτερον νομίζουσι χρήματα ἢ ἀδελφούς; καὶ ταῦτα τῶν μὲν ἀφρόνων ὄντων, τοῦ δὲ φρονίμου, καὶ τῶν μὲν βοηθείας δεομένων, τοῦ δὲ βοηθεῖν δυναμένου, καὶ πρὸς τούτοις τῶν μὲν πλειόνων ὑπαρχόντων, τοῦ δὲ ἐνός. θαυμαστὸν δὲ καὶ τοῦτο, εἰ τις τοὺς μὲν ἀδελφούς ζημίαν ἡγεῖται, ὅτι οὐ καὶ τὰ τῶν ἀδελφῶν κέκτηται, τοὺς δὲ πολίτας οὐχ ἡγεῖται ζημίαν, ὅτι οὐ καὶ τὰ τῶν πολιτῶν ἔχει· ἀλλ' ἐνταῦθα μὲν δύνανται λογίζεσθαι, ὅτι κρεῖττον σὺν πολλοῖς οἰκοῦντα ἀσφαλῶς τάρκοῦντα ἔχειν ἢ μόνον διαιτῶμενον τὰ τῶν πολιτῶν ἐπικινδύνως πάντα κекτῆσθαι, ἐπὶ δὲ τῶν ἀδελφῶν τὸ αὐτὸ τοῦτο ἀγνοοῦσι· καὶ οἰκέτας μὲν οἱ δυνάμενοι ὠνοῦνται, ἵνα συνεργούς ἔχωσι, καὶ φίλους κτῶνται, ὥς βοηθῶν δεόμενοι, τῶν δ' ἀδελφῶν ἀμελοῦσιν, ὥσπερ ἐκ πολιτῶν μὲν γιγνομένους φίλους, ἐξ ἀδελφῶν δὲ οὐ γιγνομένους. καὶ μὴν πρὸς φιλίαν μέγα μὲν ὑπάρχει τὸ ἐκ τῶν αὐτῶν φῦναι, μέγα δὲ τὸ ὁμοῦ τραφῆναι, ἐπεὶ καὶ τοῖς θηρίοις πόθος τις ἐγγίγνεται τῶν συντροφῶν· πρὸς δὲ τούτοις καὶ οἱ ἄλλοι ἀνθρώποι τιμῶσί τε μᾶλλον τοὺς συναδέλφους ὄντας τῶν ἀναδέλφων καὶ ἦττον τούτοις ἐπιτίθενται. καὶ ὁ Χαιρεκράτης εἶπεν· Ἀλλ' εἰ μὲν, ὦ Σώκρατες, μὴ μέγα εἴη τὸ διάφορον, ἴσως ἂν δέοι φέρειν τὸν ἀδελφὸν καὶ μὴ μικρῶν ἕνεκα φεύγειν· ἀγαθὸν γάρ, ὥσπερ καὶ σὺ λέγεις, ἀδελφὸς ὢν οἶον

δεῖ· ὁπότε μέντοι παντὸς ἐνδέοι καὶ πᾶν τὸ ἐναντιώ-  
 τατον εἴη, τί ἄν τις ἐπιχειροίη τοῖς ἀδυνάτοις; καὶ ὁ 6  
 Σωκράτης ἔφη· Πότερα δέ, ὦ Χαιρέκρατες, οὐδενὶ  
 ἀρέσαι δύναται Χαιρεφῶν, ὥσπερ οὐδὲ σοί, ἢ ἔστιν  
 οἷς καὶ πάννυ ἀρέσκει; Διὰ τοῦτο γάρ τοι, ἔφη, ὦ  
 Σώκρατες, ἄξιόν ἐστιν ἐμοὶ μισεῖν αὐτόν, ὅτι ἄλλοις  
 μὲν ἀρέσκειν δύναται, ἐμοὶ δὲ ὅπου ἂν παρῇ πανταχοῦ  
 καὶ λόγῳ καὶ ἔργῳ ζημίᾳ μᾶλλον ἢ ὠφέλειά ἐστιν.  
 Ἄρ' οὖν, ἔφη ὁ Σωκράτης, ὥσπερ ἵππος τῷ ἀνεπιστή- 7  
 μονι μὲν, ἐγχειροῦντι δὲ χρῆσθαι ζημίᾳ ἐστίν, οὕτω  
 καὶ ἀδελφός, ὅταν τις αὐτῷ μὴ ἐπιστάμενος ἐγχειρῇ  
 χρῆσθαι, ζημίᾳ ἐστί; Πῶς δ' ἂν ἐγώ, ἔφη ὁ Χαιρέκρά- 8  
 τής, ἀνεπιστήμων εἴην ἀδελφῷ χρῆσθαι, ἐπιστάμενός  
 γε καὶ εὖ λέγειν τὸν εὖ λέγοντα καὶ εὖ ποιεῖν τὸν  
 εὖ ποιοῦντα; τὸν μέντοι καὶ λόγῳ καὶ ἔργῳ πειρώ-  
 μενον ἐμὲ ἀνιᾶν οὐκ ἂν δυναίμην οὔτ' εὖ λέγειν  
 οὔτ' εὖ ποιεῖν, ἀλλ' οὐδὲ πειράσομαι. καὶ ὁ Σωκρά- 9  
 τής ἔφη· Θαυμαστά γε λέγεις, ὦ Χαιρέκρατες, εἰ  
 κύνα μὲν, εἰ σοὶ ἦν ἐπὶ προβάτοις ἐπιτήδειος ὢν καὶ  
 τοὺς μὲν ποιμένας ἡσπάζετο, σοὶ δὲ προσιόντι ἐχα-  
 λέπαινε, ἀμελήσας ἂν τοῦ ὀργίζεσθαι ἐπειρῶ εὖ ποιή-  
 σας πρᾶυνειν αὐτόν, τὸν δὲ ἀδελφὸν φῆς μὲν μέγα  
 ἀγαθὸν εἶναι ὄντα πρὸς σὲ οἷον δεῖ, ἐπίστασθαι δὲ  
 ὁμολογῶν καὶ εὖ ποιεῖν καὶ εὖ λέγειν οὐκ ἐπιχειρεῖς  
 μηχανᾶσθαι ὅπως σοὶ ὡς βέλτιστος ἦ. καὶ ὁ Χαι- 10  
 ρεκράτης· Δέδοικα, ἔφη, ὦ Σώκρατες, μὴ οὐκ ἔχω  
 ἐγὼ τοσαύτην σοφίαν ὥστε Χαιρεφῶντα ποιῆσαι πρὸς  
 ἐμὲ οἷον δεῖ. Καὶ μὴν οὐδὲν γε ποικίλον, ἔφη ὁ  
 Σωκράτης, οὐδὲ καινὸν δεῖ ἐπ' αὐτόν, ὥς ἐμοὶ δοκεῖ,  
 μηχανᾶσθαι, οἷς δὲ καὶ σὺ ἐπίστασαι αὐτὸς οἶομαι  
 ἂν αὐτὸν ἀλόντα περὶ πολλοῦ ποιεῖσθαι σε. Οὐκ ἂν 11

φθάνοις, ἔφη, λέγων, εἴ τι ἤσθησαί με φίλτρον ἐπι-  
 στάμενον ὃ ἐγὼ εἰδὼς λέληθα ἐμαυτόν. Λέγε δὴ μοι,  
 ἔφη, εἴ τινα τῶν γνωρίμων βούλοιο κατεργάσασθαι,  
 ὅποτε θύοι, καλεῖν σε ἐπὶ δειπνον, τί ἂν ποιοίης;  
 Ἀἴλον ὅτι κατάρχοιμ' ἂν τοῦ αὐτός, ὅτε θύοιμι, κα-  
 12 λεῖν ἐκείνου. Εἰ δὲ βούλοιο τῶν φίλων τινὰ προτρέ-  
 ψασθαι, ὅποτε ἀποδημοίης, ἐπιμελεῖσθαι τῶν σῶν, τί  
 ἂν ποιοίης; Ἀἴλον ὅτι πρότερος ἂν ἐγχειροίην ἐπι-  
 13 μελεῖσθαι τῶν ἐκείνου, ὅποτε ἀποδημοίῃ. Εἰ δὲ βού-  
 λοιο ξένον ποιῆσαι ὑποδέχεσθαι σεαυτόν, ὅποτε ἔλθοις  
 εἰς τὴν ἐκείνου, τί ἂν ποιοίης; Ἀἴλον ὅτι καὶ τοῦτον  
 πρότερος ὑποδεχοίμην ἂν, ὅποτε ἔλθοι Ἀθήναζε· καὶ  
 εἴ γε βουλοίμην αὐτὸν προθυμεῖσθαι διαπράττειν μοι  
 ἐφ' ᾧ ἤκοιμι, δῆλον ὅτι καὶ τοῦτο δέοι ἂν πρότερον  
 14 αὐτὸν ἐκείνῳ ποιεῖν. Πάντ' ἄρα σύγε τὰ ἐν ἀνθρώ-  
 ποις φίλτρα ἐπιστάμενος πάλαι ἀπεκρύπτου· ἢ ὀκνεῖς,  
 ἔφη, ἄρξαι, μὴ αἰσχρὸς φανῆς, ἐὰν πρότερος τὸν ἀδελ-  
 φὸν εὖ ποιῆς; καὶ μὴν πλείστου γε δοκεῖ ἀνὴρ ἐπαίνου  
 ἄξιος εἶναι, ὃς ἂν φθάνῃ τοὺς μὲν πολεμίους κακῶς  
 ποιῶν, τοὺς δὲ φίλους εὐεργετῶν. εἰ μὲν οὖν ἐδόκει  
 μοι Χαιρεφῶν ἡγεμονικώτερος εἶναι σοῦ πρὸς τὴν φιλίαν  
 ταύτην, ἐκείνου ἂν ἐπειρώμην πείθειν πρότερον ἐγχει-  
 ρεῖν τῷ σὲ φίλον ποιεῖσθαι· νῦν δέ μοι σὺ δοκεῖς ἡγού-  
 μενος μᾶλλον ἂν ἐξεργάσασθαι τοῦτο. καὶ ὁ Χαιρεκρά-  
 15 τής εἶπεν· Ἄτοπα λέγεις, ὦ Σώκρατες, καὶ οὐδαμῶς  
 πρὸς σοῦ, ὃς γε κελεύεις ἐμὲ νεώτερον ὄντα καθηγεῖ-  
 σθαι· καίτοι τούτου γε παρὰ πᾶσιν ἀνθρώποις τάναντία  
 νομίζεται, τὸν πρεσβύτερον ἡγεῖσθαι παντὸς καὶ λόγου  
 16 καὶ ἔργου. Πῶς; ἔφη ὁ Σωκράτης· οὐ γὰρ καὶ ὁδοῦ  
 παραχωρῆσαι τὸν νεώτερον πρεσβυτέρῳ συντυγχάνοντι  
 πανταχοῦ νομίζεται καὶ καθήμενον ὑπαναστῆναι καὶ

κοίτῃ μαλακῇ τιμῆσαι καὶ λόγων ὑπεῖξαι; ὠγαθέ, μὴ ὄκνει, ἔφη, ἀλλ' ἐγχείρει τὸν ἄνδρα καταπραῦνειν, καὶ πάνυ ταχύ σοι ὑπακούσεται· οὐχ ὀρᾷς ὥς φιλότιμός ἐστι καὶ ἐλευθέριος; τὰ μὲν γὰρ πονηρὰ ἀνθρώπια οὐκ ἂν ἄλλως μᾶλλον ἔλοις ἢ εἰ δοίης τι, τοὺς δὲ καλοὺς κἀγαθοὺς ἀνθρώπους προσφιλῶς χρώμενος μάλιστα' ἂν κατεργάσαιο. καὶ ὁ Χαιρεκράτης εἶπεν· Ἐὰν 17 οὗν ἐμοῦ ταῦτα ποιοῦντος ἐκεῖνος μηδὲν βελτίων γίγνηται; Τί γὰρ ἄλλο, ἔφη ὁ Σωκράτης, ἢ κινδυνεύσεις ἐπιδειξαι σὺ μὲν χρηστός τε καὶ φιλάδελφος εἶναι, ἐκεῖνος δὲ φαῦλός τε καὶ οὐκ ἄξιος εὐεργεσίας; ἀλλ' οὐδὲν οἶμαι τούτων ἔσσεσθαι· νομίζω γὰρ αὐτόν, ἐπειδὴν αἰσθηταί σε προκαλοῦμενον ἑαυτὸν εἰς τὸν ἀγῶνα τοῦτον, πάνυ φιλονικῆσειν ὅπως περιγένηται σου καὶ λόγῳ καὶ ἔργῳ εὖ ποιῶν. νῦν μὲν γὰρ οὕτως, ἔφη, διάκει- 18 σθον, ὥσπερ εἰ τῷ χεῖρε, ἃς ὁ θεὸς ἐπὶ τῷ συλλαμβάνειν ἀλλήλοιν ἐποίησεν, ἀφεμένῳ τούτου τράποιντο πρὸς τὸ διακωλύειν ἀλλήλῳ, ἢ εἰ τῷ πόδε θεῖα μοῖρα πεποιημένῳ πρὸς τὸ συνεργεῖν ἀλλήλοιν, ἀμελήσαντε τούτου ἐμποδίζοιεν ἀλλήλῳ· οὐκ ἂν πολλὴ ἀμαθία εἴη 19 καὶ κακοδαιμονία τοῖς ἐπ' ὠφελείᾳ πεποιημένοις ἐπὶ βλάβῃ χρησθαι; καὶ μὴν ἀδελφῷ γε, ὥς ἐμοὶ δοκεῖ, ὁ θεὸς ἐποίησεν ἐπὶ μείζονι ὠφελείᾳ ἀλλήλοιν ἢ χεῖρέ τε καὶ πόδε καὶ ὀφθαλμῷ καὶ τὰλλα ὅσα ἀδελφὰ ἔφυσεν ἀνθρώποις. χεῖρες μὲν γάρ, εἰ δέοι αὐτάς τὰ πλεονόργυιᾶς διέχοντα ἅμα ποιῆσαι, οὐκ ἂν δύναιντο· πόδες δὲ οὐδ' ἂν ἐπὶ τὰ ὀργυιᾶν διέχοντα ἔλθοιεν ἅμα, ὀφθαλμοὶ δὲ οἱ δοκοῦντες ἐπὶ πλεῖστον ἐξικνεῖσθαι οὐδ' ἂν τῶν ἔτι ἐγγυτέρῳ ὄντων τὰ ἐμπροσθεν ἅμα καὶ τὰ ὀπισθεν ἰδεῖν δύναιντο· ἀδελφῷ δὲ φίλῳ ὄντε καὶ πολὺ διεστῶτε πράττετον ἅμα ἐπ' ὠφελείᾳ ἀλλήλοιν.



IV. Ἦκουσα δέ ποτε αὐτοῦ καὶ περὶ φίλων διαλεγομένου ἐξ ὧν ἔμοιγε ἐδόκει μάλιστα ἂν τις ὠφελεῖσθαι πρὸς φίλων κτήσιν τε καὶ χρεῖαν. τοῦτο μὲν γὰρ δὴ πολλῶν ἔφη ἀκούειν, ὥς πάντων κτημάτων κράτιστον [ἂν] εἴη φίλος σαφῆς καὶ ἀγαθός· ἐπιμελομένους δὲ παντὸς μᾶλλον ὁρᾶν ἔφη τοὺς πολλοὺς ἢ φίλων κτήσεως. καὶ γὰρ οἰκίας καὶ ἀγροὺς καὶ ἀνδράποδα καὶ βοσκήματα καὶ σκεύη κτωμένους τε ἐπιμελῶς ὁρᾶν ἔφη καὶ τὰ ὄντα σφῆζειν πειρωμένους, φίλον δέ, ὃ μέγιστον ἀγαθὸν εἶναι φασιν, ὁρᾶν ἔφη τοὺς πολλοὺς οὔτε ὅπως κτήσονται φροντίζοντας οὔτε ὅπως οἱ ὄντες αὐτοῖς σφῆζονται. ἀλλὰ καὶ καμνόντων φίλων τε καὶ οἰκετῶν ὁρᾶν τινὰς ἔφη τοῖς μὲν οἰκέταις καὶ ἰατροῦς εἰσάγοντας καὶ τᾶλλα τὰ πρὸς ὑγίειαν ἐπιμελῶς παρασκευάζοντας, τῶν δὲ φίλων ὀλιγοροῦντας, ἀποθανόντων τε ἀμφοτέρων ἐπὶ μὲν τοῖς οἰκέταις ἀχθομένους τε καὶ ζημίαν ἡγουμένους, ἐπὶ δὲ τοῖς φίλοις οὐδὲν οἰομένους ἐλαττωθῆναι, καὶ τῶν μὲν ἄλλων κτημάτων οὐδὲν ἔδοντας ἀθεράπευτον οὐδ' ἀνεπίσκεπτον, τῶν δὲ φίλων ἐπιμελείας δεομένων ἀμελοῦντας. 4 ἔτι δὲ πρὸς τούτοις ὁρᾶν ἔφη τοὺς πολλοὺς τῶν μὲν ἄλλων κτημάτων καὶ πάνυ πολλῶν αὐτοῖς ὄντων τὸ πλῆθος εἰδόμενος, τῶν δὲ φίλων ὀλίγων ὄντων οὐ μόνον τὸ πλῆθος ἀγνοοῦντας, ἀλλὰ καὶ τοῖς πυνθανομένοις τοῦτο καταλέγειν ἐγχειρήσαντας, οὓς ἐν τοῖς φίλοις ἔθεσαν, πάλιν τούτους ἀνατίθεσθαι· τοσοῦτον αὐτοὺς 5 τῶν φίλων φροντίζειν. καίτοι πρὸς ποῖον κτῆμα τῶν ἄλλων παραβαλλόμενος φίλος ἀγαθὸς οὐκ ἂν πολλῷ κρείττων φανείη; ποῖος γὰρ ἵππος ἢ ποῖον ζεύγος οὔτω χρήσιμον ὥσπερ ὁ χρηστὸς φίλος; ποῖον δὲ ἀνδράποδον οὔτως εὖνουν καὶ παραμόνιμον; ἢ ποῖον

ἄλλο κτῆμα οὕτω πάγχρηστον; ὁ γὰρ ἀγαθὸς φίλος<sup>6</sup> ἑαυτὸν τάττει πρὸς πᾶν τὸ ἐλλείπον τῷ φίλῳ καὶ τῆς τῶν ιδίων κατασκευῆς καὶ τῶν κοινῶν πρᾶξεων, καὶν τέ τινα εὖ ποιῆσαι δέη, συνεπισχύει, ἐάν τις φόβος ταράττῃ, συμβοηθεῖ, τὰ μὲν συναναλίσκων, τὰ δὲ συμπράττων, καὶ τὰ μὲν συμπεύθων, τὰ δὲ βιαζόμενος, καὶ εὖ μὲν πράττοντας πλεῖστα εὐφραίνων, σφαλλομένους δὲ πλεῖστα ἐπανορθῶν. ἃ δὲ αἱ τε χεῖρες<sup>7</sup> ἐκάστῳ ὑπηρετοῦσι καὶ οἱ ὀφθαλμοὶ προσορῶσι καὶ τὰ ὅσα προακούουσι καὶ οἱ πόδες διανύτουσι, τούτων φίλος εὐεργετῶν οὐδενὸς λείπεται· πολλάκις δὲ ἂν πρὸ αὐτοῦ τις ἢ οὐκ ἐξειργάσατο ἢ οὐκ εἶδεν ἢ οὐκ ἤκουσεν ἢ οὐ διήνυσεν, ταῦθ' ὁ φίλος πρὸ τοῦ φίλου ἐξήρκεσεν. ἀλλ' ὅμως ἔνιοι δένδρα μὲν πειρῶνται θεραπεύειν τοῦ καρποῦ ἔνεκεν, τοῦ δὲ παμφορωτάτου κτήματος, ὃ καλεῖται φίλος, ἀργῶς καὶ ἀνειμένως οἱ πλεῖστοι ἐπιμέλονται.

Ἦκουσα δέ ποτε καὶ ἄλλον αὐτοῦ λόγον, ὃς ἐδό- V.  
κει μοι προτρέπειν τὸν ἀκούοντα ἐξετάζειν ἑαυτὸν ὀπόσου τοῖς φίλοις ἄξιός εἴη. ἰδὼν γὰρ τινα τῶν συνόντων ἀμελοῦντα φίλου πενίᾳ πιεζομένου, ἤρετο Ἀντισθένη ἐναντίον τοῦ ἀμελοῦντος αὐτοῦ καὶ ἄλλων πολλῶν. Ἄρ', ἔφη, ὦ Ἀντισθένης, εἰσὶ τινες ἀξίαι<sup>2</sup> φίλων, ὥσπερ οἰκετῶν; τῶν γὰρ οἰκετῶν ὁ μὲν πού θνοῖν μναῖν ἄξιός ἐστιν, ὁ δὲ [οὐδ'] ἡμιμναίου, ὁ δὲ πέντε μνῶν, ὁ δὲ καὶ δέκα· Νικίας δὲ ὁ Νικηράτου λέγεται ἐπιστάτην εἰς τὰργύρεια πρίασθαι ταλάντου· σκοποῦμαι δὴ τοῦτο, ἔφη, εἰ ἄρα, ὥσπερ τῶν οἰκετῶν, οὕτω καὶ τῶν φίλων εἰσὶν ἀξίαι. Ναὶ μὰ Δί', ἔφη<sup>3</sup> ὁ Ἀντισθένης· ἐγὼ γοῦν βουλοίμην ἂν τὸν μὲν τινα φίλον μοι εἶναι μᾶλλον ἢ δύο μναῖς, τὸν δ' οὐδ' ἂν

ἡμιμναίου προτιμησαίμην, τὸν δὲ καὶ πρὸ δέκα μνῶν  
 ἐλοίμην ἄν, τὸν δὲ [πρὸ] πάντων χρημάτων καὶ πόνων  
 4 πριαίμην ἄν φίλον μοι εἶναι. Οὐκοῦν, ἔφη ὁ Σω-  
 κράτης, εἰ γε ταῦτα τοιαῦτά ἐστι, καλῶς ἄν ἔχοι  
 ἐξετάζειν τινὰ ἑαυτόν, πόσου ἄρα τυγχάνει τοῖς φί-  
 λοις ἄξιος ὢν, καὶ πειραῖσθαι ὥς πλείστου ἄξιος εἶναι,  
 ἵνα ἦτιον αὐτόν οἱ φίλοι προδιδῶσιν. ἐγὼ γάρ τοι,  
 ἔφη, πολλάκις ἀκούων τοῦ μὲν ὅτι προϋδάσκεν αὐτόν  
 φίλος ἀνὴρ, τοῦ δ' ὅτι μνᾶν ἀνδ' ἑαυτοῦ μάλλον  
 5 εἴλετο ἀνὴρ, ὃν ᾤετο φίλον εἶναι, καὶ τὰ τοιαῦτα πάντα,  
 σκοπῶ, μή, ὥσπερ † ὅταν τις οἰκέτην πονηρὸν πωλῇ  
 καὶ ἀποδῶται τοῦ εὐρόντος, οὕτω καὶ τὸν πονηρὸν  
 φίλον, ὅταν ἐξῇ τὸ πλεόν τῆς ἀξίας λαβεῖν, ἐπαγωγὸν  
 ἢ ἀποδίδοσθαι· τοὺς δὲ χρηστοὺς οὔτε οἰκέτας πάνν  
 τι πωλουμένους ὁρᾷ οὔτε φίλους προδιδομένους.

VI. Ἐδόκει δέ μοι καὶ εἰς τὸ δοκιμάζειν φίλους ὁποι-  
 οὺς ἄξιον κτᾶσθαι φρενοῦν τοιάδε λέγων· Εἰπέ μοι,  
 ἔφη, ὦ Κριτόβουλε, εἰ δεοίμεθα φίλου ἀγαθοῦ, πῶς  
 ἄν ἐπιχειροίημεν σκοπεῖν; ἄρα πρῶτον μὲν ζητητέον,  
 ὅστις ἄρχει γαστρός τε καὶ φιλοποσίας καὶ λαγνείας  
 καὶ ὕπνου καὶ ἀργίας; ὁ γὰρ ὑπὸ τούτων κρατού-  
 μενος οὔτ' αὐτὸς ἑαυτῷ δύναται ἄν οὔτε φίλῳ τὰ δέ-  
 οντα πράττειν. Μὰ Δί' οὐ δῆτα, ἔφη. Οὐκοῦν τοῦ  
 μὲν ὑπὸ τούτων ἀρχομένου ἀφεκτέον δοκεῖ σοι εἶναι;  
 2 Πάνν μὲν οὖν, ἔφη. Τί γάρ; ἔφη, ὅστις δαπανηρὸς  
 ὢν μὴ αὐτάρκης ἐστίν, ἀλλ' αἰὶ τῶν πλησίον δέεται,  
 καὶ λαμβάνων μὲν μὴ δύναται ἀποδιδόναι, μὴ λαμβά-  
 νων δὲ τὸν μὴ δίδοντα μισεῖ, οὐ δοκεῖ σοι καὶ οὗτος  
 χαλεπὸς φίλος εἶναι; Πάνν γ', ἔφη. Οὐκοῦν ἀφεκτέον  
 καὶ τούτου; Ἀφεκτέον μέντοι, ἔφη. Τί γάρ; ὅστις  
 3 χρηματίζεσθαι μὲν δύναται, πολλῶν δὲ χρημάτων

ἐπιθυμεῖ, καὶ διὰ τοῦτο δυσσύμβολός ἐστι, καὶ λαμβά-  
 νων μὲν ἡδεται, ἀποδιδόναι δὲ μὴ βούλεται; Ἐμοὶ  
 μὲν δοκεῖ, ἔφη, οὗτος ἔτι πονηρότερος ἐκείνου εἶναι.  
 Τί δ'; ὅστις διὰ τὸν ἔρωτα τοῦ χρηματίζεσθαι μὴδὲ  
 πρὸς ἓν ἄλλο σχολὴν ποιεῖται ἢ ὁπόθεν αὐτός τι  
 κερδανεῖ; Ἀφεκτέον καὶ τούτου, ὥς ἐμοὶ δοκεῖ· ἀνωφε-  
 λῆς γὰρ ἂν εἴη τῷ χρωμένῳ. Τί δέ; ὅστις στασιώδης ἔ-  
 τε ἐστι καὶ θέλων πολλοὺς τοῖς φίλοις ἐχθροὺς παρ-  
 ἔχειν; Φευκτέον νῆ Δία καὶ τοῦτον. Εἰ δέ τις τούτων  
 μὲν τῶν κακῶν μὴδὲν ἔχει, εὖ δὲ πάσχων ἀνέχεται,  
 μὴδὲν φροντίζων τοῦ ἀντευεργετεῖν; Ἀνωφελῆς ἂν  
 εἴη καὶ οὗτος. ἀλλὰ ποῖον, ὃ Σώκρατες, ἐπιχειρήσομεν  
 φίλον ποιεῖσθαι; Οἶμαι μὲν, ὃς ἂν τάναντία τούτων ὅ-  
 ἐγκρατὴς μὲν ἢ τῶν τοῦ σώματος ἡδονῶν, εὖοικος δὲ  
 καὶ εὐσύμβολος ὢν τυγχάνῃ καὶ φιλόνικος πρὸς τὸ μὴ  
 ἐλλείπεσθαι εὖ ποιῶν τοὺς εὐεργετοῦντας αὐτόν, ὥστε  
 λυσιτελεῖν τοῖς χρωμένοις. Πῶς οὖν ἂν ταῦτα δοκι-  
 μάσαιμεν, ὃ Σώκρατες, πρὸ τοῦ χρῆσθαι; Τοὺς μὲν  
 ἀνδριαντοποιοὺς, ἔφη, δοκιμάζομεν οὐ τοῖς λόγοις  
 αὐτῶν τεκμαιρόμενοι, ἀλλ' ὃν ἂν ὁρῶμεν τοὺς πρόσθεν  
 ἀνδριάντας καλῶς εἰργασμένον, τούτῳ πιστεύομεν καὶ  
 τοὺς λοιποὺς εὖ ποιήσειν. Καὶ ἄνδρα δὴ λέγεις, ἔφη,  
 ὃς ἂν τοὺς φίλους τοὺς πρόσθεν εὖ ποιῶν φαίνεται,  
 δῆλον εἶναι καὶ τοὺς ὕστερον εὐεργετήσοντα; Καὶ γὰρ  
 ἱπποῖς, ἔφη, ὃν ἂν ὁρῶ τοῖς πρόσθεν καλῶς χρώμενον,  
 τοῦτον κἂν ἄλλοις οἶμαι καλῶς χρῆσθαι. Εἴεν, ἔφη·  
 ὃς δ' ἂν ἡμῖν ἄξιος φιλίας δοκῇ εἶναι, πῶς χρὴ φίλον  
 τοῦτον ποιεῖσθαι; Πρῶτον μὲν, ἔφη, τὰ παρὰ τῶν  
 θεῶν ἐπισκεπτέον, εἰ συμβουλεύουσιν αὐτὸν φίλον  
 ποιεῖσθαι. Τί οὖν; ἔφη, ὃν ἂν ἡμῖν τε δοκῇ καὶ οἱ  
 θεοὶ μὴ ἐναντιῶνται, ἔχεις εἰπεῖν ὅπως οὗτος θηρατέος;

- 9 Μὰ Δί', ἔφη, οὐ κατὰ πόδας ὥσπερ ὁ λαγῶς οὐδ' ἀπάτῃ ὥσπερ αἱ ὄρνιθες οὐδὲ βία ὥσπερ οἱ κῆπροι. ἄκοντα γὰρ φίλον ἔλειν ἐργῶδες· χαλεπὸν δὲ καὶ δῆσαντα κατέχειν ὥσπερ δοῦλον· ἐχθροὶ γὰρ μᾶλλον
- 10 ἢ φίλοι γίνονται οἱ ταῦτα πάσχοντες. Φίλοι δὲ πῶς; ἔφη. Εἶναι μὲν τινὰς φασιν ἐπιδάς, ἃς οἱ ἐπιστάμενοι ἐπάδοντες οἷς ἂν βούλωνται φίλους αὐτοὺς ποιοῦνται· εἶναι δὲ καὶ φίλτρα, οἷς οἱ ἐπιστάμενοι πρὸς οὓς ἂν βούλωνται χρώμενοι φιλοῦνται ὑπ' αὐτῶν. Πόθεν οὖν,
- 11 ἔφη, ταῦτα μάθοιμεν ἄν; Ἄ μὲν αἱ Σειρήνες ἐπῆδον τῷ Ὀδυσσεῖ, ἤκουσας Ὀμήρου, ὧν ἐστὶν ἀρχὴ τοιάδε τις·

Δεῦρ' ἄγε δὴ, πολύαιν' Ὀδυσσεῦ, μέγα κῦδος Ἀχαιῶν.

- Ταύτην οὖν, ἔφη, τὴν ἐπιδήν, ᾧ Σώκρατες, καὶ τοῖς ἄλλοις ἀνθρώποις αἱ Σειρήνες ἐπάδουσαι κατεῖχον,
- 12 ὥστε μὴ ἀπιέναι ἀπ' αὐτῶν τοὺς ἐπασθέντας; Οὐκ ἀλλὰ τοῖς ἐπ' ἀρετῇ φιλοτιμουμένοις οὕτως ἐπῆδον. Σχεδὸν τι λέγεις τοιαῦτα χρῆναι ἐκάστω ἐπάδειν, οἷα μὴ νομιεῖ ἀκούων τὸν ἐπαινοῦντα καταγελῶντα λέγειν; Οὕτω μὲν γὰρ ἐχθίων τ' ἂν εἴη καὶ ἀπελαύνει τοὺς ἀνθρώπους ἀφ' ἑαυτοῦ, εἰ τὸν εἰδότα ὅτι μικρὸς τε καὶ αἰσχροὺς καὶ ἀσθενὲς ἐστὶν ἐπαινοίῃ λέγων ὅτι καλὸς τε καὶ μέγας καὶ ἰσχυρὸς ἐστὶν. Ἄλλας δέ τινας
- 13 οἷσθα ἐπιδάς; Οὐκ ἄλλ' ἤκουσα μὲν ὅτι Περικλῆς πολλὰς ἐπίσταιτο, ἃς ἐπάδων τῇ πόλει ἐποίει αὐτὴν φιλεῖν αὐτόν. Θεμιστοκλῆς δὲ πῶς ἐποίησε τὴν πόλιν φιλεῖν αὐτόν; Μὰ Δί' οὐκ ἐπάδων, ἀλλὰ περιάψας τι
- 14 ἀγαθὸν αὐτῇ. Δοκεῖς μοι λέγειν, ᾧ Σώκρατες, ὥς, εἰ μέλλομεν ἀγαθὸν τινα κτήσεσθαι φίλον, αὐτοὺς ἡμᾶς ἀγαθοὺς δεῖ γενέσθαι λέγειν τε καὶ πράττειν. Σὺ δ' ᾧ, ἔφη ὁ Σωκράτης, οἶόν τ' εἶναι καὶ πονηρὸν

ὄντα χρηστοὺς φίλους κτήσασθαι; Ἐώρων γάρ, ἔφη ὁ 15  
 Κριτόβουλος, ῥήτοράς τε φαύλους ἀγαθοῖς δημηγόροις  
 φίλους ὄντας, καὶ στρατηγεῖν οὐχ ἱκανοὺς πάνυ στρα-  
 τηγικοῖς ἀνδράσιν ἐταίρους. Ἀρ' οὖν, ἔφη, καί, περὶ 16  
 οὗ διαλεγόμεθα, οἶσθά τινας οἱ ἀνωφελεῖς ὄντες ὠφελί-  
 μους δύνανται φίλους ποιῆσθαι; Μὰ Δί' οὐ δῆτ',  
 ἔφη· ἀλλ' εἰ ἀδύνατόν ἐστι πονηρὸν ὄντα καλοὺς  
 κἀγαθοὺς φίλους κτήσασθαι, ἐκεῖνο ἤδη μέλει μοι, εἰ  
 ἔστιν αὐτὸν καλὸν κἀγαθὸν γενόμενον ἐξ ἐτοίμου τοῖς  
 καλοῖς κἀγαθοῖς φίλον εἶναι. Ὁ ταράττει σε, ὦ Κριτό- 17  
 βουλε, ὅτι πολλάκις ἄνδρας καὶ τὰ καλὰ πράττοντας  
 καὶ τῶν αἰσχυρῶν ἀπεχομένους ὁρᾷς ἀντὶ τοῦ φίλους  
 εἶναι στασιάζοντας ἀλλήλοις καὶ χαλεπώτερον χρωμέ-  
 νους τῶν μηδεὶν ἀξιῶν ἀνθρώπων. Καὶ οὐ μόνον 18  
 γ', ἔφη ὁ Κριτόβουλος, οἱ ἰδιῶται τοῦτο ποιοῦσιν,  
 ἀλλὰ καὶ πόλεις αἱ τῶν τε καλῶν μάλιστα ἐπιμελόμεναι  
 καὶ τὰ αἰσχυρὰ ἥκιστα προσιέμεναι πολλάκις πολεμικῶς  
 ἔχουσι πρὸς ἀλλήλας. ἂ λογιζόμενος πάνυ ἀθύμως 19  
 ἔχω πρὸς τὴν τῶν φίλων κτῆσιν· οὔτε γὰρ τοὺς πονη-  
 ροὺς ὁρῶ φίλους ἀλλήλοις δυναμένους εἶναι· πῶς γὰρ  
 ἂν ἢ ἀχάριστοι ἢ ἀμελεῖς ἢ πλεονέκται ἢ ἄπιστοι ἢ  
 ἀκρατεῖς ἄνθρωποι δύναιντο φίλοι γενέσθαι; οἱ μὲν  
 οὖν πονηροὶ πάντως ἔμοιγε δοκοῦσιν ἀλλήλοις ἐχθροὶ  
 μᾶλλον ἢ φίλοι πεφυκέναι. ἀλλὰ μήν, ὥσπερ σὺ λέγεις, 20  
 οὐδ' ἂν τοῖς χρηστοῖς οἱ πονηροὶ ποτε συναρμόσειαν  
 εἰς φιλίαν· πῶς γὰρ οἱ τὰ πονηρὰ ποιοῦντες τοῖς τὰ  
 τοιαῦτα μισοῦσι φίλοι γένοιντ' ἂν; εἰ δὲ δὴ καὶ οἱ  
 ἀρετὴν ἀσκοῦντες στασιάζουσιν τε περὶ τοῦ πρωτεύειν  
 ἐν ταῖς πόλεσι καὶ φθονοῦντες ἑαυτοῖς μισοῦσιν ἀλλή-  
 λους, τίνες ἔτι φίλοι ἔσονται καὶ ἐν τίσιν ἀνθρώποις  
 εὖνοια καὶ πίστις ἔσται; Ἀλλ' ἔχει μὲν, ἔφη ὁ Σωκράτης, 21

ποικίλως πως ταῦτα, ὦ Κριτόβουλε. φύσει γὰρ ἔχουσιν  
 οἱ ἄνθρωποι τὰ μὲν φιλικὰ· δέονται τε γὰρ ἀλλήλων  
 καὶ ἔλεοῦσι καὶ συνεργοῦντες ὠφελοῦσι καὶ τοῦτο συνιέν-  
 τες χάριν ἔχουσιν ἀλλήλοις· τὰ δὲ πολεμικά· τὰ τε  
 γὰρ αὐτὰ καλὰ καὶ ἡδέα νομίζοντες ὑπὲρ τούτων μά-  
 χονται καὶ διχογνωμονοῦντες ἐναντιοῦνται· πολεμικὸν  
 δὲ καὶ ἔρις καὶ ὀργή· καὶ δυσμενὲς μὲν ὁ τοῦ πλεονε-  
 22 κτεῖν ἔρως, μισητὸν δὲ ὁ φθόνος. ἀλλ' ὅμως διὰ τούτων  
 πάντων ἡ φιλία διαδυομένη συνάπτει τοὺς καλοὺς τε  
 καὶ ἀγαθοὺς. διὰ γὰρ τὴν ἀρετὴν αἰροῦνται μὲν ἄνευ  
 πόνου τὰ μέτρια κεκτηῖσθαι μᾶλλον ἢ διὰ πολέμου  
 πάντων κυριεύειν, καὶ δύνανται πεινῶντες καὶ διψῶντες  
 ἀλύπως σίτου καὶ ποτοῦ κοινωνεῖν καὶ τοῖς τῶν ὥραιων  
 ἀφροδισίοις ἡδόμενοι καρτερεῖν, ὥστε μὴ λυπεῖν οὓς  
 23 μὴ προσήκει· δύνανται δὲ καὶ χρημάτων οὐ μόνον  
 τοῦ πλεονεκτεῖν ἀπεχόμενοι νομίμως κοινωνεῖν, ἀλλὰ  
 καὶ ἐπαρκεῖν ἀλλήλοις· δύνανται δὲ καὶ τὴν ἔριν οὐ  
 μόνον ἀλύπως, ἀλλὰ καὶ συμφερόντως ἀλλήλοις διατί-  
 θεσθαι καὶ τὴν ὀργὴν κωλύειν εἰς τὸ μεταμελησόμενον  
 προΐεναι· τὸν δὲ φθόνον παντάπασιν ἀφαιροῦσι, τὰ  
 μὲν ἑαυτῶν ἀγαθὰ τοῖς φίλοις οἰκτεῖα παρέχοντες, τὰ  
 24 δὲ τῶν φίλων ἑαυτῶν νομίζοντες. πῶς οὖν οὐκ εἰκὸς  
 τοὺς καλοὺς καὶ ἀγαθοὺς καὶ τῶν πολιτικῶν τιμῶν μὴ  
 μόνον ἀβλαβεῖς, ἀλλὰ καὶ ὠφελίμους ἀλλήλοις κοινω-  
 νοὺς εἶναι; οἱ μὲν γὰρ ἐπιθυμοῦντες ἐν ταῖς πόλεσι  
 τιμᾶσθαι τε καὶ ἄρχειν, ἵνα ἔξουσίαν ἔχωσι χρήματά  
 τε κλέπτειν καὶ ἀνθρώπους βιάζεσθαι καὶ ἡδυναθεῖν,  
 ἄδικοί τε καὶ πονηροὶ ἂν εἴεν καὶ ἀδύνατοι ἄλλω  
 25 συναρμόσαι. εἰ δέ τις ἐν πόλει τιμᾶσθαι βουλόμενος,  
 ὅπως αὐτός τε μὴ ἀδικῆται καὶ τοῖς φίλοις τὰ δίκαια  
 βοηθεῖν δύνηται, καὶ ἄρξας ἀγαθὸν τι ποιεῖν τὴν

πατρίδα πειρᾶται, διὰ τί ὁ τοιοῦτος ἄλλω τοιούτῳ οὐκ  
 ἂν δύναιτο συναρμόσαι; πότερον τοὺς φίλους ὠφε-  
 λεῖν μετὰ τῶν καλῶν κάγαθῶν ἤττον δυνήσεται; ἢ  
 τὴν πόλιν εὐεργετεῖν ἀδυνατώτερος ἔσται καλοὺς κάγα-  
 θοὺς ἔχων συνεργούς; ἀλλὰ καὶ ἐν τοῖς γυμνικοῖς 26  
 ἀγῶσι δῆλόν ἐστιν, ὅτι, εἰ ἐξῆν τοῖς κρατίστοις συνθε-  
 μένους ἐπὶ τοὺς χείρους ἰέναι, πάντας ἂν τοὺς ἀγῶνας  
 οὗτοι ἐνίκων καὶ πάντα τὰ ἄθλα οὗτοι ἐλάμβανον.  
 ἐπεὶ οὖν ἐκεῖ μὲν οὐκ ἔῴσι τοῦτο ποιεῖν, ἐν δὲ τοῖς  
 πολιτικοῖς, ἐν οἷς οἱ καλοὶ κάγαθοι κρατιστεύουσιν,  
 οὐδεὶς κωλύει μεθ' οὗ ἂν τις βούληται τὴν πόλιν  
 εὐεργετεῖν, πῶς οὐ λυσιτελεῖ. τοὺς βελτίστους φίλους  
 κτησάμενον πολιτεύεσθαι, τούτοις κοινωνοῖς καὶ συνερ-  
 γοῖς τῶν πράξεων μᾶλλον ἢ ἀνταγωνισταῖς χρώμενον;  
 ἀλλὰ μὴν κάκεινο δῆλον, ὅτι καὶ πολεμῇ τίς τινη, 27  
 συμμάχων δεήσεται, καὶ τούτων πλειόνων, ἔαν καλοῖς  
 κάγαθοῖς ἀντιτάττηται· καὶ μὴν οἱ συμμαχεῖν ἐθέ-  
 λοντες εὖ ποιητέοι, ἵν' ἐθέλωσι προθυμεῖσθαι· πολὺ  
 δὲ κρεῖττον τοὺς βελτίστους ἐλάττονας εὖ ποιεῖν ἢ  
 τοὺς χείρονας πλείονας ὄντας· οἱ γὰρ πονηροὶ πολὺ  
 πλειόνων εὐεργεσιῶν ἢ οἱ χρηστοὶ δέονται. ἀλλὰ θαρ- 28  
 ρῶν, ἔφη, ὦ Κριτόβουλε, πειρῶ ἀγαθὸς γίγνεσθαι,  
 καὶ τοιοῦτος γενόμενος θηρᾶν ἐπιχείρει τοὺς καλοὺς  
 τε κάγαθούς. ἴσως δ' ἂν τί σοι κάγῳ συλλαβεῖν εἰς  
 τὴν τῶν καλῶν τε κάγαθῶν θήραν ἔχοιμι διὰ τὸ ἔρω-  
 τικὸς εἶναι· δεινῶς γάρ, ὧν ἂν ἐπιθυμήσω ἀνθρώπων,  
 ὅλος ὥρμημαι ἐπὶ τὸ φιλῶν τε αὐτοὺς ἀντιφιλεῖσθαι  
 ὑπ' αὐτῶν καὶ ποθῶν ἀντιποθεῖσθαι καὶ ἐπιθυμῶν  
 συνεῖναι [καὶ] ἀντεπιθυμεῖσθαι τῆς συνουσίας· ὁρῶ δὲ 29  
 καὶ σοὶ τούτων δεήσον, ὅταν ἐπιθυμήσῃς φιλίαν πρὸς  
 τινὰς ποιεῖσθαι· μὴ οὖν ἀποκρύπτου με οἷς ἂν βούλοιο



φίλος γενέσθαι· διὰ γὰρ τὸ ἐπιμελεῖσθαι τοῦ ἀρέσαι  
 τῷ ἀρέσκοντί μοι οὐκ ἀπείρως οἶμαι ἔχειν πρὸς θήραν  
 30 ἀνθρώπων. καὶ ὁ Κριτόβουλος ἔφη· Καὶ μὴν, ὦ  
 Σώκρατες, τούτων ἐγὼ τῶν μαθημάτων πάλαι ἐπιθυμῶ  
 ἄλλως τε καὶ εἰ ἐξαρκέσει μοι ἡ αὐτὴ ἐπιστήμη ἐπὶ  
 τοὺς ἀγαθοὺς τὰς ψυχὰς καὶ ἐπὶ τοὺς καλοὺς τὰ σώ-  
 31 ματα. καὶ ὁ Σωκράτης ἔφη· Ἄλλ', ὦ Κριτόβουλε,  
 οὐκ ἔστιν ἐν τῇ ἐμῇ ἐπιστήμῃ τὸ τὰς χεῖρας προσ-  
 φέροντα ποιεῖν ὑπομένειν τοὺς καλοὺς. πέπεισμαι δὲ  
 καὶ ἀπὸ τῆς Σκύλλης διὰ τοῦτο φεύγειν τοὺς ἀνθρώ-  
 πους, ὅτι τὰς χεῖρας αὐτοῖς προσέφερε· τὰς δέ γε  
 Σειρήνας, ὅτι τὰς χεῖρας οὐδενὶ προσέφερον, ἀλλὰ  
 πᾶσι πόρρωθεν ἐπῆδον, πάντας φασὶν ὑπομένειν καὶ  
 32 ἀκούοντας αὐτῶν κηλεῖσθαι. καὶ ὁ Κριτόβουλος ἔφη·  
 Ὡς οὐ προσοίσοντος τὰς χεῖρας, εἴ τι ἔχεις ἀγαθὸν  
 εἰς φίλων κτῆσιν, δίδασκε. Οὐδὲ τὸ στόμα οὖν, ἔφη  
 ὁ Σωκράτης, πρὸς τὸ στόμα προσοίσεις; Θάρρει, ἔφη  
 ὁ Κριτόβουλος· οὐδὲ γὰρ τὸ στόμα πρὸς τὸ στόμα  
 προσοίσω οὐδενί, ἐὰν μὴ καλὸς ᾖ. Εὐθύς, ἔφη, σύγε,  
 ὦ Κριτόβουλε, τούναντίον τοῦ συμφέροντος εἰρηκας.  
 οἱ μὲν γὰρ καλοὶ τὰ τοιαῦτα οὐχ ὑπομένουσιν· οἱ δὲ  
 αἰσχροὶ καὶ ἡδέως προσίενται, νομίζοντες διὰ τὴν  
 33 ψυχὴν καλοὶ καλεῖσθαι. καὶ ὁ Κριτόβουλος ἔφη· Ὡς  
 τοὺς μὲν καλοὺς φιλήσοντός μου, τοὺς δ' ἀγαθοὺς  
 καταφιλήσοντος, θαρρῶν δίδασκε τῶν φίλων τὰ θηρα-  
 τικά. καὶ ὁ Σωκράτης ἔφη· Ὅταν οὖν, ὦ Κριτόβουλε,  
 φίλος τινὶ βούλῃ γενέσθαι, ἑάσεις με κατεπειν σου  
 πρὸς αὐτὸν ὅτι ἄγασαί τε αὐτοῦ καὶ ἐπιθυμεῖς φίλος  
 αὐτοῦ εἶναι; Κατηγόρει, ἔφη ὁ Κριτόβουλος· οὐδένα  
 34 γὰρ οἶδα μισοῦντα τοὺς ἐπαινοῦντας· Ἐὰν δέ σου  
 προσκατηγορήσω, ἔφη, ὅτι διὰ τὸ ἄγασθαι αὐτοῦ καὶ

εὐνοϊκῶς ἔχεις πρὸς αὐτόν, ἄρα μὴ διαβάλλεσθαι δό-  
 ξεις ὑπ' ἐμοῦ; Ἀλλὰ καὶ αὐτῷ μοι, ἔφη, ἐγγίγνεται  
 εὐνοια πρὸς οὗς ἂν ὑπολάβω εὐνοϊκῶς ἔχειν πρὸς ἐμέ.  
 Ταῦτα μὲν δὴ, ἔφη ὁ Σωκράτης, ἐξέσται μοι λέγειν 35  
 περὶ σοῦ πρὸς οὗς ἂν βούλῃ φίλους ποιήσασθαι· ἐὰν  
 δέ μοι ἔτι ἐξουσίαν δῶς λέγειν περὶ σοῦ ὅτι ἐπιμελής  
 τε τῶν φίλων εἴ καὶ οὐδενὶ οὕτω χαίρεις ὥς φίλοις  
 ἀγαθοῖς, καὶ ἐπὶ τε τοῖς καλοῖς ἔργοις τῶν φίλων  
 ἀγάλλει οὐχ ἥττον ἢ ἐπὶ τοῖς ἑαυτοῦ καὶ ἐπὶ τοῖς  
 ἀγαθοῖς τῶν φίλων χαίρεις οὐδὲν ἥττον ἢ ἐπὶ τοῖς  
 ἑαυτοῦ, ὅπως τε ταῦτα γίγνηται τοῖς φίλοις οὐκ ἀπο-  
 κάμνεις μηχανώμενος, καὶ ὅτι ἐγνωκας ἀνδρὸς ἀρετὴν  
 εἶναι νικᾶν τοὺς μὲν φίλους εὖ ποιοῦντα, τοὺς δ'  
 ἐχθροὺς κακῶς, πάννυ ἂν οἶμαί σοι ἐπιτήδειον εἶναι  
 με σύνθηρον τῶν ἀγαθῶν φίλων. Τί οὖν, ἔφη ὁ 36  
 Κριτόβουλος, ἐμοὶ τοῦτο λέγεις, ὥσπερ οὐκ ἐπὶ σοὶ ὅν  
 ὃ τι ἂν βούλῃ περὶ ἐμοῦ λέγειν; Μὰ Δί' οὐχ, ὥς ποτε  
 ἐγὼ Ἀσπασίας ἤκουσα· ἔφη γὰρ τὰς ἀγαθὰς προμνη-  
 στρίδας μετὰ μὲν ἀληθείας τὰγαθὰ διαγγελλούσας δει-  
 νὰς εἶναι συνάγειν ἀνθρώπους εἰς κηδείαν, ψευδομένας  
 δ' οὐκ ἐθέλειν ἐπαινεῖν· τοὺς γὰρ ἐξαπατηθέντας  
 ἅμα μισεῖν ἀλλήλους τε καὶ τὴν προμνησαμένην. ἃ  
 δὴ καὶ ἐγὼ πεισθὲις ὀρθῶς ἔχειν ἡγοῦμαι οὐκ ἐξεῖναι  
 μοι περὶ σοῦ λέγειν ἐπαινοῦντι οὐδὲν ὃ τι ἂν μὴ  
 ἀληθεύω. Σὺ μὲν ἄρα, ἔφη ὁ Κριτόβουλος, τοιοῦτός 37  
 μοι φίλος εἴ, ὃ Σώκρατες, οἷος, ἂν μὲν τι αὐτὸς ἔχω  
 ἐπιτήδειον εἰς τὸ φίλους κτήσασθαι, συλλαμβάνειν μοι·  
 εἰ δὲ μὴ, οὐκ ἂν ἐθέλοις πλάσας τι εἰπεῖν ἐπὶ τῇ ἐμῇ  
 ὠφελείᾳ. Πότερα δ' ἔν, ἔφη ὁ Σωκράτης, ὃ Κριτό-  
 βουλε, δοκῶ σοι μᾶλλον ὠφελεῖν σε τὰ ψευδῇ ἐπαινῶν  
 ἢ πειθῶν πειραῖσθαι σε ἀγαθὸν ἄνδρα γενέσθαι; εἰ δὲ 38

μὴ φανερόν οὕτω σοι, ἐκ τῶνδε σκέψαι· εἰ γὰρ σε βουλόμενος φίλον ποιῆσαι ναυκλήρῳ ψευδόμενος ἐπανοίην, φάσκων ἀγαθὸν εἶναι κυβερνήτην, ὃ δέ μοι πεισθίεις ἐπιτρέψειέ σοι τὴν ναῦν μὴ ἐπισταμένῳ κυβερνᾶν, ἔχεις τινὰ ἐλπίδα μὴ ἂν σαυτὸν τε καὶ τὴν ναῦν ἀπολέσαι; ἢ εἰ σοι πείσαιμι κοινῇ τὴν πόλιν ψευδόμενος ὥς ἂν στρατηγικῷ τε καὶ δικαστικῷ καὶ πολιτικῷ ἑαυτὴν ἐπιτρέψαι, τί ἂν οἶσι σεαυτὸν καὶ τὴν πόλιν ὑπὸ σοῦ παθεῖν; ἢ εἰ τινας ἰδίᾳ τῶν πολιτῶν πείσαιμι ψευδόμενος ὥς ὄντι οἰκονομικῷ τε καὶ ἐπιμελεῖ τὰ ἑαυτῶν ἐπιτρέψαι, ἄρ' οὐκ ἂν πείραν διδοὺς ἅμα τε βλαβεροὺς εἴησιν καὶ καταγέλαστος φαίνοιο;

89 ἀλλὰ συντομωτάτῃ τε καὶ ἀσφαλεστάτῃ καὶ καλλίστῃ ὁδός, ᾧ Κριτόβουλε, ὃ τι ἂν βούλῃ δοκεῖν ἀγαθὸς εἶναι, τοῦτο καὶ γενέσθαι ἀγαθὸν πειραῖσθαι· ὅσαι δ' ἐν ἀνθρώποις ἀρεταὶ λέγονται, σκοπούμενος εὐρήσεις πάσας μαθήσει τε καὶ μελέτῃ αὐξανομένας. ἐγὼ μὲν οὖν, ᾧ Κριτόβουλε, οἶμαι δεῖν ἡμᾶς τὰς ἀρετὰς μελετᾶν· εἰ δὲ σύ πως ἄλλως γιγνώσκεις, δίδασκε. καὶ ὁ Κριτόβουλος· Ἄλλ' αἰσχυνοίμην ἂν, ἔφη, ᾧ Σώκρατες, ἀντιλέγων τούτοις· οὔτε γὰρ καλὰ οὔτε ἀληθῆ λέγοιμ' ἂν.

VII. Καὶ μὴν τὰς ἀπορίας γε τῶν φίλων τὰς μὲν δι' ἄγνοιαν ἐπειρᾶτο γνώμῃ ἀκείσθαι, τὰς δὲ δι' ἐνδειαν διδάσκων κατὰ δύναμιν ἀλλήλοις ἐπαρκεῖν. ἐρῶ δὲ καὶ ἐν τούτοις ἃ σύνοιδα αὐτῷ. Ἀρίσταρχον γὰρ ποτε ὀρῶν σκυθρωπῶς ἔχοντα· Ἔοικας, ἔφη, ᾧ Ἀρίσταρχε, βαρέως φέρειν τι. χρὴ δὲ τοῦ βάρους μεταδιδόναι τοῖς φίλοις· ἴσως γὰρ ἂν τί σε καὶ ἡμεῖς κουφίσαιμεν.

2 καὶ ὁ Ἀρίσταρχος· Ἀλλὰ μὴν, ἔφη, ᾧ Σώκρατες, ἐν πολλῇ γέ εἰμι ἀπορίᾳ. ἐπεὶ γὰρ ἐστασίασεν ἡ πόλις,

πολλῶν φυγόντων εἰς τὸν Πειραιᾶ, συνεληλύθασιν ὥς ἐμὲ καταλελειμμέναι ἀδελφαί τε καὶ ἀδελφιδαὶ καὶ ἀνεψιαὶ τοσαῦται ὥστ' εἶναι ἐν τῇ οἰκίᾳ τέτταρας καὶ δέκα τοὺς ἐλευθέρους. λαμβάνομεν δὲ οὔτε ἐκ τῆς γῆς οὐδέν· οἱ γὰρ ἐναντίοι κρατοῦσιν αὐτῆς· οὐτ' ἀπὸ τῶν οἰκιῶν· ὀλιγανθρωπία γὰρ ἐν τῷ ἅστει γέγονε. τὰ ἐπιπλα δὲ οὐδεὶς ὠνεῖται· οὐδὲ δανείσασθαι οὐδαμῶθεν ἔστιν ἀργύριον, ἀλλὰ πρότερον ἂν τίς μοι δοκεῖ ἐν τῇ ὁδῷ ζητῶν εὐρεῖν ἢ δανειζόμενος λαβεῖν. χαλεπὸν μὲν οὖν ἔστιν, ὃ Σώκρατες, τοὺς οἰκείους περιορᾶν ἀπολλυμένους, ἀδύνατον δὲ τοσούτους τρέφειν ἐν τοιούτοις πράγμασιν. ἀκούσας οὖν 3 ταῦτα ὁ Σωκράτης· Τί ποτέ ἐστιν, ἔφη, ὃ τι Κεράμων μὲν πολλοὺς τρέφων οὐ μόνον ἑαυτῷ τε καὶ τούτοις τὰ ἐπιτήδεια δύναται παρέχειν, ἀλλὰ καὶ περιποιεῖται τοσαῦτα ὥστε καὶ πλουτεῖν, σὺ δὲ πολλοὺς τρέφων δέδοικας μὴ δι' ἔνδειαν τῶν ἐπιτηδείων ἅπαντες ἀπόλησθε; Ὅτι νῆ Δί', ἔφη, ὁ μὲν δούλους τρέφει, ἐγὼ δ' ἐλευθέρους. Καὶ πρότερον, ἔφη, τοὺς παρὰ σοὶ 4 ἐλευθέρους οἶει βελτίους εἶναι ἢ τοὺς παρὰ Κεράμωνι δούλους; Ἐγὼ μὲν οἶμαι, ἔφη, τοὺς παρ' ἐμοὶ ἐλευθέρους. Οὐκοῦν, ἔφη, αἰσχρὸν τὸν μὲν ἀπὸ τῶν πονηροτέρων εὐπορεῖν, σὲ δὲ πολλῷ βελτίους ἔχοντα ἐν ἀπορίᾳ εἶναι; Νῆ Δί', ἔφη, ὁ μὲν γὰρ τεχνίτας τρέφει, ἐγὼ δ' ἐλευθερίως πεπαιδευμένους. Ἄρ' οὖν, ἔφη, 5 τεχνίται εἰσιν οἱ χρήσιμόν τι ποιεῖν ἐπιστάμενοι; Μάλιστα γ', ἔφη. Οὐκοῦν χρήσιμά γ' ἄλφριτα; Σφόδρα γε. Τί δ' ἄρτοι; Οὐδὲν ἦτον. Τί γάρ, ἔφη, ἱμάτιά τε ἀνδρεῖα καὶ γυναικεῖα καὶ χιτωνίσκοι καὶ χλαμύδες καὶ ἑξωμίδες; Σφόδρα γ', ἔφη, καὶ πάντα ταῦτα χρήσιμα. Ἐπειτα, ἔφη, οἱ παρὰ σοὶ τούτων οὐδὲν ἐπίστανται

6 ποιεῖν; Πάντα μὲν οὖν, ὥς ἐγῶμαι. Εἴτ' οὐκ οἶσθα  
 ὅτι ἀφ' ἑνὸς μὲν τούτων, ἀλφιτοποιίας, Ναυσικύδης  
 οὐ μόνον ἑαυτὸν τε καὶ τοὺς οἰκέτας τρέφει, ἀλλὰ  
 πρὸς τούτοις καὶ ὕς πολλὰς καὶ βοῦς, καὶ περιποιεῖται  
 τοσαῦτα ὥστε καὶ τῇ πόλει πολλάκις λειτουργεῖν, ἀπὸ  
 δὲ ἀρτοποιίας Κύρηβος τὴν τε οἰκίαν πᾶσαν διατρέφει  
 καὶ ξῆ δασιλῶς, Δημέας δ' ὁ Κολλυτεὺς ἀπὸ χλα-  
 μυδουργίας, Μένων δ' ἀπὸ χλανιδοποιίας, Μεγαρέων  
 δ' οἱ πλεῖστοι ἀπὸ ἐξωμιδοποιίας διατρέφονται; Νῆ  
 Δί', ἔφη, οὗτοι μὲν γὰρ ὠνούμενοι βαρβάρους ἀνθρώ-  
 πους ἔχουσιν, ὥστ' ἀναγκάζειν ἐργάζεσθαι ἃ καλῶς  
 7 ἔχει, ἐγὼ δ' ἐλευθέρους τε καὶ συγγενεῖς. Ἐπειτ',  
 ἔφη, ὅτι ἐλεύθεροί τ' εἰσὶ καὶ συγγενεῖς σοι, οἷε χρῆναι  
 αὐτοὺς μηδὲν ἄλλο ποιεῖν ἢ ἐσθίειν καὶ καθεύδειν;  
 πότερον καὶ τῶν ἄλλων ἐλευθέρων τοὺς οὕτω ζῶντας  
 ἄμεινον διάγοντας ὀρεᾶς καὶ μᾶλλον εὐδαιμονίζεις ἢ  
 τοὺς, ἃ ἐπίστανται χρήσιμα πρὸς τὸν βίον, τούτων  
 ἐπιμελομένους; ἢ τὴν μὲν ἀργίαν καὶ τὴν ἀμέλειαν  
 αἰσθάνει τοῖς ἀνθρώποις πρὸς τε τὸ μαθεῖν, ἃ προσήκει  
 ἐπίστασθαι, καὶ πρὸς τὸ μνημονεύειν, ἃ ἂν μάθῃσι,  
 καὶ πρὸς τὸ ὑγιαίνειν τε καὶ ἰσχύειν τοῖς σώμασι καὶ  
 πρὸς τὸ κτήσασθαι τε καὶ σφῆξιν τὰ χρήσιμα πρὸς  
 τὸν βίον ὠφέλιμα ὄντα, τὴν δ' ἐργασίαν καὶ τὴν ἐπι-  
 8 μέλειαν οὐδὲν χρήσιμα; ἔμαθον δέ, ἃ φῆς αὐτάς ἐπίστα-  
 σθαι, πότερον ὥς οὔτε χρήσιμα ὄντα πρὸς τὸν βίον  
 οὔτε ποιήσουσαι αὐτῶν οὐδέν, ἢ τούναντίον ὥς καὶ  
 ἐπιμελησόμεναι τούτων καὶ ὠφελήσόμεναι ἀπ' αὐτῶν;  
 ποτέρως γὰρ ἂν μᾶλλον ἄνθρωποι σωφρονοῖεν, ἀρ-  
 γοῦντες ἢ τῶν χρησίμων ἐπιμελόμενοι; ποτέρως δ' ἂν  
 δικαιότεροι εἶεν, εἰ ἐργάζονται ἢ εἰ ἀργοῦντες βου-  
 9 λεύονται περὶ τῶν ἐπιτηδείων; ἀλλὰ καὶ νῦν μὲν, ὥς

ἐγῶμαι, οὔτε σὺ ἐκείνας φιλεῖς οὔτ' ἐκείναι σέ, σὺ μὲν ἡγούμενος αὐτὰς ἐπιζημίους εἶναι σεαυτῷ, ἐκείναι δὲ σέ ὀρῶσαι ἀχθόμενον ἐφ' ἑαυταῖς· ἐκ δὲ τούτων κίνδυνος μείζω τε ἀπέχθειαν γίγνεσθαι καὶ τὴν προγεγονυῖαν χάριν μειοῦσθαι. ἐὰν δὲ προστατῆσης ὅπως ἐνεργοὶ ᾧσι, σὺ μὲν ἐκείνας φιλήσεις, ὀρῶν ὠφελίμους σεαυτῷ οὔσας, ἐκείναι δὲ σέ ἀγαπήσουσιν, αἰσθόμεναι χαίροντα αὐταῖς, τῶν δὲ προγεγονυῖων εὐεργεσιῶν ἡδίων μεμνημένοι τὴν ἀπ' ἐκείνων χάριν αὐξήσετε, καὶ ἐκ τούτων φιλικώτερόν τε καὶ οἰκειότερον ἀλλήλοις ἔξετε. εἰ μὲν τοίνυν αἰσχρόν τι ἔμελλον ἐργάσεσθαι, 10 θάνατον ἀντ' αὐτοῦ προαιρετέον ἦν· νῦν δὲ ἂ μὲν δοκεῖ κάλλιστα καὶ πρεπωδέστατα γυναικὶ εἶναι ἐπίστανται, ὥς ἔοικε· πάντες δὲ ἂ ἐπίστανται ῥᾷστά τε καὶ τάχιστα καὶ κάλλιστα καὶ ἡδιστα ἐργάζονται. μὴ οὖν ὀκνεῖ, ἔφη, ταῦτα εἰσηγεῖσθαι αὐταῖς ἂ σοὶ τε λυσιτελήσει ἀκακίαις· καί, ὥς εἰκός, ἡδέως ὑπακούουσιν. Ἀλλὰ νῆ τοὺς θεοὺς, ἔφη ὁ Ἀρίσταρχος, οὕτω μοι 11 δοκεῖς καλῶς λέγειν, ὃ Σώκρατες, ὥστε πρόσθεν μὲν οὐ προσιέμην δανείσασθαι, εἰδὼς ὅτι ἀναλώσας ὃ ἂν λάβω οὐχ ἔξω ἀποδοῦναι, νῦν δέ μοι δοκῶ εἰς ἐργων ἀφορμὴν ὑπομενεῖν αὐτὸ ποιῆσαι.

Ἐκ τούτων δὲ ἐπορίσθη μὲν ἀφορμή, ἐωνήθη δὲ 12 ἔρια· καὶ ἐργαζόμεναι μὲν ἡρίστων, ἐργασάμεναι δὲ ἐδειπνοῦν, ἱλαρὰ δὲ ἀντὶ σκυθρωπῶν ἦσαν· καὶ ἀντὶ ὑπορωμένων ἑαυτοὺς ἡδέως ἀλλήλους ἐώρων, καὶ αἱ μὲν ὥς κηδεμόνα ἐφίλουν, ὃ δὲ ὥς ὠφελίμους ἡγάπα. τέλος δὲ ἐλθὼν πρὸς τὸν Σωκράτη χαίρων διηγείτο ταῦτά τε καὶ ὅτι αἰτιῶνται αὐτὸν μόνον τῶν ἐν τῇ οἰκίᾳ ἀργὸν ἐσθίειν. καὶ ὁ Σωκράτης ἔφη· Εἴτα οὐ 13 λέγεις αὐταῖς τὸν τοῦ κυνὸς λόγον; φασὶ γάρ, ὅτε

φωνήεντα ἦν τὰ ζῷα, τὴν οἶν πρὸς τὸν δεσπότην εἰπεῖν· Θαυμαστὸν ποιεῖς, ὃς ἡμῖν μὲν ταῖς καὶ ἐριά σοι καὶ ἄρνας καὶ τυρὸν παρεχούσαις οὐδὲν δίδως ὃ τι ἂν μὴ ἐκ τῆς γῆς λάβωμεν, τῷ δὲ κυνί, ὃς οὐδὲν τοιοῦτόν σοι παρέχει, μεταδίδως ὅτι περ αὐτὸς ἔχεις

- 14 σίτου. τὸν κύνα οὖν ἀκούσαντα εἰπεῖν· Ναὶ μὰ Δί'· ἐγὼ γάρ εἰμι ὃ καὶ ὑμᾶς αὐτὰς σφάζων ὥστε μῆτε ὑπ' ἀνθρώπων κλέπτεσθαι μῆτε ὑπὸ λύκων ἀρπάζεσθαι· ἐπεὶ ὑμεῖς γε, εἰ μὴ ἐγὼ προφυλάττοιμι ὑμᾶς, οὐδ' ἂν νέμεσθαι δύναισθε, φοβούμεναι μὴ ἀπόλησθε. οὕτω δὴ λέγεται καὶ τὰ πρόβατα συγχωρῆσαι τὸν κύνα προτιμᾶσθαι. καὶ σὺ οὖν ἐκείναις λέγε ὅτι ἀντὶ κυνὸς εἰ φύλαξ καὶ ἐπιμελητῆς, καὶ διὰ σέ οὐδ' ὅφ' ἐνὸς ἀδικούμεναι ἀσφαλῶς τε καὶ ἡδέως ἐργαζόμεναι ζῶσιν.

- VIII. Ἄλλον δέ ποτε ἀρχαῖον ἐταῖρον διὰ χρόνου ἰδὼν· Πόθεν, ἔφη, Εὐθῆρε, φαίνεται; Ἵπὸ μὲν τὴν κατάλυσιν τοῦ πολέμου, ἔφη, ὃ Σώκρατες, ἐκ τῆς ἀποδημίας, νυνὶ μέντοι αὐτόθεν. ἐπειδὴ γὰρ ἀφηγέσθην τὰ ἐν τῇ ὑπερορίᾳ κτήματα, ἐν δὲ τῇ Ἀττικῇ ὁ πατήρ μοι οὐδὲν κατέλιπεν, ἀναγκάζομαι νῦν ἐπιδημήσας τῷ σώματι ἐργαζόμενος τὰ ἐπιτήδεια πορίζεσθαι. δοκεῖ δέ μοι τοῦτο κρεῖττον εἶναι ἢ δέεσθαι τινος ἀνθρώπων, ἄλλως τε καὶ μηδὲν ἔχοντα ἐφ' ὅτῳ ἂν δανειζοίμην.
- 2 Καὶ πόσον ἂν χρόνον οἶε σοι, ἔφη, τὸ σῶμα ἱκανὸν εἶναι μισθοῦ τὰ ἐπιτήδεια ἐργάζεσθαι; Μὰ τὸν Δί', ἔφη, οὐ πολὺν χρόνον. Καὶ μήν, ἔφη, ὅταν γε πρεσβύτερος γένη, δῆλον ὅτι δαπάνης μὲν δεήσει, μισθὸν δὲ οὐδεὶς σοι θελήσει τῶν τοῦ σώματος ἔργων διδόναι.
- 3 Ἀληθῆ λέγεις, ἔφη. Οὐκοῦν, ἔφη, κρεῖττόν ἐστιν αὐτόθεν τοῖς τοιούτοις τῶν ἔργων ἐπιτίθεσθαι, ἃ καὶ πρεσβυτέρῳ γενομένῳ ἐπαρκέσει, καὶ προσελθόντα τῷ

τῶν πλείονα χρήματα κεκτημένων, [τῷ] δεομένῳ τοῦ  
 συνεπιμελησομένου, ἔργων τε ἐπιστατοῦντα καὶ συγ-  
 κομίζοντα καρποὺς καὶ συμφυλάττοντα τὴν οὐσίαν,  
 ὠφελοῦντα ἀντωφελεῖσθαι. Καλεπῶς ἄν, ἔφη, ἐγώ, ὃ 4  
 Σώκρατες, δουλείαν ὑπομείναίμι. Καὶ μὴν οἷ γε ἐν  
 ταῖς πόλεσι προστατεύοντες καὶ τῶν δημοσίων ἐπι-  
 μελούμενοι οὐ δουλοπρεπέστεροι ἔνεκα τούτου, ἀλλ'  
 ἐλευθεριώτεροι νομίζονται. Ὅλως, ἔφη, ὃ Σώκρατες, 5  
 τὸ ὑπαίτιον εἶναι τινι οὐ πάνυ προσέειμι. Καὶ μὴν,  
 ἔφη, Εὐθύρως, οὐ πάνυ γε ῥᾷδιόν ἐστιν εὑρεῖν ἔργον  
 ἐφ' ᾧ οὐκ ἄν τις αἰτίαν ἔχοι. χαλεπὸν γὰρ οὕτω τι  
 ποιῆσαι ὥστε μηδὲν ἁμαρτεῖν, χαλεπὸν δὲ καὶ ἀνα-  
 μαρτήτως τι ποιήσαντα μὴ ἀγνώμονι κριτῇ περιτυχεῖν·  
 ἐπεὶ καὶ οἷς νῦν ἐργάζεσθαι φης θαυμάζω εἰ ῥᾷδιόν  
 ἐστιν ἀνέγκλητον διαγίγνεσθαι. χρή οὖν πειραῖσθαι 6  
 τοὺς φιλαίτιους φεύγειν καὶ τοὺς εὐγνώμονας διώκειν,  
 καὶ τῶν πραγμάτων ὅσα μὲν δύνασθαι ποιεῖν ὑπο-  
 μένειν, ὅσα δὲ μὴ δύνασθαι φυλάττεσθαι, 8 τι δ' ἂν  
 πράττης, τούτου ὥς κάλλιστα καὶ προθυμότερα ἐπι-  
 μελεῖσθαι. οὕτω γὰρ ἦμιστ' ἂν μὲν σε οἶμαι ἐν αἰτίᾳ  
 εἶναι, μάλιστα δὲ τῇ ἀπορίᾳ βοήθειαν εὑρεῖν, ῥᾶστα  
 δὲ καὶ ἀκινδυνότατα ζῆν καὶ εἰς τὸ γῆρας διαρκέσταται.

Οἶδα δὲ ποτε αὐτὸν καὶ Κρίτωνος ἀκούσαντα, ὡς IX.  
 χαλεπὸν ὁ βίος Ἀθήνησιν εἴη ἀνδρὶ βουλομένῳ τὰ  
 ἑαυτοῦ πράττειν. Νῦν γάρ, ἔφη, ἐμέ τινες εἰς δίκας  
 ἄγουσιν, οὐχ ὅτι ἀδικοῦνται ὑπ' ἐμοῦ, ἀλλ' ὅτι νο-  
 μίζουσιν ἥδιον ἄν με ἀργύριον τελέσαι ἢ πράγματα  
 ἔχειν. καὶ ὁ Σωκράτης· Εἰπέ μοι, ἔφη, ὃ Κρίτων, 2  
 κύνες δὲ τρέφεις, ἵνα σοι τοὺς λύκους ἀπὸ τῶν προ-  
 βάτων ἀπερύκωσι; Καὶ μάλα, ἔφη· μᾶλλον γάρ μοι  
 λυσιτελεῖ τρέφειν ἢ μὴ. Οὐκ ἂν οὖν θρέψαις καὶ



ἄνδρα, ὅστις ἐθέλοι τε καὶ δύναιτο σοῦ ἀπερύκειν  
 3 τοὺς ἐπιχειροῦντας ἀδικεῖν σε; Ἡδέως γ' ἔν, ἔφη, εἰ  
 μὴ φοβοίμην ὅπως μὴ ἐπ' αὐτόν με τράποιτο. Τί δ';  
 ἔφη, οὐχ ὁρᾷς ὅτι πολλῶ ἡδιόν ἐστι χαριζόμενον οἷον  
 σοὶ ἀνδρὶ ἢ ἀπεχθόμενον ὠφελείσθαι; εὖ ἴσθ' ὅτι  
 εἰσὶν ἐνθάδε τῶν τοιούτων ἀνδρῶν, οἳ πάνν ἄν φιλοτι-  
 μηθεῖεν φίλῳ σοι χρῆσθαι.

4 Καὶ ἐκ τούτων ἀνευρίσκουσιν Ἀρχέδημον, πάνν  
 μὲν ἱκανὸν εἰπεῖν τε καὶ πράξαι, πένητα δέ· οὐ γὰρ  
 ἦν οἶος ἀπὸ παντὸς κερδαίνειν, ἀλλὰ φιλόχρηστος τε  
 καὶ ἔφη ῥᾶστον εἶναι ἀπὸ τῶν συκοφαντῶν λαμβά-  
 νειν. τούτῳ οὖν ὁ Κρίτων, ὁπότε συγκομίζοι ἢ σῖτον  
 ἢ ἔλαιον ἢ οἶνον ἢ ἔρια ἢ τι ἄλλο τῶν ἐν ἀγρῶ γιγνο-  
 μένων χρησίμων πρὸς τὸν βίον, ἀφελὼν ἄν ἔδωκε  
 καὶ ὁπότε θυοί, ἐκάλει, καὶ τὰ τοιαῦτα πάντα ἐπε-  
 5 μελεῖτο. νομίσας δὲ ὁ Ἀρχέδημος ἀποστροφὴν οἱ τὸν  
 Κρίτωνος οἶκον μάλα περιεῖπεν αὐτόν. καὶ εὐθύς του  
 τῶν συκοφαντούντων τὸν Κρίτωνα ἀνευρίσκει πολλὰ  
 μὲν ἀδικήματα, πολλοὺς δ' ἐχθρούς· καὶ προσεκαλέσατο  
 εἰς δίκην δημοσίαν, ἐν ἧ αὐτόν ἔδει κριθῆναι ὃ τι  
 6 δεῖ παθεῖν ἢ ἀποτίσαι. ὁ δὲ συνειδὼς αὐτῷ πολλὰ  
 καὶ πονηρὰ πάντ' ἐποίει ὥστε ἀπαλλαγῆναι τοῦ Ἀρ-  
 χεδήμου. ὁ δὲ Ἀρχέδημος οὐκ ἀπηλλάττετο, ἕως τὸν  
 7 τε Κρίτωνα ἀφῆκε καὶ αὐτῷ χρήματα ἔδωκεν. ἐπεὶ  
 δὲ τοῦτό τε καὶ ἄλλα τοιαῦτα ὁ Ἀρχέδημος διεπράξατο,  
 ἦδη τότε, ὥσπερ, ὅταν νομεὺς ἀγαθὸν κύνα ἔχῃ, καὶ  
 οἱ ἄλλοι νομεῖς βούλονται πλησίον αὐτοῦ τὰς ἀγέλας  
 ἱστάναι, ἵνα τοῦ κυνὸς ἀπολαύσιν, οὕτω δὴ καὶ  
 Κρίτωνος πολλοὶ τῶν φίλων ἐδέοντο καὶ σφίσι παρ-  
 8 ἔχειν φύλακα τὸν Ἀρχέδημον. ὁ δὲ Ἀρχέδημος τῷ  
 Κρίτῳ ἡδέως ἐχαρίζετο, καὶ οὐχ ὅτι μόνος ὁ Κρίτων

ἐν ἡσυχίᾳ ἦν, ἀλλὰ καὶ οἱ φίλοι αὐτοῦ. εἰ δέ τις αὐτῷ τούτων οἷς ἀπήχθετο ὀνειδίζοι ὥς ὑπὸ Κρίτωνος ὠφελούμενος κολακεύοι αὐτόν· Πότερον οὖν, ἔφη ὁ Ἀρχέδημος, αἰσχροὺς ἐστὶν εὐεργετούμενον ὑπὸ χρηστῶν ἀνθρώπων καὶ ἀντενεργετοῦντα τοὺς μὲν τοιοῦτους φίλους ποιεῖσθαι, τοῖς δὲ πονηροῖς διαφέρεισθαι, ἢ τοὺς μὲν καλοὺς ἀγαθοὺς ἀδικεῖν πειρώμενον ἐχθροὺς ποιεῖσθαι, τοῖς δὲ πονηροῖς συνεργοῦντα πειρᾶσθαι φίλους ποιεῖσθαι καὶ χρησθαι τούτοις ἀντ' ἐκείνων; ἐκ δὲ τούτου εἰς τε τῶν Κρίτωνος φίλων Ἀρχέδημος ἦν καὶ ὑπὸ τῶν ἄλλων Κρίτωνος φίλων ἐτιμᾶτο.

Οἶδα δὲ καὶ Διοδώρῳ αὐτὸν ἑταίρῳ ὄντι τοιάδε X. διαλεχθέντα· Εἰπέ μοι, ἔφη, ὦ Διόδωρε, ἂν τίς σοι τῶν οἰκετῶν ἀποδρᾷ, ἐπιμελεῖ ὅπως ἀνασώσῃ; Καὶ 2 ἄλλους γε νῆ Δί', ἔφη, παρακαλῶ, σῶστρον τούτου ἀνακηρύττων. Τί γάρ; ἔφη, ἐάν τίς σοι κάμνη τῶν οἰκετῶν, τούτου ἐπιμελεῖ καὶ παρακαλεῖς ἰατρούς, ὅπως μὴ ἀποθάνῃ; Σφόδρα γ', ἔφη. Εἰ δέ τίς σοι τῶν γνωρίμων, ἔφη, πολὺ τῶν οἰκετῶν χρησιμώτερος ὢν κινδυνεύει δι' ἐνδειαν ἀπολέσθαι, οὐκ οἶμι σοι ἄξιον εἶναι ἐπιμεληθῆναι ὅπως διασωθῇ; καὶ μὴν οἶσθά γε 3 ὅτι οὐκ ἀγνώμων ἐστὶν Ἑρμογένης, αἰσχύνοιτο δ' ἂν, εἰ ὠφελούμενος ὑπὸ σοῦ μὴ ἀντωφελοίῃ σε· καίτοι τὸ ὑπερέττην ἐκόντα τε καὶ εὖνουν καὶ παραμόνιμον [καὶ τὸ κελευόμενον ἱκανὸν ποιεῖν] ἔχειν καὶ μὴ μόνον τὸ κελευόμενον ἱκανὸν ὄντα ποιεῖν, ἀλλὰ δυνάμενον καὶ ἂν ἑαυτοῦ χρήσιμον εἶναι καὶ προνοεῖν καὶ προ- 4 βουλεύεσθαι πολλῶν οἰκετῶν οἶμαι ἀντάξιον εἶναι. οἱ 4 μέντοι ἀγαθοὶ οἰκονόμοι, ὅταν τὸ πολλοῦ ἄξιον μικροῦ ἐξῇ πρίασθαι, τότε φασὶ δεῖν ὠνεῖσθαι· νῦν δὲ διὰ τὰ πράγματα εὐωνοτάτους ἐστὶ φίλους ἀγαθοὺς

κτῆσασθαι. καὶ ὁ Διόδωρος· Ἀλλὰ καλῶς γε, ἔφη, λέγεις, ὦ Σώκρατες, καὶ κλέυσον ἐλθεῖν ὡς ἐμὲ τὸν Ἑρμογένη. Μὰ Δί', ἔφη, οὐκ ἔγωγε· νομίζω γὰρ οὔτε σοὶ κάλλιον εἶναι τὸ καλέσαι ἐκείνου τοῦ αὐτὸν ἐλθεῖν πρὸς ἐκείνου οὔτ' ἐκείνῳ μείζον ἀγαθὸν τὸ 6 πρραχθῆναι ταῦτα ἢ σοί. αὐτῷ δὲ ὁ Διόδωρος ὥχεται πρὸς τὸν Ἑρμογένη· καὶ οὐ πολὺ τελέσας ἐκτῆσάτο φίλον, ὃς ἔργον εἶχε σκοπεῖν ὃ τι ἂν ἢ λέγων ἢ πράττων ὠφελοίη τε καὶ εὐφραίνῃσι Διόδωρον.

## [Γ.]

I. Ὅτι δὲ τοὺς ὀρεγομένους τῶν καλῶν ἐπιμελεῖς ὧν ὀρέγοντο ποιῶν ὠφέλει, νῦν τοῦτο διηγήσομαι. ἀκούσας γάρ ποτε Διονυσόδωρον εἰς τὴν πόλιν ἦκειν ἐπαγγελλόμενον στρατηγεῖν διδάξαι, ἔλεξε πρὸς τινὰ τῶν συνόντων, ὃν ᾔσθάνετο βουλόμενον τῆς τιμῆς 2 ταύτης ἐν τῇ πόλει τυχεῖν. Αἰσχρὸν μέντοι, ὦ νεανία, τὸν βουλόμενον ἐν τῇ πόλει στρατηγεῖν, ἐξὸν τοῦτο μαθεῖν, ἀμελῆσαι αὐτοῦ· καὶ δικαίως ἂν οὗτος ὑπὸ τῆς πόλεως ζημιοῖτο πολὺ μᾶλλον ἢ εἰ τις ἀνδριάντας 3 ἐργολαβοίη μὴ μεμαθηκῶς ἀνδριαντοποιεῖν. ὅλης γὰρ τῆς πόλεως ἐν τοῖς πολεμικοῖς κινδύνοις ἐπιτρεπομένης τῷ στρατηγῷ, μεγάλα τὰ τε ἀγαθὰ κατορθοῦντος αὐτοῦ καὶ τὰ κακὰ διαμαρτάνοντος εἰκὸς γίνεσθαι. πῶς οὖν οὐκ ἂν δικαίως ὁ τοῦ μὲν μανθάνειν τοῦτο ἀμελῶν, τοῦ δὲ αἰρεθῆναι ἐπιμελόμενος ζημιοῖτο; τοιαῦτα μὲν 4 δὴ λέγων ἐπεισεν αὐτὸν ἐλθόντα μανθάνειν. ἐπεὶ δὲ μεμαθηκῶς ἦκε, προσέπαιξεν αὐτῷ λέγων· Οὐ δοκεῖ ὑμῖν, ὦ ἄνδρες, ὥσπερ Ὅμηρος τὸν Ἀγαμέμνονα

γεγραρὸν ἔφη εἶναι, οὕτω καὶ ὅδε στρατηγεῖν μαθὼν γεγραρώτερος φαίνεσθαι; καὶ γάρ, ὥσπερ ὁ καθαρίζων μαθὼν, καὶ εἰ μὴ καθαρίζῃ, καθαριστὴς ἐστὶ, καὶ ὁ μαθὼν ἰᾶσθαι, καὶ μὴ ἰατρῶν, ὅμως ἰατρός ἐστίν, οὕτω καὶ ὅδε ἀπὸ τοῦδε τοῦ χρόνου διατελεῖ στρατηγὸς εἶναι, καὶ μὴ μὴδεις αὐτὸν ἔλθῃ. ὁ δὲ μὴ ἐπιστάμενος οὕτε στρατηγὸς οὕτε ἰατρός ἐστίν, οὐδ' εἰ μὴ ὑπὸ πάντων ἀνθρώπων αἰρεθῇ. ἀτάρ, ἔφη, ἵνα καί, <sup>5</sup> εἰ μὴ τις ἢ ταξιαρχῇ ἢ λοχαγῇ σοι, ἐπιστημονέστεροι τῶν πολεμικῶν ᾤμεν, λείξον ἡμῖν πόθεν ἡρξάτω σε διδάσκειν τὴν στρατηγίαν. καὶ ὅς· Ἐὰ τοῦ αὐτοῦ, ἔφη, εἰς ὅπερ καὶ ἐτελεύτα· τὰ γὰρ τακτικά ἐμέ γε καὶ ἄλλ' οὐδὲν ἐδίδαξεν. Ἀλλὰ μὴν, ἔφη ὁ Σωκράτης, <sup>6</sup> τοῦτό γε πολλοστὸν μέρος ἐστὶ στρατηγίας. καὶ γὰρ παρασκευαστικὸν τῶν εἰς τὸν πόλεμον τὸν στρατηγὸν εἶναι χρὴ καὶ ποριστικὸν τῶν ἐπιτηδεύων τοῖς στρατιώταις καὶ μηχανικὸν καὶ ἐργαστικὸν καὶ ἐπιμελῆ καὶ καρτερικὸν καὶ ἀγχλίνου καὶ φιλόφρονά τε καὶ ὤμον καὶ ἀπλοῦν τε καὶ ἐπίβουλον καὶ φυλακτικὸν τε καὶ κλέπτην καὶ προεικὸν καὶ ἄρπαγα καὶ φιλόδορον καὶ πλεονέκτην καὶ ἀσφαλῆ καὶ ἐπιθετικόν, καὶ ἄλλα πολλὰ καὶ φύσει καὶ ἐπιστήμῃ δεῖ τὸν εὖ στρατηγήσοντα ἔχειν. καλὸν δὲ καὶ τὸ τακτικὸν εἶναι· πολὺ γὰρ <sup>7</sup> διαφέρει στρατεύμα τεταγμένον ἀτάκτου, ὥσπερ λίθοι τε καὶ πλίνθοι καὶ ξύλα καὶ κέραμος ἀτάκτως μὲν ἐρριμμένα οὐδὲν χρήσιμά ἐστίν, ἐπειδὰν δὲ ταχθῇ κάτω μὲν καὶ ἐπιπολῆς τὰ μήτε σηπόμενα μήτε τηκόμενα, οἷον τε λίθοι καὶ ὁ κέραμος, ἐν μέσῳ δὲ αἷ τε πλίνθοι καὶ τὰ ξύλα, ὥσπερ ἐν οἰκοδομίᾳ συντίθεται, τότε γίνεται πολλοῦ ἄξιον κτῆμα, οἰκία. Ἀλλὰ πάνν, <sup>8</sup> ἔφη ὁ νεανίσκος, ὅμοιον, ὡς Σώκρατες, εἰρηκας. καὶ

- γὰρ ἐν τῷ πολέμῳ τοὺς τε πρῶτους ἀρίστους δεῖ τάτ-  
 τειν καὶ τοὺς τελευταίους, ἐν μέσῳ δὲ τοὺς χειρίστους,  
 9 ἵνα ὑπὸ μὲν τῶν ἄγωνται, ὑπὸ δὲ τῶν ὠθῶνται. Εἰ  
 μὲν τοίνυν, ἔφη, καὶ διαγιννώσκεις σε τοὺς ἀγαθοὺς  
 καὶ τοὺς κακοὺς ἐδίδαξεν· εἰ δὲ μή, τί σοι ὄφελος  
 ὦν ἔμαθες; οὐδὲ γὰρ εἰ σε ἀργύριον ἐκέλευσε πρῶτον  
 μὲν καὶ τελευταῖον τὸ κάλλιστον τάττειν, ἐν μέσῳ δὲ  
 τὸ χειρίστον, μὴ διδάξας διαγιννώσκεις τό τε καλὸν  
 καὶ τὸ κίβδηλον, οὐδὲν ἄν σοι ὄφελος ἦν. Ἀλλὰ μὰ  
 Δί', ἔφη, οὐκ ἐδίδαξεν· ὥστε αὐτοὺς ἂν ἡμᾶς ἰέοι  
 10 τοὺς τε ἀγαθοὺς καὶ τοὺς κακοὺς κρίνειν. Τί οὖν οὐ  
 σκοποῦμεν, ἔφη, πῶς ἂν αὐτῶν μὴ διαμαρτάνοιμεν;  
 Βούλομαι, ἔφη ὁ νεανίσκος. Οὐκοῦν, ἔφη, εἰ μὲν  
 ἀργύριον δέοι ἀρπάξαι, τοὺς φιλαργυρωτάτους πρῶτους  
 καθιστάντες ὀρθῶς ἂν τάττοιμεν; Ἐμοίγε δοκεῖ. Τί  
 δὲ τοὺς κινδυνεύειν μέλλοντας; ἄρα τοὺς φιλοτιμιστά-  
 τους προτακτέον; Οὗτοι γοῦν εἰσιν, ἔφη, οἱ ἔνεκα  
 ἐπαίνου κινδυνεύειν ἐθέλοντες. οὐ τοίνυν οὗτοί γε  
 ἄδηλοι, ἀλλ' ἐπιφανεῖς πανταχοῦ ὄντες εὐεύρετοι ἂν  
 11 εἶεν. Ἀτάρ, ἔφη, πότερά σε τάττειν μόνον ἐδίδαξεν,  
 ἢ καὶ ὅπῃ καὶ ὅπως χρηστέον ἐκάστη τῶν τάξεων;  
 Οὐ πάνυ, ἔφη. Καὶ μὴν πολλὰ γ' ἐστὶ πρὸς ἃ οὔτε  
 τάττειν οὔτε ἄγειν ὥσαύτως προσήκει. Ἀλλὰ μὰ Δί',  
 ἔφη, οὐ διεσαφηνίζε ταῦτα. Νῆ Δί', ἔφη, πάλιν τοίνυν  
 ἐλθὼν ἐπανερῶτα· ἦν γὰρ ἐπίσθηται καὶ μὴ ἀναιδὴς ἦ,  
 αἰσχυνέεται ἀργύριον εἰληφὼς ἐνδεᾶ σε ἀποπέμψασθαι.  
 II. Ἐντυχὼν δέ ποτε στρατηγεῖν ἡρημένῳ τῷ. Τοῦ  
 ἔνεκεν, ἔφη, Ὅμηρον οἶσι τὸν Ἀγαμέμνονα προσαγο-  
 ρεῦσαι ποιμένα λαῶν; Ἄρά γε ὅτι, ὥσπερ τὸν ποιμένα  
 δεῖ ἐπιμελεῖσθαι, ὅπως σῶαί τε ἔσονται αἱ οἶες καὶ  
 τὰ ἐπιτήδεια ἔξουσιν καί, οὐ ἔνεκα τρέφονται, τοῦτο

ἔσται, οὕτω καὶ τὸν στρατηγὸν ἐπιμελεῖσθαι δεῖ, ὅπως  
σῶοι τε οἱ στρατιῶται ἔσονται καὶ τὰ ἐπιτηδεῖα ἔξουσι  
καί, οὐδ' ἔνεκα στρατεύονται, τοῦτο ἔσται; στρατεύονται  
δέ, ἵνα κρατοῦντες τῶν πολεμίων εὐδαιμονέστεροι ᾖσιν.  
ἢ τί δήποτε οὕτως ἐπήνεσε τὸν Ἀγαμέμνονα εἰπὼν· 2

Ἀμφότερον, βασιλεύς τ' ἀγαθὸς κρατερός τ' αἰχμητής;

ἀρά γε ὅτι αἰχμητής τε κρατερός ἂν εἴη, οὐκ εἰ μόνος  
αὐτὸς εὐ ἀγωνίζοιτο πρὸς τοὺς πολεμίους, ἀλλ' εἰ καὶ  
παντὶ τῷ στρατοπέδῳ τούτου αἷτιος εἴη, καὶ βασιλεὺς  
ἀγαθός, οὐκ εἰ μόνον τοῦ ἑαυτοῦ βίου καλῶς προ-  
εστήκοι, ἀλλ' εἰ καί, ὣν βασιλεύοι, τούτοις εὐδαιμονίας  
αἷτιος εἴη; καὶ γὰρ βασιλεὺς αἰρεῖται οὐχ ἵνα ἑαυτοῦ 3  
καλῶς ἐπιμελῇται, ἀλλ' ἵνα καὶ οἱ ἐλόμενοι δι' αὐτὸν  
εὐ πράττωσι· καὶ στρατεύονται δὲ πάντες, ἵνα ὁ βίος  
αὐτοῖς ὡς βέλτιστος ᾗ, καὶ στρατηγοὺς αἰροῦνται τού-  
του ἔνεκα, ἵνα πρὸς τοῦτο αὐτοῖς ἡγεμόνες ᾖσι. δεῖ 4  
οὖν τὸν στρατηγοῦντα τοῦτο παρασκευάζειν τοῖς ἐλο-  
μένοις αὐτὸν στρατηγόν· καὶ γὰρ οὔτε κάλλιον τού-  
του ἄλλο ῥᾶδιον εὑρεῖν οὔτε αἰσχίον τοῦ ἐναντίου.  
καὶ οὕτως ἐπισκοπῶν τίς εἴη ἀγαθοῦ ἡγεμόνος ἀρετὴ  
τὰ μὲν ἄλλα περιήρει, κατέλιπε δὲ τὸ εὐδαιμόνας  
ποιεῖν ὣν ἂν ἡγῇται.

Καὶ ἱππαρχεῖν δὲ τινι ἡρημένῳ οἶδά ποτε αὐτὸν III.  
τοιάδε διαλεχθέντα· Ἔχouis ἦν, ἔφη, ὦ νεανία, εἰπεῖν  
ἡμῖν ὅτου ἔνεκα ἐπεθύμησας ἱππαρχεῖν; οὐ γὰρ δὴ  
τοῦ πρῶτος τῶν ἱππέων ἐλαύνειν· καὶ γὰρ οἱ ἱππο-  
τοξόται τούτου γε ἄξιουνται· προελαύνουσι γοῦν καὶ  
τῶν ἱππάρχων. Ἀληθῆ λέγεις, ἔφη. Ἀλλὰ μὴν οὐδὲ  
τοῦ γνωσθῆναι γε· ἐπεὶ καὶ οἱ μαινόμενοί γε ὑπὸ  
πάντων γιγνώσκονται. Ἀληθές, ἔφη, καὶ τοῦτο λέγεις. 2

'Αλλ' ἄρα δεῖ τὸ ἱππικὸν οἶσι τῇ πόλει βέλτιον ἂν  
 ποιήσας παραδοῦναι καί, εἰ τις χρεῖα γίγνοιτο ἱππέων,  
 τούτων ἡγούμενος ἀγαθοῦ τινας αἰτίας γενέσθαι τῇ  
 πόλει; Καὶ μάλα, ἔφη. Καὶ ἔστι γε νῆ Δί', ἔφη ὁ  
 Σωκράτης, καλόν, εἰ δὲ δύνη ταῦτα ποιῆσαι. ἡ δὲ ἀρχή  
 που ἐφ' ἧς ἡρῆσαι ἱππων τε καὶ ἀμβρατῶν ἐστίν. Ἔστι  
 8 γὰρ οὖν, ἔφη. Ἴδι δὲ λέξον ἡμῖν τοῦτο πρῶτον, ὅπως  
 διανοεῖ τοὺς ἱππους βελτίους ποιῆσαι. καὶ ὅς· Ἀλλὰ  
 τοῦτο μὲν, ἔφη, οὐκ ἐμὸν οἶμαι τὸ ἔργον εἶναι, ἀλλὰ  
 4 ἰδίᾳ ἕκαστον δεῖν τοῦ ἑαυτοῦ ἱππου ἐπιμελεῖσθαι. Ἐάν  
 οὖν, ἔφη ὁ Σωκράτης, παρέχονται σοὶ τοὺς ἱππους οἱ  
 μὲν οὕτω κακώποδας ἢ καποσκελεῖς ἢ ἀσθενεῖς, οἱ δὲ  
 οὕτως ἀτρόφους, ὥστε μὴ δύνασθαι ἀκολουθεῖν, οἱ δὲ  
 οὕτως ἀναγνώγους ὥστε μὴ μένειν ὅπου ἂν σὺ τάξης,  
 οἱ δὲ οὕτω λακτιστὰς ὥστε μηδὲ τάξαι δυνατὸν εἶναι,  
 τί σοι τοῦ ἱππικοῦ ὄφελος ἔσται; ἢ πῶς δυνήσεται τοιού-  
 των ἡγούμενος ἀγαθὸν τι ποιῆσαι τὴν πόλιν; καὶ ὅς·  
 Ἀλλὰ καλῶς τε λέγεις, ἔφη, καὶ πειράσομαι τῶν ἱππων  
 5 εἰς τὸ δυνατὸν ἐπιμελεῖσθαι. Τί δέ; τοὺς ἱππέας οὐκ  
 ἐπιχειρήσεις, ἔφη, βελτίονας ποιῆσαι; Ἔγωγ', ἔφη.  
 Οὐκοῦν πρῶτον μὲν ἀναβατικωτέρους ἐπὶ τοὺς ἱππους  
 ποιήσεις [αὐτούς]; Δεῖ γοῦν, ἔφη· καὶ γὰρ εἰ τις  
 6 αὐτῶν καταπέσοι, μᾶλλον ἂν οὕτω σφῆζοιτο. Τί γάρ;  
 εἰάν που κινδυνεύειν δέῃ, πότερον ἐπάγειν τοὺς πολε-  
 μίους ἐπὶ τὴν ἄμμον κελεύσεις, ἐνθαπερ εἰώθατε ἱπ-  
 πεύειν, ἢ πειράσει τὰς μελέτας ἐν τοιούτοις ποιεῖσθαι  
 χωρίοις ἐν οἷσπερ οἱ πόλεμοι γίνονται; Βέλτιον  
 7 γοῦν, ἔφη. Τί γάρ; τοῦ βάλλειν ὥς πλείστους ἀπὸ  
 τῶν ἱππων ἐπιμέλειάν τινα ποιήσει; Βέλτιον γοῦν,  
 ἔφη, καὶ τοῦτο. Θήγειν δὲ τὰς ψυχὰς τῶν ἱππέων καὶ  
 ἐξοργίζειν πρὸς τοὺς πολεμίους, ἅπερ ἀλκιμωτέρους

ποιεῖ, διανενόησαι; Εἰ δὲ μή, ἀλλὰ νῦν γε πειράσομαι,  
 ἔφη. Ὅπως δέ σοι πείθονται οἱ ἱππεῖς πεφρόντικώς 8  
 τι; ἄνευ γὰρ οἷ τοῦτου οὔτε ἱππων οὔτε ἱππέων ἀγα-  
 θῶν καὶ ἀλκιμῶν οὐδὲν ὄφελος. Ἀληθῆ λέγεις, ἔφη·  
 ἀλλὰ πῶς ἔν τις μάλιστα, ὃ Σώκρατες, ἐπὶ τοῦτο αὐ-  
 τοὺς προτρέφαιτο; Ἐκείνο μὲν δήπου οἶσθα, ὅτι ἐν 9  
 παντὶ πράγματι οἱ ἄνθρωποι τοῦτοις μάλιστα ἐθέλουσι  
 πείθεσθαι οὓς ἂν ἡγῶνται βέλτιστους εἶναι. καὶ γὰρ  
 ἐν νόσῳ, ὃν ἂν ἡγῶνται ἰατρικώτατον εἶναι, τοῦτω  
 μάλιστα πείθονται, καὶ ἐν πλοίῳ [οἱ πλέοντες], ὃν ἂν  
 κυβερνητικώτατον, καὶ ἐν γεωργίᾳ, ὃν ἂν γεωργικώτα-  
 τον. Καὶ μάλα, ἔφη. Οὐκοῦν εἰπός, ἔφη, καὶ ἐν ἱπ-  
 πικῇ, ὃς ἂν μάλιστα εἰδὼς φαίνεται ἃ δεῖ ποιεῖν, τοῦτω  
 μάλιστα ἐθέλειν τοὺς ἄλλους πείθεσθαι. Ἐὰν οὖν, ἔφη, 10  
 ἐγώ, ὃ Σώκρατες, βέλτιστος ὢν αὐτῶν δήλος ὢ, ἀρκέσει  
 μοι τοῦτο εἰς τὸ πείθεσθαι αὐτοὺς ἐμοί; Ἐὰν γε πρὸς  
 τοῦτω, ἔφη, διδάξης αὐτοὺς ὥς τὸ πείθεσθαί σοι κάλ-  
 λιόν τε καὶ σωτηριώτερον αὐτοῖς ἔσται. Πῶς οὖν, ἔφη,  
 τοῦτο διδάξω; Πολὺν νῆ Δί', ἔφη, ῥᾶον ἢ εἰ σοι δέοι  
 διδάσκειν ὥς τὰ κακὰ τῶν ἀγαθῶν ἀμείνω καὶ λυσι-  
 τελέστερά ἐστι. Λέγεις, ἔφη, σὺ τὸν ἱππαρχον πρὸς 11  
 τοῖς ἄλλοις ἐπιμελεῖσθαι δεῖν καὶ τοῦ λέγειν δύνασθαι;  
 Σὺ δ' ᾧ, ἔφη, χρῆναι σιωπῇ ἱππαρχεῖν; ἢ οὐκ ἐντεθύ-  
 μησαι, ὅτι, ὅσα τε νόμῳ μεμαθήκαμεν κάλλιστα ὄντα,  
 δι' ὃν γε ζῆν ἐπιστάμεθα, ταῦτα πάντα διὰ λόγου  
 ἐμάθομεν, καὶ εἰ τι ἄλλο καλὸν μανθάνει τις μάθημα,  
 διὰ λόγου μανθάνει, καὶ οἱ ἄριστα διδάσκοντες μάλιστα  
 λόγῳ χροῶνται καὶ οἱ τὰ σπουδαιότατα [μάλιστα] ἐπι-  
 στάμενοι κάλλιστα διαλέγονται; ἢ τόδε οὐκ ἐντεθύ- 12  
 μησαι, ὥς, ὅταν γε χορὸς εἷς ἐκ τῆσδε τῆς πόλεως  
 γίγνηται, ὥσπερ ὁ εἰς Δῆλον πεμπόμενος, οὐδεὶς



ἄλλοθεν οὐδαμῶθεν τούτῳ ἐφάμιλλος γίγνεται οὐδὲ  
 εὐανδρία ἐν ἄλλῃ πόλει ὁμοία τῇ ἐνθάδε συνάγεται;  
 13 Ἀληθῆ λέγεις, ἔφη. Ἀλλὰ μὴν οὔτε εὐφωνία τοσοῦτον  
 διαφέρουσιν Ἀθηναῖοι τῶν ἄλλων οὔτε σωμάτων με-  
 γέθει καὶ ῥώμῃ, ὅσον φιλοτιμία, ἥπερ μάλιστα παρ-  
 οξύνει πρὸς τὰ καλὰ καὶ ἐντιμα. Ἀληθές, ἔφη, καὶ  
 14 τοῦτο. Οὐκοῦν οἶει, ἔφη, καὶ τοῦ ἱππικοῦ τοῦ ἐνθάδε  
 εἰ τις ἐπιμεληθείη, [ὥς] πολὺ ἂν καὶ τοῦτο διενεγκεῖν  
 τῶν ἄλλων ὀπλων τε καὶ ἱππων παρασκευῇ καὶ εὐταξίᾳ  
 καὶ τῷ ἐτοίμως κινδυνεύειν πρὸς τοὺς πολεμίους, εἰ  
 νομίσειαν ταῦτα ποιοῦντες ἐκάλνου καὶ τιμῆς τεύξε-  
 15 σθαι; Εἰκός γε, ἔφη. Μὴ τοίνυν ὕκνει, ἔφη, ἀλλὰ  
 πειρῶ τοὺς ἄνδρας ἐπὶ ταῦτα προτρέπειν, ἀπ' ὧν αὐτός  
 τε ὠφελήσῃ καὶ οἱ ἄλλοι πολλῖται διὰ σέ. Ἀλλὰ νῆ  
 Δία πειράσομαι, ἔφη.

IV. Ἰδὼν δέ ποτε Νικομαχίδην ἐξ ἀρχαιρεσιῶν ἀπιόντα  
 ἤρετο· Τίνες, ὦ Νικομαχίδη, στρατηγοὶ ἤρηνται; καὶ  
 ὅς· Οὐ γάρ, ἔφη, ὦ Σώκратες, τοιοῦτοί εἰσιν Ἀθη-  
 ναῖοι, ὥστε ἐμὲ μὲν οὐχ εἴλοντο, ὅς ἐκ καταλόγου  
 στρατευόμενος κατατέτριμμαι καὶ λοχαγῶν καὶ ταξι-  
 αρχῶν καὶ τραύματα ὑπὸ τῶν πολεμίων τοσαῦτα ἔχω  
 — ἅμα δὲ καὶ τὰς οὐλὰς τῶν τραυμάτων ἀπογυμνού-  
 μενος ἐπεδείκνυσεν — Ἀντισθένη δέ, ἔφη, εἴλοντο τὸν  
 οὔτε ὀπλίτην πῶ στρατευσάμενον ἐν τε τοῖς ἱππεῦσιν  
 οὐδὲν περίβλεπτον ποιήσαντα ἐπιστάμενόν τε ἄλλο  
 2 οὐδὲν ἢ χρήματα συλλέγειν; Οὐκοῦν, ἔφη ὁ Σωκράτης,  
 τοῦτο μὲν ἀγαθόν, εἰ γε τοῖς στρατιώταις ἱκανὸς ἔσται  
 τὰ ἐπιτηδεια πορίζειν; Καὶ γὰρ οἱ ἔμποροι, ἔφη ὁ  
 Νικομαχίδης, χρήματα συλλέγειν ἱκανοὶ εἰσιν. ἀλλ'  
 3 οὐχ ἕνεκα τούτου καὶ στρατηγεῖν δύναιντ' ἔν. καὶ ὁ  
 Σωκράτης ἔφη· Ἀλλὰ καὶ φιλόνομος Ἀντισθένης ἔστιν,

ὃ στρατηγῷ προσεῖναι ἐπιτήδειόν ἐστιν· οὐχ ὁρᾷς δι  
 καὶ δσάκις κεχορήγηκε πᾶσι τοῖς χοροῖς νενίκηκε; Μὰ  
 Δί', ἔφη ὁ Νικομαχίδης, ἀλλ' οὐδὲν ὁμοίον ἐστὶ χοροῦ  
 τε καὶ στρατεύματος προσεῖναι. Καὶ μὴν, ἔφη ὁ <sup>4</sup>  
 Σωκράτης, οὐδὲ φῶδῃς γε ὁ Ἀντισθένης οὐδὲ χορῶν  
 διδασκαλίας ἔμπειρος ὢν ὁμῶς ἐγένετο ἱκανὸς εὐρεῖν  
 τοὺς κρατίστους ταῦτα. Καὶ ἐν τῇ στρατιᾷ οὖν, ἔφη  
 ὁ Νικομαχίδης, ἄλλους μὲν εὐρήσει τοὺς τάξοντας ἀνθ'  
 ἑαυτοῦ, ἄλλους δὲ τοὺς μαχουμένους. Οὐκοῦν, ἔφη ὁ <sup>5</sup>  
 Σωκράτης, ἐὰν γε καὶ ἐν τοῖς πολεμικοῖς τοὺς κρατί-  
 στους, ὥσπερ ἐν τοῖς χορικοῖς, ἐξευρίσκη τε καὶ προαιρη-  
 ται, εἰκότως ἂν καὶ τούτου νικηφόρος εἴη· καὶ δαπανᾷν  
 δ' αὐτὸν εἰκὸς μᾶλλον ἢν ἐθέλῃν εἰς τὴν σὺν ὅλῃ τῇ  
 πόλει τῶν πολεμικῶν νίκην ἢ εἰς τὴν σὺν τῇ φυλῇ  
 τῶν χορικῶν. Λέγεις σύ, ἔφη, ὦ Σώκρατες, ὥς τοῦ <sup>6</sup>  
 αὐτοῦ ἀνδρός ἐστὶ χορηγεῖν τε καλῶς καὶ στρατηγεῖν;  
 Λέγω ἔγωγ', ἔφη, ὥς, ὅτου ἂν τις προστατεῖη, ἐὰν  
 γιγνώσκῃ τε ὢν δεῖ καὶ ταῦτα πορίζεσθαι δύνηται,  
 ἀγαθὸς ἂν εἴη προστάτης, εἴτε χοροῦ εἴτε οἴκου εἴτε  
 πόλεως εἴτε στρατεύματος προστατεῖται. καὶ ὁ Νικο-  
 μαχίδης· Μὰ Δί', ἔφη, ὦ Σώκρατες, οὐκ ἂν ποτε  
 ᾤμην ἐγὼ σοῦ ἀκοῦσαι ὥς οἱ ἀγαθοὶ οἰκονόμοι ἀγαθοὶ  
 στρατηγοὶ ἂν εἴεν. Ἴθι δὴ, ἔφη, ἐξετάσωμεν τὰ ἔργα  
 ἑκατέρου αὐτῶν, ἵνα εἰδῶμεν πότερον τὰ αὐτά ἐστιν  
 ἢ διαφέρει τι. Πάνυ γε, ἔφη. Οὐκοῦν, ἔφη, τὸ μὲν <sup>8</sup>  
 τοὺς ἀρχομένους κατηκόνους τε καὶ εὐπαιθετοὺς ἑαυτοῖς  
 παρασκευάζειν ἀμφοτέρων ἐστὶν ἔργον; Καὶ μάλα, ἔφη.  
 Τί δέ; τὸ προστάττειν ἕκαστα τοῖς ἐπιτηδείοις πράτ-  
 τειν; Καὶ τοῦτ', ἔφη. Καὶ μὴν τὸ τοὺς κακοὺς κολάζειν  
 καὶ τοὺς ἀγαθοὺς τιμᾶν ἀμφοτέροις οἴμαι προσήκειν.  
 Πάνυ μὲν οὖν, ἔφη. Τὸ δὲ τοὺς ὑπηκόους εὐμενεῖς <sup>9</sup>

- ποιεῖσθαι πῶς οὐ καλὸν ἀμφοτέροις; Καὶ τοῦτ', ἔφη. Συμμάχους δὲ καὶ βοηθοὺς προσάγεσθαι δοκεῖ σοι συμφέρειν ἀμφοτέροις ἢ οὐ; Πάνυ μὲν οὖν, ἔφη. Ἀλλὰ φυλακτικὸν τῶν ὄντων οὐκ ἀμφοτέρους εἶναι προσήκει; Σφόδρα γ', ἔφη. Οὐκοῦν καὶ ἐπιμελείς καὶ φιλοπόνους ἀμφοτέρους εἶναι προσήκει περὶ τὰ αὐτῶν ἔργα;
- 10 Ταῦτα μὲν, ἔφη, πάντα ὁμοίως ἀμφοτέρων ἐστίν· ἀλλὰ τὸ μάχεσθαι οὐκέτι ἀμφοτέρων. Ἀλλ' ἐχθροὶ γε τοὶ ἀμφοτέροις γίνονται; Καὶ μάλα, ἔφη, τοῦτό γε. Οὐκοῦν
- 11 τὸ περιγενέσθαι τούτων ἀμφοτέροις συμφέρει; Πάνυ γ', ἔφη· ἀλλ' ἐκεῖνο παριεῖς, ἂν δέῃ μάχεσθαι, τί ὠφελήσει ἢ οἰκονομική; Ἐνταῦθα δῆπου καὶ πλεῖστον, ἔφη· ὁ γὰρ ἀγαθὸς οἰκονόμος, εἰδὼς ὅτι οὐδὲν οὕτω λυσιτελές τε καὶ κερδαλέον ἐστίν, ὥς τὸ μαχόμενον τοὺς πολεμίους νικᾶν, οὐδὲ οὕτως ἀλυσιτελές τε καὶ ζημιώδες, ὥς τὸ ἡττᾶσθαι, προθύμως μὲν τὰ πρὸς τὸ νικᾶν συμφέροντα ζητήσῃ καὶ παρασκευάζεται, ἐπιμελῶς δὲ τὰ πρὸς τὸ ἡττᾶσθαι φέροντα σκέψεται καὶ φυλάσσεται, ἐνεργῶς δ', ἂν τὴν παρασκευὴν ὁρᾷ νικητικὴν οὖσαν, μαχεῖται, οὐχ ἥμισυ δὲ τούτων, ἐὰν ἐπαράσκευος ᾖ,
- 12 φυλάσσεται συνάπτειν μάχην. μὴ καταφρόνει, ἔφη, ὧς Νικομαχίδῃ, τῶν οἰκονομικῶν ἀνδρῶν· ἡ γὰρ τῶν ιδίων ἐπιμέλεια πλήθει μόνον διαφέρει τῆς τῶν κοινῶν, τὰ δὲ ἄλλα παραπλήσια ἔχει [τὸ δὲ μέγιστον, ὅτι οὔτε ἄνευ ἀνθρώπων οὐδετέρα γίνονται οὔτε δι' ἄλλων μὲν ἀνθρώπων τὰ ἴδια πράττεται, δι' ἄλλων δὲ τὰ κοινά]. οὐ γὰρ ἄλλοις τισὶν ἀνθρώποις οἱ τῶν κοινῶν ἐπιμελόμενοι χρῶνται ἢ οἷσπερ οἱ τὰ ἴδια οἰκονομοῦντες· οἷς οἱ ἐπιστάμενοι χρῆσθαι καὶ τὰ ἴδια καὶ τὰ κοινὰ καλῶς πράττουσιν, οἱ δὲ μὴ ἐπιστάμενοι ἀμφοτέρωθεν πλημμελοῦσι.

Περικλεῖ δέ ποτε τῷ τοῦ πάνυ Περικλέους υἱῷ V.  
 διαλεγόμενος· Ἐγώ τοι, ἔφη, ὦ Περικλείς, ἐλπίδα  
 ἔχω σοῦ στρατηγήσαντος ἀμείνω τε καὶ ἐνδοξοτέραν  
 τὴν πόλιν εἰς τὰ πολεμικὰ ἔσεσθαι καὶ τῶν πολεμίων  
 κρατῆσαι. καὶ ὁ Περικλῆς· Βουλόμην ἄν, ἔφη, ὦ  
 Σώκρατες, ἃ λέγεις· ὅπως δὲ ταῦτα γένοιτ' ἄν, οὐ  
 δύνamai γινῶναι. Βούλει οὖν, ἔφη ὁ Σωκράτης, δια-  
 λογιζόμενοι περὶ αὐτῶν ἐπισκοπῶμεν ὅπου ἤδη τὸ  
 δυνατόν ἐστι; Βούλομαι, ἔφη. Οὐκοῦν οἶσθα, ἔφη, 2  
 ὅτι πλήθει μὲν οὐδὲν μέτους εἰσὶν Ἀθηναῖοι Βοιωτῶν;  
 Οἶδα γάρ, ἔφη. Σώματα δὲ ἀγαθὰ καὶ καλὰ πότερον  
 ἐκ Βοιωτῶν οἶσι πλείω ἢ ἐκλεχθῆναι ἢ ἐξ Ἀθηναίων;  
 Οὐδὲ ταύτη μαι δοκοῦσι λείπεσθαι. Εὐμένεστερους  
 δὲ ποτέρους ἑαυτοῖς εἶναι νομίζεις; Ἀθηναίους ἔγωγε·  
 Βοιωτῶν μὲν γὰρ πολλοὶ πλεονεκτούμενοι ὑπὸ Θηβαίων  
 δυσμενῶς αὐτοῖς ἔχουσιν, Ἀθήνησι δὲ οὐδὲν ὀρθῶ τοιοῦ-  
 τον. Ἀλλὰ μὴν φιλοτιμώτατοί γε καὶ μεγαλοφρονέ- 3  
 στατοι πάντων εἰσὶν· ἅπερ οὐχ ἥκιστα παροξύνει κιν-  
 δυνεύειν ὑπὲρ εὐδοξίας τε καὶ πατρίδος. Οὐδὲ ἐν  
 τούτοις Ἀθηναῖοι μεμπτοί. Καὶ μὴν προγόνων γε  
 καλὰ ἔργα οὐκ ἔστιν οἷς μέλτω καὶ πλείω ὑπάρχει ἢ  
 Ἀθηναίοις· ὧ πολλοὶ ἐπαιρόμενοι προτρέπονται τε  
 ἀρετῆς ἐπιμελεῖσθαι καὶ ἄλκιμοι γίνεσθαι. Ταῦτα μὲν 4  
 ἀληθῆ λέγεις πάντα, ὦ Σώκρατες· ἀλλ' ὀρθῶς, ὅτι, ἀφ'  
 οὗ ἢ τε σὺν Τολμίδῃ τῶν χιλίων ἐν Λεβαδείᾳ συμφορὰ  
 ἐγένετο καὶ ἡ μεθ' Ἰπποκράτους ἐπὶ Δηλίῳ, ἐκ τούτων  
 τριακσίνωται μὲν ἡ τῶν Ἀθηναίων δόξα πρὸς τοὺς  
 Βοιωτούς, ἐπῆρται δὲ τὸ τῶν Θηβαίων φρόνημα πρὸς  
 τοὺς Ἀθηναίους· ὥστε Βοιωτοὶ μὲν, οἱ πρόσθεν οὐδ'  
 ἐν τῇ ἑαυτῶν τολμῶντες Ἀθηναίοις ἄνευ Λακεδαι-  
 μονίων τε καὶ τῶν ἄλλων Πελοποννησίων ἀντιτάττεσθαι,

νῦν ἀπειλοῦσιν αὐτοὶ καθ' αὐτοὺς ἐμβαλεῖν εἰς τὴν  
 Ἀττικὴν, Ἀθηναῖοι δέ, οἱ πρότερον [ὅτε Βοιωτοὶ μόνοι  
 ἐγένοντο] πορθοῦντες τὴν Βοιωτίαν, φοβοῦνται, μὴ  
 5 Βοιωτοὶ δηλώσωσι τὴν Ἀττικὴν. καὶ ὁ Σωκράτης· Ἀλλ'  
 αἰσθάνομαι μὲν, ἔφη, ταῦτα οὕτως ἔχοντα· δοκεῖ δέ  
 μοι ἀνδρὶ ἀγαθῷ ἄρχοντι νῦν εὐαρεστοτέρως διακεί-  
 σθαι ἢ πόλις. τὸ μὲν γὰρ θάρρος ἀμέλειάν τε καὶ  
 ῥαθυμίαν καὶ ἀπειθειαν ἐμβάλλει, ὁ δὲ φόβος προσ-  
 εκτικωτέρους τε καὶ εὐπειθεστέρους καὶ εὐτακτοτέρους  
 6 ποιεῖ. τεκμήραιο δ' ἂν τοῦτο καὶ ἀπὸ τῶν ἐν ταῖς  
 ναυσίν· ὅταν μὲν γὰρ δήπου μηδὲν φοβῶνται, μεστοὶ  
 εἰσιν ἀταξίας· ἔστ' ἂν δὲ ἢ χειμῶνα ἢ πολεμίους  
 δεισώσιν, οὐ μόνον τὰ κελευόμενα πάντα ποιοῦσιν,  
 ἀλλὰ καὶ σιγῶσι καραδοκοῦντες τὰ προσταχθησόμενα,  
 7 ὥσπερ χορευταί. Ἀλλὰ μὴν, ἔφη ὁ Περικλῆς, εἰ γε  
 νῦν μάλιστα πείθονται, ὧρα ἂν εἴη λέγειν, πῶς ἂν  
 αὐτοὺς προτρεψαίμεθα πάλιν ἀντρασθῆναι τῆς ἀρχαίας  
 8 ἀρετῆς τε καὶ εὐκλείας καὶ εὐδαιμονίας. Οὐκοῦν, ἔφη  
 ὁ Σωκράτης, εἰ μὲν ἐβουλόμεθα χρημάτων αὐτοὺς ὧν  
 οἱ ἄλλοι εἶχον ἀντιποιεῖσθαι, ἀποδεικνύντες αὐτοῖς  
 ταῦτα πατρῷά τε ὄντα καὶ προσήκοντα μάλιστ' ἂν  
 οὕτως αὐτοὺς ἐξωρμῶμεν ἀντέχεσθαι τούτων· ἐπεὶ δὲ  
 τοῦ μετ' ἀρετῆς πρωτεύειν αὐτοὺς ἐπιμελεῖσθαι βου-  
 λόμεθα, τοῦτ' αὖ δεικτέον ἐκ παλαιοῦ μάλιστα προσ-  
 ἦκον αὐτοῖς, καὶ ὡς τούτου ἐπιμελόμενοι πάντων ἂν  
 9 εἶεν κράτιστοι. Πῶς οὖν ἂν τοῦτο διδάσκοιμεν; Οἶμαι  
 μὲν, εἰ τοὺς γε παλαιτάτους ὧν ἀκούομεν προγόνους  
 αὐτῶν ἀναμιμνήσκοιμεν αὐτοὺς ἀκηκοότας ἀρίστους  
 10 γεγονέναι. Ἄρα λέγεις τὴν τῶν θεῶν κρίσιν, ἣν οἱ  
 περὶ Κέκροπα δι' ἀρετὴν ἔκριναν; Λέγω γάρ, καὶ τὴν  
 Ἐρεχθίδως γε τροφὴν καὶ γένεσιν, καὶ τὸν πόλεμον

τὸν ἐπ' ἐκείνου γενόμενον πρὸς τοὺς ἐκ τῆς ἐχομένης  
 ἡπείρου πάσης, καὶ τὸν ἐφ' Ἡρακλειδῶν πρὸς τοὺς ἐν  
 Πελοποννήσῳ, καὶ πάντας τοὺς ἐπὶ Θησέως πολε-  
 μηθέντας, ἐν οἷς πᾶσιν ἐκεῖνοι δῆλοι γεγόνασι τῶν  
 καθ' ἑαυτοὺς ἀνθρώπων ἀριστεύσαντες· εἰ δὲ βουλεῖ, ἃ 11  
 ὕστερον οἱ ἐκείνων μὲν ἀπόγονοι, οὐ πολὺ δὲ πρὸ ἡμῶν  
 γεγονότες ἐπραξαν, τὰ μὲν αὐτοὶ καθ' αὐτοὺς ἀγωνιζό-  
 μενοι πρὸς τοὺς κυριεύοντας τῆς τε Ἀσίας πάσης καὶ τῆς  
 Εὐρώπης μέχρι Μακεδονίας καὶ πλείστην τῶν προγε-  
 γονότων δύναμιν καὶ ἀφορμὴν κεκτημένους καὶ μέγιστα  
 ἔργα κατειργασμένους, τὰ δὲ καὶ μετὰ Πελοποννησίων  
 ἀριστεύοντες καὶ κατὰ γῆν καὶ κατὰ θάλατταν· οἳ δὴ  
 καὶ λέγονται πολὺ διενεγκεῖν τῶν καθ' αὐτοὺς ἀν-  
 θρώπων. Λέγονται γάρ, ἔφη. Τοιγαροῦν πολλῶν μὲν 12  
 μεταναστιάσεων ἐν τῇ Ἑλλάδι γεγονυῶν διέμειναν ἐν  
 τῇ ἑαυτῶν, πολλοὶ δὲ ὑπὲρ δικαίων ἀντιλέγοντες ἐπέ-  
 τρεπον ἐκείνοις, πολλοὶ δὲ ὑπὸ κρείττωνων ὑβριζόμενοι  
 κατέφευγον πρὸς ἐκείνους. καὶ ὁ Περικλῆς· Καὶ θαν- 13  
 μάξω γ', ἔφη, ὦ Σώκρατες, ἡ πόλις ὅπως ποτ' ἐπὶ τὸ  
 χεῖρον ἔκλινεν. Ἐγὼ μὲν, ἔφη, οἶμαι, ὁ Σωκράτης,  
 ὥσπερ καὶ ἀθληταί τινες διὰ τὸ πολὺ ὑπερνεγκεῖν  
 καὶ κρατιστεῦσαι καταρραθυμήσαντες ὑστερίζουσι τῶν  
 ἀντιπάλων, οὕτω καὶ Ἀθηναίους πολὺ διενεγκόντας  
 ἀμελήσαι ἑαυτῶν καὶ διὰ τοῦτο χείρους γεγονέναι. Νῦν 14  
 οὖν, ἔφη, τί ἂν ποιοῦντες ἀναλάβοιεν τὴν ἀρχαίαν  
 ἀρετὴν; καὶ ὁ Σωκράτης· Οὐδὲν ἀπόκρυφον δοκεῖ μοι  
 εἶναι, ἀλλ' εἰ μὲν ἔξευρόντες τὰ τῶν προγόνων ἐπι-  
 τηδεύματα μηδὲν χεῖρον ἐκείνων ἐπιτηδεύοιεν, οὐδὲν  
 ἂν χείρους ἐκείνων γενέσθαι· εἰ δὲ μὴ, τοὺς γε νῦν  
 πρωτεύοντας μιμούμενοι καὶ τούτοις τὰ αὐτὰ ἐπιτη-  
 δεύοντες, ὁμοίως μὲν τοῖς αὐτοῖς χρώμενοι οὐδὲν ἂν

- χειρὺς ἐκείνων εἶεν, εἰ δ' ἐπιμελέστερον, καὶ βελτίους.
- 15 λέγεις, ἔφη, πόρρω που εἶναι τῇ πόλει τὴν καλοκαγαθίαν. πότε γὰρ οὕτως Ἀθηναῖοι ὥσπερ Λακεδαιμόνιοι ἢ πρεσβυτέρους αἰδέσονται, οἱ ἀπὸ τῶν πατέρων ἄρχονται καταφρονεῖν τῶν γεραιτέρων, ἢ σωμασκήσουσιν οὕτως, οἱ οὐ μόνον αὐτοὶ εὐεξίας ἀμελοῦσιν, ἀλλὰ καὶ
- 16 τῶν ἐπιμελομένων καταγελῶσι; πότε δὲ οὕτω πείθονται τοῖς ἄρχουσιν, οἱ καὶ ἀγάλλονται ἐπὶ τῷ καταφρονεῖν τῶν ἀρχόντων; ἢ πότε οὕτως ὁμονοήσουσιν, οἳ γε ἀντὶ μὲν τοῦ συνεργεῖν ἑαυτοῖς τὰ συμφέροντα ἐπηρεάζουσιν ἀλλήλοις καὶ φθονοῦσιν ἑαυτοῖς μᾶλλον ἢ τοῖς ἄλλοις ἀνθρώποις, μάλιστα δὲ πάντων ἐν τε ταῖς ἰδίαις συνόδοις καὶ ταῖς κοιναῖς διαφέρονται καὶ πλείστας δίκας ἀλλήλοις δικάζονται καὶ προαιροῦνται μᾶλλον οὕτω κερδαίνειν ἀπ' ἀλλήλων ἢ συνωφελοῦντες αὐτούς, τοῖς δὲ κοινοῖς ὥσπερ ἄλλοτρίοις χρώμενοι περὶ τούτων αὐτὸ μάχονται καὶ ταῖς εἰς τὰ τοιαῦτα δυνάμεσι μάλιστα
- 17 χαίρουσιν; ἐξ ὧν πολλὴ μὲν ἀτηρία καὶ κακία τῇ πόλει ἐμφύεται, πολλὴ δὲ ἐχθρὰ καὶ μῖσος ἀλλήλων τοῖς πολίταις ἐγγίγνεται, δι' ἃ ἔγωγε μάλα φοβοῦμαι αἰεὶ, μὴ τι μείζον ἢ ὥστε φέρειν δύνασθαι κακὸν τῇ πόλει
- 18 συμβῇ. Μηδαμῶς, ἔφη ὁ Σωκράτης, ὦ Περίκλεις, οὕτως ἡγοῦ ἀνηκέστῳ πονηρίᾳ νοσεῖν Ἀθηναίους. οὐχ ὀρᾷς, ὥς εὐτακτοὶ μὲν εἰσιν ἐν τοῖς ναυτικοῖς, εὐτάκτως δ' ἐν τοῖς γυμνικοῖς ἀγῶσι πείθονται τοῖς ἐπιστάταις, οὐδένων δὲ καταδεέστερον ἐν τοῖς χοροῖς ὑπηρετοῦσι
- 19 τοῖς διδασκάλοις; Τοῦτο γάρ τοι, ἔφη, καὶ θαυμαστόν ἐστι, τὸ τοὺς μὲν τοιούτους πειθαρχεῖν τοῖς ἐφεστῶσι, τοὺς δὲ ὀπλίτας καὶ τοὺς ἵππεις, οἱ δοκοῦσι καλοκαγαθία προκεκρίσθαι τῶν πολιτῶν, ἀπειθεστάτους εἶναι
- 20 πάντων. καὶ ὁ Σωκράτης ἔφη· Ἡ δὲ ἐν Ἀρείῳ πάγῳ

βουλή, ὦ Περίκλεις, οὐκ ἐκ τῶν δεδοκιμασμένων καθί-  
 σταται; Καὶ μάλα, ἔφη. Οἶσθα οὖν τινας, ἔφη, κάλλιον  
 ἢ νομιμώτερον ἢ σεμνότερον ἢ δικαιότερον τάς τε δίκας  
 δικάζοντας καὶ τᾶλλα πάντα πράττοντας; Οὐ μέμφομαι,  
 ἔφη, τούτοις. Οὐ τοίνυν, ἔφη, δεῖ ἀδυμεῖν ὥς οὐκ  
 εὐτάκτων ὄντων Ἀθηναίων. Καὶ μὴν ἐν γε τοῖς στρα- 21  
 τιωτικοῖς, ἔφη, ἐνθα μάλιστα δεῖ σωφρονεῖν τε καὶ  
 εὐτάκτειν καὶ πειθαρχεῖν, οὐδενὶ τούτων προσέχουσιν.  
 Ἴσως γάρ, ἔφη ὁ Σωκράτης, ἐν τούτοις οἱ ἥκιστα ἐπι-  
 στάμενοι ἄρχουσιν αὐτῶν. οὐχ ὁρᾷς, ὅτι κιθαριστῶν  
 μὲν καὶ χορευτῶν καὶ ὀρχηστῶν οὐδὲ εἰς ἐπιχειρεῖ  
 ἄρχειν μὴ ἐπιστάμενος, οὐδὲ παλαιστῶν οὐδὲ παγκρα-  
 τιαστῶν; ἀλλὰ πάντες οἱ τούτων ἄρχοντες ἔχουσι δεῖξαι  
 ὁπόθεν ἔμαθον ταῦτα ἐφ' οἷς ἐφεστᾶσι· τῶν δὲ στρα-  
 τηγῶν οἱ πλείστοι αὐτοσχεδιάζουσιν. οὐ μέντοι σέ γε 22  
 τοιοῦτον ἐγὼ νομίζω εἶναι, ἀλλ' οἶμαί σε οὐδὲν ἦττον  
 ἔχειν εἰπεῖν ὁπότε στρατηγεῖν ἢ ὁπότε παλαίειν ἤρξω  
 μανθάνειν. καὶ πολλὰ μὲν οἶμαί σε τῶν πατρῶων  
 στρατηγημάτων παρειληφότα διασφῆξιν, πολλὰ δὲ παν-  
 ταχόθεν συνηχέειν, ὁπόθεν οἶόν τε ἦν μαθεῖν τι  
 ὠφέλιμον εἰς στρατηγίαν. οἶμαι δέ σε πολλὰ μεριμνᾶν, 23  
 ὅπως μὴ λάθῃς σεαυτὸν ἀγνοῶν τι τῶν εἰς στρατηγίαν  
 ὠφελίμων, καὶ ἐάν τι τοιοῦτον αἰσθῇ σεαυτὸν μὴ  
 εἰδότα, ζητεῖν τοὺς ἐπισταμένους ταῦτα, οὔτε δώρων  
 οὔτε χαρίτων φειδόμενον, ὅπως μάθῃς παρ' αὐτῶν ἢ  
 μὴ ἐπίστασαι καὶ συνεργοὺς ἀγαθοὺς ἔχῃς. καὶ ὁ Πε- 24  
 ρικλῆς· Οὐ λανθάνεις με, ὦ Σώκρατες, ἔφη, ὅτι οὐδ'  
 οἰόμενός με τούτων ἐπιμελεῖσθαι ταῦτα λέγεις, ἀλλ'  
 ἐγχειρῶν με διδάσκειν, ὅτι τὸν μέλλοντα στρατηγεῖν  
 τούτων ἀπάντων ἐπιμελεῖσθαι δεῖ. ὁμολογῶ μέντοι  
 κἀγὼ σοι ταῦτα. Τοῦτο δ', ἔφη, ὦ Περίκλεις, κατα- 25



νενόηκας, ὅτι πρόκειται τῆς χώρας ἡμῶν ὄρη μεγάλα,  
 καθήκοντα ἐπὶ τὴν Βοιωτίαν, δι' ὧν εἰς τὴν χώραν  
 εἰσοδοὶ στεναὶ τε καὶ προσάντις εἰσὶ, καὶ ὅτι μέση  
 26 διέξωσται ὄρεσιν ἐρυμνοῖς; Καὶ μάλα, ἔφη. Τί δέ;  
 ἐκεῖνὸ ἀκήκοας, ὅτι Μυσοὶ καὶ Πισίδαι ἐν τῇ βασιλείᾳ  
 χώρα κατέχοντες ἐρυμνὰ πᾶν χωρία καὶ κούφως ὀπλι-  
 σμένοι δύνανται πολλὰ μὲν τὴν βασιλείᾳ χώραν κατα-  
 θέοντες κακοποιεῖν, αὐτοὶ δὲ ξῆν ἐλεύθεροι; Καὶ τοῦτο  
 27 γ', ἔφη, ἀκούω. Ἀθηναίους δ' οὐκ ἂν οἶει, ἔφη, μέχρι  
 τῆς ἐλαφροῦς ἡλικίας ὀπλισμένους κουφοτέροις ὅπλοις  
 καὶ τὰ προκείμενα τῆς χώρας ὄρη κατέχοντας βλαβεροὺς  
 μὲν τοῖς πολεμίοις εἶναι, μεγάλην δὲ προβολὴν τοῖς  
 πολίταις τῆς χώρας κατεσκευάσθαι; καὶ ὁ Περικλῆς·  
 Πάντ' οἶμαι, ἔφη, ὦ Σώκρατες, καὶ ταῦτα χρήσιμα  
 28 εἶναι. Εἰ τοίνυν, ἔφη ὁ Σωκράτης, ἀρέσκει σοι ταῦτα,  
 ἐπιχείρει αὐτοῖς, ὦ ἄριστε· ὅ τι μὲν γὰρ ἂν τούτων  
 καταπράξεῃς, καὶ σοὶ καλὸν ἔσται καὶ τῇ πόλει ἀγαθόν·  
 εἰ δέ τι αὐτῶν ἀδυνατήσῃς, οὔτε τὴν πόλιν βλάψεις  
 οὔτε σπαντὸν καταισχυνεις.

VI. Γλαύκωνα δὲ τὸν Ἀρίστωνος, ὅτ' ἐπιχείρει δη-  
 μυγορεῖν, ἐπιθυμῶν προστατεύειν τῆς πόλεως οὐδέπω  
 εἰκοσιν ἔτη γεγονώς, τῶν ἄλλων οἰκείων τε καὶ φίλων  
 οὐδεὶς ἐδύνατο παῦσαι ἐλκόμενόν τε ἀπὸ τοῦ βήματος  
 καὶ καταγέλαστον ὄντα· Σωκράτης δέ, εὖνους ὢν  
 αὐτῷ διὰ τε Χαρμίδην τὸν Γλαύκωνος καὶ διὰ Πλά-  
 2 τωνα, μόνος ἔπαυσεν. ἐντυχὼν γὰρ αὐτῷ πρῶτον μὲν  
 εἰς τὸ ἐθελῆσαι ἀκούειν τοιάδε λέξας κατέσχευεν· Ὁ  
 Γλαύκων, ἔφη, προστατεύειν ἡμῖν διανενόησαι τῆς  
 πόλεως; Ἐγώ γ', ἔφη, ὦ Σώκρατες. Νῆ Δί', ἔφη,  
 καλὸν γάρ, εἴπερ τι καὶ ἄλλο τῶν ἐν ἀνθρώποις. δῆλον  
 γὰρ ὅτι, εἰν τοῦτο διαπράξῃς, δυνατὸς μὲν ἔσει αὐτὸς

τυγχάνειν οὔτου ἂν ἐπιθυμῆς, ἱκανὸς δὲ τοὺς φίλους  
 ὠφελεῖν, ἐπαρεῖς δὲ τὸν πατρῷον οἶκον, ἀυξήσεις δὲ  
 τὴν πατρίδα, ὀνομαστὸς δ' ἔσει πρῶτον μὲν ἐν τῇ  
 πόλει, ἔπειτα ἐν τῇ Ἑλλάδι, ἴσως δ', ὥσπερ Θεμιστο-  
 κλῆς, καὶ ἐν τοῖς βαρβάροις· οὗπου δ' ἂν ᾗς, πανταχοῦ  
 περίβλεπτος ἔσει. ταῦτ' οὖν ἀκούων ὁ Γλαύκων ἐμε- 3  
 γαλύνετο καὶ ἠδέως παρέμενε. μετὰ δὲ ταῦτα ὁ Σω-  
 κράτης· Οὐκοῦν, ἔφη, τοῦτο μὲν, ὃ Γλαύκων, δῆλον,  
 ὅτι, εἴπερ τιμᾶσθαι βούλει, ὠφελητέα σοι ἢ πόλις ἐστί;  
 Πάνυ μὲν οὖν, ἔφη. Πρὸς θεῶν, ἔφη, μὴ τοίνυν  
 ἀποκρύψῃ, ἀλλ' εἰπὼν ἡμῖν ἐκ τίνος ἄρξει τὴν πόλιν  
 εὐεργετεῖν. ἐπεὶ δὲ ὁ Γλαύκων διεσιώπησεν, ὥς ἂν 4  
 τότε σκοπῶν ὀπόθεν ἄρχοιτο· Ἄρ', ἔφη ὁ Σωκράτης,  
 ὥσπερ φίλου οἶκον εἰ αὐξήσαι βούλοιο, πλουσιώτερον  
 αὐτὸν ἐπιχειροίης ἂν ποιεῖν, οὕτω καὶ τὴν πόλιν πει-  
 ράσει πλουσιωτέραν ποιῆσαι; Πάνυ μὲν οὖν, ἔφη. Οὐκ- 5  
 οὖν πλουσιωτέρα γ' ἂν εἴη προσόδων αὐτῇ πλείονων  
 γενομένων; Εἰκὸς γοῦν, ἔφη. Λέξον δὴ, ἔφη, ἐκ τίνων  
 νῦν αἱ πρόσοδοι τῇ πόλει καὶ πόσαι τινές εἰσι; δῆλον  
 γὰρ ὅτι ἔσκεψαι, ἴνα, εἰ μὲν τινες αὐτῶν ἐνδεῶς ἔχουσιν,  
 ἐκπληρώσῃς, εἰ δὲ παραλείπονται, προσπορίσῃς. Ἀλλὰ  
 μὰ Δί', ἔφη ὁ Γλαύκων, ταῦτά γε οὐκ ἐπέσκεμμαι.  
 Ἄλλ' εἰ τοῦτο, ἔφη, παρέλιπες, τὰς γε δαπάνας τῆς 6  
 πόλεως ἡμῖν εἰπέ· δῆλον γὰρ ὅτι καὶ τούτων τὰς  
 περιττὰς ἀφαιρεῖν διανοεῖ. Ἀλλὰ μὰ τὸν Δί', ἔφη,  
 οὐδὲ πρὸς ταῦτά πω ἐσχόλασα. Οὐκοῦν, ἔφη, τὸ μὲν  
 πλουσιωτέραν τὴν πόλιν ποιεῖν ἀναβαλούμεθα· πῶς  
 γὰρ οἶόν τε μὴ εἰδότα γε τὰ ἀναλώματα καὶ τὰς προσ-  
 ὄδους ἐπιμεληθῆναι τούτων; Ἄλλ', ὃ Σώκρατες, ἔφη 7  
 ὁ Γλαύκων, δυνατόν ἐστι καὶ ἀπὸ πολεμίων τὴν πόλιν  
 πλουτίζειν. Νῆ Δία σφόδρα γ', ἔφη ὁ Σωκράτης, ἐάν

τις αὐτῶν κρείττων ἢ· ἥτινων δὲ ὦν καὶ τὰ ὄντα προσ-  
 8 αποβάλοι ἄν. Ἀληθῆ λέγεις, ἔφη. Οὐκοῦν, ἔφη, τόν  
 γε βουλευσόμενον, πρὸς οὔστινας δεῖ πολεμεῖν, τήν τε  
 τῆς πόλεως δύναμιν καὶ τὴν τῶν ἐναντίων εἰδέναι δεῖ,  
 ἵνα, εἰ μὲν ἡ τῆς πόλεως κρείττων ἢ, συμβουλεύῃ  
 ἐπιχειρεῖν τῷ πολέμῳ, εἰ δὲ ἥτινων τῶν ἐναντίων,  
 9 εὐλαβεῖσθαι πείθῃ. Ὅρθῶς λέγεις, ἔφη. Πρῶτον μὲν  
 τοίνυν, ἔφη, λέξον ἡμῖν τῆς πόλεως τήν τε περικῆν  
 καὶ τὴν ναυτικὴν δύναμιν, εἴτα τὴν τῶν ἐναντίων.  
 Ἀλλὰ μὰ τὸν Δί', ἔφη, οὐκ ἂν ἔχοιμί σοι οὕτω γε  
 ἀπὸ στόματος εἰπεῖν. Ἀλλ' εἰ γέγραπται σοι, ἔνεγκε,  
 ἔφη· πάνυ γὰρ ἡδέως ἂν τοῦτο ἀκούσαιμι. Ἀλλὰ μὰ  
 10 τὸν Δί', ἔφη, οὐδὲ γέγραπται μοί πω. Οὐκοῦν, ἔφη,  
 καὶ περὶ πολέμου συμβουλευεῖν τήν γε πρώτην ἐπι-  
 στήσομεν· ἴσως γὰρ καὶ διὰ τὸ μέγεθος αὐτῶν ἄρτι  
 ἀρχόμενος τῆς προστατείας οὕτω ἐξήτακας. ἀλλὰ τοι  
 περὶ γε φυλακῆς τῆς χώρας οἶδ' ὅτι ἤδη σοι μεμέληκε  
 καὶ οἶσθα ὁπόσοι τε φυλακαὶ ἐπικαιροὶ εἰσι καὶ ὁπόσοι  
 μὴ, καὶ ὁπόσοι τε φρουροὶ ἱκανοὶ εἰσι καὶ ὁπόσοι μὴ  
 εἰσι· καὶ τὰς μὲν ἐπικαίρους φυλακὰς συμβουλεύσεις  
 11 μείζονας ποιεῖν, τὰς δὲ περιττὰς ἀφαιρεῖν. Νῆ Δί',  
 ἔφη ὁ Γλαύκων, ἀπάσας μὲν οὖν ἔγωγε, ἔνεκά γε τοῦ  
 οὕτως αὐτὰς φυλάττεσθαι ὥστε κλέπτεσθαι τὰ ἐκ τῆς  
 χώρας. Ἐὰν δέ τις ἀφέλῃ γ', ἔφη, τὰς φυλακὰς, οὐκ  
 οἶει καὶ ἀρπάξειν ἐξουσίαν ἔσεσθαι τῷ βουλομένῳ;  
 ἀτάρ, ἔφη, πότερον ἐλθὼν αὐτὸς ἐξήτακας τοῦτο, ἢ  
 πῶς οἶσθα ὅτι κακῶς φυλάττονται; Εἰκάξω, ἔφη.  
 Οὐκοῦν, ἔφη, καὶ περὶ τούτων, ὅταν μηκέτι εἰκάξωμεν,  
 ἀλλ' ἤδη εἰδῶμεν, τότε συμβουλεύσομεν; Ἴσως, ἔφη  
 12 ὁ Γλαύκων, βέλτιον. Εἰς γε μὴν, ἔφη, τὰργύρεα οἶδ'  
 ὅτι οὐκ ἀφίξαι, ὥστ' ἔχειν εἰπεῖν διότι νῦν ἐλάττω ἢ

πρόσθεν προσέρχεται αὐτόθεν. Οὐ γὰρ οὖν ἐλήλυθα,  
 ἔφη. Καὶ γὰρ νῆ Δί', ἔφη ὁ Σωκράτης, λέγεται βαρὺ  
 τὸ χωρίον εἶναι, ὥστε, ὅταν περὶ τούτου δέῃ συμβου-  
 λεύειν, αὕτη σοι ἡ πρόφασις ἀρκέσει. Σκώπτομαι,  
 ἔφη ὁ Γλαύκων. Ἄλλ' ἐκείνου γέ τοι, ἔφη, οἶδ' ὅτι 18  
 οὐκ ἡμέληκας, ἀλλ' ἔσκεψαι, πόσον χρόνον ἱκανός ἐστιν  
 ὁ ἐκ τῆς χώρας γιγνόμενος σῖτος διατρέφειν τὴν πόλιν,  
 καὶ πόσου εἰς τὸν ἐνιαυτὸν προσδέεται, ἵνα μὴ τοῦτό  
 γε λάθῃ σέ ποτε ἡ πόλις ἐνδεῆς γενομένη, ἀλλ' εἰδὼς  
 ἑλῆς ὑπὲρ τῶν ἀναγκαίων συμβουλεύων τῇ πόλει  
 βοηθεῖν τε καὶ σφῆξιν αὐτήν. Λέγεις, ἔφη ὁ Γλαύκων,  
 παμμέγεθες πρᾶγμα, εἴ γε καὶ τῶν τοιούτων ἐπιμελεῖ-  
 σθαι δεήσει. Ἀλλὰ μέντοι, ἔφη ὁ Σωκράτης, οὐδ' ἂν 14  
 τὸν ἑαυτοῦ ποτε οἶκον καλῶς τις οἰκήσειεν, εἰ μὴ  
 πάντα μὲν εἴσεται ὧν προσδέεται, πάντων δὲ ἐπι-  
 μελόμενος ἐκπληρώσει. ἀλλ' ἐπεὶ ἡ μὲν πόλις ἐκ  
 πλειόνων ἢ μυρίων οἰκίων συνέστηκε, χαλεπὸν δ' ἐστὶν  
 ἅμα τοσούτων οἰκῶν ἐπιμελεῖσθαι, πῶς οὐχ ἕνα τὸν  
 τοῦ θεοῦ πρῶτον ἐπειράθῃς αὐξῆσαι; δέεται δέ. κἂν  
 μὲν τοῦτον δύνῃ, καὶ πλείοσιν ἐπιχειρήσεις· ἕνα δὲ  
 μὴ δυνάμενος ὠφελῆσαι πῶς ἂν πολλοὺς γε δυνήθειης;  
 ὥσπερ, εἴ τις ἐν τάλαντον μὴ δύναιτο φέρειν, πῶς οὐ  
 φανερόν ἐστι πλείω γε φέρειν οὐδ' ἐπιχειρητέον αὐτῷ;  
 Ἄλλ' ἔγωγ', ἔφη ὁ Γλαύκων, ὠφελοῖν ἂν τὸν τοῦ 15  
 θεοῦ οἶκον, εἴ μοι ἐθέλοι πεῖθεσθαι. Εἴτα, ἔφη ὁ  
 Σωκράτης, τὸν θεὸν οὐ δυνάμενος πεῖθειν, Ἀθηναίους  
 πάντας μετὰ τοῦ θεοῦ νομίζεις δυνήσεσθαι ποιῆσαι  
 πεῖθεσθαί σοι; φυλάττου, ἔφη, ὁ Γλαύκων, ὅπως μὴ 16  
 τοῦ εὐδοξεῖν ἐπιθυμῶν εἰς τούναντίον ἔλθῃς. ἡ οὐχ  
 ὀρεῖς, ὥς σφαλερόν ἐστι τό, ἃ μὴ οἶδέ τις, ταῦτα ἡ  
 λέγειν ἢ πράττειν; ἐνθυμοῦ δὲ τῶν ἄλλων, ὅσους οἶσθα

τοιούτους, οἷοι φαίνονται καὶ λέγοντες ἂ μὴ ἴσασι καὶ  
 πράττοντες, πότερά σοι δοκοῦσιν ἐπὶ τοῖς τοιούτοις  
 ἐπαίνου μᾶλλον ἢ ψόγου τυγχάνειν καὶ πότερον θαν-  
 17 μάξεσθαι μᾶλλον ἢ καταφρονεῖσθαι· ἐνθυμοῦ δὲ καὶ  
 τῶν εἰδότεων ὃ τι τε λέγουσι καὶ ὃ τι ποιοῦσι· καί,  
 ὥς ἐγὼ νομίζω, εὐρήσεις ἐν πᾶσιν ἔργοις τοὺς μὲν  
 εὐδοκιμοῦντάς τε καὶ θαυμαζομένους ἐκ τῶν μάλιστα  
 ἐπισταμένων ὄντας, τοὺς δὲ κακοδοξοῦντάς τε καὶ κατα-  
 18 φρονουμένους ἐκ τῶν ἀμαθεστάτων. εἰ οὖν ἐπιθυμεῖς  
 εὐδοκιμεῖν τε καὶ θαυμάζεσθαι ἐν τῇ πόλει, πειρῶ  
 κατεργάσασθαι ὥς μάλιστα τὸ εἰδέναι, ἂ βούλει πράτ-  
 τειν· ἐὰν γὰρ τούτῳ διενεγκὼν τῶν ἄλλων ἐπιχειρήσῃ  
 τὰ τῆς πόλεως πράττειν, οὐκ ἂν θαυμάσαιμι εἰ πάνυ  
 ῥαδίως τύχοις ὧν ἐπιθυμεῖς.

VII. Χαρμίδην δὲ τὸν Γλαύκωνος ὄρων ἀξιόλογον μὲν  
 ἄνδρα ὄντα καὶ πολλῷ δυνατώτερον τῶν τὰ πολιτικὰ  
 τότε πραττόντων, ὁκνοῦντα δὲ προσιέναι τῷ δήμῳ καὶ  
 τῶν τῆς πόλεως πραγμάτων ἐπιμελεῖσθαι· Εἰπέ μοι,  
 ἔφη, ὦ Χαρμίδη, εἴ τις, ἱκανὸς ὢν τοὺς στεφανίτας  
 ἄγωνας νικᾷν καὶ διὰ τοῦτο αὐτὸς τε τιμᾶσθαι καὶ  
 τὴν πατρίδα ἐν τῇ Ἑλλάδι εὐδοκιμωτέραν ποιεῖν, μὴ  
 θέλοι ἀγωνίζεσθαι, ποῖόν τινα τοῦτον νομίζοις ἂν τὸν  
 ἄνδρα εἶναι; Δῆλον ὅτι, ἔφη, μαλακὸν τε καὶ δειλόν.  
 2 Εἰ δέ τις, ἔφη, δυνατὸς ὢν τῶν τῆς πόλεως πραγμά-  
 των ἐπιμελόμενος τὴν τε πόλιν αὖξιν καὶ αὐτὸς διὰ  
 τοῦτο τιμᾶσθαι, ὁκνοίῃ δὴ τοῦτο πράττειν, οὐκ ἂν  
 εἰκότως δειλὸς νομίζοιτο; Ἴσως, ἔφη· ἀτὰρ πρὸς τί  
 με ταῦτ' ἐρωτᾷς; Ὅτι, ἔφη, οἶμαι σε δυνατὸν ὄντα  
 ὁκνεῖν ἐπιμελεῖσθαι, καὶ ταῦτα ὧν ἀνάγκη σοι μετ-  
 3 ἔχειν πολίτῃ γε ὄντι. Τὴν δὲ ἐμὴν δύναμιν, ἔφη ὁ  
 Χαρμίδης, ἐν ποίῳ ἔργῳ καταμαθὼν ταῦτά μου κατα-

γινώσκεις; *Εν ταῖς συνουσίαις, ἔφη, ὡς σὺναι τοῖς*  
*τὰ τῆς πόλεως πράττουσι· καὶ γὰρ ὅταν τι ἀνακοι-*  
*νῶνται σοι, ὁρῶ σε καλῶς συμβουλευόντα, καὶ ὅταν*  
*τι ἀμαρτάνωσιν, ὁρῶς ἐπιτιμῶντα. Οὐ ταῦτόν ἐστιν,*<sup>4</sup>  
*ἔφη, ὃ Σώκρατες, ἰδίᾳ τε διαλέγεσθαι καὶ ἐν τῷ*  
*πλήθει ἀγωνίζεσθαι. Καὶ μήν, ἔφη, ὃ γε ἀριθμεῖν*  
*δυνάμενος οὐδὲν ἤτιον ἐν τῷ πλήθει ἢ μόνος ἀριθμεῖ,*  
*καὶ οἱ κατὰ μόνας ἄριστα κιθαρίζοντες οὗτοι καὶ ἐν*  
*τῷ πλήθει κρατιστεύουσιν. Αἰδῶ δὲ καὶ φόβον, ἔφη,*<sup>5</sup>  
*οὐχ ὁρῶς ἐμφυτὰ τε ἀνθρώποις ὄντα καὶ πολλῷ μᾶλλον*  
*ἐν τοῖς ὄχλοις ἢ ἐν ταῖς ἰδίαις ὁμιλίαις παριστάμενα;*  
*Καὶ σέ γε διδάξων, ἔφη, ὥρμημαι, ὅτι οὔτε τοὺς φο-*  
*νιμωτάτους αἰδούμενος οὔτε τοὺς ἰσχυροτάτους φοβού-*  
*μενος ἐν τοῖς ἀφρονεστάτοις τε καὶ ἀσθενεστάτοις*  
*αἰσχύνει λέγειν. Πότερον γὰρ τοὺς γναφεῖς αὐτῶν ἢ 6*  
*τοὺς σκυτεῖς ἢ τοὺς τέκτονας ἢ τοὺς χαλκεῖς ἢ τοὺς*  
*γεωργοὺς ἢ τοὺς ἐμπόρους ἢ τοὺς ἐν τῇ ἀγορᾷ μετα-*  
*βαλλομένους καὶ φροντίζοντας ὃ τι ἐλάττονος πριά-*  
*μενοι πλείονος ἀποδῶνται αἰσχύνει; ἐκ γὰρ τούτων*  
*ἀπάντων ἡ ἐκκλησία συνίσταται. τί δὲ οἶσι διαφέρειν 7*  
*ὃ σὺ ποιεῖς ἢ τῶν ἀσκητῶν ὄντα κρείττω τοὺς ἰδιώτας*  
*φοβεῖσθαι; σὺ γὰρ τοῖς πρωτεύουσιν ἐν τῇ πόλει, ὧν*  
*ἔνιοι καταφρονοῦσί σου, ῥαδίως διαλεγόμενος καὶ τῶν*  
*ἐπιμελομένων τοῦ τῇ πόλει διαλέγεσθαι πολὺ περιῶν*  
*ἐν τοῖς μηδεπώποτε φροντίσαςι τῶν πολιτικῶν μηδὲ*  
*σοῦ καταπεφρονηκόσιν ὀκνεῖς λέγειν, δεδιώς μὴ κατα-*  
*γελασθῆς. Τί δ'; ἔφη, οὐ δοκοῦσί σοι πολλάκις οἷς 8*  
*ἐν τῇ ἐκκλησίᾳ τῶν ὁρῶς λεγόντων καταγελαῖν; Καὶ*  
*γὰρ οἱ ἕτεροι, ἔφη· διὸ καὶ θαυμάζω σου, εἰ, ἐκεί-*  
*νους, ὅταν τοῦτο ποιῶσι, ῥαδίως χειρούμενος, τούτοις*  
*μηδένα τρόπον οἶσι δυνήσεσθαι προσενεχθῆναι. ὦγαθέ, 9*

μη ἀγνόει σεαυτὸν, μηδὲ ἀμάρτανε ἃ οἱ πλείστοι ἀμαρτάνουσιν· οἱ γὰρ πολλοὶ ὥρμηκότες ἐπὶ τὸ σκοπεῖν τὰ τῶν ἄλλων πράγματα οὐ τρέπονται ἐπὶ τὸ ἑαυτοὺς ἐξετάζειν. μὴ οὖν ἀπορροφᾷς τούτου, ἀλλὰ διατείνου μᾶλλον πρὸς τὸ σεαυτῷ προσέχειν. καὶ μὴ ἀμέλει τῶν τῆς πόλεως, εἴ τι δυνατὸν ἐστὶ διὰ σὲ βέλτιον ἔχειν· τούτων γὰρ καλῶς ἔχόντων οὐ μόνον οἱ ἄλλοι πόλῃται, ἀλλὰ καὶ οἱ σοὶ φίλοι καὶ αὐτὸς σὺ οὐκ ἐλάχιστα ὠφελήσει.

VIII. Ἀριστίππου δὲ ἐπιχειροῦντος ἐλέγχειν τὸν Σωκράτη, ὥσπερ αὐτὸς ὑπ' ἐκείνου τὸ πρότερον ἠλέγγετο, βουλόμενος τοὺς συνόντας ὠφελεῖν ὁ Σωκράτης ἀπεκρίνατο οὐχ ὥσπερ οἱ φυλαττόμενοι μὴ πῃ ὁ λόγος ἐπαλλαχθῇ, ἀλλ' ὥς ἂν πεπεισμένος μάλιστα πράττειν  
2 τὰ δέοντα. ὁ μὲν γὰρ αὐτὸν ἤρετο, εἴ τι εἰδείη ἀγαθόν, ἵνα, εἴ τι εἴποι τῶν τοιούτων, οἶον ἢ σιτίον ἢ ποτὸν ἢ χρήματα ἢ ὑγίειαν ἢ ῥώμην ἢ τόλμαν, δεικνύοι δὴ τοῦτο κακὸν ἐνίοτε ὅν. ὁ δὲ εἰδώς, ὅτι, ἐάν τι ἐνοχλῇ ἡμᾶς, δεόμεθα τοῦ παύσοντος, ἀπεκρίνατο ἥπερ  
3 καὶ ποιεῖν κράτιστον· Ἀρά γε, ἔφη, ἐρωτᾷς με, εἴ τι οἶδα πυρετοῦ ἀγαθόν; Οὐκ ἔγωγ', ἔφη. Ἀλλ' ὀφθαλμίας; Οὐδὲ τοῦτο. Ἀλλὰ λιμοῦ; Οὐδὲ λιμοῦ. Ἀλλὰ μὴν, ἔφη, εἴ γ' ἐρωτᾷς με, εἴ τι ἀγαθὸν οἶδα ὃ μηδενὸς ἀγαθὸν ἐστίν, οὗτ' οἶδα, ἔφη, οὔτε δέομαι.

4 Πάλιν δὲ τοῦ Ἀριστίππου ἐρωτῶντος αὐτόν, εἴ τι εἰδείη καλόν· Καὶ πολλὰ, ἔφη. Ἀρ' οὖν, ἔφη, πάντα ὅμοια ἀλλήλοις; Ὡς οἶόν τε μὲν οὖν, ἔφη, ἀνομοιώτατα ἔνια. Πῶς οὖν, ἔφη, τὸ τῷ καλῷ ἀνόμοιον καλὸν ἂν εἴη; Ὅτι νῆ Δί', ἔφη, ἐστὶ μὲν τῷ καλῷ πρὸς δρόμον ἀνθρώπῳ ἄλλος ἀνόμοιος καλὸς πρὸς πάλιν, ἐστὶ δὲ ἄσπλις καλὴ πρὸς τὸ προβάλλεσθαι ὥς ἐνι

ἀνομοιοτάτῃ τῷ ἀκοντίῳ, καλῷ πρὸς τὸ σφόδρα τε καὶ  
ταχὺ φέρεσθαι. Οὐδὲν διαφερόντως, ἔφη, ἀποκρίνεις δ  
μοι ἢ ὅτε σε ἠρώτησα εἴ τι ἀγαθὸν εἰδείης. Σὺ δ'  
οἶει, ἔφη, ἄλλο μὲν ἀγαθόν, ἄλλο δὲ καλὸν εἶναι;  
οὐκ οἶσθ' ὅτι πρὸς ταῦτά πάντα καλὰ τε καὶ ἀγαθὰ ἐστὶ;  
πρῶτον μὲν γὰρ ἡ ἀρετὴ οὐ πρὸς ἄλλα μὲν ἀγαθόν,  
πρὸς ἄλλα δὲ καλόν ἐστίν, ἔπειτα οἱ ἄνθρωποι τὸ  
αὐτὸ τε καὶ πρὸς τὰ αὐτὰ καλοὶ τε καὶ ἀγαθοὶ λέγονται,  
πρὸς τὰ αὐτὰ δὲ καὶ τὰ σώματα τῶν ἀνθρώπων καλὰ  
τε καὶ ἀγαθὰ φαίνεται, πρὸς ταῦτά δὲ καὶ τᾶλλα πάντα  
οἷς ἄνθρωποι χρῶνται καλὰ τε καὶ ἀγαθὰ νομίζεται, πρὸς  
ἅπερ ἂν εὐχρηστα ἦ. Ἄρ' οὖν, ἔφη, καὶ κόφινος κο- δ  
προφόρος καλόν ἐστι; Νῆ Δί', ἔφη, καὶ χρυσῇ γε  
ἀσπίδι αἰσχροῦν, ἐὰν πρὸς τὰ ἐαυτῶν ἔργα ὁ μὲν καλῶς  
πεποιημένος ἦ, ἢ δὲ κακῶς. Λέγεις σύ, ἔφη, καλὰ τε  
καὶ αἰσχροὰ τὰ αὐτὰ εἶναι; Καὶ νῆ Δί' ἔγωγ', ἔφη, τ  
ἀγαθὰ τε καὶ κακὰ· πολλάκις γὰρ τό τε λιμοῦ ἀγα-  
θὸν πυρετοῦ κακόν ἐστὶ καὶ τὸ πυρετοῦ ἀγαθὸν λιμοῦ  
κακόν ἐστὶ· πολλάκις δὲ τὸ μὲν πρὸς δρόμον καλόν  
πρὸς πάλην αἰσχροῦν, τὸ δὲ πρὸς πάλην καλόν πρὸς  
δρόμον αἰσχροῦν· πάντα γὰρ ἀγαθὰ μὲν καὶ καλὰ ἐστὶ  
πρὸς ἃ ἂν εὖ ἔχη, κακὰ δὲ καὶ αἰσχροὰ πρὸς ἃ ἂν  
κακῶς.

Καὶ οἰκίας δὲ λέγων τὰς αὐτὰς καλὰς τε εἶναι καὶ δ  
χρησίμους παιδεύειν ἔμοιγ' ἐδόκει, οἷας χρή, οἰκοδομεῖ-  
σθαι. ἐπεσκόπει δὲ ὧδε· Ἄρα γε τὸν μέλλοντα οἰκίαν,  
οἷαν χρή, ἔχειν τοῦτο δεῖ μηχανᾶσθαι, ὅπως ἡδίστη  
τε ἐνδιαिताῖσθαι καὶ χρησιμωτάτῃ ἔσται; τούτου δὲ θ  
ὁμολογουμένου· Οὐκοῦν ἡδὺ μὲν θέρους ψυχρινὴν  
ἔχειν, ἡδὺ δὲ χειμῶνος ἀλεεινήν; ἐπειδὴ δὲ καὶ τοῦτο  
συμφατέον· Οὐκοῦν ἐν ταῖς πρὸς μεσημβρίαν βλεποί-



σαις οἰκίαις τοῦ μὲν χειμῶνος ὁ ἥλιος εἰς τὰς παστάδας ὑπολάμπει, τοῦ δὲ θέρους ὑπὲρ ἡμῶν αὐτῶν καὶ τῶν στεγῶν πορευόμενος σκιὰν παρέχει. οὐκοῦν, εἴ γε καλῶς ἔχει ταῦτα οὕτω γίνεσθαι, οἰκοδομεῖν δεῖ ὑψηλότερα μὲν τὰ πρὸς μεσημβρίαν, ἵνα ὁ χειμερινὸς ἥλιος μὴ ἀποκλείηται, χθαμαλότερα δὲ τὰ πρὸς ἄρκτον, ἵνα 10 οἱ ψυχροὶ μὴ ἐμπέτωσιν ἄνεμοι. ὥς δὲ συνελόντι εἰπεῖν, ὅποι πάσας ὥρας αὐτός τε ἂν ἡδίστα καταφεύγοι καὶ τὰ ὄντα ἀσφαλέστατα τιθοίτο, αὕτη ἂν εἰκότως ἡδίστη τε καὶ καλλίστη οἰκησις εἴη. γραφαὶ δὲ καὶ ποικιλίαι πλείονας εὐφροσύνας ἀποστεροῦσιν ἢ παρέχουσι. — ναοὶς γε μὴν καὶ βωμοῖς χώραν ἔφη εἶναι πρεπωδεστέτην ἥτις ἐμφανεστέτη οὕσα ἀστιβεστέτη εἴη· ἡδὺ μὲν γὰρ ἰδόντας προσεῦξασθαι, ἡδὺ δὲ ἄγνῳς ἔχοντας προσιέναι.

IX. Πάλιν δὲ ἐρωτώμενος ἡ ἀνδρεία πότερον εἴη διδασκτὸν ἢ φυσικόν· Οἶμαι μὲν, ἔφη, ὥσπερ σῶμα σώματος ἰσχυρότερον πρὸς τοὺς πόνους φύεται, οὕτω καὶ ψυχὴν ψυχῆς ἐρρωμενεστέραν πρὸς τὰ δεινὰ φύσει γίνεσθαι· ὁρῶ γὰρ ἐν τοῖς αὐτοῖς νόμοις τε καὶ ἔθεσι 2 τρεφομένους πολὺ διαφέροντας ἀλλήλων τόλμη. νομίζω μέντοι πᾶσαν φύσιν μαθήσει καὶ μελέτῃ πρὸς ἀνδρείαν αὕξεσθαι· δῆλον μὲν γὰρ ὅτι Σκύθαι καὶ Θρᾷκες οὐκ ἂν τολμήσειαν ἀσπίδας καὶ δόρατα λαβόντες Λακεδαιμονίοις διαμάχεσθαι· φανερόν δ' ὅτι Λακεδαιμόνιοι οὐτ' ἂν Θρᾷξι πέλταις καὶ ἀκοντίοις οὔτε Σκύθαις 3 τόξοις ἐθέλοιεν ἂν διαγωνίζεσθαι. ὁρῶ δ' ἐγώ γε καὶ ἐπὶ τῶν ἄλλων πάντων ὁμοίως καὶ φύσει διαφέροντας ἀλλήλων τοὺς ἀνθρώπους καὶ ἐπιμελείᾳ πολὺ ἐπιδιδόντας. ἐκ δὲ τούτων δῆλόν ἐστιν ὅτι πάντας χρὴ καὶ τοὺς εὐφρονετέρους καὶ τοὺς ἀμβλυτέρους τὴν φύσιν,

ἐν οἷς ἂν ἀξιόλογοι βούλωνται γενέσθαι, ταῦτα καὶ  
μανθάνειν καὶ μελετᾶν.

Σοφίαν δὲ καὶ σωφροσύνην οὐ διώριζεν, ἀλλὰ τῷ<sup>4</sup>  
τὰ μὲν καλὰ τε κἀγαθὰ γινώσκοντα χρῆσθαι αὐτοῖς  
καὶ τῷ τὰ αἰσχυρὰ εἰδότα εὐλαβεῖσθαι σοφόν τε καὶ  
σώφρονα ἔκρινε. προσερωτώμενος δέ, εἰ τοὺς ἐπιστα-  
μένους μὲν ἃ δεῖ πράττειν, ποιοῦντας δὲ τάναντία  
σοφούς τε καὶ ἀκρατεῖς εἶναι νομίζοι. Οὐδέν γε μᾶλ-  
λον, ἔφη, ἢ ἀσόφους τε καὶ ἀκρατεῖς· πάντας γὰρ  
οἶμαι προαιρουμένους ἐκ τῶν ἐνδεχομένων, ἃ οἴονται  
συμφορώτατα αὐτοῖς εἶναι, ταῦτα πράττειν· νομίζω  
οὖν τοὺς μὴ ὀρθῶς πράττοντας οὔτε σοφοὺς οὔτε σώ-  
φρους εἶναι. ἔφη δὲ καὶ τὴν δικαιοσύνην καὶ τὴν<sup>5</sup>  
ἄλλην πᾶσαν ἀρετὴν σοφίαν εἶναι. τὰ τε γὰρ δίκαια  
καὶ πάντα ὅσα ἀρετῇ πράττεται καλὰ τε κἀγαθὰ εἶναι·  
καὶ οὗτ' ἂν τοὺς ταῦτα εἰδότας ἄλλο ἀντὶ τούτων οὐδὲν  
προελέσθαι οὔτε τοὺς μὴ ἐπισταμένους δύνασθαι πράτ-  
τειν, ἀλλὰ καὶ ἐὰν ἐγχειρῶσιν, ἁμαρτάνειν· οὕτω [καὶ]  
τὰ καλὰ τε κἀγαθὰ τοὺς μὲν σοφοὺς πράττειν, τοὺς  
δὲ μὴ σοφοὺς οὐ δύνασθαι, ἀλλὰ καὶ ἐὰν ἐγχειρῶσιν,  
ἁμαρτάνειν. ἐπεὶ οὖν τὰ τε δίκαια καὶ τᾶλλα καλὰ  
τε κἀγαθὰ πάντα † ἀρετῇ πράττεται, ὁῖον εἶναι ὅτι  
καὶ δικαιοσύνη καὶ ἡ ἄλλη πᾶσα ἀρετὴ σοφία ἐστὶ.  
μανίαν γε μὴν ἐναντίον μὲν ἔφη εἶναι σοφίᾳ, οὐ μέντοι<sup>6</sup>  
γε τὴν ἀνεπιστημοσύνην μανίαν ἐνόμιζε· τὸ δὲ ἀγνοεῖν  
ἑαυτὸν καί, ἃ μὴ οἶδε, δοξάζειν τε καὶ οἴεσθαι γι-  
γνώσκειν ἐγγυτάτω μανίας ἐλογίζετο εἶναι. τοὺς μέντοι  
πολλοὺς ἔφη, ἃ μὲν οἱ πλείστοι ἀγνοοῦσι, τοὺς διη-  
μαρτηκότας τούτων οὐ φάσκειν μαίνεσθαι, τοὺς δὲ  
διημαρτηκότας ὧν οἱ πολλοὶ γινώσκουσι μαινομένους  
καλεῖν· ἐὰν τε γὰρ τις μέγας οὕτως οἴηται εἶναι<sup>7</sup>

ὥστε κύπτειν τὰς πύλας τοῦ τείχους διεξιῶν, ἐάν τε οὕτως ἰσχυρὸς ὥστ' ἐπιχειρεῖν οἰκίας αἰρεσθαι ἢ ἄλλῳ τῷ ἐπιθέσθαι τῶν πᾶσι δῆλων ὅτι ἀδύνατά ἐστι, τοῦτον μαίνεσθαι φάσκειν [τοὺς δὲ μικρὸν διαμαρτάνοντας οὐ δοκεῖν τοῖς πολλοῖς μαίνεσθαι, ἀλλ', ὥσπερ τὴν ἰσχυρὰν ἐπιθυμίαν ἔρωτα καλοῦσιν, οὕτω καὶ τὴν μεγάλην παράνοϊαν μανίαν αὐτοὺς καλεῖν].

8 Φθόρον δὲ σκοπῶν, ὃ τι εἴη, λύπην μὲν τινα ἐξηύρισκεν αὐτὸν ὄντα, οὔτε μέντοι τὴν ἐπὶ φίλων ἀτυχίαις οὔτε τὴν ἐπ' ἐχθρῶν εὐτυχίαις γιγνομένην, ἀλλὰ μόνους ἔφη φθονεῖν τοὺς ἐπὶ ταῖς τῶν φίλων εὐπραξίαις ἀνιωμένους. θαυμαζόντων δέ τινων εἰ τις φίλων τινα ἐπὶ τῇ εὐπραξίᾳ αὐτοῦ λυποῖτο, ὑπεμίμνησκεν, ὅτι πολλοὶ οὕτω πρὸς τινος ἔχουσιν, ὥστε κακῶς μὲν πράττοντας μὴ δύνασθαι περιορᾶν, ἀλλὰ βοηθεῖν ἀτυχοῦσιν, εὐτυχοῦντων δὲ λυπεῖσθαι. τοῦτο μέντοι φρονίμῳ μὲν ἀνδρὶ οὐκ ἂν συμβῆναι, τοὺς ἡλιθίους δὲ αἰεὶ πᾶσχειν αὐτό.

9 Σχολὴν δὲ σκοπῶν, τί εἴη, ποιοῦντας μὲν τι τοὺς πλείστους εὐρίσκειν ἔφη· καὶ γὰρ τοὺς πεττεύοντας καὶ τοὺς γελωτοποιοῦντας ποιεῖν τι· πάντας δὲ τούτους ἔφη σχολάζειν· ἐξεῖναι γὰρ αὐτοῖς ἰέναι πράξοντας τὰ βελτίω τούτων. ἀπὸ μέντοι τῶν βελτιόνων ἐπὶ τὰ χεῖρω ἰέναι οὐδένα σχολάζειν· εἰ δέ τις τοι, τοῦτον ἀσχολίας αὐτῷ οὔσης κακῶς ἔφη τοῦτο πράττειν.

10 Βασιλεῖς δὲ καὶ ἄρχοντας οὐ τοὺς τὰ σκῆπτρα ἔχοντας ἔφη εἶναι οὐδὲ τοὺς ὑπὸ τῶν τυχόντων αἰρεθέντας οὐδὲ τοὺς κληρῶ λαχόντας οὐδὲ τοὺς βιασαμένους οὐδὲ τοὺς ἑξαπατήσαντας, ἀλλὰ τοὺς ἐπισταμένους  
11 ἄρχειν. ὁπότε γὰρ τις ὁμολογήσειε τοῦ μὲν ἄρχοντος εἶναι τὸ προστάττειν ὃ τι χρὴ ποιεῖν, τοῦ δὲ ἀρχομένου

τὸ πείθεσθαι, ἐπεδείκνυνεν ἐν τε νηὶ τὸν μὲν ἐπιστά-  
 μενον ἄρχοντα, τὸν δὲ ναύκληρον καὶ τοὺς ἄλλους  
 τοὺς ἐν τῇ νηὶ πάντας πειθομένους τῷ ἐπισταμένῳ,  
 καὶ ἐν γεωργίᾳ τοὺς κεκτημένους ἀγρούς, καὶ ἐν νόσῳ  
 τοὺς νοσοῦντας, καὶ ἐν σωμαστικῇ τοὺς σωμασκοῦντας,  
 καὶ τοὺς ἄλλους πάντας οἷς ὑπάρχει τι ἐπιμελείας  
 δεόμενον, ἂν μὲν αὐτοὶ ἡγῶνται ἐπίστασθαι ἐπιμελε-  
 σθαι — εἰ δὲ μή, τοῖς ἐπισταμένοις οὐ μόνον παρ-  
 οῦσι πειθομένους, ἀλλὰ καὶ ἀπόντας μεταπεμπομένους,  
 ὅπως ἐκείνοις πειθόμενοι τὰ δέοντα πράττωσιν· ἐν δὲ  
 ταλασίᾳ καὶ τὰς γυναῖκας ἐπεδείκνυνεν ἀρχούσας τῶν  
 ἀνδρῶν διὰ τὸ τὰς μὲν εἰδέναι ὅπως χρῆ ταλασιουργεῖν,  
 τοὺς δὲ μὴ εἰδέναι. εἰ δέ τις πρὸς ταῦτα λέγοι, ὅτι 12  
 τῷ τυράννῳ ἔξεστι μὴ πείθεσθαι τοῖς ὀρθῶς λέγουσι·  
 Καὶ πῶς ἂν, ἔφη, ἐξείη μὴ πείθεσθαι, ἐπικειμένης γε  
 ζημίας, ἐάν τις τῷ εὖ λέγοντι μὴ πείθεται; ἐν ᾧ γὰρ  
 ἂν τις πράγματι μὴ πείθεται τῷ εὖ λέγοντι, ἀμαρτή-  
 σεται δῆπου, ἀμαρτάνων δὲ ζημιωθήσεται. εἰ δὲ φαίη 13  
 τις τῷ τυράννῳ ἔξεῖναι καὶ ἀποκτείνειν τὸν εὖ φρο-  
 νοῦντα· Τὸν δὲ ἀποκτείναντα, ἔφη, τοὺς κρατίστους  
 τῶν συμμάχων οἷσι ἀξήμιον γίνεσθαι ἢ ὥς ἔτυχε  
 ζημιουῖσθαι; πότερά γὰρ ἂν μᾶλλον οἷσι σφῆζεσθαι τὸν  
 τοῦτο ποιοῦντα ἢ οὕτω καὶ τάχιστ' ἂν ἀπολέσθαι;

Ἐρομένου δὲ τινος αὐτόν, τί δοκοίη αὐτῷ κράτι- 14  
 στον ἀνδρὶ ἐπιτήδευμα εἶναι, ἀπεκρίνατο εὐπραξίαν.  
 ἔρομένου δὲ πάλιν, εἰ καὶ τὴν εὐτυχίαν ἐπιτήδευμα  
 νομίζοι εἶναι· Πᾶν μὲν οὖν τοῦναντίον ἔγωγ', ἔφη,  
 τύχην καὶ πρᾶξιν ἡγοῦμαι· τὸ μὲν γὰρ μὴ ζητοῦντα  
 ἐπιτυχεῖν τινι τῶν δεόντων εὐτυχίαν οἶμαι εἶναι, τὸ  
 δὲ μαθόντα τε καὶ μελετήσαντά τι εὖ ποιεῖν εὐπραξίαν  
 νομίζω, καὶ οἱ τοῦτο ἐπιτηδεύοντες δοκοῦσί μοι εὖ

15 πράττειν. καὶ ἀρίστους δὲ καὶ θεοφιλεστάτους ἔφη εἶναι ἐν μὲν γεωργίᾳ τοὺς τὰ γεωργικὰ εὖ πράττοντας, ἐν δ' ἰατρείᾳ τοὺς τὰ ἰατρικὰ, ἐν δὲ πολιτείᾳ τοὺς τὰ πολιτικά· τὸν δὲ μηδὲν εὖ πράττοντα οὔτε χρήσιμον οὔδεν ἔφη εἶναι οὔτε θεοφιλή.

X. Ἀλλὰ μὴν καὶ εἴ ποτε τῶν τὰς τέχνας ἐχόντων καὶ ἐργασίας ἕνεκα χρωμένων αὐταῖς διαλέγοιτό τι, καὶ τοῦτοις ὠφέλιμος ἦν. εἰσελθὼν μὲν γάρ ποτε πρὸς Παρράσιον τὸν ζωγράφον καὶ διαλεγόμενος αὐτῷ· Ἄρα, ἔφη, ὦ Παρράσιε, ἡ γραφικὴ ἐστὶν εἰκασία τῶν ὁρωμένων; τὰ γοῦν κοῖλα καὶ τὰ ὑψηλὰ καὶ τὰ σκοτεινὰ καὶ τὰ φωτεινὰ καὶ τὰ σκληρὰ καὶ τὰ μαλακὰ καὶ τὰ τραχέα καὶ τὰ λεῖα καὶ τὰ νέα καὶ τὰ παλαιὰ σώματα  
 2 διὰ τῶν χρωμάτων ἀπεικάζοντες ἐκμιμῶσθε. Ἀληθῆ λέγεις, ἔφη. Καὶ μὴν τά γε καλὰ εἶδη ἀφομοιοῦντες, ἐπειδὴ οὐ ῥᾶδιον ἐνὶ ἀνθρώπῳ περιτυχεῖν ἅμειπτα πάντα ἔχοντι, ἐκ πολλῶν συνάγοντες τὰ ἐξ ἑκάστου κάλλιστα οὕτως ὅλα τὰ σώματα καλὰ ποιεῖτε φαίνεσθαι.  
 3 Ποιοῦμεν γάρ, ἔφη, οὕτω. Τί γάρ; ἔφη, τὸ πιθανώτατον καὶ ἡδιστον καὶ φιλικώτατον καὶ ποθεινότατον καὶ ἐρασμιώτατον ἀπομιμῶσθε τῆς ψυχῆς ἡθός; ἡ οὐδὲ μιμητὸν ἐστὶ τοῦτο; Πῶς γὰρ ἂν, ἔφη, μιμητὸν εἶη, ὦ Σώκρατες, ὃ μήτε συμμετρίαν μήτε χρῶμα μήτε ὦν σὺ εἰπας ἄρτι μηδὲν ἔχει μηδὲ ὅλως ὁρατὸν ἐστίν;  
 4 Ἄρ' οὖν, ἔφη, γίγνεται ἐν ἀνθρώπῳ τό τε φιλοφρόνως καὶ τὸ ἐχθρῶς βλέπειν πρὸς τινος; Ἐμοιγε δοκεῖ, ἔφη. Οὐκοῦν τοῦτό γε μιμητὸν ἐν τοῖς ὄμμασι; Καὶ μάλα, ἔφη. Ἐπὶ δὲ τοῖς τῶν φίλων ἀγαθοῖς καὶ τοῖς κακοῖς ὁμοίως σοι δοκοῦσιν ἔχειν τὰ πρόσωπα οἷ τε φροντίζοντες καὶ οἱ μὴ; Μὰ Δί' οὐ δῆτα, ἔφη· ἐπὶ μὲν γὰρ τοῖς ἀγαθοῖς παιδοί, ἐπὶ δὲ τοῖς κακοῖς σκυθρωποί

γίνονται. Οὐκοῦν, ἔφη, καὶ ταῦτα δυνατὸν ἀπεικάζειν;  
 Καὶ μάλα, ἔφη. Ἀλλὰ μὴν καὶ τὸ μεγαλοπρεπές τε <sup>5</sup>  
 καὶ ἐλευθέριον καὶ τὸ ταπεινὸν τε καὶ ἀνελεύθερον  
 καὶ τὸ σωφρονικὸν τε καὶ φρόνιμον καὶ τὸ ὑβριστικὸν  
 τε καὶ ἀπειρόκαλον καὶ διὰ τοῦ προσώπου καὶ διὰ  
 τῶν σχημάτων καὶ ἐστώτων καὶ κινουμένων ἀνθρώπων  
 διαφαίνει. Ἀληθῆ λέγεις, ἔφη. Οὐκοῦν καὶ ταῦτα  
 μιμητά; Καὶ μάλα, ἔφη. Πότερον οὖν, ἔφη, νομίζεις  
 ἥδιον ὁρᾶν τοὺς ἀνθρώπους δι' ὧν τὰ καλὰ τε κἀγαθὰ  
 καὶ ἀγαπητὰ ἦδη φαίνεται ἢ δι' ὧν τὰ αἰσχρὰ τε καὶ  
 πονηρὰ καὶ μισητά; Πολὺν νῆ Δί', ἔφη, διαφέρει, ὃ  
 Σώκρατες.

Πρὸς δὲ Κλείωνα τὸν ἀνδριαντοποιὸν εἰσελθόν <sup>6</sup>  
 ποτε καὶ διαλεγόμενος αὐτῷ. Ὅτι μὲν, ἔφη, ὃ Κλεί-  
 των, καλοί, οὓς ποιεῖς ὁρομεῖς τε καὶ παλαιστὰς καὶ  
 πύκτας καὶ παγκρατιαστάς, ὁρῶ τε καὶ οἶδα· ὃ δε μά-  
 λιστα ψυχαγωγεῖ διὰ τῆς ὕψεως τοὺς ἀνθρώπους, τὸ  
 ζωτικὸν φαίνεσθαι, πῶς τοῦτο ἐνεργάζει τοῖς ἀνδρι-  
 ᾱσιν; ἐπεὶ δὲ ἀπορῶν ὁ Κλείτων οὐ ταχὺ ἀπεκρίνατο· <sup>7</sup>  
 Ἄρ', ἔφη, τοῖς τῶν ζώντων εἰδεσιν ἀπεικάζων τὸ ἔργον  
 ζωτικωτέρους ποιεῖς φαίνεσθαι τοὺς ἀνδριάντας; Καὶ  
 μάλα, ἔφη. Οὐκοῦν τὰ τε ὑπὸ τῶν σχημάτων κατα-  
 σπώμενα καὶ τὰνασπώμενα ἐν τοῖς σώμασι καὶ τὰ  
 συμπιεζόμενα καὶ τὰ διελκόμενα καὶ τὰ ἐντεινόμενα  
 καὶ τὰ ἀνιέμενα ἀπεικάζων ὁμοιότερά τε τοῖς ἀληθι-  
 νοῖς καὶ πιθανώτερα ποιεῖς φαίνεσθαι; Πάνν μὲν οὖν,  
 ἔφη. Τὸ δὲ καὶ τὰ πάθη τῶν ποιούντων τι σωμάτων <sup>8</sup>  
 ἀπομιμῆσθαι οὐ ποιεῖ τινα τέρψιν τοῖς θεωμένοις;  
 Εἰκός γοῦν, ἔφη. Οὐκοῦν καὶ τῶν μὲν μαχομένων  
 ἀπειλητικὰ τὰ ὄμματα ἀπεικαστέον, τῶν δὲ νενικη-  
 κῶτων εὐφραينوμένων ἢ ὕψις μιμητέα; Σφόδρα γ',

ἔφη. Δεῖ ἄρα, ἔφη, τὸν ἀνδριαντοποιὸν τὰ ἔργα τῆς ψυχῆς τῷ εἶδει προσεικάζειν.

- 9 Πρὸς δὲ Πιστίαν τὸν θωρακοποιὸν εἰσελθὼν, ἐπιδείξαντος αὐτοῦ τῷ Σωκράτει θώρακας εὖ εἰργασμένους· Νῆ τὴν Ἥραν, ἔφη, καλὸν γε, ὦ Πιστία, τὸ εὖρημα τὸ τὰ μὲν δεόμενα σκέπης τοῦ ἀνθρώπου σκεπάζειν τὸν θώρακα, ταῖς δὲ χερσὶ μὴ κωλύειν χρῆ-
- 10 σθαι. ἀτάρ, ἔφη, λέξον μοι, ὦ Πιστία, διὰ τί οὗτ' ἰσχυροτέρους οὔτε πολυτελεστέρους τῶν ἄλλων ποιῶν τοὺς θώρακας πλείονος πωλεῖς; Ὅτι, ἔφη, ὦ Σώκρατες, εὐρυθυμότερους ποιῶ. Τὸν δὲ ῥυθμόν, ἔφη, πότερα μέτρω ἢ σταθμῷ ἀποδεικνύων πλείονος τιμᾶ; οὐ γὰρ δὴ ἴσους γε πάντας οὐδὲ ὁμοίους οἶμαι σε ποιεῖν, εἰ γε ἀρμόττοντας ποιεῖς. Ἀλλὰ νῆ Δί', ἔφη, ποιῶ· οὐδὲν
- 11 γὰρ ὄφελός ἐστι θώρακος ἄνευ τούτου. Οὐκοῦν, ἔφη, σώματά γε ἀνθρώπων τὰ μὲν εὐρυθυμά ἐστι, τὰ δὲ ἄρρυθμα; Πάνυ μὲν οὖν, ἔφη. Πῶς οὖν, ἔφη, τῷ ἄρρυθμῳ σώματι ἀρμόττοντα τὸν θώρακα εὐρυθυμον ποιεῖς; Ὡσπερ καὶ ἀρμόττοντα, ἔφη· ὁ ἀρμόττων γάρ
- 12 ἐστὶν εὐρυθυμος. Δοκεῖς μοι, ἔφη ὁ Σωκράτης, τὸ εὐρυθυμον οὐ καθ' ἑαυτὸ λέγειν, ἀλλὰ πρὸς τὸν χρώμενον, ὥσπερ ἂν εἰ φαίης ἀσπίδα, ᾧ ἂν ἀρμόττη, τούτῳ εὐρυθυμον εἶναι, καὶ χλαμύδα, καὶ τᾶλλα ὡσαύ-
- 13 τως ἔοικεν ἔχειν τῷ σῶ λόγῳ. Ἴσως δὲ καὶ ἄλλο τι οὐ μικρὸν ἀγαθὸν τῷ ἀρμόττειν πρόσεστι. Δίδαξον, ἔφη, ὦ Σώκρατες, εἰ τι ἔχεις. Ἦτιον, ἔφη, τῷ βάρει πιέξουσιν οἱ ἀρμόττοντες τῶν ἀναρμόστων τὸν αὐτὸν σταθμὸν ἔχοντες. οἱ μὲν γὰρ ἀνάρμωστοι ἢ ὅλοι ἐκ τῶν ὤμων κρεμάμενοι ἢ καὶ ἄλλο τι τοῦ σώματος σφόδρα πιέζοντες δύσφοροι καὶ χαλεποὶ γίνονται· οἱ δὲ ἀρμόττοντες, διειλημμένοι τὸ βάρος τὸ μὲν ὑπὸ τῶν

κλειδῶν καὶ ἐπωμίδων, τὸ δ' ὑπὸ τῶν ὤμων, τὸ δὲ ὑπὸ τοῦ στήθους, τὸ δὲ ὑπὸ τοῦ νώτου, τὸ δὲ ὑπὸ τῆς γαστροῦς, ὀλίγου δεῖν οὐ φορήματι, ἀλλὰ προσθήματι εἰκόασιν. Ἐλρηκας, ἔφη, αὐτὸ δι' ὅπερ ἔγωγε τὰ 14 ἐμὰ ἔργα πλείστου ἄξια νομίζω εἶναι· ἐνιοι μέντοι τοὺς ποικίλους καὶ τοὺς ἐπιχρύσους θώρακας μᾶλλον ὠνοῦνται. Ἀλλὰ μήν, ἔφη, εἰ γε διὰ ταῦτα μὴ ἀρμόττοντας ὠνοῦνται, κακὸν ἔμοιγε δοκοῦσι ποικίλον τε καὶ ἐπίχρυσον ὠνεῖσθαι. ἀτάρ, ἔφη, τοῦ σώματος μὴ 15 μένοντος, ἀλλὰ τοτὲ μὲν κυρτουμένου, τοτὲ δὲ ὀρθουμένου, πῶς ἂν ἀκριβεῖς θώρακες ἀρμόττοιεν; Οὐδαμῶς, ἔφη. Λέγεις, ἔφη, ἀρμόττειν οὐ τοὺς ἀκριβεῖς, ἀλλὰ τοὺς μὴ λυποῦντας ἐν τῇ χρεῖᾳ. Αὐτός, ἔφη, τοῦτο λέγεις, ὦ Σώκρατες, καὶ πάννυ ὀρθῶς ἀποδέχει.

Γυναικὸς δὲ ποτε οὔσης ἐν τῇ πόλει καλῆς, ἥ XI ὄνομα ἦν Θεοδότῃ, καὶ οἷας συνεῖναι τῷ πεῖθοντι, μνησθέντος αὐτῆς τῶν παρόντων τινὸς καὶ εἰπόντος, ὅτι κρεῖττον εἴη λόγου τὸ κάλλος τῆς γυναικὸς, καὶ ζωγράφους φήσαντος εἰσιέναι πρὸς αὐτὴν ἀπεικασομένους, οἷς ἐκείνην ἐπιδεικνύειν ἑαυτῆς ὅσα καλῶς ἔχοι· Ἰτέον ἂν εἴη θεασομένους, ἔφη ὁ Σωκράτης· οὐ γὰρ δὴ ἀκούσασί γε τὸ λόγου κρεῖττον ἔστι καταμαθεῖν. καὶ ὁ διηγησάμενος· Οὐκ ἂν φθάνοιτ', ἔφη, ἀκολουθοῦντες. οὕτω μὲν δὴ πορευθέντες πρὸς τὴν Θεοδότην καὶ 2 καταλαβόντες ζωγράφῳ τινὶ παρεστηκυῖαν ἐθεάσαντο. παυσάμενου δὲ τοῦ ζωγράφου· ὦ ἄνδρες, ἔφη ὁ Σωκράτης, πότερον ἡμᾶς δεῖ μᾶλλον Θεοδότῃ χάριν ἔχειν, ὅτι ἡμῖν τὸ κάλλος ἑαυτῆς ἐπέδειξεν, ἢ ταύτην ἡμῖν, ὅτι ἐθεασάμεθα; ἄρ' εἰ μὲν ταύτῃ ὠφελιμωτέρα ἔστιν ἢ ἐπιδειξις, ταύτην ἡμῖν χάριν ἐκτέον, εἰ δὲ ἡμῖν ἢ θεία, ἡμᾶς ταύτῃ; εἰπόντος δὲ τινος ὅτι δίκαια 3



λέγοι· Οὐκοῦν, ἔφη, αὕτη μὲν ἤδη τε τὸν παρ' ἡμῶν  
ἐπαινον κερδαίνει καί, ἐπειδὴν εἰς πλείους διαγγείλω-  
μεν, πλείω ὠφελήσεται· ἡμεῖς δὲ ἤδη τε ὧν ἐθεασάμεθα  
ἐπιθυμοῦμεν ἄψασθαι καὶ ἄπιμεν ὑποκνιζόμενοι καὶ  
ἀπελθόντες ποθήσομεν. ἐκ δὲ τούτων εἰκὸς ἡμᾶς μὲν  
θεραπεύειν, ταύτην δὲ θεραπεύεσθαι. καὶ ἡ Θεοδότῃ·  
Νῆ Δί', ἔφη, εἰ τοίνυν ταῦθ' οὕτως ἔχει, ἐμὲ ἂν δέοι  
<sup>4</sup> ὑμῖν τῆς θέας χάριν ἔχειν. ἐκ δὲ τούτου ὁ Σωκράτης  
ὁρῶν αὐτὴν τε πολυτελεῶς κεκοσμημένην, καὶ μητέρα  
παροῦσαν αὐτῇ ἐν ἐσθῆτί τε καὶ θεραπείᾳ οὐ τῇ  
τυχούσῃ, καὶ θεραπαίνας πολλὰς καὶ εὐεῖδεις καὶ οὐδὲ  
ταύτας ἡμελημένως ἐχούσας, καὶ τοῖς ἄλλοις τὴν οἰκίαν  
ἀφθόνως κατεσκευασμένην· Εἰπέ μοι, ἔφη, ὦ Θεοδότῃ,  
ἔστι σοι ἀγρός; Οὐκ ἔμοιγ', ἔφη. Ἀλλ' ἄρα οἰκία  
προσόδους ἔχουσα; Οὐδὲ οἰκία, ἔφη. Ἀλλὰ μὴ χειρο-  
τέχναι τινές; Οὐδὲ χειροτέχναι, ἔφη. Πόθεν οὖν,  
ἔφη, τὰ ἐπιτηδεια ἔχεις; Ἐάν τις, ἔφη, φίλος μοι γενό-  
<sup>5</sup> μενος εὖ ποιεῖν ἐθέλλῃ, οὗτός μοι βίος ἐστί. Νῆ τὴν  
Ἥραν, ἔφη, ὦ Θεοδότῃ, καλὸν γε τὸ κτῆμα καὶ πολλῶ  
κρεῖττον οἶδν τε καὶ αἰγῶν καὶ βοῶν, φίλων ἀγέλην  
κεκτῆσθαι. ἀτάρ, ἔφη, πότερον τῇ τύχῃ ἐπιτρέπεις,  
ἐάν τις σοι φίλος ὥσπερ μυῖα πρόσπτηται, ἢ καὶ αὐτὴ  
<sup>6</sup> τι μηχανᾷ; Πῶς δ' ἔν, ἔφη, ἐγὼ τούτου μηχανὴν  
εὐροίμῃ; Πολὺ νῆ Δί', ἔφη, προσηκόντως μᾶλλον ἢ  
αἱ φάλαγγες· οἷσθα γὰρ ὡς ἐκτείνει θηρῶσι τὰ πρὸς  
τὸν βίον· ἀράχνια γὰρ δῆπου λεπτὰ θφηνάμεναι, <sup>7</sup> ὃ  
τι ἂν ἐνταῦθα ἐμπέσῃ, τούτῳ τροφῇ χρῶνται. Καὶ  
ἐμοὶ οὖν, ἔφη, συμβουλεύεις ὑφήνασθαί τι θήρατρον;  
Οὐ γὰρ δὴ οὕτω γε ἀτέχνως οἰεσθαι χρὴ τὸ πλείστου  
ἄξιον ἄγρευμα, φίλους, θηράσειν. οὐχ ὁρᾷς ὅτι καὶ  
τὸ μικροῦ ἄξιον, τοὺς λαγῶς, θηρῶντες πολλὰ τεχνά-

ζουσιν; ὅτι μὲν γὰρ τῆς νυκτὸς νέμονται, κύνας 8  
 νυκτερευτικὰς πορισάμενοι, ταύταις αὐτοὺς θηρῶσιν·  
 ὅτι δὲ μεθ' ἡμέραν ἀποδιδράσκουσιν, ἄλλας κτῶνται  
 κύνας, αἵτινες, ἥ ἂν ἐκ τῆς νομῆς εἰς τὴν εὐνὴν  
 ἀπέλθωσι, τῇ ὁσμῇ αἰσθανόμεναι εὐρίσκουσιν αὐτούς·  
 ὅτι δὲ ποδώκεις εἰσὶν ὥστε καὶ ἐκ τοῦ φανεροῦ τρέ-  
 χοντες ἀποφεύγειν, ἄλλας αὖ κύνας ταχείας παρασκευά-  
 ζονται, ἵνα κατὰ πόδας ἀλλίσκωνται· ὅτι δὲ καὶ ταύτας  
 αὐτῶν τινες ἀποφεύγουσι, δίκτυα ἰστιάσιν εἰς τὰς ἀτρα-  
 πούς, ἥ φεύγουσιν, ἵν' εἰς ταῦτα ἐμπίπτοντες συμποδί-  
 ζονται. Τίνι οὖν, ἔφη, τοιούτῳ φίλους ἂν ἐγὼ θηρῶν; 9  
 Ἐὰν νῆ Δί', ἔφη, ἀντὶ κυνὸς κτήσῃ, ὅστις σοι ἰχνεύων  
 μὲν τοὺς φιλοκάλους καὶ πλουσίους εὐρήσει, εὐρῶν  
 δὲ μηχανήσεται ὅπως ἐμβάλη αὐτοὺς εἰς τὰ σὰ δίκτυα.  
 Καὶ ποτα, ἔφη, ἐγὼ δίκτυα ἔχω; Ἐν μὲν δήπου, ἔφη, 10  
 καὶ μάλα εὖ περιπλεκόμενον, τὸ σῶμα· ἐν δὲ τούτῳ  
 ψυχὴν, ἥ καταμανθάνεις, καὶ ὥς ἂν ἐμβλέπουσα χαρί-  
 ζοιο καὶ ὃ τι ἂν λέγουσα εὐφραίνοις, καὶ ὅτι δεῖ τὸν  
 μὲν ἐπιμελόμενον ἀσμένως ὑποδέχεσθαι, τὸν δὲ τρυ-  
 φῶντα ἀποκλείειν, καὶ ἀρρωστήσαντός γε φίλου φροντι-  
 στικῶς ἐπισκέψασθαι καὶ καλὸν τι πράξαντος σφόδρα  
 συνησθῆναι καὶ τῷ σφόδρα σοῦ φροντίζοντι ὅλη τῇ  
 ψυχῇ κεχαρίσθαι· φιλεῖν γε μὴν εὖ οἶδ' ὅτι ἐπίστασαι  
 οὐ μόνον μαλακῶς, ἀλλὰ καὶ εὐνοικῶς· καὶ ὅτι ἀρεστοί  
 σοὶ εἰσιν οἱ φίλοι, οἶδ' ὅτι οὐ λόγῳ ἀλλ' ἔργῳ ἀνα-  
 πέθεις. Μὰ τὸν Δί', ἔφη ἡ Θεοδότῃ, ἐγὼ τούτων  
 οὐδὲν μηχανῶμαι. Καὶ μὴν, ἔφη, πολὺ διαφέρει τὸ 11  
 κατὰ φύσιν τε καὶ ὁρθῶς ἀνθρώπῳ προσφέρεισθαι. καὶ  
 γὰρ δὴ βία μὲν οὗτ' ἂν ἔλοις οὕτε κατάσχοις φίλον,  
 εὐεργεσία δὲ καὶ ἡδονῇ τὸ θηρίον τοῦτο ἀλώσιμόν τε  
 καὶ παραμόνιμόν ἐστιν. Ἀληθῆ λέγεις, ἔφη. Δεῖ 12

- τοίνυν, ἔφη, πρῶτον μὲν τοὺς φροντίζοντάς σου τοιαῦτα ἀξιοῦν, οἷα ποιοῦσιν αὐτοῖς μικρότατα μελήσει, ἔπειτα δὲ αὐτὴν ἀμείβεσθαι χαρίζομένην τὸν αὐτὸν τρόπον· οὕτω γὰρ ἂν μάλιστα φίλοι γίνοντο καὶ πλείστον
- 13 χρόνον φιλοῖεν καὶ μέγιστα εὐεργετοῖεν. χαρίζοιο δ' ἂν μάλιστα, εἰ δεομένοις δωροῖο τὰ παρὰ σεαυτῆς· ὁρᾷς γὰρ ὅτι καὶ τῶν βρωμάτων τὰ ἡδίστα, ἐὰν μὲν τις προσφέρῃ πρὶν ἐπιθυμεῖν, ἀηδῆ φαίνεται, κεκορεσμένοις δὲ καὶ βδελυγμίαν παρέχει, ἐὰν δέ τις προσφέρῃ λιμὸν ἐμποιήσας, κἂν φαυλότερα ᾗ, πάνυ ἡδέα φαίνεται.
- 14 Πῶς οὖν ἂν, ἔφη, ἐγὼ λιμὸν ἐμποιεῖν τῶν παρ' ἐμοὶ δυναίμην; Εἰ νῆ Δί', ἔφη, πρῶτον μὲν τοῖς κεκορεσμένοις μήτε προσφέροις μήτε ὑπομιμνήσκεις, ἕως ἂν τῆς πλησμονῆς παυσάμενοι πάλιν δέωνται, ἔπειτα τοὺς δεομένους ὑπομιμνήσκεις ὥς κοσμιωτάτῃ τε ὁμιλίᾳ καὶ τῷ μὴ φαίνεσθαι βουλομένη χαρίζεσθαι καὶ διαφεύγουσα, ἕως ἂν ὥς μάλιστα δεηθῶσι· τηνικαῦτα γὰρ πολὺ διαφέρει τὰ αὐτὰ δῶρα ἢ πρὶν ἐπιθυμῆσαι διδόναι.
- 15 καὶ ἡ Θεοδότῃ· Τί οὖν οὐ σύ μοι, ἔφη, ὦ Σώκρατες, ἐγένου συνθηρατῆς τῶν φίλων; Ἐάν γε νῆ Δί', ἔφη, πείθῃς με σύ. Πῶς οὖν ἂν, ἔφη, πείσαιμί σε; Ζητήσεις, ἔφη, τοῦτο αὐτῇ καὶ μηχανήσῃ, ἐὰν τί μου δέῃ.
- 16 Εἰσιθι τοίνυν, ἔφη, θαμινά. καὶ ὁ Σωκράτης ἐπισκώπτων τὴν αὐτοῦ ἀπραγμοσύνην· Ἀλλ', ὦ Θεοδότῃ, ἔφη, οὐ πάνυ μοι ῥᾷδιόν ἐστι σχολάσαι· καὶ γὰρ ἴδια πράγματα πολλὰ καὶ δημόσια παρέχει μοι ἀσχολίαν· εἰσὶ δὲ καὶ φίλοι μοι, αἵ οὔτε ἡμέρας οὔτε νυκτὸς ἀφ' αὐτῶν ἐάσουσί με ἀπιέναι, φίλτρα τε μανθάνουσαι
- 17 παρ' ἐμοῦ καὶ ἐπωδάς. Ἐπίστασαι γάρ, ἔφη, καὶ ταῦτα, ὦ Σώκρατες; Ἀλλὰ διὰ τί οἶει, ἔφη, Ἀπολλόδωρόν τε τόνδε καὶ Ἀντισθένην οὐδέποτε μου ἀπολείπε-

σθαι; διὰ τί δὲ καὶ Κέβητα καὶ Σιμμίαν Θήβηθεν παραγίγνεσθαι; εὖ ἴσθι ὅτι ταῦτα οὐκ ἄνευ πολλῶν φίλων τε καὶ ἐπρωδῶν καὶ ἰύγων ἐστί. Χρῆσον 18 τοίνυν μοι, ἔφη, τὴν ἑγγρα, ἵνα ἐπὶ σοὶ πρῶτον ἔλκω αὐτήν. Ἀλλὰ μὰ Δί', ἔφη, οὐκ αὐτὸς ἔλκεσθαι πρὸς σὲ βούλομαι, ἀλλὰ σὲ πρὸς ἐμὲ πορεύεσθαι. Ἀλλὰ πορεύσομαι, ἔφη· μόνον ὑποδέχου. Ἀλλ' ὑποδέξομαί σε, ἔφη, ἐὰν μὴ τις φιλωτέρα σου ἔνδον ᾖ.

Ἐπιγένη δὲ τῶν συνόντων τινὰ νέον τε ὄντα καὶ XII τὸ σῶμα κακῶς ἔχοντα ἰδὼν· Ὡς ἰδιωτικῶς, ἔφη, τὸ σῶμα ἔχεις, ὦ Ἐπίγενης. καὶ ὅς· Ἰδιώτης γάρ, ἔφη, εἰμί, ὦ Σώκρατες. Οὐδέν γε μᾶλλον, ἔφη, τῶν ἐν Ὀλυμπίᾳ μελλόντων ἀγωνίζεσθαι· ἢ δοκεῖ σοι μικρὸς εἶναι ὁ περὶ τῆς ψυχῆς πρὸς τοὺς πολεμίους ἀγών, ὃν Ἀθηναῖοι θήσουσιν, ὅταν τύχωσι; καὶ μὴν οὐκ ὀλίγοι μὲν διὰ τὴν τοῦ σώματος καχεξίαν ἀποθνήσκουσιν τε ἐν τοῖς πολεμικοῖς κινδύνοις καὶ αἰσχροῦς σφύρονται· πολλοὶ δὲ δι' αὐτὸ τοῦτο ζῶντες τε ἀλίσκονται καὶ ἀλόντες ἦτοι δουλεύουσι τὸν λοιπὸν βίον, ἐὰν οὕτω τύχωσι, τὴν χαλεπωτάτην δουλείαν ἢ εἰς τὰς ἀνάγκας τὰς ἀλγεινοτάτας ἐμπεσόντες καὶ ἐκτίσαντες ἐνίοτε πλείω τῶν ὑπαρχόντων αὐτοῖς τὸν λοιπὸν βίον ἐνδεεῖς τῶν ἀναγκαίων ὄντες καὶ κακοπαθοῦντες διαζῶσι· πολλοὶ δὲ δόξαν αἰσχρὰν κτῶνται διὰ τὴν τοῦ σώματος ἀδυναμίαν δοκοῦντες ἀποδειλιᾶν. ἢ καταφρονεῖς τῶν 3 ἐπιτιμιῶν τῆς καχεξίας τούτων, καὶ ῥαδίως ἂν οἶει φέρειν τὰ τοιαῦτα; καὶ μὴν οἶμαί γε πολλῷ ῥᾷω καὶ ἡδίω τούτων εἶναι, ἢ δεῖ ὑπομένειν τὸν ἐπιμελόμενον τῆς τοῦ σώματος εὐεξίας. ἢ ὑγιεινότερόν τε καὶ εἰς τὰλλα χρησιμώτερον νομίζεις εἶναι τὴν καχεξίαν τῆς εὐεξίας, ἢ τῶν διὰ τὴν εὐεξίαν γιγνομένων καταφρονεῖς;

4 καὶ μὴν πάντα γε τάναντία συμβαίνει τοῖς εὖ τὰ σώ-  
 ματα ἔχουσιν ἢ τοῖς κακῶς. καὶ γὰρ ὑγιαίνουσιν οἱ τὰ  
 σώματα εὖ ἔχοντες καὶ ἰσχύουσι· καὶ πολλοὶ μὲν διὰ  
 τοῦτο ἐκ τῶν πολεμικῶν ἀγῶνων σφύζονται τε εὐσχη-  
 μόνως καὶ τὰ δεινὰ πάντα διαφεύγουσι, πολλοὶ δὲ  
 φίλοις τε βοηθοῦσι καὶ τὴν πατρίδα εὐεργετοῦσι καὶ  
 διὰ ταῦτα χάριτός τε ἀξιοῦνται καὶ δόξαν μεγάλην  
 κτῶνται καὶ τιμῶν καλλίστων τυγχάνουσι καὶ [διὰ  
 ταῦτα] τὸν τε λοιπὸν βίον ἡδίων καὶ κάλλιον διαζῶσι  
 καὶ τοῖς ἑαυτῶν παισὶ καλλίους ἀφορμὰς εἰς τὸν βίον  
 5 καταλείπουσιν. οὗτοι γὰρ, ὅτι οὐκ ἀσκεῖ δημοσίᾳ ἢ  
 πόλιν τὰ πρὸς τὸν πόλεμον, διὰ τοῦτο καὶ ἰδίᾳ ἀμελεῖν,  
 ἀλλὰ μηδὲν ἤτιον ἐπιμελεῖσθαι. εὖ γὰρ ἴσθι ὅτι οὐδὲ  
 ἐν ἄλλῳ οὐδενὶ ἀγωνίᾳ οὐδὲ ἐν πράξει οὐδεμιᾷ μείον  
 ἔξεις διὰ τὸ βέλτιον τὸ σῶμα παρῃσκευάσθαι· πρὸς  
 πάντα γὰρ ὅσα πράττουσιν ἄνθρωποι χρήσιμον τὸ σῶμά  
 6 ἐστίν· ἐν πάσαις δὲ ταῖς τοῦ σώματος χρεῖαις πολὺ  
 διαφέρει ὥς βέλτιστα τὸ σῶμα ἔχειν· ἐπεὶ καὶ ἐν ᾧ  
 δοκεῖ ἐλαχίστη σώματος χρεὶα εἶναι, ἐν τῷ διανοεῖσθαι,  
 τίς οὐκ οἶδεν ὅτι καὶ ἐν τούτῳ πολλοὶ μεγάλα σφάλλ-  
 ονται διὰ τὸ μὴ ὑγιαίνειν τὸ σῶμα; καὶ λήθη δὲ  
 καὶ ἀθυρία καὶ δυσκολία καὶ μανία πολλάκις πολλοῖς  
 7 διὰ τὴν τοῦ σώματος καχεξίαν εἰς τὴν διάνοιαν ἐμπί-  
 πτουσιν οὕτως ὥστε καὶ τὰς ἐπιστήμας ἐκβάλλειν. τοῖς  
 δὲ τὰ σώματα εὖ ἔχουσι πολλὴ ἀσφάλεια καὶ οὐδεὶς  
 κίνδυνος διὰ γε τὴν τοῦ σώματος καχεξίαν τοιοῦτόν  
 τι παθεῖν, εἰκὸς δὲ μᾶλλον πρὸς τάναντία τῶν διὰ  
 τὴν καχεξίαν γιγνομένων [καὶ] τὴν εὐεξίαν χρήσιμον  
 εἶναι· καίτοι τῶν γε τοῖς εἰρημένοις ἐναντίων ἔνεκα  
 8 τί οὐκ ἔν τις νοῦν ἔχων ὑπομείνειεν; αἰσχρὸν δὲ καὶ  
 τὸ διὰ τὴν ἀμέλειαν γηράναι, πρὶν ἰδεῖν ἑαυτὸν ποῖος

ἂν κάλλιστος καὶ κράτιστος τῷ σώματι γένοιτο· ταῦτα δὲ οὐκ ἔστιν ἰδεῖν ἀμελοῦντα· οὐ γὰρ ἐθέλει αὐτόματα γίνεσθαι.

Ὁργίζομένου δέ ποτέ τις, ὅτι προσειπὼν τινα XIII. χαίρειν οὐκ ἀντιπροσερρήθη· Γελοῖον, ἔφη, τό, εἰ μὲν τὸ σῶμα κάκιον ἔχοντι ἀπήντησάς τῳ, μὴ ἂν ὀργίζεσθαι, ὅτι δὲ τὴν ψυχὴν ἀγροικοτέρως διακειμένῳ περιέτυχες, τοῦτό σε λυπεῖ.

Ἄλλου δὲ λέγοντος, ὅτι ἀηδῶς ἐσθίλοι· Ἀκουμε- 2 νός, ἔφη, τούτου φάρμακον ἀγαθὸν διδάσκει. ἐρομένου δέ· Ποῖον; Παύσασθαι ἐσθίοντα, ἔφη· καὶ ἡδιὸν τε καὶ εὐτελέστερον καὶ ὑγιεινότερον διάξειν πανσάμενον.

Ἄλλου δ' αὖ λέγοντος, ὅτι θερμὸν εἴη παρ' ἑαυτῷ 3 τὸ ὕδωρ ὃ πίνει· Ὅταν ἄρ', ἔφη, βούλῃ θερμῷ λούσασθαι, ἔτοιμον ἔσται σοι. Ἄλλὰ ψυχρόν, ἔφη, ἐστὶν ὥστε λούσασθαι. Ἄρ' οὖν, ἔφη, καὶ οἱ οἰκέται σου ἄχθονται πίνοντές τε αὐτὸ καὶ λούμενοι αὐτῷ; Μὰ τὸν Δί', ἔφη· ἀλλὰ καὶ πολλάκις τεθαύμακα ὥς ἡδέως αὐτῷ πρὸς ἀμφοτέρω ταῦτα χρῶνται. Πότερον δέ, ἔφη, τὸ παρὰ σοι ὕδωρ θερμότερον πιεῖν ἔστιν ἢ τὸ ἐν Ἀσκληπιοῦ; Τὸ ἐν Ἀσκληπιοῦ, ἔφη. Πότερον δὲ λούσασθαι ψυχρότερον τὸ παρὰ σοι ἢ τὸ ἐν Ἀμφιαράου; Τὸ ἐν Ἀμφιαράου, ἔφη. Ἐνθυμοῦ οὖν, ἔφη, ὅτι κινδυνεύεις δυσαρεστότερος εἶναι τῶν τε οἰκετῶν καὶ τῶν ἀρρωστούντων.

Κολάσαντος δέ τις ἰσχυρῶς ἀκόλουθον, ἤρετο 4 τί χαλεπαῖνοι τῷ θεράποντι. Ὅτι, ἔφη, ὀψοφαγίστατός τε ὢν βλακώτατός ἐστι καὶ φιλαργυρώτατος ὢν ἀργότατος. Ἦδη ποτὲ οὖν ἐπεσκέψω, πότερος πλειόνων πληγῶν δεῖται, σὺ ἢ ὁ θεράπων;

Φοβουμένου δέ τις τὴν εἰς Ὀλυμπίαν ὁδόν· Τί, 5

ἔφη, φοβεῖ τὴν πορείαν; οὐ καὶ οἴκοι σχεδὸν ὅλην τὴν ἡμέραν περιπατεῖς καὶ ἐκεῖσε πορευόμενος περιπατήσας ἀριστήσεις, περιπατήσας δειπνήσεις καὶ ἀναπαύσει; οὐκ οἶσθα ὅτι, εἰ ἐκτείναις τοὺς περιπάτους, οὓς ἐν πέντε ἢ ἕξ ἡμέραις περιπατεῖς, ῥαδίως ἂν Ἀθήνηθεν εἰς Ὀλυμπίαν ἀφίκοιο; χαριέστερον δὲ καὶ προεξορμᾶν ἡμέρα μιᾷ μᾶλλον ἢ ὑστερίζειν. τὸ μὲν γὰρ ἀναγκάζεσθαι περαιτέρω τοῦ μετρίου μηκύνειν τὰς ὁδοὺς χαλεπόν, τὸ δὲ μιᾷ ἡμέρᾳ πλείονας πορευθῆναι πολλὴν ῥαστώνην παρέχει. κρεῖττον οὖν ἐν τῇ ὁρμῇ σπεύδειν ἢ ἐν τῇ ὁδῷ.

- 6 Ἄλλου δὲ λέγοντος, ὥς παρετάθη μακρὰν ὁδὸν πορευθεῖς, ἤρετο αὐτόν, εἰ καὶ φορτίον ἔφερε. Μὰ Δί' οὐκ ἔγωγ', ἔφη, ἀλλὰ τὸ ἱμάτιον. Μόνος δ' ἐπορεύου, ἔφη, ἢ καὶ ἀκόλουθός σοι ἡκολούθει; Ἐκολούθει, ἔφη. Πότερον κενός, ἔφη, ἢ φέρων τι; Φέρων νῆ Δί', ἔφη, τὰ τε στρώματα καὶ τᾶλλα σκεύη. Καὶ πῶς [τι], ἔφη, ἀπήλλαχεν ἐκ τῆς ὁδοῦ; Ἐμοὶ μὲν δοκεῖ, ἔφη, βέλτιον ἐμοῦ. Τί οὖν; ἔφη, εἰ τὸ ἐκείνου φορτίον ἔδει σε φέρειν, πῶς ἂν οἶει διατεθῆναι; Κακῶς νῆ Δί', ἔφη· μᾶλλον δὲ οὐδ' ἂν ἐδυνήθηεν κομίσαι. Τὸ οὖν τοσούτῳ ἦττον τοῦ παιδὸς δύνασθαι πονεῖν πῶς ἡσκημένου δοκεῖ σοι ἀνδρὸς εἶναι;

XIV. Ὅποτε δὲ τῶν συνιόντων ἐπὶ δεῖπνον οἱ μὲν μικρὸν ὕψον, οἱ δὲ πολὺ φέροιεν, ἐκέλευεν ὁ Σωκράτης τὸν παῖδα τὸ μικρὸν ἢ εἰς τὸ κοινὸν τιθέναι ἢ διανέμειν ἐκάστῳ τὸ μέρος. οἱ οὖν τὸ πολὺ φέροντες ἡσχύνοντο τό τε μὴ κοινωνεῖν τοῦ εἰς τὸ κοινὸν τιθεμένου καὶ τὸ μὴ ἀντιτιθέναι τὸ ἑαυτῶν· ἐτίθεςαν οὖν καὶ τὸ ἑαυτῶν εἰς τὸ κοινόν. καὶ ἐπεὶ οὐδὲν πλέον εἶχον τῶν μικρὸν φερομένων, ἐπαύοντο πολλοῦ ὀψωνοῦντες.

Καταμαθὼν δέ ποτε τῶν συνδειπνούντων τινὰ 2  
 τοῦ μὲν σίτου πεπαυμένον, τὸ δὲ ὄψον αὐτὸ καθ' αὐτὸ  
 ἐσθίοντα, λόγου ὄντος περὶ ὀνομάτων, ἔφ' οἷω ἔργῳ  
 ἕκαστον εἶη· Ἐχοιμεν ἄν, ἔφη, ὦ ἄνδρες, εἰπεῖν, ἐπὶ  
 ποίῳ ποτὲ ἔργῳ ἀνθρώπος ὀψοφάγος καλεῖται; ἐσθί-  
 ουσι μὲν γὰρ δὴ πάντες ἐπὶ τῷ σίτῳ ὄψον, ὅταν παρῇ·  
 ἀλλ' οὐκ οἶμαι πῶ ἐπὶ τούτῳ γε ὀψοφάγοι καλοῦνται.  
 Οὐ γὰρ οὖν, ἔφη τις τῶν παρόντων. Τί γάρ; ἔφη, 3  
 ἔάν τις ἄνευ τοῦ σίτου τὸ ὄψον αὐτὸ ἐσθίῃ, μὴ ἀσκή-  
 σεως, ἀλλ' ἡδονῆς ἕνεκα, πότερον ὀψοφάγος εἶναι  
 δοκεῖ ἢ οὐ; Σχολῇ γ' ἄν, ἔφη, ἄλλος τις ὀψοφάγος  
 εἶη. καὶ τις ἄλλος τῶν παρόντων· Ὁ δὲ μικρῷ σίτῳ,  
 ἔφη, πολὺ ὄψον ἐπεσθίων; Ἐμοὶ μὲν, ἔφη ὁ Σωκράτης,  
 καὶ οὗτος δοκεῖ δικαίως ἄν ὀψοφάγος καλεῖσθαι· καὶ  
 ὅταν γε οἱ ἄλλοι ἄνθρωποι τοῖς θεοῖς εὐχωνται πολυ-  
 καρπίαν, εἰκότως ἄν οὗτος πολυοψίαν εὐχοίτο. ταῦτα 4  
 δὲ τοῦ Σωκράτους εἰπόντος, νομίσας ὁ νεανίσκος εἰς  
 αὐτὸν εἰρῆσθαι τὰ λεχθέντα τὸ μὲν ὄψον οὐκ ἐπαύσατο  
 ἐσθίων, ἄρτον δὲ προσέλαβε. καὶ ὁ Σωκράτης κατα-  
 μαθὼν· Παρατηρεῖτ', ἔφη, τοῦτον οἱ πλησίον, ὁπότερα  
 τῷ σίτῳ ὄψῳ ἢ τῷ ὄψῳ σίτῳ χρήσεται.

Ἄλλον δέ ποτε τῶν συνδείπνων ἰδὼν ἐπὶ τῷ ἐνὶ 5  
 ψωμῷ πλειόνων ὄψων γευόμενον· Ἄρα γένοιτ' ἄν,  
 ἔφη, πολυτελεστέρα ὀψοποιία ἢ μᾶλλον τὰ ὄψα λυ-  
 μαινομένη, ἣ ἦν ὀψοποιεῖται ὁ [ἅμα πολλὰ ἐσθίων καὶ]  
 ἅμα παντοδαπὰ ἡδύσματα εἰς τὸ στόμα λαμβάνων;  
 πλείω μὲν γε τῶν ὀψοποιῶν συμμιγνύων πολυτελέστερα  
 ποιεῖ· ἃ δὲ ἐκεῖνοι μὴ συμμιγνύουσιν, ὥς οὐχ ἄρ-  
 μότιοντα, ὁ συμμιγνύων, εἴπερ ἐκεῖνοι ὀρθῶς ποιοῦσιν,  
 ἁμαρτάνει τε καὶ καταλύει τὴν τέχνην αὐτῶν· καίτοι 6  
 πῶς οὐ γελοῖόν ἐστι παρασκευάζεσθαι μὲν ὀψοποιούς



τούς ἄριστα ἐπισταμένους, αὐτὸν δὲ μῆδ' ἀντιποιοῦμενον τῆς τέχνης ταύτης τὰ ὑπ' ἐκείνων ποιούμενα μετατιθέναι; καὶ ἄλλο δέ τι προσγίγνεται τῷ ἅμα πολλὰ ἐπεσθίειν ἐθισθέντι· μὴ παρόντων γὰρ πολλῶν μειονεκτεῖν ἂν τι δοκοίη ποθῶν τὸ σύνηθες· ὁ δὲ συνεθισθείς τὸν ἕνα ψωμὸν ἐνὶ ὄψῳ προπέμπειν, ὅτε μὴ παρείη πολλά, δύναιτ' ἂν ἀλύπως τῷ ἐνὶ χρῆσθαι.

Ἔλεγε δὲ καί, ὥς τὸ εὐωχεῖσθαι ἐν τῇ Ἀθηναίων γλώττῃ ἐσθίειν καλοῖτο· τὸ δὲ εὖ προσκεῖσθαι ἔφη ἐπὶ τῷ ταῦτα ἐσθίειν, ἃ μῆτε τὴν ψυχὴν μῆτε τὸ σῶμα λυποίη μῆδὲ δυσεύρετα εἶη· ὥστε καὶ τὸ εὐωχεῖσθαι τοῖς κοσμίως διαιτωμένοις ἀντιτίθει.

## [Δ.]

- I. Οὕτω δὲ Σωκράτης ἦν ἐν παντὶ πράγματι καὶ πάντα τρόπον ὠφέλιμος, ὥστε σκοπούμενῳ τῷ καὶ μετρίως αἰσθανομένῳ φανερόν ἐῖναι ὅτι οὐδὲν ὠφελιμώτερον ἦν τοῦ Σωκράτει συνεῖναι καὶ μετ' ἐκείνου διατρίβειν ὁπουοῦν καὶ ἐν ὅτῳ οὖν πράγματι· ἐπεὶ καὶ τὸ ἐκείνου μεμνησθαι μὴ παρόντος οὐ μικρὰ ὠφέλει τοὺς εἰωθότας τε αὐτῷ συνεῖναι καὶ ἀποδεχομένους ἐκεῖνον. καὶ γὰρ παλίων οὐδὲν ἦττον ἢ σπουδάζων  
2 ἐλυσιτέλει τοῖς συνδιατρίβουσι. πολλάκις γὰρ ἔφη μὲν ἂν τινος ἐρᾶν, φανερός δ' ἦν οὐ τῶν τὰ σώματα πρὸς ὥραν, ἀλλὰ τῶν τὰς ψυχὰς πρὸς ἀρετὴν εὖ πεφυκότων ἐφιεμένος. ἐτεκμαίρετο δὲ τὰς ἀγαθὰς φύσεις ἐκ τοῦ ταχύ τε μανθάνειν οἷς προσέχοιεν καὶ μνημονεύειν ἃ μάθοιεν καὶ ἐπιθυμεῖν τῶν μαθημάτων πάντων δι' ὧν ἔστιν οἰκίαν τε καλῶς οἰκεῖν καὶ πόλιν καὶ τὸ

ὅλον ἀνθρώποις τε καὶ τοῖς ἀνθρωπίνοις πράγμασιν  
 εὖ χρῆσθαι· τοὺς γὰρ τοιούτους ἡγεῖτο παιδευθέντας  
 οὐκ ἂν μόνον αὐτούς τε εὐδαίμονας εἶναι καὶ τοὺς  
 ἑαυτῶν οἴκους καλῶς οἰκεῖν, ἀλλὰ καὶ ἄλλους ἀνθρώ-  
 πους καὶ πόλεις δύνασθαι εὐδαίμονας ποιεῖν. οὐ τὸν 8  
 αὐτὸν δὲ τρόπον ἐπὶ πάντας ἦει, ἀλλὰ τοὺς μὲν οἰο-  
 μένους φύσει ἀγαθοὺς εἶναι, μαθήσεως δὲ καταφρο-  
 νοῦντας ἐδίδασκεν ὅτι αἱ ἄριστα δοκοῦσαι εἶναι φύσεις  
 μάλιστα παιδείας δέονται, ἐπιδεικνύων τῶν τε ἵππων  
 τοὺς εὐφυεστάτους, θυμοειδεῖς τε καὶ σφοδροὺς ὄντας,  
 εἰ μὲν ἐκ νέων δαμασθεῖεν, εὐχρηστοτάτους καὶ ἀρί-  
 στοὺς γιγνομένους, εἰ δὲ ἀδάμαστοι γένοιντο, δυσ-  
 καθεκτοτάτους καὶ φανυλοτάτους· καὶ τῶν κυνῶν τῶν  
 εὐφυεστάτων, φιλοπόνηων τε οὐσῶν καὶ ἐπιθετικῶν τοῖς  
 θηρίοις, τὰς μὲν καλῶς ἀχθείσας ἀρίστας γίγνεσθαι  
 πρὸς τὰς θήρας καὶ χρησιμωτάτας, ἀναγώγους δὲ γιγνο-  
 μένας ματαίους τε καὶ μανιώδεις καὶ δυσπείθεστάτας.  
 ὁμοίως δὲ καὶ τῶν ἀνθρώπων τοὺς εὐφυεστάτους, ἔρρω- 4  
 μενεστάτους τε ταῖς ψυχαῖς ὄντας καὶ ἐξεργαστικωτάτους  
 ὧν ἂν ἐγχειρῶσι, παιδευθέντας μὲν καὶ μαθόντας, ἃ  
 δεῖ πράττειν, ἀρίστους τε καὶ ὠφελιμωτάτους γίγνε-  
 σθαι· πλείστα γὰρ καὶ μέγιστα ἀγαθὰ ἐργάζεσθαι·  
 ἀπαιδεύτους δὲ καὶ ἀμαθεῖς γενομένους κακίστους τε  
 καὶ βλαβερωτάτους γίγνεσθαι· κρίνειν γὰρ οὐκ ἐπι-  
 σταμένους, ἃ δεῖ πράττειν, πολλάκις πονηροῖς ἐπιχειρεῖν  
 πράγμασι, μεγαλείους δὲ καὶ σφοδροὺς ὄντας δυσκαθ-  
 ἐκτους τε καὶ δυσκαποτρέπτους εἶναι, διὸ πλείστα καὶ  
 μέγιστα κακὰ ἐργάζεσθαι. τοὺς δ' ἐπὶ πλούτῳ μέγα 5  
 φρονοῦντας καὶ νομίζοντας οὐδὲν προσδεῖσθαι παιδείας,  
 ἐξαρκέσειν δὲ σφίσι τὸν πλοῦτον οἰομένους πρὸς τὸ  
 διαπράττεσθαι τε ὃ τι ἂν βούλωνται καὶ τιμᾶσθαι

ὑπὸ τῶν ἀνθρώπων ἐφρένου λέγων, ὅτι μῶρος μὲν εἴη, εἰ τις οἶται μὴ μαθὼν τὰ τε ὠφέλιμα καὶ τὰ βλαβερά τῶν πραγμάτων διαγνώσεσθαι, μῶρος δ', εἰ τις μὴ διαγιγνώσκων μὲν ταῦτα, διὰ δὲ τὸν πλοῦτον ὃ τι ἂν βούληται ποριζόμενος οἶται δυνήσεσθαι τὰ συμφέροντα πράττειν, ἡλίθιος δ', εἰ τις μὴ δυνάμενος τὰ συμφέροντα πράττειν εὖ τε πράττειν οἶται καὶ τὰ πρὸς τὸν βίον αὐτοῦ [ἢ καλῶς ἢ] ἱκανῶς παρεσκευάσθαι, ἡλίθιος δὲ καί, εἰ τις οἶται διὰ τὸν πλοῦτον, μηδὲν ἐπιστάμενος, δόξειν τι ἀγαθὸς εἶναι ἢ, μηδὲν ἀγαθὸς εἶναι δοκῶν, εὐδοκιμήσειν.

- II. Τοῖς δὲ νομίζουσι παιδείας τε τῆς ἀρίστης τετυχηκέναι καὶ μέγα φρονοῦσιν ἐπὶ σοφίᾳ ὥς προσεφέρετο, νῦν διηγῆσομαι. καταμαθὼν γὰρ Εὐθύδημον τὸν καλὸν γράμματα πολλὰ συνειλεγμένον ποιητῶν τε καὶ σοφιστῶν τῶν εὐδοκιμωτάτων καὶ ἐκ τούτων ἤδη τε νομίζοντα διαφέρειν τῶν ἡλικιωτῶν ἐν σοφίᾳ καὶ μεγάλας ἐλπίδας ἔχοντα πάντων διοίσειν τῷ δύνασθαι λέγειν τε καὶ πράττειν, πρῶτον μὲν, αἰσθανόμενος αὐτὸν διὰ νεότητα οὕπω εἰς τὴν ἀγορὰν εἰσιόντα, εἰ δέ τι βούλοιο διαπραξάσθαι, καθίζοντα εἰς ἡνιοποιεῖόν τι τῶν ἐγγυὲς τῆς ἀγορᾶς, εἰς τοῦτο καὶ αὐτὸς ἦι τῶν μεθ' ἑαυτοῦ 2 τινας ἔχων. καὶ πρῶτον μὲν πυνθανομένου τινός, πότερον Θεμιστοκλῆς διὰ συνουσίαν τινὸς τῶν σοφῶν ἢ φύσει τοσοῦτον διήνεγκε τῶν πολιτῶν, ὥστε πρὸς ἐκεῖνον ἀποβλέπειν τὴν πόλιν, ὁπότε σπουδαίου ἀνδρὸς δεηθείη, ὁ Σωκράτης βουλόμενος κινεῖν τὸν Εὐθύδημον εὐηθες ἔφη εἶναι τὸ οἶεσθαι τὰς μὲν ὀλίγου ἀξίας τέχνας μὴ γίγνεσθαι σπουδαίους ἄνευ διδασκάλων ἱκανῶν, τὸ δὲ προεστάναι πόλεως, πάντων ἔργων μέγιστον ὄν, ἀπὸ ταῦτομάτου παραγίγνεσθαι τοῖς ἀνθρώποις.

πάλιν δέ ποτε παρόντος τοῦ Εὐθυδήμου, ὄρων αὐτὸν 3  
 ἀποχωροῦντα τῆς συνεδρίας καὶ φυλαττόμενον μὴ δόξῃ  
 τὸν Σωκράτη θαυμάζειν ἐπὶ σοφίᾳ· Ὅτι μὲν, ἔφη, ὦ  
 ἄνδρες, Εὐθυδήμος οὕτως ἐν ἡλικίᾳ γενόμενος, τῆς  
 πόλεως λόγον περὶ τινος προτιθείσης, οὐκ ἀφ᾽ ἑξέται  
 τοῦ συμβουλευεῖν, εὐδηλὸν ἐστὶν ἐξ ὧν ἐπιτηθεύει·  
 δοκεῖ δέ μοι καλὸν προοίμιον τῶν δημηγοριῶν παρα-  
 σκεύασσθαι φυλαττόμενος μὴ δόξῃ μανθάνειν τι παρὰ  
 του. δῆλον γὰρ ὅτι λέγειν ἀρχόμενος ὥδε προοιμιάσε-  
 ται· „Παρ’ οὐδενὸς μὲν πώποτε, ὦ ἄνδρες Ἀθηναῖοι, 4  
 οὐδὲν ἔμαθον, οὐδ’ ἀκούων τινὰς εἶναι λέγειν τε καὶ  
 πράττειν ἱκανοὺς ἐξήτησα τούτοις ἐντυχεῖν, οὐδ’ ἐπε-  
 μελήθην τοῦ διδάσκαλόν τινά μοι γενέσθαι τῶν ἐπι-  
 σταμένων, ἀλλὰ καὶ τὰναντία· διατετέλεκα γὰρ φεύγων  
 οὐ μόνον τὸ μανθάνειν τι παρὰ τινος, ἀλλὰ καὶ τὸ  
 δόξαι. ὅμως δὲ ὅ τι ἂν ἀπὸ ταῦτομάτου ἐπὶ μοι  
 συμβουλευσῶ ὑμῖν.“ ἀρμόσειε δ’ ἂν οὕτω προοιμιά- 5  
 ζεσθαι καὶ τοῖς βουλομένοις παρὰ τῆς πόλεως ἱατρικὸν  
 ἔργον λαβεῖν· ἐπιτηδεδιόν γ’ ἂν αὐτοῖς εἴη τοῦ λόγου  
 ἄρχεσθαι ἐντεῦθεν· „Παρ’ οὐδενὸς μὲν πώποτε, ὦ  
 ἄνδρες Ἀθηναῖοι, τὴν ἱατρικὴν τέχνην ἔμαθον, οὐδ’  
 ἐξήτησα διδάσκαλον ἐμαντῶ γενέσθαι τῶν ἱατρῶν οὐ-  
 δένα· διατετέλεκα γὰρ φυλαττόμενος οὐ μόνον τὸ  
 μαθεῖν τι παρὰ τῶν ἱατρῶν, ἀλλὰ καὶ τὸ δόξαι με-  
 μαθηκέναι τὴν τέχνην ταύτην. ὅμως δέ μοι τὸ ἱατρι-  
 κὸν ἔργον δότει· πειράσομαι γὰρ ἐν ὑμῖν ἀποκινδυ-  
 νεύων μανθάνειν.“ πάντες οὖν οἱ παρόντες ἐγέλασαν  
 ἐπὶ τῷ προοιμίῳ. ἐπεὶ δὲ φανερὸς ἦν ὁ Εὐθυδήμος 6  
 ἤδη μὲν οἷς ὁ Σωκράτης λέγοι προσέχων, ἔτι δὲ φυλατ-  
 τόμενος αὐτὸς τι φθέγγεσθαι καὶ νομίζων τῇ σιωπῇ  
 σωφροσύνης δόξαν περιβάλλεσθαι, τότε ὁ Σωκράτης

βουλόμενος αὐτὸν παῦσαι τούτου· Θαυμαστὸν γάρ, ἔφη, τί ποτε οἱ βουλόμενοι καθαρίζειν ἢ αὐλεῖν ἢ ἱππεύειν ἢ ἄλλο τι τῶν τοιούτων ἱκανοὶ γενέσθαι πειρῶνται ὥς συνεχέστατα ποιεῖν, ὃ τι ἂν βούλωνται δυνατοὶ γενέσθαι, καὶ οὐ καθ' ἑαυτούς, ἀλλὰ παρὰ τοῖς ἀρίστοις δοκοῦσιν εἶναι, πάντα ποιοῦντες καὶ ὑπομένοντες ἔνεκα τοῦ μηδὲν ἄνευ τῆς ἐκείνων γνώμης ποιεῖν, ὥς οὐκ ἂν ἄλλως ἀξιόλογοι γενόμενοι· τῶν δὲ βουλομένων δυνατῶν γενέσθαι λέγειν τε καὶ πράττειν τὰ πολιτικὰ νομίζουσί τινες ἄνευ παρασκευῆς καὶ ἐπιμελείας αὐτόματοι ἐξαίφνης δυνατοὶ ταῦτα ποιεῖν  
 7 ἔσεσθαι. καίτοι γε τοσούτῳ ταῦτα ἐκείνων δυσκατεργαστότερα φαίνεται, ὅσπερ πλείονων περὶ ταῦτα πραγματευομένων ἐλάττους οἱ κατεργαζόμενοι γίνονται. δῆλον οὖν ὅτι καὶ ἐπιμελείας δέονται πλείονος καὶ  
 8 ἰσχυροτέρας οἱ τούτων ἐφιέμενοι ἢ οἱ ἐκείνων. κατ' ἀρχὰς μὲν οὖν ἀκούοντος Εὐθύδημου τοιούτους λόγους ἔλεγε Σωκράτης· ὥς δ' ἦσθετο αὐτὸν ἐτοιμότερον ὑπομένοντα, ὅτε διαλέγοιτο, καὶ προθυμότερον ἀκούοντα, μόνος ἦλθεν εἰς τὸ ἡνιοποιεῖον. παρακαθεζομένου δ' αὐτοῦ τοῦ Εὐθύδημου· Εἰπέ μοι, ἔφη, ὦ Εὐθύδημε, τῷ ὄντι, ὥσπερ ἐγὼ ἀκούω, πολλὰ γράμματα συνήχας τῶν λεγομένων σοφῶν ἀνδρῶν γεγονέναι; καὶ ὁ Εὐθύδημος· Νῆ τὸν Δί', ἔφη, ὦ Σώκρατες· καὶ ἔτι γε συνάγω,  
 9 ἕως ἂν κτήσωμαι ὥς ἂν δύνωμαι πλεῖστα. Νῆ τὴν Ἥραν, ἔφη ὁ Σωκράτης, ἄγαμαί γέ σου, διότι οὐκ ἀργυρίου καὶ χρυσίου προείλου θησαυροὺς κεκτηῖσθαι μᾶλλον ἢ σοφίας· δῆλον γὰρ ὅτι νομίζεις ἀργύριον καὶ χρυσίον οὐδὲν βελτίους ποιεῖν τοὺς ἀνθρώπους, τὰς δὲ τῶν σοφῶν ἀνδρῶν γνώμας ἀρετῇ πλουτίζειν τοὺς κεκτημένους. καὶ ὁ Εὐθύδημος ἐχαιρεν ἀκούων

ταῦτα, νομίζων δοκεῖν τῷ Σωκράτει ὀρθῶς μετιέναι τὴν σοφίαν. ὁ δὲ καταμαθὼν αὐτὸν ἡσθέντα τῷ ἐπαίνῳ τούτῳ· Τί δὲ δὴ βουλόμενος ἀγαθὸς γενέσθαι, 10 ἔφη, ὦ Εὐθύδημε, συλλέγεις τὰ γράμματα; ἐπεὶ δὲ διεσιώπησεν ὁ Εὐθύδημος σκοπῶν ὃ τι ἀποκρίναιτο, πάλιν ὁ Σωκράτης· Ἄρα μὴ ἰατρός; ἔφη· πολλὰ γὰρ καὶ ἰατρῶν ἐστὶ συγγράμματα. καὶ ὁ Εὐθύδημος· Μὰ Δί', ἔφη, οὐκ ἔγωγε. Ἄλλὰ μὴ ἀρχιτέκτων βούλει γενέσθαι; γνωμονικοῦ γὰρ ἀνδρὸς καὶ τοῦτο δεῖ. Οὐκ οὖν ἔγωγ', ἔφη. Ἄλλὰ μὴ γεωμέτρης ἐπιθυμεῖς, ἔφη, γενέσθαι ἀγαθός, ὥσπερ ὁ Θεόδωρος; Οὐδὲ γεωμέτρης, ἔφη. Ἄλλὰ μὴ ἀστρολόγος, ἔφη, βούλει γενέσθαι; ὥς δὲ καὶ τοῦτο ἠρνεῖτο· Ἄλλὰ μὴ ῥαψωδός; ἔφη· καὶ γὰρ τὰ Ὀμήρου σέ φασιν ἔπη πάντα κεκτῆσθαι. Μὰ Δί' οὐκ ἔγωγ', ἔφη· τοὺς γὰρ τοὶ ῥαψωδοὺς οἶδα τὰ μὲν ἔπη ἀκριβοῦντας, αὐτοὺς δὲ πάνυ ἡλιθίους ὄντας. καὶ ὁ Σωκράτης ἔφη· Οὐ δήπου, ὦ Εὐθύδημε, ταύτης 11 τῆς ἀρετῆς ἐφίεσαι, δι' ἣν ἄνθρωποι πολιτικοὶ γίνονται καὶ οἰκονομικοὶ καὶ ἄρχειν ἱκανοὶ καὶ ὠφελίμοι τοῖς τε ἄλλοις ἀνθρώποις καὶ ἑαυτοῖς; καὶ ὁ Εὐθύδημος· Σφόδρα γ', ἔφη, ὦ Σώκρατες, ταύτης τῆς ἀρετῆς θέομαι. Νῆ Δί', ἔφη ὁ Σωκράτης, τῆς καλλίστης ἀρετῆς καὶ μεγίστης ἐφίεσαι τέχνης· ἐστὶ γὰρ τῶν βασιλέων αὕτη καὶ καλεῖται βασιλική. ἀτάρ, ἔφη, κατανενόηκας, εἰ οἶόν τέ ἐστὶ μὴ ὄντα δίκαιον ἀγαθὸν ταῦτα γενέσθαι; Καὶ μάλα, ἔφη· καὶ οὐχ οἶόν τέ γε 12 ἄνευ δικαιοσύνης ἀγαθὸν πολίτην γενέσθαι. Τί οὖν; ἔφη, σὺ δὴ τοῦτο κατείργασαι; Οἶμαί γ', ἔφη, ὦ Σώκρατες, οὐδενὸς ἂν ἥτιον φανῆναι δίκαιος. Ἄρ' οὖν, ἔφη, τῶν δικαίων ἐστὶν ἔργα ὥσπερ τῶν τεκτόνων; Ἔστι μέντοι, ἔφη. Ἄρ' οὖν, ἔφη, ὥσπερ οἱ τέκτονες

ἔχουσι τὰ ἑαυτῶν ἔργα ἐπιδειξαι, οὕτως οἱ δίκαιοι τὰ  
 αὐτῶν ἔχοιεν ἂν ἐξηγήσασθαι; Μὴ οὖν, ἔφη ὁ Εὐθύ-  
 δημος, οὐ δύναμαι ἐγὼ τὰ τῆς δικαιοσύνης ἔργα  
 ἐξηγήσασθαι; καὶ νῆ Δί' ἔγωγε τὰ τῆς ἀδικίας· ἐπεὶ  
 οὐκ ὀλίγα ἔστι καθ' ἑκάστην ἡμέραν τοιαῦτα ὁρᾶν τε  
 13 καὶ ἀκούειν. Βούλει οὖν, ἔφη ὁ Σωκράτης, γράψωμεν  
 ἐνταυθοῖ μὲν δέλτα, ἐνταυθοῖ δὲ ἄλφα, εἴτα ὃ τι μὲν  
 ἂν δοκῇ ἡμῖν τῆς δικαιοσύνης ἔργον εἶναι, πρὸς τὸ  
 δέλτα τιθῶμεν, ὃ τι δ' ἂν τῆς ἀδικίας, πρὸς τὸ ἄλφα;  
 Εἰ τί σοι δοκεῖ, ἔφη, προσδεῖν τούτων, ποίει ταῦτα.  
 14 καὶ ὁ Σωκράτης γράψας ὥσπερ εἶπεν· Οὐκοῦν, ἔφη,  
 ἔστιν ἐν ἀνθρώποις ψεύδεσθαι; Ἔστι μέντοι, ἔφη.  
 Ποτέρωσε οὖν, ἔφη, θῶμεν τοῦτο; Δῆλον ὅτι, ἔφη,  
 πρὸς τὴν ἀδικίαν. Οὐκοῦν, ἔφη, καὶ ἑξαπατᾶν ἔστι;  
 Καὶ μάλα, ἔφη. Τοῦτο οὖν ποτέρωσε θῶμεν; Καὶ  
 τοῦτο δῆλον ὅτι, ἔφη, πρὸς τὴν ἀδικίαν. Τί δὲ τὸ  
 κλέπτειν; Καὶ τοῦτο, ἔφη. Τὸ δὲ ἀνδραποδίζεσθαι;  
 Καὶ τοῦτο. Πρὸς δὲ τῇ δικαιοσύνῃ οὐδὲν ἡμῖν τούτων  
 15 κείσεται, ὧ Εὐθύδημε; Δεινὸν γὰρ ἂν εἴη, ἔφη. Τί  
 δ'; εἴαν τις στρατηγὸς αἰρεθεὶς ἄδικόν τε καὶ ἐχθρὰν  
 πόλιν ἑξανδραποδίσσῃται, φήσομεν τοῦτον ἀδικεῖν; Οὐ  
 δῆτα, ἔφη. Δίκαια δὲ ποιεῖν οὐ φήσομεν; Καὶ μάλα.  
 Τί δ'; εἴαν ἑξαπατᾷ πολεμῶν αὐτοῖς; Δίκαιον, ἔφη,  
 καὶ τοῦτο. Ἐὰν δὲ κλέπτῃ τε καὶ ἀρπάξῃ τὰ τούτων,  
 οὐ δίκαια ποιήσει; Καὶ μάλα, ἔφη· ἀλλ' ἐγὼ σε τὸ  
 πρῶτον ὑπελάμβανον πρὸς τοὺς φίλους μόνον ταῦτα  
 ἐρωτᾶν. Οὐκοῦν, ἔφη, ὅσα πρὸς τῇ ἀδικίᾳ ἐθήκαμεν,  
 ταῦτα καὶ πρὸς τῇ δικαιοσύνῃ θετέον ἂν εἴη; Ἔοικεν,  
 16 ἔφη. Βούλει οὖν, ἔφη, ταῦτα οὕτω θέντες διορισώ-  
 μεθα πάλιν πρὸς μὲν τοὺς πολεμίους δίκαιον εἶναι τὰ  
 τοιαῦτα ποιεῖν, πρὸς δὲ τοὺς φίλους ἄδικον, ἀλλὰ

δεῖν πρὸς γε τούτους ὡς ἀπλούστατον εἶναι; Πάνυ μὲν οὖν, ἔφη ὁ Εὐθύδημος. Τί οὖν; ἔφη ὁ Σωκράτης, ἐάν τις στρατηγὸς ὁρῶν ἀθύμως ἔχον τὸ στρατευμα ψευδόμενος φήσῃ συμμάχους προσιέναι καὶ τῷ ψεύδει τούτῳ παύσῃ τῆς ἀθυμίας τοὺς στρατιώτας, ποτέρῳθι τὴν ἀπάτην ταύτην θήσομεν; Δοκεῖ μοι, ἔφη, πρὸς τὴν δικαιοσύνην. Ἐὰν δέ τις υἷὸν ἑαυτοῦ δεόμενον φαρμακείας καὶ μὴ προσιέμενον φάρμακον ἐξαπατήσας ὡς σιτίον τὸ φάρμακον δῶ καὶ τῷ ψεύδει χρησάμενος οὕτως ὑγιᾶ ποιήσῃ, ταύτην αὖ τὴν ἀπάτην ποῖ θετέον; Δοκεῖ μοι, ἔφη, καὶ ταύτην εἰς τὸ αὐτό. Τί δ'; ἐάν τις, ἐν ἀθυμίᾳ ὄντος φίλου, δείσας, μὴ διαχρήσῃται ἑαυτόν, κλέψῃ ἢ ἀρπάσῃ ἢ ξίφος ἢ ἄλλο τι τοιοῦτον, τοῦτο αὖ ποτέρῳσε θετέον; Καὶ τοῦτο νῆ Δί', ἔφη, πρὸς τὴν δικαιοσύνην. Λέγεις, ἔφη, σὺ 18 οὐδὲ πρὸς τοὺς φίλους ἅπαντα δεῖν ἀπλοίχεσθαι; Μὰ Δί' οὐ δῆτα, ἔφη· ἀλλὰ μετατίθεμαι τὰ εἰρημένα, εἴπερ ἔξεστι. Δεῖ γέ τοι, ἔφη ὁ Σωκράτης, ἐξεῖναι πολὺ μᾶλλον ἢ μὴ ὁρθῶς τιθέναι. τῶν δὲ δὴ τοὺς 19 φίλους ἐξαπατώντων ἐπὶ βλάβῃ, ἵνα μηδὲ τοῦτο παρὰ λίπωμεν ἄσκεπτον, πότερος ἀδικώτερός ἐστιν, ὁ ἐκὼν ἢ ὁ ἄκων; Ἄλλ', ὦ Σώκρατες, οὐκέτι μὲν ἔγωγε πιστεύω οἷς ἀποκρίνομαι· καὶ γὰρ τὰ πρόσθεν πάντα νῦν ἄλλως ἔχειν δοκεῖ μοι, ἢ ὡς ἐγὼ τότε ᾤμην· ὅμως δὲ εἰρήσθω μοι ἀδικώτερον εἶναι τὸν ἐκόντα ψευδόμενον τοῦ ἄκοντος. Δοκεῖ δέ σοι μάθησις καὶ ἐπιστήμη 20 τοῦ δικαίου εἶναι ὥσπερ τῶν γραμμάτων; Ἐμοιγε. Πότερον δὲ γραμματικώτερον κρίνεις, ὃς ἂν ἐκὼν μὴ ὁρθῶς γράφῃ καὶ ἀναγιγνώσκῃ ἢ ὃς ἂν ἄκων; Ὅς ἂν ἐκὼν, ἔγωγε· δύναιτο γὰρ ἂν, ὁπότε βούλοιτο, καὶ ὁρθῶς αὐτὰ ποιεῖν. Οὐκοῦν ὁ μὲν ἐκὼν μὴ ὁρθῶς



γράφων γραμματικὸς ἂν εἴη, ὁ δὲ ἔκων ἀγράμματος;  
Πῶς γὰρ οὐ; Τὰ δίκαια δὲ πρότερον ὁ ἐκὼν ψευδόμε-  
νος καὶ ἐξαπατῶν οἶδεν ἢ ὁ ἔκων; Δῆλον ὅτι ὁ ἐκὼν.  
Οὐκοῦν γραμματικώτερον μὲν τὸν ἐπιστάμενον γράμ-  
ματα τοῦ μὴ ἐπισταμένου φῆς εἶναι; Ναί. Δικαιότερον  
δὲ τὸν ἐπιστάμενον τὰ δίκαια τοῦ μὴ ἐπισταμένου;  
Φαίνομαι· δοκῶ δέ μοι καὶ ταῦτα οὐκ οἶδ' ὅπως λέγειν  
21 τί δὲ δῆ; ὅς ἂν βουλόμενος τάληθῇ λέγειν μηδέποτε  
ταῦτ' ἀπερὶ τῶν αὐτῶν λέγει, ἀλλ' ὁδὸν τε φράζων  
τὴν αὐτὴν τοτὲ μὲν πρὸς ἕω, τοτὲ δὲ πρὸς ἐσπέραν  
φράζει, καὶ λογισμὸν ἀποφαινόμενος τὸν αὐτὸν τοτὲ  
μὲν πλείω, τοτὲ δ' ἐλάττω ἀποφαίνεται, τί σοι δοκεῖ  
ὁ τοιοῦτος; Δῆλος νῆ Δί' εἶναι ὅτι ἂ φῆτο εἰδέναι  
22 οὐκ οἶδεν. Οἶσθα δέ τινας ἀνδραποδώδεις καλουμέ-  
νους; Ἐγώ γε. Πότερον διὰ σοφίαν ἢ δι' ἀμαθίαν;  
Δῆλον ὅτι δι' ἀμαθίαν. Ἄρ' οὖν διὰ τὴν τοῦ χαλκεύειν  
ἀμαθίαν τοῦ ὀνόματος τούτου τυγχάνουσιν; Οὐ δῆτα.  
Ἄλλ' ἔρα διὰ τὴν τοῦ τεκταίνεσθαι; Οὐδὲ διὰ ταύτην.  
Ἄλλὰ διὰ τὴν τοῦ σκυτεύειν; Οὐδὲ δι' ἐν τούτων,  
ἔφη, ἀλλὰ καὶ τούναντίον· οἱ γὰρ πλείστοι τῶν γε  
τὰ τοιαῦτα ἐπισταμένων ἀνδραποδώδεις εἰσίν. Ἄρ'  
οὖν τῶν τὰ καλὰ καὶ ἀγαθὰ καὶ δίκαια μὴ εἰδόντων  
23 τὸ ὄνομα τοῦτ' ἐστίν; Ἐμοιγε δοκεῖ, ἔφη. Οὐκοῦν  
δεῖ παντὶ τρόπῳ διατειναμένους φεύγειν ὅπως μὴ ἀν-  
δράποδα ᾤμεν. Ἄλλὰ νῆ τοὺς θεούς, ἔφη, ὧ Σώ-  
κρατες, πάννυ φῆμιν φιλοσοφεῖν φιλοσοφίαν δι' ἧς ἂν  
μάλιστα ἐνόμιζον παιδευθῆναι τὰ προσήκοντα ἀνδρὶ  
καλοκαγαθίας ὀρεγομένῳ· νῦν δὲ πῶς οἶμαι με ἀθύρως  
ἔχειν, ὁρῶντα ἑμαυτὸν διὰ μὲν τὰ προπεπονημένα  
οὐδὲ τὸ ἐρωτώμενον ἀποκρίνεσθαι δυνάμενον ὑπὲρ  
ῶν μάλιστα χρὴ εἰδέναι, ἄλλην δὲ ὁδὸν οὐδεμίαν

ἔχοντα ἦν ἂν πορευόμενος βελτίων γενοίμην; καὶ ὁ 24  
 Σωκράτης· Εἰπέ μοι, ἔφη, ὦ Εὐθύδημε· εἰς Δελφούς  
 δὲ ἤδη πάποτε ἀφίκου; Καὶ δὲς γε νῆ Δί', ἔφη.  
 Κατέμαθες οὖν πρὸς τῷ ναῷ που γεγραμμένον τὸ  
 Γνωθι σαυτὸν; Ἔγωγε. Πότερον οὖν οὐδέν σοι τοῦ  
 γραμματος ἐμέλησεν ἢ προσέσχες τε καὶ ἐπεχείρησας  
 σαυτὸν ἐπισκοπεῖν ὅστις εἴης; Μὰ Δί' οὐ δῆτα, ἔφη·  
 καὶ γὰρ δὴ πάνυ τοῦτό γε ᾧμην εἰδέναι· σχολῇ γὰρ  
 ἂν ἄλλο τι ἦδη, εἰ γε μὴδ' ἑμαυτὸν ἐγίνωσκον. Πό- 25  
 τερα δέ σοι δοκεῖ γινώσκειν ἑαυτὸν, ὅστις τοῦνομα  
 τὸ ἑαυτοῦ μόνον οἶδεν, ἢ ὅστις, ὥσπερ οἱ τοὺς ἵππους  
 ὠνούμενοι οὐ πρότερον οἶονται γινώσκειν ὅν ἂν βού-  
 λωνται γινῶναι, πρὶν ἂν ἐπισκέψωνται, πότερον εὐ-  
 πειδὴς ἐστὶν ἢ δυσπειδὴς, καὶ πότερον ἰσχυρὸς ἢ  
 ἀσθενής, καὶ πότερον ταχὺς ἢ βραδύς, καὶ τὰλλα τὰ  
 πρὸς τὴν τοῦ ἵππου χρεῖαν ἐπιτήδειά τε καὶ ἀνεπιτήδεια  
 ὅπως ἔχει, οὕτως ἑαυτὸν ἐπισκεψάμενος, ὁποῖός ἐστι  
 πρὸς τὴν ἀνθρωπίνην χρεῖαν, ἔγνωκε τὴν αὐτοῦ δύ-  
 ναμιν; Οὕτως ἔμοιγε δοκεῖ, ἔφη, ὁ μὴ εἰδὼς τὴν  
 αὐτοῦ δύναμιν ἀγνοεῖν ἑαυτὸν. Ἐκεῖνο δὲ οὐ φανερόν, 26  
 ἔφη, ὅτι διὰ μὲν τὸ εἰδέναι ἑαυτοὺς πλεῖστα ἀγαθὰ  
 πάσχουσιν ἄνθρωποι, διὰ δὲ τὸ ἐψεῦσθαι ἑαυτῶν πλεῖστα  
 κακά; οἱ μὲν γὰρ εἰδότες ἑαυτοὺς τὰ τε ἐπιτήδεια ἑαυ-  
 τοῖς ἴσασσι καὶ διαγιγνώσκουσιν ἃ τε δύνανται καὶ ἃ  
 μὴ· καὶ ἃ μὲν ἐπίστανται πράττοντες πορίζονται τε  
 ὧν δέονται καὶ εὖ πράττουσιν, ὧν δὲ μὴ ἐπίστανται  
 ἀπεχόμενοι ἀναμάρτητοι γίνονται καὶ διαφεύγουσι τὸ  
 κακῶς πράττειν· διὰ τοῦτο δὲ καὶ τοὺς ἄλλους ἀνθρώ-  
 πους δυνάμενοι δοκιμάζειν καὶ διὰ τῆς τῶν ἄλλων  
 χρείας τὰ τε ἀγαθὰ πορίζονται καὶ τὰ κακὰ φυλάτ-  
 τονται. οἱ δὲ μὴ εἰδότες, ἀλλὰ διεψευσμένοι τῆς 27

ἑαυτῶν δυνάμεως πρὸς τε τοὺς ἄλλους ἀνθρώπους καὶ  
 τᾶλλα ἀνθρώπινα πράγματα ὁμοίως διάκεινται, καὶ  
 οὔτε ὧν δέονται ἴσασιν οὔτε ὃ τι πράττουσιν οὔτε  
 οἷς χρῶνται, ἀλλὰ πάντων τούτων διαμαρτάνοντες τῶν  
 τε ἀγαθῶν ἀποτυγχάνουσι καὶ τοῖς κακοῖς περιπίπτουσι.  
 28 καὶ οἱ μὲν εἰδότες ὃ τι ποιοῦσιν, ἐπιτυγχάνοντες ὧν  
 πράττουσιν, εὐδοξοί τε καὶ τίμιοι γίνονται· καὶ οἷ  
 τε ὁμοιοὶ τούτοις ἡδέως χρῶνται, οἷ τε ἀποτυγχάνοντες  
 τῶν πραγμάτων ἐπιθυμοῦσι τούτους ὑπὲρ αὐτῶν βου-  
 λεύεσθαι, καὶ προΐστασθαι γε αὐτῶν τούτους, καὶ τὰς  
 ἐλπίδας τῶν ἀγαθῶν ἐν τούτοις ἔχουσι, καὶ διὰ [πάντα]  
 29 ταῦτα πάντων μάλιστα τούτους ἀγαπῶσιν. οἱ δὲ μὴ  
 εἰδότες ὃ τι ποιοῦσι, κακῶς τε αἰρούμενοι καὶ οἷς ἂν  
 ἐπιχειρήσωσιν ἀποτυγχάνοντες, οὐ μόνον ἐν αὐτοῖς  
 τούτοις ζημιοῦνται τε καὶ κολάζονται, ἀλλὰ καὶ ἄδο-  
 ξοῦσι διὰ ταῦτα καὶ καταγέλαστοι γίνονται καὶ κατα-  
 φρονούμενοι καὶ ἀτιμαζόμενοι ζῶσιν. ὁρᾷς δὲ καὶ τῶν  
 πόλεων ὅτι ὄσαι ἂν ἀγνοήσασαι τὴν ἑαυτῶν δύναμιν  
 κρεῖττοσι πολεμήσωσιν, αἱ μὲν ἀνάστατοι γίνονται,  
 30 αἱ δ' ἐξ ἐλευθέρων δοῦλαι. καὶ ὁ Εὐθύδημος· Ὡς  
 πάνυ μοι δοκοῦν, ἔφη, ὦ Σώκρατες, περὶ πολλοῦ  
 ποιητέον εἶναι τὸ ἑαυτὸν γινώσκειν, οὕτως ἴσθι·  
 ὁπόθεν δὲ χρὴ ἄρξασθαι ἐπισκοπεῖν ἑαυτόν, τοῦτο  
 πρὸς σὲ ἀποβλέπω εἰ μοι ἐθελήσαις ἂν ἐξηγησασθαι.  
 31 Οὐκοῦν, ἔφη ὁ Σωκράτης, τὰ μὲν ἀγαθὰ καὶ τὰ κακὰ  
 ὁποῖά ἐστι πάντως πού γινώσκεις; Νῆ Δί', ἔφη,  
 εἰ γὰρ μηδὲ ταῦτα οἶδα, καὶ τῶν ἀνδραπόδων φαν-  
 λότερος ἂν εἴην. Ἴθι δὴ, ἔφη, καὶ ἐμοὶ ἐξήγησαι αὐτά.  
 Ἄλλ' οὐ χαλεπόν, ἔφη· πρῶτον μὲν γὰρ αὐτὸ τὸ  
 ὑγιαίνειν ἀγαθὸν εἶναι νομίζω, τὸ δὲ νοσεῖν κακόν·  
 ἔπειτα καὶ τὰ αἵτια ἑκατέρου αὐτῶν καὶ ποτὰ καὶ

βρωτὰ καὶ ἐπιτηδεύματα τὰ μὲν πρὸς τὸ ὑγιαίνειν φέροντα ἀγαθὰ, τὰ δὲ πρὸς τὸ νοσεῖν κακὰ. Οὐκοῦν, <sup>32</sup> ἔφη, καὶ τὸ ὑγιαίνειν καὶ τὸ νοσεῖν, ὅταν μὲν ἀγαθοῦ τινος αἷτια γίγνηται, ἀγαθὰ ἂν εἴη, ὅταν δὲ κακοῦ, κακὰ. Πότε δ' ἂν, ἔφη, τὸ μὲν ὑγιαίνειν κακοῦ αἷτιον γένοιτο, τὸ δὲ νοσεῖν ἀγαθοῦ; Ὅταν νῆ Δί', ἔφη, στρατείας τε αἰσχροῦς καὶ ναυτιλίας βλαβεροῦς καὶ ἄλλων πολλῶν τοιούτων οἱ μὲν διὰ ῥώμην μετασχόντες ἀπολῶνται, οἱ δὲ δι' ἀσθένειαν ἀπολειφθέντες σωθῶσιν. Ἀληθῆ λέγεις· ἀλλ' ὁρᾷς, ἔφη, ὅτι καὶ τῶν ὠφελίμων οἱ μὲν διὰ ῥώμην μετέχουσιν, οἱ δὲ δι' ἀσθένειαν ἀπολείπονται. Ταῦτα οὖν, ἔφη, ποτὲ μὲν ὠφελοῦντα, ποτὲ δὲ βλάπτοντα, τί μᾶλλον ἀγαθὰ ἢ κακὰ ἐστίν; Οὐδὲν μὰ Δία φαίνεται κατὰ γε τοῦτον τὸν λόγον. Ἀλλ' ἢ γέ τοι σοφία, ᾧ Σώκρατες, ἀναμφισβητήτως <sup>33</sup> ἀγαθὸν ἐστι· ποῖον γὰρ ἂν τις πρᾶγμα οὐ βέλτιον πράττοι σοφὸς ὢν ἢ ἀμαθής; Τί δέ; τὸν Δαίδαλον, ἔφη, οὐκ ἀκήκοας ὅτι ληφθεὶς ὑπὸ Μίνω διὰ τὴν σοφίαν ἡναγκάζετο ἐκείνῳ δουλεύειν καὶ τῆς τε πατρίδος ἅμα καὶ τῆς ἐλευθερίας ἐστερήθη καὶ ἐπιχειρῶν ἀποδιδράσκειν μετὰ τοῦ υἱοῦ τὸν τε παῖδα ἀπώλεσε καὶ αὐτὸς οὐκ ἐδυνήθη σωθῆναι, ἀλλ' ἀπενεχθεὶς εἰς τοὺς βαρβάρους· πάλιν ἐκεῖ ἐδούλευε; Λέγεται νῆ Δί', ἔφη, ταῦτα. Τὰ δὲ Παλαμήδους οὐκ ἀκήκοας πάθῃ; τοῦτον γὰρ δὴ πάντες ὑμνοῦσιν ὥς διὰ σοφίαν φθονηθεὶς ὑπὸ τοῦ Ὀδυσσεύως ἀπόλλυται. Λέγεται καὶ ταῦτα, ἔφη. Ἄλλους δὲ πόσους οἶσι διὰ σοφίαν ἀνασπάστους πρὸς βασιλέα γεγρονέναι καὶ ἐκεῖ δουλεύειν; Κινδυνεύει, ἔφη, ᾧ Σώκρατες, ἀναμφιλογώτατον ἀγαθὸν <sup>34</sup> εἶναι τὸ εὐδαιμονεῖν. Εἰ γε μή τις αὐτό, ἔφη, ᾧ Εὐθύδημε, ἐξ ἀμφιλόγων ἀγαθῶν συντιθείη. Τί δ'

ἄν, ἔφη, τῶν εὐδαιμονικῶν ἀμφίλογον εἶη; Οὐδέν,  
 ἔφη, εἰ γε μὴ προσθήσομεν αὐτῷ κάλλος ἢ ἰσχὺν ἢ  
 πλοῦτον ἢ δόξαν ἢ καὶ τι ἄλλο τῶν τοιούτων. Ἀλλὰ  
 νῆ Δία προσθήσομεν, ἔφη· πῶς γὰρ ἄν τις ἄνευ  
 35 τούτων εὐδαιμονοίῃ; Νῆ Δί', ἔφη, προσθήσομεν ἄρα,  
 εἰς ὧν πολλὰ καὶ χαλεπὰ συμβαίνει τοῖς ἀνθρώποις·  
 πολλοὶ μὲν γὰρ διὰ τὸ κάλλος ὑπὸ τῶν ἐπὶ τοῖς ὡραίοις  
 παρακεκινηκότων διαφθείρονται, πολλοὶ δὲ διὰ τὴν  
 ἰσχὺν μείζουσιν ἔργοις ἐπιχειροῦντες οὐ μικροῖς κακοῖς  
 περιπίπτουσι, πολλοὶ δὲ διὰ τὸν πλοῦτον διαθρυπτό-  
 μενοί τε καὶ ἐπιβουλεύμενοι ἀπόλλυνται, πολλοὶ δὲ  
 διὰ δόξαν καὶ πολιτικὴν δύναμιν μεγάλα κακὰ πε-  
 36 πόνθασιν. Ἀλλὰ μὴν, ἔφη, εἰ γε μὴδὲ τὸ εὐδαιμονεῖν  
 ἐπαινῶν ὀρθῶς λέγω, ὁμολογῶ μὴδ' ὃ τι πρὸς τοὺς  
 θεοὺς εὐχεσθαι χρὴ εἰδέναι. Ἀλλὰ ταῦτα μὲν, ἔφη ὁ  
 Σωκράτης, ἴσως διὰ τὸ σφόδρα πιστεύειν εἰδέναι οὐδ'  
 ἔσκεψαι· ἐπεὶ δὲ πόλεως δημοκρατουμένης παρασκευ-  
 ᾶζει προεστάναι, δῆλον ὅτι δημοκρατίαν γε οἶσθα τί  
 37 ἐστί. Πάντως δῆπον, ἔφη. Δοκεῖ οὖν σοι δυνατὸν  
 εἶναι δημοκρατίαν εἰδέναι μὴ εἰδότα δήμον; Μὰ Δί'  
 οὐκ ἔμοιγε. Καὶ δήμον ἄρ' οἶσθα τί ἐστίν; Οἶμαι  
 ἔγωγε. Καὶ τί νομίζεις δήμον εἶναι; Τοὺς πένητας  
 τῶν πολιτῶν ἔγωγε. Καὶ τοὺς πένητας ἄρα οἶσθα;  
 Πῶς γὰρ οὐ; Ἀρ' οὖν καὶ τοὺς πλουσίους οἶσθα;  
 Οὐδέν γε ἦτιον ἢ καὶ τοὺς πένητας. Ποίους δὲ πένη-  
 τας καὶ πόλους πλουσίους καλεῖς; Τοὺς μὲν, οἶμαι,  
 μὴ ἱκανὰ ἔχοντας εἰς ἃ δεῖ τελεῖν πένητας, τοὺς δὲ  
 38 πλείω τῶν ἱκανῶν πλουσίους. Καταμεμάθηκας οὖν  
 ὅτι ἐνίοις μὲν πάννυ ὀλίγα ἔχουσιν οὐ μόνον ἀρκεῖ  
 ταῦτα, ἀλλὰ καὶ περιποιῶνται ἀπ' αὐτῶν, ἐνίοις δὲ  
 πάννυ πολλὰ οὐχ ἱκανὰ ἐστί; Καὶ νῆ Δί', ἔφη ὁ

Εὐθύδημος, ὁρθῶς γάρ με ἀναμιμνήσκεις, οἶδα καὶ τυράννους τινάς, οἳ δι' ἔνδειαν ὥσπερ οἱ ἀπορώτατοι ἀναγκάζονται ἀδικεῖν. Οὐκοῦν, ἔφη ὁ Σωκράτης, εἰ 39 γε ταῦτα οὕτως ἔχει, τοὺς μὲν τυράννους εἰς τὸν δῆμον θήσομεν, τοὺς δὲ ὀλίγα κεκτημένους, ἐὰν οἰκονομικοὶ ᾧσιν, εἰς τοὺς πλουσίους. καὶ ὁ Εὐθύδημος ἔφη· Ἀναγκάζει με καὶ ταῦτα ὁμολογεῖν δῆλον ὅτι ἡ ἐμὴ φανυλότης· καὶ φροντίζω μὴ κράτιστον ἢ μοι σιγᾶν· κινδυνεύω γὰρ ἀπλῶς οὐδὲν εἰδέναι. καὶ πάνυ ἀθύμως ἔχων ἀπῆλθε καὶ καταφρονήσας ἑαυτοῦ καὶ νομίσας τῷ ὄντι ἀνδράποδον εἶναι. πολλοὶ μὲν οὖν τῶν οὕτω 40 διατεθέντων ὑπὸ Σωκράτους οὐκέτι αὐτῷ προσῆσαν, οὓς καὶ βλακότερους ἐνόμιζεν· ὁ δὲ Εὐθύδημος ὑπέλαβεν οὐκ ἂν ἄλλως ἀνὴρ ἀξιόλογος γενέσθαι, εἰ μὴ ὅ τι μάλιστα Σωκράτει συνείη· καὶ οὐκ ἀπελείπετο ἔτι αὐτοῦ, εἰ μὴ τι ἀναγκαῖον εἴη· ἔνια δὲ καὶ ἐμμεῖτο ὧν ἐκεῖνος ἐπετήδευεν. ὁ δ', ὥς ἔγνω αὐτὸν οὕτως ἔχοντα, ἥκιστα μὲν διετάραττεν, ἀπλούστατα δὲ καὶ σαφέστατα ἐξηγεῖτο ἅ τε ἐνόμιζεν εἰδέναι δεῖν καὶ ἐπιτηδεύειν κράτιστα εἶναι.

Τὸ μὲν οὖν λεκτικούς καὶ πρακτικούς [καὶ μηχανι-III. κούς] γίνεσθαι τοὺς συνόντας οὐκ ἔσπευδεν, ἀλλὰ πρότερον τούτων ᾧετο χρῆναι σωφροσύνην αὐτοῖς ἐγγενέσθαι. τοὺς γὰρ ἔνευ τοῦ σωφρονεῖν ταῦτα δυναμένους ἀδικωτέρους τε καὶ δυνατωτέρους κακουργεῖν ἐνόμιζεν εἶναι. πρῶτον μὲν δὴ περὶ θεοὺς ἐπειράτο 2 σῶφρονας ποιεῖν τοὺς συνόντας. [ἄλλοι μὲν οὖν αὐτῷ πρὸς ἄλλους οὕτως ὁμιλοῦντι παραγενόμενοι διηγοῦντο· ἐγὼ δέ, ὅτε πρὸς Εὐθύδημον τοιάδε διελέγετο, παρεγενόμην.] Εἰπέ μοι, ἔφη, ὦ Εὐθύδημε, ἥδη ποτέ σοι 3 ἐπῆλθεν ἐνθυμηθῆναι, ὥς ἐπιμελῶς οἱ θεοὶ ὧν οἱ

ἄνθρωποι δέονται κατεσκευάκασι; καὶ ὁς· Μὰ τὸν  
 Δί', ἔφη, οὐκ ἔμοιγε. Ἀλλ' οἴσθ' αὖ γ', ἔφη, ὅτι πρῶτον  
 μὲν φωτὸς δεόμεθα, ὃ ἡμῖν οἱ θεοὶ παρέχουσι; Νῆ  
 Δί', ἔφη, ὃ γ' εἰ μὴ εἴχομεν, ὅμοιοι τοῖς τυφλοῖς ἂν  
 ἦμεν ἔνεκά γε τῶν ἡμετέρων ὀφθαλμῶν. Ἀλλὰ μὴν  
 καὶ ἀναπαύσεώς γε δεομένοις ἡμῖν νύκτα παρέχουσι  
 κάλλιστον ἀναπαυτήριον. Πάνυ γ', ἔφη, καὶ τοῦτο  
 4 χάριτος ἄξιον. Οὐκοῦν καὶ ἐπειδὴ ὁ μὲν ἥλιος φωτει-  
 νὸς ὢν τὰς τε ὥρας τῆς ἡμέρας ἡμῖν καὶ τὰλλα πάντα  
 σαφηνίζει, ἡ δὲ νύξ διὰ τὸ σκοτεινὴ εἶναι ἀσαφεστέρα  
 ἐστίν, ἅστρα ἐν τῇ νυκτὶ ἀνέφηναν, ἃ ἡμῖν τῆς νυκτὸς  
 τὰς ὥρας ἐμφανίζει, καὶ διὰ τοῦτο πολλὰ ὢν δεόμεθα  
 πράττομεν; Ἔστι ταῦτα, ἔφη. Ἀλλὰ μὴν ἢ γε σελήνη  
 οὐ μόνον τῆς νυκτὸς, ἀλλὰ καὶ τοῦ μηνὸς τὰ μέρη  
 5 φανερὰ ἡμῖν ποιεῖ. Πάνυ μὲν οὖν, ἔφη. Τὸ δ', ἐπεὶ  
 τροφῆς δεόμεθα, ταύτην ἡμῖν ἐκ τῆς γῆς ἀναδιδόναι  
 καὶ ὥρας ἀρμοτιούσας πρὸς τοῦτο παρέχειν, αἱ ἡμῖν  
 οὐ μόνον ὢν δεόμεθα πολλὰ καὶ παντοῖα παρασκευά-  
 ζουσιν, ἀλλὰ καὶ οἷς εὐφραινόμεθα; Πάνυ, ἔφη, καὶ  
 6 ταῦτα φιλόανθρωπα. Τὸ δὲ καὶ ὕδωρ ἡμῖν παρέχειν οὕτω  
 πολλοῦ ἄξιον, ὥστε συμφύειν τε καὶ συνάξειν τῇ γῇ  
 καὶ ταῖς ὥραις πάντα τὰ χρήσιμα ἡμῖν, συντρέφειν δὲ  
 καὶ αὐτοὺς ἡμᾶς καὶ μιγνύμενον πᾶσι τοῖς τρέφουσιν  
 ἡμᾶς εὐκατεργαστότερα τε καὶ ὠφελιμώτερα καὶ ἡδίω  
 ποιεῖν αὐτά, καὶ ἐπειδὴ πλείστου δεόμεθα τούτου,  
 ἀφθονέστατον αὐτὸ παρέχειν ἡμῖν; Καὶ τοῦτο, ἔφη,  
 7 προνοητικόν. Τὸ δὲ καὶ τὸ πῦρ πορίσαι ἡμῖν, ἐπί-  
 κουρον μὲν ψύχους, ἐπίκουρον δὲ σκότους, συνεργὸν  
 δὲ πρὸς πᾶσαν τέχνην καὶ πάντα ὅσα ὠφελείας ἔνεκα  
 ἄνθρωποι κατασκευάζονται; ὥς γὰρ συνελόντι εἰπεῖν  
 οὐδὲν ἀξιόλογον ἄνευ πυρὸς ἄνθρωποι τῶν πρὸς τὸν

βίον χρησίμων κατασκευάζονται. Ὑπερβάλλει, ἔφη, καὶ τοῦτο φιλανθρωπία. Τὸ δὲ τὸν ἥλιον, ἐπειδὴν ἐν 8 χειμῶνι τράπηται, προσιέναι τὰ μὲν ἀδρύνοντα, τὰ δὲ ξηραίνοντα, ὣν καιρὸς διελήλυθε, καὶ ταῦτα διαπραξάμενον μηκέτι ἐγγυτέρω προσιέναι, ἀλλ' ἀποτρέπεσθαι φυλαττόμενον μὴ τι ἡμᾶς μᾶλλον τοῦ δέοντος θερμαίνων βλάβῃ, καὶ ὅταν αὖ πάλιν ἀπιὼν γένηται, ἐνθα καὶ ἡμῖν δῆλόν ἐστιν ὅτι, εἰ προσωτέρω ἄπεισιν, ἀποπαγησόμεθα ὑπὸ τοῦ ψύχους, πάλιν αὖ τρέπεσθαι καὶ προσχωρεῖν, καὶ ἐνταῦθα τοῦ οὐρανοῦ ἀναστρέφεσθαι ἐνθα ὦν μάλιστα ἂν ἡμᾶς ὠφελοίῃ; Νῆ τὸν Δί', ἔφη, καὶ ταῦτα παντάπασιν ἔοικεν ἀνθρώπων ἕνεκα γιγνόμενοις. Τὸ δ', ἐπειδὴ καὶ τοῦτο φανερόν ὅτι οὐκ ἂν 9 ὑπενέγκοιμεν οὔτε τὸ καῦμα οὔτε τὸ ψῦχος, εἰ ἔξ-απίνης γίγνοιτο, οὕτω μὲν κατὰ μικρὸν προσιέναι τὸν ἥλιον, οὕτω δὲ κατὰ μικρὸν ἀπιέναι, ὥστε λανθάνειν ἡμᾶς εἰς ἑκάτερα τὰ ἰσχυρότατα καθισταμένους; Ἐγὼ μὲν, ἔφη ὁ Εὐθύδημος, ἤδη τοῦτο σκοπῶ, εἰ ἄρα τί ἐστι τοῖς θεοῖς ἔργον ἢ ἀνθρώπους θεραπεύειν· ἐκεῖνο δὲ μόνον ἐμποδίζει με, ὅτι καὶ τᾶλλα ζῶα τούτων μετέχει. Οὐ γὰρ καὶ τοῦτ', ἔφη ὁ Σωκράτης, φανερόν 10 ὅτι καὶ ταῦτα ἀνθρώπων ἕνεκα γίγνεται τε καὶ ἀνατρέφεται; τί γὰρ ἄλλο ζῶον αἰγῶν τε καὶ οἰῶν καὶ βοῶν καὶ ἵππων καὶ ὄνων καὶ τῶν ἄλλων ζῴων τοσαῦτα ἀγαθὰ ἀπολαύει ὅσα ἄνθρωποι; ἐμοὶ μὲν γὰρ δοκεῖ, πλείω ἢ τῶν φυτῶν· τρέφονται γοῦν καὶ χρηματίζονται οὐδὲν ἥττον ἀπὸ τούτων ἢ ἀπ' ἐκείνων· πολὺ δὲ γένος ἀνθρώπων τοῖς μὲν ἐκ τῆς γῆς φυομένοις εἰς τροφήν οὐ χρῆται, ἀπὸ δὲ βοσκημάτων γάλακτι καὶ τυρῷ καὶ κρέασι τρεφόμενοι ζῶσι· πάντες δὲ τιθασεύοντες καὶ δαμάζοντες τὰ χρήσιμα τῶν ζῴων



εἰς τε πόλεμον καὶ εἰς ἄλλα πολλὰ συνεργοῖς χρῶνται. Ὅμογνωμονῶ σοι καὶ τοῦτ', ἔφη· ὁρῶ γὰρ αὐτῶν καὶ τὰ πολὺ ἰσχυρότερα ἡμῶν οὕτως ὑποχείρια γιγνόμενα τοῖς ἀνθρώποις ὥστε χρῆσθαι αὐτοῖς ὃ τι ἂν βούλωνται.

11 Τὸ δ', ἐπειδὴ πολλὰ μὲν καλὰ καὶ ὠφέλιμα, διαφέροντα δὲ ἀλλήλων ἐστί, προσθεῖναι τοῖς ἀνθρώποις αἰσθήσεις ἀρμοστιούσας πρὸς ἕκαστα, δι' ὧν ἀπολαύομεν πάντων τῶν ἀγαθῶν· τὸ δὲ καὶ λογισμὸν ἡμῖν ἐμφῦσαι, ᾧ περὶ ὧν αἰσθανόμεθα λογιζόμενοι τε καὶ μνημονεύοντες καταμανθάνομεν, ὅπῃ ἕκαστα συμφέρει, καὶ πολλὰ μηχανώμεθα, δι' ὧν τῶν τε ἀγαθῶν ἀπολαύομεν καὶ τὰ

12 κακὰ ἀλεξόμεθα· τὸ δὲ καὶ ἐρμηνείαν δοῦναι, δι' ἧς πάντων τῶν ἀγαθῶν μεταδίδομέν τε ἀλλήλοις διδάσκοντες καὶ κοινωνοῦμεν καὶ νόμους τιθέμεθα καὶ πολιτευόμεθα; Παντάπασιν εὐόκασιν, ᾧ Σώκρατες, οἱ θεοὶ πολλὴν τῶν ἀνθρώπων ἐπιμέλειαν ποιεῖσθαι. Τὸ δὲ καί, ἥ ἀδυνατοῦμεν τὰ συμφέροντα προνοεῖσθαι ὑπὲρ τῶν μελλόντων, ταύτῃ αὐτοὺς ἡμῖν συνεργεῖν, διὰ μαντικῆς τοῖς πυνθανομένοις φράζοντας τὰ ἀποβησόμενα καὶ διδάσκοντας ἥ ἂν ἄριστα γίγνοιτο; Σοὶ δ', ἔφη, ᾧ Σώκρατες, εὐόκασιν ἔτι φιλικώτερον ἢ τοῖς ἄλλοις χρῆσθαι, εἰ γε μηδὲ ἐπερωτώμενοι ὑπὸ σοῦ

13 προσημαίνουσί σοι ἅ τε χρῆ ποιεῖν καὶ ἅ μὴ. Ὅτι δέ γε ἀληθῆ λέγω, καὶ σὺ γνώσει, ἂν μὴ ἀναμένης ἕως ἂν τὰς μορφὰς τῶν θεῶν ἴδῃς, ἀλλ' ἐξαρκῆ σοι τὰ ἔργα αὐτῶν ὁρῶντι σέβεσθαι καὶ τιμᾶν τοὺς θεοὺς. [ἐννόει δὲ ὅτι καὶ αὐτοὶ οἱ θεοὶ οὕτως ὑποδεικνύουσιν· οἱ τε γὰρ ἄλλοι ἡμῖν τὰγαθὰ διδόντες οὐδὲν τούτων εἰς τοῦμφανὲς ἰόντες διδόασι, καὶ ὁ τὸν ὅλον κόσμον συντάττων τε καὶ συνέχων, ἐν ᾧ πάντα καλὰ καὶ ἀγαθὰ ἐστί, καὶ αἰ μὲν χρωμένοις ἀτριβῇ τε καὶ ὑγιαῖ

καὶ ἀγήρατα παρέχων, θάττον δὲ νοήματος ὑπηρετοῦντα ἀναμαρτήτως, οὗτος τὰ μέγιστα μὲν πράττων ὁράται, τάδε δὲ οἰκονομῶν ἀόρατος ἡμῖν ἐστίν.] ἐννόει δ' ὅτι 14 καὶ ὁ πᾶσι φανερός δοκῶν εἶναι ἥλιος οὐκ ἐπιτρέπει τοῖς ἀνθρώποις αὐτὸν ἀκριβῶς ὁρᾶν, ἀλλ', ἐάν τις αὐτὸν ἀναιδῶς ἐγγειρῇ θεάσασθαι, τὴν ὄψιν ἀφαιρεῖται. καὶ τοὺς ὑπηρέτας δὲ τῶν θεῶν εὐρήσεις ἀφανεῖς ὄντας· κεραυνός τε γὰρ ὅτι μὲν ἄνωθεν ἀφίεται, δῆλον, καὶ ὅτι οἷς ἂν ἐντύχῃ πάντων κρατεῖ, ὁράται δ' οὐτ' ἐπὶ ὧν οὐτ' ἐγκατασκήψας οὔτε ἀπιών· καὶ ἄνεμοι αὐτοὶ μὲν οὐχ ὁρῶνται, ἃ δὲ ποιοῦσι φανερὰ ἡμῖν ἐστὶ, καὶ προσιόντων αὐτῶν αἰσθανόμεθα. ἀλλὰ μὴν καὶ ἀνθρώπου γε ψυχῇ, ἥ, εἴπερ τι καὶ ἄλλο τῶν ἀνθρωπίνων, τοῦ θείου μετέχει, ὅτι μὲν βασιλεύει ἐν ἡμῖν, φανερόν, ὁράται δὲ οὐδ' αὐτή. ἃ χρὴ κατανοοῦντα μὴ καταφρονεῖν τῶν ἀοράτων, ἀλλ' ἐκ τῶν γιγνομένων τὴν δύναμιν αὐτῶν καταμανθάνοντα τιμᾶν τὸ δαιμόνιον. [Ἐγὼ 15 μὲν, ὃ Σώκρατες, ἔφη ὁ Εὐθύδημος, ὅτι μὲν οὐδὲ μικρὸν ἀμελήσω τοῦ δαιμονίου, σαφῶς οἶδα· ἐκεῖνο δὲ ἀθυμῶ, ὅτι μοι δοκεῖ τὰς τῶν θεῶν εὐεργεσίας οὐδ' ἂν εἰς ποτε ἀνθρώπων ἀξίαις χάρισιν ἀμείβεσθαι. Ἀλλὰ μὴ τοῦτο ἀθύμει, ἔφη, ὃ Εὐθύδημε· ὁρᾷς γὰρ 16 ὅτι ὁ ἐν Δελφοῖς θεός, ὅταν τις αὐτὸν ἐπερωτᾷ πῶς ἂν τοῖς θεοῖς χαρίζοιτο, ἀποκρίνεται· Νόμῳ πόλεως· νόμος δὲ δήπου πανταχοῦ ἐστὶ κατὰ δύναμιν ἱεροῖς θεοῦς ἀρέσκεσθαι. πῶς οὖν ἂν τις κάλλιον καὶ εὐσεβέστερον τιμῇ θεοὺς ἢ, ὥς αὐτοὶ κελεύουσιν, οὕτω ποιῶν; ἀλλὰ χρὴ τῆς μὲν δυνάμεως μηδὲν ὑφίεσθαι· ὅταν γάρ τις τοῦτο ποιῇ, φανερός δήπου ἐστὶ τότε οὐ 17 τιμῶν θεοῦς. χρὴ οὖν μηδὲν ἐλλείποντα κατὰ δύναμιν τιμᾶν τοὺς θεοὺς θαρρεῖν τε καὶ ἐλπίζειν τὰ μέγιστα

ἀγαθά. οὐ γὰρ παρ' ἄλλων γ' ἂν τις μείζω ἐλπίζων  
 σωφρονοίῃ ἢ παρὰ τῶν τὰ μέγιστα ὠφελεῖν δυναμέ-  
 νων, οὐδ' ἂν ἄλλως μᾶλλον ἢ εἰ τούτοις ἀρέσκοι.  
 ἀρέσκοι δὲ πῶς ἂν μᾶλλον ἢ εἰ ὥς μάλιστα περὶ τοι-  
 18 αὐτοῖς;] τοιαῦτα μὲν δὴ λέγων τε καὶ αὐτὸς ποιῶν  
 εὐσεβεστέρους τε καὶ σωφρονεστέρους τοὺς συνόντας  
 παρεσκεύαζεν.

IV. [Ἀλλὰ μὴν καὶ περὶ τοῦ δικαίου γε οὐκ ἀπεκρύ-  
 πτετο ἦν εἶχε γνώμην, ἀλλὰ καὶ ἔργῳ ἀπεδείκνυτο,  
 ἰδίᾳ τε πᾶσι νομίμως τε καὶ ὠφελίμως χρώμενος καὶ  
 κοινῇ ἄρχουσὶ τε ἃ οἱ νόμοι προστάττειεν πειθόμενος  
 καὶ κατὰ πόλιν καὶ ἐν ταῖς στρατείαις οὕτως ὥστε  
 2 διάδοχος εἶναι παρὰ τοὺς ἄλλους εὐτακτῶν, καὶ ὅτε  
 ἐν ταῖς ἐκκλησίαις ἐπιστάτης γενόμενος οὐκ ἐπέτρεψε  
 τῷ δήμῳ παρὰ τοὺς νόμους ψηφίσασθαι, ἀλλὰ σὺν  
 τοῖς νόμοις ἠναντιώθη τοιαύτῃ ὁρμῇ τοῦ δήμου ἦν  
 3 οὐκ ἂν οἶμαι ἄλλον οὐδένα ἄνθρωπον ὑπομεῖναι· καὶ  
 ὅτε οἱ τριάκοντα προσέταττον αὐτῷ παρὰ τοὺς νόμους  
 τι, οὐκ ἐπέιθετο· τοῖς τε γὰρ νέοις ἀπαγορευόντων  
 αὐτῶν μὴ διαλέγεσθαι καὶ προσταξάντων ἐκείνῳ τε  
 καὶ ἄλλοις τισὶ τῶν πολιτῶν ἀγαγεῖν τινα ἐπὶ θανάτῳ,  
 μόνος οὐκ ἐπέσθη, διὰ τὸ παρὰ τοὺς νόμους αὐτῷ  
 4 προστάτεσθαι· καὶ ὅτε τὴν ὑπὸ Μελήτου γραφὴν  
 ἔφηνε, τῶν ἄλλων εἰωθότων ἐν τοῖς δικαστηρίοις πρὸς  
 χάριν τε τοῖς δικασταῖς διαλέγεσθαι καὶ κολακεύειν  
 καὶ δεῖσθαι παρὰ τοὺς νόμους, καὶ διὰ τὰ τοιαῦτα  
 πολλῶν πολλὰκις ὑπὸ τῶν δικαστῶν ἀφιεμένων, ἐκεῖνος  
 οὐδὲν ἡθέλησε τῶν εἰωθότων ἐν τῷ δικαστηρίῳ παρὰ  
 τοὺς νόμους ποιῆσαι, ἀλλὰ ῥαδίως ἂν ἀφεθεῖς ὑπὸ  
 τῶν δικαστῶν, εἰ καὶ μετρίως τι τούτων ἐποίησε,  
 προείλετο μᾶλλον τοῖς νόμοις ἐμμένων ἀποθανεῖν ἢ

παρανομῶν ζῆν. καὶ ἔλεγε δὲ οὕτως καὶ πρὸς ἄλλους 5  
 μὲν πολλάκις,] οἶδα δὲ ποτε αὐτὸν καὶ πρὸς Ἴππιαν  
 τὸν Ἡλείον περὶ τοῦ δικαίου τοιαύδε διαλεχθέντα. διὰ  
 χρόνου γὰρ ἀφικόμενος ὁ Ἴππιος Ἀθήναζε παρεγένετο  
 τῷ Σωκράτει λέγοντι πρὸς τινας, ὥς θαυμαστὸν εἶη  
 τό, εἰ μὲν τις βούλοιο σκυτέα διδάξασθαι τινα ἢ  
 τέκτονα ἢ χαλκέα ἢ ἱππέα, μὴ ἀπορεῖν ὅποι ἂν πέμ-  
 ψας τούτου τύχοι· [φασὶ δὲ τινες καὶ ἵππον καὶ βοῦν  
 τῷ βουλομένῳ δικαίους ποιήσασθαι πάντα μεστὰ εἶναι  
 τῶν διδασκόντων·] εἰ δὲ τις βούληται ἢ αὐτὸς μαθεῖν  
 τὸ δίκαιον ἢ υἷον ἢ οἰκέτην διδάξασθαι, μὴ εἰδέναι  
 ὅποι ἂν ἐλθὼν τύχοι τούτου. καὶ ὁ μὲν Ἴππιος ἀκού- 6  
 σας ταῦτα ὥσπερ ἐπισκώπτων αὐτόν· Ἔτι γὰρ σύ,  
 ἔφη, ὦ Σώκρατες, ἐκεῖνα τὰ αὐτὰ λέγεις ἃ ἐγὼ πάλαι  
 ποτέ σου ἤκουσα; καὶ ὁ Σωκράτης· Ὁ δὲ γε τούτου  
 δεινότερον, ἔφη, ὦ Ἴππια, οὐ μόνον αἰεὶ τὰ αὐτὰ λέγω,  
 ἀλλὰ καὶ περὶ τῶν αὐτῶν· σὺ δ' ἴσως διὰ τὸ πολυ-  
 μαθὴς εἶναι περὶ τῶν αὐτῶν οὐδέποτε τὰ αὐτὰ λέγεις.  
 Ἀμέλει, ἔφη, πειρῶμαι καινόν τι λέγειν αἰεὶ. Πότερον, 7  
 ἔφη, καὶ περὶ ὧν ἐπίστασαι; οἷον περὶ γραμμάτων  
 εἰ τις ἔρηται σε, πόσα καὶ πόσα Σωκράτους ἐστίν,  
 ἄλλα μὲν πρότερον, ἄλλα δὲ νῦν πειρᾶ λέγειν; ἢ περὶ  
 ἀριθμῶν τοῖς ἐρωτῶσιν, εἰ τὰ δις πέντε δέκα ἐστίν,  
 οὐ τὰ αὐτὰ νῦν ἃ καὶ πρότερον ἀποκρίνεις; Περὶ μὲν  
 τούτων, ἔφη, ὦ Σώκρατες, ὥσπερ σύ, καὶ ἐγὼ αἰεὶ τὰ  
 αὐτὰ λέγω· περὶ μέντοι τοῦ δικαίου πάνν οἶμαι νῦν  
 ἔχειν εἰπεῖν, πρὸς ἃ οὔτε σὺ οὔτ' ἂν ἄλλος οὐδεὶς  
 δύναιτ' ἀντειπεῖν. Νῆ τὴν Ἥραν, ἔφη, μέγα λέγεις 8  
 ἀγαθὸν ἡύρηκέναι, εἰ παύσονται μὲν οἱ δικασταὶ δίχα  
 ψηφίζόμενοι, παύσονται δ' οἱ πολῖται περὶ τῶν δικαίων  
 ἀντιλέγοντές τε καὶ ἀντιδικοῦντες καὶ στασιάζοντες,

παύσονται δ' αἱ πόλεις διαφερόμεναι περὶ τῶν δικαίων  
 καὶ πολεμοῦσαι. καὶ ἐγὼ μὲν οὐκ οἶδ' ὅπως ἂν ἀπο-  
 λειφθείην σου πρὸ τοῦ ἀκοῦσαι τηλικούτου ἀγαθὸν  
 9 ἡτύρηκός. Ἀλλὰ μὰ Δί', ἔφη, οὐκ ἀκούσει, πρὶν γ'  
 ἂν αὐτὸς ἀποφῇνῃ, ὃ τι νομίζεις τὸ δίκαιον εἶναι.  
 ἀρεκεῖ γάρ, ὅτι τῶν ἄλλων καταγελαῆς ἐρωτῶν μὲν καὶ  
 ἐλέγχων πάντας, αὐτὸς δ' οὐδενὶ ἐθέλων ὑπέχειν λόγον  
 10 οὐδὲ γνώμην ἀποφαίνεσθαι περὶ οὐδενός. Τί δέ, ὦ  
 Ἰκπία; ἔφη, οὐκ ἤσθησαι, ὅτι ἐγὼ ἂν δοκεῖ μοι δίκαια  
 εἶναι οὐδὲν παύομαι ἀποδεικνύμενος; Καὶ ποῖος δὴ  
 σοι, ἔφη, οὗτος ὁ λόγος ἐστίν; Εἰ δὲ μὴ λόγῳ, ἔφη,  
 ἀλλ' ἐργῳ ἀποδείκνυμαι· ἢ οὐ δοκεῖ σοι ἀξιοτεκ-  
 μαρτότερον τοῦ λόγου τὸ ἔργον εἶναι; Πολύ γε νῆ  
 Δί', ἔφη· δίκαια μὲν γὰρ λέγοντες πολλοὶ ἄδικα  
 ποιοῦσι, δίκαια δὲ πράττων οὐδ' ἂν εἰς ἄδικος εἴη.  
 11 Ἦσθησαι οὖν πῶποτε μου ἢ ψευδομαρτυροῦντος ἢ  
 συκοφαντοῦντος ἢ φίλους ἢ πόλιν εἰς στάσιν ἐμβάλ-  
 λοντος ἢ ἄλλο τι ἄδικον πράττοντος; Οὐκ ἔγωγ', ἔφη.  
 Τὸ δὲ τῶν ἀδίκων ἀπέχεσθαι οὐ δίκαιον ἡγεῖ; Δῆλος  
 εἰ, ἔφη, ὦ Σώκρατες, καὶ νῦν διαφεύγειν ἐγχειρῶν τὸ  
 ἀποδείκνυσθαι γνώμην, ὃ τι νομίζεις τὸ δίκαιον· οὐ  
 γὰρ ἂν πράττουσιν οἱ δίκαιοι, ἀλλ' ἂν μὴ πράττουσι,  
 12 ταῦτα λέγεις. Ἀλλ' ὧμην ἔγωγ', ἔφη ὁ Σωκράτης, τὸ  
 μὴ θέλειν ἀδικεῖν ἱκανὸν δικαιοσύνης ἐπίδειγμα εἶναι.  
 εἰ δέ σοι μὴ δοκεῖ, σκέψαι, ἐὰν τόδε σοι μᾶλλον ἀρέ-  
 σκη· φημὶ γὰρ ἐγὼ τὸ νόμιμον δίκαιον εἶναι. Ἄρα  
 τὸ αὐτὸ λέγεις, ὦ Σώκρατες, νόμιμόν τε καὶ δίκαιον  
 13 εἶναι; Ἐγώ γε, ἔφη. Οὐ γὰρ αἰσθάνομαι σου μᾶλλον  
 ὁποῖον νόμιμον ἢ ποῖον δίκαιον λέγεις. Νόμους δὲ  
 πόλεως, ἔφη, γιγνώσκεις; Ἐγώ γε, ἔφη. Καὶ τίνας  
 τούτους νομίζεις; Ἀ οἱ πολῖται, ἔφη, συνθέμενοι ἃ

τε δεῖ ποιεῖν καὶ ὧν ἀπέχεσθαι ἐγράψαντο. Οὐκοῦν,  
 ἔφη, νόμιμος μὲν ἂν εἴη ὁ κατὰ ταῦτα πολιτευόμενος,  
 ἄνομος δὲ ὁ ταῦτα παραβαίνων; Πάννυ μὲν οὖν, ἔφη.  
 Οὐκοῦν καὶ δίκαια μὲν ἂν πράττοι ὁ τούτοις πειθό-  
 μενος, ἄδικα δ' ὁ τούτοις ἀπειθῶν; Πάννυ μὲν οὖν.  
 Οὐκοῦν ὁ μὲν τὰ δίκαια πράττων δίκαιος, ὁ δὲ τὰ  
 ἄδικα ἄδικος; Πῶς γὰρ οὐ; Ὁ μὲν ἄρα νόμιμος  
 δίκαιός ἐστιν, ὁ δὲ ἄνομος ἄδικος. καὶ ὁ Ἰππίας· Νό- 14  
 μους δ', ἔφη, ὧς Σώκρατες, πῶς ἂν τις ἡγήσαιο σπου-  
 दाῖον πρᾶγμα εἶναι ἢ τὸ πείθεσθαι αὐτοῖς, οὓς γε  
 πολλάκις αὐτοὶ οἱ θέμενοι ἀποδοκιμάσαντες μετατίθεν-  
 ται; Καὶ γὰρ πόλεμον, ἔφη ὁ Σωκράτης, πολλάκις  
 ἀράμεναι αἱ πόλεις πάλιν εἰρήνην ποιοῦνται. Καὶ μάλα,  
 ἔφη. Διάφορον οὖν τι οἶει ποιεῖν, ἔφη, τοὺς τοῖς  
 νόμοις πειθομένους φανλίζων, ὅτι καταλυθεῖεν ἂν οἱ  
 νόμοι, ἢ εἰ τοὺς ἐν τοῖς πολέμοις εὐτακτοῦντας ψέγοις,  
 ὅτι γένοιτ' ἂν εἰρήνη; ἢ καὶ τοὺς ἐν τοῖς πολέμοις  
 ταῖς πατρίσι προθύμως βοηθοῦντας μέμφει; Μὰ Δί'  
 οὐκ ἔγωγ', ἔφη. Λυκοῦργον δὲ τὸν Λακεδαιμόνιον, 15  
 ἔφη ὁ Σωκράτης, καταμεμάθηκας ὅτι οὐδὲν ἂν διάφο-  
 ρον τῶν ἄλλων πόλεων τὴν Σπάρτην ἐποίησεν, εἰ μὴ  
 τὸ πείθεσθαι τοῖς νόμοις μάλιστα ἐνειργάσατο αὐτῇ;  
 τῶν δὲ ἀρχόντων ἐν ταῖς πόλεσιν οὐκ οἶσθα ὅτι, οἵτινες  
 ἂν τοῖς πολίταις αἰτιώτατοι ᾖσι τοῦ τοῖς νόμοις πείθε-  
 σθαι, οὗτοι ἄριστοί εἰσι, καὶ πόλις, ἐν ἣ μάλιστα οἱ  
 πολῖται τοῖς νόμοις πείθονται, ἐν εἰρήνῃ τε ἄριστα  
 διάγει καὶ ἐν πολέμῳ ἀνυπόστατος ἐστίν; ἀλλὰ μὴν 16  
 καὶ ὁμόνοιά γε μέγιστόν τε ἀγαθὸν δοκεῖ ταῖς πόλεσιν  
 εἶναι καὶ πλειστάκις ἐν αὐταῖς αἷ τε γερούσιαι καὶ οἱ  
 ἄριστοι ἄνδρες παρακαλεῦνται τοῖς πολίταις ὁμονοεῖν,  
 καὶ πανταχοῦ ἐν τῇ Ἑλλάδι νόμος κεῖται τοὺς πολίτας

δμνύναι δμονοήσειν, καὶ πανταχοῦ δμνύουσι τὸν δρκον  
 τοῦτον· οἶμαι δ' ἐγὼ ταῦτα γίνεσθαι οὐχ ὅπως τοὺς  
 αὐτοὺς χοροὺς κρίνωσιν οἱ πολῖται, οὐδ' ὅπως τοὺς  
 αὐτοὺς αὐλητὰς ἐπαινῶσιν, οὐδ' ὅπως τοὺς αὐτοὺς  
 ποιητὰς αἰρῶνται, οὐδ' ἵνα τοῖς αὐτοῖς ἡδωνται, ἀλλ'  
 ἵνα τοῖς νόμοις πεῖθωνται. τούτοις γὰρ τῶν πολιτῶν  
 ἐμμενόντων, αἱ πόλεις ἰσχυρόταται τε καὶ εὐδαιμονέ-  
 σταται γίνονται· ἄνευ δὲ δμονοίας οὗτ' ἂν πόλεις εὖ  
 17 πολιτευθείη οὗτ' οἶκος καλῶς οἰκηθείη. ἰδίᾳ δὲ πῶς  
 μὲν ἂν τις ἦττον ὑπὸ πόλεως ζῆμιοίτο, πῶς δ' ἂν  
 μᾶλλον τιμῶτο, ἢ εἰ τοῖς νόμοις πεῖθοίτο; πῶς δ' ἂν  
 ἦττον ἐν τοῖς δικαστηρίοις ἡττῶτο ἢ πῶς ἂν μᾶλλον  
 νικῶη; τίνοι δ' ἂν τις μᾶλλον πιστεύσειε παρακαταθέ-  
 σθαι ἢ χρήματα ἢ υἱοὺς ἢ θυγατέρας; τίνα δ' ἂν ἡ  
 πόλις ὅλη ἀξιοπιστότερον ἡγήσαιο τοῦ νομίμου; παρὰ  
 τίνος δ' ἂν μᾶλλον τῶν δικαίων τύχοιεν ἢ γονεῖς ἢ  
 οἰκετοὶ ἢ οἰκέται ἢ φίλοι ἢ πολῖται ἢ ξένοι; τίνοι δ' ἂν  
 μᾶλλον πολέμιοι πιστεύσειαν ἢ ἀνοχὰς ἢ σπονδὰς ἢ  
 συνθήκας περὶ εἰρήνης; τίνοι δ' ἂν μᾶλλον ἢ τῷ νομίμῳ  
 σύμμαχοι ἐθέλοιεν γίνεσθαι; τῷ δ' ἂν μᾶλλον οἱ  
 σύμμαχοι πιστεύσειαν ἢ ἡγεμονίαν ἢ φρουραρχίαν ἢ  
 πόλεις; τίνα δ' ἂν τις εὐεργετήσας ὑπολάβοι χάριν  
 κομιεῖσθαι μᾶλλον ἢ τὸν νόμιμον; ἢ τίνα μᾶλλον ἂν  
 τις εὐεργετήσειεν ἢ παρ' οὗ χάριν ἀπολήψεσθαι νομίζει;  
 τῷ δ' ἂν τις βούλοίτο μᾶλλον φίλος εἶναι ἢ τῷ τοιούτῳ,  
 ἢ τῷ ἦττον ἐχθρὸς; τῷ δ' ἂν τις ἦττον πολεμήσειεν  
 ἢ ᾧ μάλιστα μὲν φίλος εἶναι βούλοίτο, ἥκιστα δ' ἐχθρὸς,  
 καὶ ᾧ πλείστοι μὲν φίλοι καὶ σύμμαχοι βούλονται εἶναι,  
 18 ἐλάχιστοι δ' ἐχθροὶ καὶ πολέμιοι; ἐγὼ μὲν οὖν, ὧ  
 Ἰππία, τὸ αὐτὸ ἀποδείκνυμαι νόμιμόν τε καὶ δίκαιον  
 εἶναι· σὺ δ' εἰ τάναντία γιγνώσκεις, δίδασκε. καὶ

ὁ Ἰππίας· Ἀλλὰ μὰ τὸν Δί', ἔφη, ὦ Σώκρατες, οὐ μοι δοκῶ τάναντία γινώσκειν οἷς εἴρηκας περὶ τοῦ δικαίου. Ἀγράφους δέ τινας οἶσθα, ἔφη, ὦ Ἰππία,<sup>19</sup> νόμους; Τούς γ' ἐν πάσῃ, ἔφη, χώρα κατὰ ταῦτα νομιζομένους. Ἐχοις ἂν οὖν εἰπεῖν, ἔφη, ὅτι οἱ ἄνθρωποι αὐτοὺς ἔθεντο; Καὶ πῶς ἂν, ἔφη, οἷ γε οὔτε συνελθεῖν ἅπαντες ἂν δυνήθειεν οὔτε ὁμόφωνοί εἰσι; Τίνας οὖν, ἔφη, νομίζεις τεθεικέναι τοὺς νόμους τούτους; Ἐγὼ μὲν, ἔφη, θεοὺς οἶμαι τοὺς νόμους τούτους τοῖς ἀνθρώποις θεῖναι· καὶ γὰρ παρὰ πᾶσιν ἀνθρώποις πρῶτον νομίζεται θεοὺς σέβειν. Οὐκοῦν καὶ<sup>20</sup> γονέας τιμᾶν πανταχοῦ νομίζεται; Καὶ τοῦτο, ἔφη. Οὐκοῦν καὶ μήτε γονέας παισὶ μίγνυσθαι μήτε παῖδας γονεῦσιν; Οὐκέτι μοι δοκεῖ, ἔφη, ὦ Σώκρατες, οὗτος θεοῦ νόμος εἶναι. Τί δὴ; ἔφη. Ὅτι, ἔφη, αἰσθάνομαι τινας παραβαίνοντας αὐτόν. Καὶ γὰρ ἄλλα πολλά,<sup>21</sup> ἔφη, παρανομοῦσιν· ἀλλὰ δίκην γέ τοι διδόασιν οἱ παραβαίνοντες τοὺς ὑπὸ τῶν θεῶν κειμένους νόμους, ἣν οὐδενὶ τρόπῳ δυνατὸν ἀνθρώπῳ διαφυγεῖν, ὥσπερ τοὺς ὑπ' ἀνθρώπων κειμένους νόμους ἐνιοὶ παραβαίνοντες διαφεύγουσι τὸ δίκην διδόναι, οἱ μὲν λανθάνοντες, οἱ δὲ βιαζόμενοι. Καὶ ποῖαν, ἔφη, δίκην, ὦ<sup>22</sup> Σώκρατες, οὐ δύνανται διαφεύγειν γονεῖς τε παισὶ καὶ παῖδες γονεῦσι μιγνύμενοι; Τὴν μεγίστην νῆ Δί', ἔφη· τί γὰρ ἂν μεῖζον πάθοιεν ἄνθρωποι τεκνοποιοῦμενοι τοῦ κακῶς τεκνοποιεῖσθαι; Πῶς οὖν, ἔφη, κακῶς<sup>23</sup> οὗτοι τεκνοποιοῦνται, οὓς γε οὐδὲν κωλύει ἀγαθοὺς αὐτοὺς ὄντας ἐξ ἀγαθῶν παιδοποιεῖσθαι; Ὅτι νῆ Δί', ἔφη, οὐ μόνον ἀγαθοὺς δεῖ τοὺς ἐξ ἀλλήλων παιδοποιουμένους εἶναι, ἀλλὰ καὶ ἀκμάζοντας τοῖς σώμασιν· ἢ δοκεῖ σοι ὁμοία τὰ σπέρματα εἶναι τὰ τῶν ἀκμα-



ζόντων τοῖς τῶν μήπω ἀκμαζόντων ἢ τῶν παρηκμακό-  
 των; Ἀλλὰ μὰ Δί', ἔφη, οὐκ εἰκὸς ὁμοία εἶναι. Πότερα  
 οὖν, ἔφη, βελτίω; Δῆλον ὅτι, ἔφη, τὰ τῶν ἀκμαζόν-  
 των. Τὰ τῶν μὴ ἀκμαζόντων ἄρα οὐ σπουδαῖα; Οὐκ  
 εἰκὸς μὰ Δί', ἔφη. Οὐκοῦν οὕτω γε οὐ δεῖ παιδο-  
 ποιεῖσθαι; Οὐ γὰρ οὖν, ἔφη. Οὐκοῦν οἷ γε οὕτω  
 παιδοποιούμενοι ὥς οὐ δεῖ παιδοποιοῦνται; Ἐμοιγε  
 δοκεῖ, ἔφη. Τίνες οὖν ἄλλοι, ἔφη, κακῶς ἂν παιδο-  
 ποιοῖντο, εἰ γε μὴ οὗτοι; Ὅμογνωμονῶ σοι, ἔφη, καὶ  
 24 τοῦτο. Τί δέ; τοὺς εὖ ποιοῦντας ἀντενεργεῖν οὐ  
 πανταχοῦ νόμιμόν ἐστι; Νόμιμον, ἔφη· παραβαίνεται  
 δὲ καὶ τοῦτο. Οὐκοῦν καὶ οἱ τοῦτο παραβαίνοντες  
 δίκην διδῶσι, φίλων μὲν ἀγαθῶν ἐρημοὶ γιγνόμενοι,  
 τοὺς δὲ μισοῦντας ἑαυτοὺς ἀναγκαζόμενοι διώκειν; ἢ  
 οὐχ οἱ μὲν εὖ ποιοῦντες τοὺς χρωμένους ἑαυτοῖς ἀγαθοὶ  
 φίλοι εἰσίν, οἱ δὲ μὴ ἀντενεργετοῦντες τοὺς τοιούτους  
 διὰ μὲν τὴν ἀχαριστίαν μισοῦνται ὑπ' αὐτῶν, διὰ δὲ  
 τὸ μάλιστα λυσιτελεῖν τοῖς τοιούτοις χρῆσθαι τούτους  
 μάλιστα διώκουσι; Νῆ τὸν Δί', ὦ Σώκρατες, ἔφη,  
 θεοῖς ταῦτα πάντα ἔοικε· τὸ γὰρ τοὺς νόμους αὐτοὺς  
 τοῖς παραβαίνουσι τὰς τιμωρίας ἔχειν βελτίονος ἢ κατ'  
 25 ἄνθρωπον νομοθέτου δοκεῖ μοι εἶναι. Πότερον οὖν,  
 ὦ Ἰππία, τοὺς θεοὺς ἡγεῖ τὰ δίκαια νομοθετεῖν ἢ ἄλλα  
 τῶν δικαίων; Οὐκ ἄλλα μὰ Δί', ἔφη· σχολῇ γὰρ ἂν  
 ἄλλος γέ τις τὰ δίκαια νομοθετήσκειν, εἰ μὴ θεός. Καὶ  
 τοῖς θεοῖς ἄρα, ὦ Ἰππία, τὸ ἀντὶ δίκαιόν τε καὶ νό-  
 μιμον εἶναι ἀρέσκει.

[Τοιαῦτα λέγων τε καὶ πρᾶττων δικαιότερους  
 ἐποίει τοὺς πλησιάζοντας.]

V. [Ὡς δὲ καὶ πρακτικωτέρους ἐποίει τοὺς συνόντας  
 ἑαυτοῦ, νῦν αὖ τοῦτο λέξω. νομίζων γὰρ ἐγκράτειαν

ὑπάρχειν ἀγαθὸν εἶναι τῷ μέλλοντι καλὸν τι πράξειν, πρῶτον μὲν αὐτὸς φανερός ἦν τοῖς συνοῦσιν ἡσυχῶς αὐτὸν μάλιστα πάντων ἀνθρώπων, ἔπειτα διαλεγόμενος προετρέπετο πάντων μάλιστα τοὺς συνόντας πρὸς ἐγκράτειαν. ἀεὶ μὲν οὖν περὶ τῶν πρὸς ἀρετὴν χρησίμων<sup>2</sup> αὐτός τε διετέλει μεμνημένος καὶ τοὺς συνόντας πάντας ὑπομιμνήσκων·] οἶδα δέ ποτε αὐτὸν καὶ [πρὸς Εὐθύδημον] περὶ ἐγκρατείας τοιάδε διαλεχθέντα· Εἰπέ μοι, ἔφη, ὦ Εὐθύδημε, ἄρα καλὸν καὶ μεγαλεῖον νομίζεις εἶναι καὶ ἀνδρὶ καὶ πόλει κτῆμα ἐλευθερίαν; Ὡς οἶόν τέ γε μάλιστα, ἔφη. Ὅστις οὖν ἄρχεται ὑπὸ τῶν διὰ<sup>3</sup> τοῦ σώματος ἡδονῶν καὶ διὰ ταύτας μὴ δύναται πράττειν τὰ βέλτιστα, νομίζεις τοῦτον ἐλευθέρον εἶναι; Ἥκιστα, ἔφη. Ἵσως γὰρ ἐλευθέριον φαίνεται σοι τὸ πράττειν τὰ βέλτιστα, εἴτα τὸ ἔχειν τοὺς κωλύοντας τὰ τοιαῦτα ποιεῖν ἀνελεύθερον νομίζεις; Παντάπασί γ', ἔφη. Παντάπασιν ἄρα σοι δοκοῦσιν οἱ ἀκρατεῖς<sup>4</sup> ἀνελεύθεροι εἶναι; Νῆ τὸν Δί' εἰκότως. Πότερα δέ σοι δοκοῦσιν οἱ ἀκρατεῖς κωλύεσθαι μόνον τὰ κάλλιστα πράττειν ἢ καὶ ἀναγκάζεσθαι τὰ αἰσχιστα ποιεῖν; Οὐδὲν ἦττον ἔμοιγ', ἔφη, δοκοῦσι ταῦτα ἀναγκάζεσθαι ἢ ἐκεῖνα κωλύεσθαι. Ποίους δέ τινας δεσπότας ἡγεῖ<sup>5</sup> τοὺς τὰ μὲν ἄριστα κωλύοντας, τὰ δὲ κάκιστα ἀναγκάζοντας; Ὡς δυνατὸν νῆ Δί', ἔφη, κακίστους. Δουλείαν δὲ ποίαν κακίστην νομίζεις εἶναι; Ἐγὼ μὲν, ἔφη, τὴν παρὰ τοῖς κακίστοις δεσπόταις. Τὴν κακίστην ἄρα δουλείαν οἱ ἀκρατεῖς δουλεύουσιν; Ἐμοιγε δοκεῖ, ἔφη. Σοφίαν δὲ τὸ μέγιστον ἀγαθὸν οὐ δοκεῖ σοι ἀπείργουσα<sup>6</sup> τῶν ἀνθρώπων ἢ ἀκρασία εἰς τοῦναντίον αὐτοὺς ἐμβάλλειν; ἢ οὐ δοκεῖ σοι προσέχειν τε τοῖς ὠφελοῦσι καὶ καταμανθάνειν αὐτὰ κωλύειν, ἀφέλκουσα ἐπὶ τὰ

ἡδέα, καὶ πολλάκις αἰσθανομένους τῶν ἀγαθῶν τε καὶ  
 τῶν κακῶν ἐκπλήξασα ποιεῖν τὸ χεῖρον ἀντὶ τοῦ βελ-  
 7 τίουτος αἰρεῖσθαι; Γίγνεται τοῦτ', ἔφη. Σωφροσύνης  
 δέ, ὦ Εὐθύδημε, τίτιν ἂν φαίμεν ἥττιον ἢ τῷ ἀκρατεῖ  
 προσήκειν; αὐτὰ γὰρ δῆπου τὰ ἐναντία σωφροσύνης  
 καὶ ἀκρασίας ἔργα ἐστίν. Ὁμολογῶ καὶ τοῦτο, ἔφη.  
 [Τοῦ δ' ἐπιμελεῖσθαι ὧν προσήκει οἷ τι κωλυτικώ-  
 τερον εἶναι ἀκρασίας; Οὕκουν ἔγωγ', ἔφη.] Τοῦ δὲ  
 ἀντὶ τῶν ὀφελούντων τὰ βλάπτοντα προαιρεῖσθαι ποι-  
 οῦντος καὶ τούτων μὲν ἐπιμελεῖσθαι, ἐκείνων δὲ ἀμε-  
 λεῖν πεύθοντος καὶ τοῖς σωφρονοῦσι τὰ ἐναντία ποιεῖν  
 ἀναγκάζοντος οἷ τι ἀνθρώπῳ κάκιον εἶναι; Οὐδέν,  
 8 ἔφη. Οὕκοῦν τὴν ἐγκράτειαν τῶν ἐναντίων ἢ τὴν  
 ἀκρασίαν εἰκὸς τοῖς ἀνθρώποις αἰτίαν εἶναι; Πάννυ μὲν  
 οὖν, ἔφη. Οὕκοῦν καὶ τῶν ἐναντίων τὸ αἷτιον εἰκὸς  
 ἄριστον εἶναι; Εἰκὸς γάρ, ἔφη. Ἔοικεν ἄρ', ἔφη, ὦ  
 Εὐθύδημε, ἄριστον ἀνθρώπῳ ἐγκράτεια εἶναι; Εἰκότως  
 9 γάρ, ἔφη, ὦ Σώκρατες. Ἐκεῖνο δέ, ὦ Εὐθύδημε, ἥδη  
 πώποτε ἐνεθυμήθης; Ποῖον; ἔφη. Ὅτι καὶ ἐπὶ τὰ  
 ἡδέα, ἐφ' ἃπερ μόνον δοκεῖ ἡ ἀκρασία τοὺς ἀνθρώπους  
 ἄγειν, αὐτὴ μὲν οὐ δύναται ἄγειν, ἡ δ' ἐγκράτεια  
 πάντων μάλιστα ἡδεσθαι ποιεῖ. Πῶς; ἔφη. Ἡ μὲν  
 ἀκρασία οὐκ ἐῴσα καρτερεῖν οὔτε λιμὸν οὔτε δίψας  
 οὔτε ἀφροδισίων ἐπιθυμίαν οὔτε ἀγρυπνίαν, δι' ὧν  
 μόνων ἔστιν ἡδέως μὲν φαγεῖν τε καὶ πιεῖν καὶ ἀφρο-  
 δισιάζειν, ἡδέως δ' ἀναπαύσασθαι τε καὶ κοιμηθῆναι,  
 περιμείναντας καὶ ἀνασχομένους, ἕως ἂν ταῦτα ὥς ἐνι  
 ἡδιστα γένηται, κωλύει τοῖς ἀναγκαιοτάτοις τε καὶ  
 συνεχεσιτάτοις ἀξιολόγως ἡδεσθαι· ἡ δ' ἐγκράτεια μόνη  
 ποιοῦσα καρτερεῖν τὰ εἰρημένα μόνη καὶ ἡδεσθαι ποιεῖ  
 ἀξίως μνήμης ἐπὶ τοῖς εἰρημένοις. Παντάπασι, ἔφη,

ἀληθῇ λέγεις. Ἀλλὰ μὴν τοῦ μαθεῖν τι καλὸν καὶ 10  
ἀγαθὸν καὶ τοῦ ἐπιμεληθῆναι τῶν τοιούτων τινός, δι'  
ὧν ἂν τις καὶ τὸ ἑαυτοῦ σῶμα καλῶς διοικήσειε καὶ  
τὸν ἑαυτοῦ οἶκον καλῶς οἰκονομήσειε καὶ φίλοις καὶ  
πόλει ὠφέλιμος γένοιτο καὶ ἐχθροὺς κρατήσειεν, ἀφ'  
ὧν οὐ μόνον ὠφέλειαί, ἀλλὰ καὶ ἡδοναὶ μέγισταί γί-  
γνονται, οἱ μὲν ἐγκρατεῖς ἀπολαύουσι πράττοντες αὐτά,  
οἱ δ' ἀκρατεῖς οὐδενὸς μετέχουσι. τῷ γὰρ ἂν ἦττον  
φήσαιμεν τῶν τοιούτων προσήκειν, ἢ ὃ ἥκιστα ἔξεστι  
ταῦτα πράττειν, κατεχομένῳ ἐπὶ τῷ σπουδάζειν περὶ  
τὰς ἐγγυτάτω ἡδονάς; καὶ ὁ Εὐθύδημος· Δοκεῖς μοι, 11  
ἔφη, ὦ Σώκρατες, λέγειν ὥς ἀνδρὶ ἦττονι τῶν διὰ τοῦ  
σώματος ἡδονῶν πάμπαν οὐδεμιᾶς ἀρετῆς προσήκει.  
Τί γὰρ διαφέρει, ἔφη, ὦ Εὐθύδημε, ἄνθρωπος ἀκρατὴς  
θηρίου τοῦ ἀμαθεστάτου; ὅστις γὰρ τὰ μὲν κράτιστα  
μὴ σκοπεῖ, τὰ ἥδιστα δ' ἐκ παντὸς τρόπου ζητεῖ ποιεῖν,  
τί ἂν διαφέροι τῶν ἀφρονεστάτων βοσκημάτων; ἀλλὰ  
τοῖς ἐγκρατέσι μόνοις ἔξεστι σκοπεῖν τὰ κράτιστα τῶν  
πραγμάτων, καὶ λόγῳ καὶ ἔργῳ διαλέγοντας κατὰ γένη  
τὰ μὲν ἀγαθὰ προαιρεῖσθαι, τῶν δὲ κακῶν ἀπέχεσθαι.  
καὶ οὕτως ἔφη ἀρίστους τε καὶ εὐδαιμονεστάτους ἂν- 12  
δρας γίνεσθαι καὶ διαλέγεσθαι δυνατωτάτους· ἔφη  
δὲ καὶ τὸ διαλέγεσθαι ὀνομασθῆναι ἐκ τοῦ συνιόντας  
κοινῇ βουλευέσθαι διαλέγοντας κατὰ γένη τὰ πράγματα.  
[δεῖν οὖν πειραῖσθαι ὅτι μάλιστα πρὸς τοῦτο ἑαυτὸν  
ἔτοιμον παρασκευάζειν καὶ τούτου μάλιστα ἐπιμελεῖ-  
σθαι· ἐκ τούτου γὰρ γίνεσθαι ἄνδρας ἀρίστους τε  
καὶ ἡγεμονικωτάτους καὶ διαλεκτικωτάτους.]

Ὡς δὲ καὶ διαλεκτικωτέρους ἐποίει τοὺς συνόν- VI.  
τας, πειράσομαι καὶ τοῦτο λέγειν. Σωκράτης γὰρ τοὺς  
μὲν εἰδότας, τί ἕκαστον εἴη τῶν ὄντων, ἐνόμιζε καὶ

- τοῖς ἄλλοις ἂν ἐξηγεῖσθαι δύνασθαι· τοὺς δὲ μὴ εἰδότας οὐδὲν ἔφη θαυμαστὸν εἶναι αὐτούς τε σφάλλεσθαι καὶ ἄλλους σφάλλειν· ὧν ἔνεκα σκοπῶν σὺν τοῖς συνοῦσι, τί ἕκαστον εἴη τῶν ὄντων, οὐδέποτε ἔλγηγε. πάντα μὲν οὖν ἣ διωρίζετο πολὺ ἔργον ἂν εἴη διεξελθεῖν· ἐν ὅσοις δὲ τὸν τρόπον τῆς ἐπισκέψεως δηλώσειν οἶμαι, 2 τοσαῦτα λέξω. πρῶτον δὲ περὶ εὐσεβείας ὧδέ πως ἐσκόπει· Εἰπέ μοι, ἔφη, ὦ Εὐθύδημε, ποῖόν τι νομίζεις εὐσέβειαν εἶναι; καὶ ὅς· Κάλλιστον νῆ Δί', ἔφη. Ἐχeis οὖν εἰπεῖν ὁποῖός τις ὁ εὐσεβῆς ἐστιν; Ἐμοὶ μὲν δοκεῖ, ἔφη, ὁ τοὺς θεοὺς τιμῶν. Ἐξεστι δὲ ὃν ἂν τις βούληται τρόπον τοὺς θεοὺς τιμᾶν; Οὐκ ἀλλὰ 3 νόμοι εἰσὶ καθ' οὓς δεῖ τοὺς θεοὺς τιμᾶν. Οὐκοῦν ὁ τοὺς νόμους τούτους εἰδὼς εἰδείη ἂν ὥς δεῖ τοὺς θεοὺς τιμᾶν; Οἶμαι ἔγωγ', ἔφη. Ἄρ' οὖν ὁ εἰδὼς ὥς δεῖ τοὺς θεοὺς τιμᾶν οὐκ ἄλλως οἶεται δεῖν τοῦτο ποιεῖν ἢ ὥς οἶδεν; Οὐ γὰρ οὖν, ἔφη. Ἄλλως δέ τις θεοὺς τιμᾷ ἢ 4 ὥς οἶεται δεῖν; Οὐκ οἶμαι, ἔφη. Ὁ ἄρα τὰ περὶ τοὺς θεοὺς νόμιμα εἰδὼς νομίμως ἂν τοὺς θεοὺς τιμῶη; Πάννυ μὲν οὖν. Οὐκοῦν ὃ γε νομίμως τιμῶν ὥς δεῖ τιμᾷ; Πῶς γὰρ οὐ; Ὁ δέ γε ὥς δεῖ τιμῶν εὐσεβῆς ἐστι; Πάννυ μὲν οὖν, ἔφη. Ὁ ἄρα τὰ περὶ τοὺς θεοὺς νόμιμα εἰδὼς ὀρθῶς ἂν ἡμῖν εὐσεβῆς ὠρισμένος εἴη; Ἐμοὶ γοῦν, ἔφη, δοκεῖ.
- 5 Ἀνθρώποις δὲ ἄρα ἔξεστιν ὃν ἂν τις τρόπον βούληται χρῆσθαι; Οὐκ ἀλλὰ καὶ περὶ τούτους [ὁ εἰδὼς ἅ] ἐστι νόμιμα, καθ' ἃ δεῖ [πρὸς ἀλλήλους χρῆσθαι, νόμιμος ἂν εἴη]. Οὐκοῦν οἱ κατὰ ταῦτα χρώμενοι ἀλλήλοις ὥς δεῖ χρῶνται; Πῶς γὰρ οὐ; Οὐκοῦν οἷ γε ὥς δεῖ χρώμενοι καλῶς χρῶνται; Πάννυ μὲν οὖν, ἔφη. Οὐκοῦν οἷ γε τοῖς ἀνθρώποις καλῶς χρώμενοι καλῶς

πράττουσι τάνθρωπεια πράγματα; Εἰκός γ', ἔφη. [Οὐκοῦν οἱ τοῖς νόμοις πειθόμενοι δίκαια οὗτοι ποιοῦσι; Πάνυ μὲν οὖν, ἔφη.] Δίκαια δὲ οἶσθα, ἔφη, ὅποια ὁ καλεῖται; Ἄ οἱ νόμοι κελεύουσιν, ἔφη. Οἱ ἄρα ποιοῦντες ἂ οἱ νόμοι κελεύουσιν δίκαιά τε ποιοῦσι καὶ ἂ δεῖ; Πῶς γὰρ οὐ; Οὐκοῦν οἷ γε τὰ δίκαια ποιοῦντες δίκαιοί εἰσιν; Οἶμαι ἔγωγ', ἔφη. Οἷ οὖν τινας πείθεσθαι τοῖς νόμοις μὴ εἰδότας ἂ οἱ νόμοι κελεύουσιν; Οὐκ ἔγωγ', ἔφη. Εἰδότας δὲ ἂ δεῖ ποιεῖν οἷ τινὰς οἶσθαι δεῖν μὴ ταῦτα ποιεῖν; Οὐκ οἶμαι, ἔφη. Οἶσθα δέ τινας ἄλλα ποιοῦντας ἢ ἂ οἴονται δεῖν; Οὐκ ἔγωγ', ἔφη. Οἱ ἄρα τὰ περὶ ἀνθρώπους νόμιμα εἰδότες οὗτοι τὰ δίκαια ποιοῦσι; Πάνυ μὲν οὖν, ἔφη. Οὐκοῦν οἷ γε τὰ δίκαια ποιοῦντες δίκαιοί εἰσι; Τίνες γὰρ ἄλλοι; ἔφη. Ὅρθῶς ἂν ποτε ἄρα ὀριζοίμεθα ὀριζόμενοι διακίλους εἶναι τοὺς εἰδότας τὰ περὶ ἀνθρώπους νόμιμα; Ἔμοιγε δοκεῖ, ἔφη.

Σοφίαν δὲ τί ἂν φήσαιμεν εἶναι; εἰπέ μοι, πότερά τ σοι δοκοῦσιν οἱ σοφοί, ἂ ἐπίστανται, ταῦτα σοφοὶ εἶναι, ἢ εἰσί τινες ἂ μὴ ἐπίστανται σοφοί; Ἄ ἐπίστανται δῆλον ὅτι, ἔφη. πῶς γὰρ ἂν τις, ἃ γε μὴ ἐπίστατο, ταῦτα σοφὸς εἴη; Ἄρ' οὖν οἱ σοφοὶ ἐπιστήμη σοφοὶ εἰσι; Τίνι γὰρ ἂν, ἔφη, ἄλλῳ τις εἴη σοφός, εἰ γε μὴ ἐπιστήμη; Ἄλλο δέ τι σοφίαν οἷ εἶναι ἢ ᾧ σοφοὶ εἰσιν; Οὐκ ἔγωγε. Ἐπιστήμη ἄρα σοφία ἐστίν; Ἔμοιγε δοκεῖ. Ἄρ' οὖν δοκεῖ σοι ἀνθρώπῳ δυνατόν εἶναι τὰ ὄντα πάντα ἐπίστασθαι; Οὐδὲ μὰ Δί' ἔμοιγε πολλοστὸν μέρος αὐτῶν. Πάντα μὲν ἄρα σοφὸν οὐχ οἶόν τε ἀνθρώπον εἶναι; Μὰ Δί' οὐ δῆτα, ἔφη. Ὁ ἄρα ἐπίσταται ἕκαστος, τοῦτο καὶ σοφός ἐστιν; Ἔμοιγε δοκεῖ.

Ἄρ' οὖν, ὦ Εὐθύδημε, καὶ τὰ γαθὸν οὕτω ζητη- 8

τέον ἐστί; Πῶς; ἔφη. Δοκεῖ σοι τὸ αὐτὸ πᾶσιν ὠφέλιμον εἶναι; Οὐκ ἔμοιγε. Τί δέ; τὸ ἄλλῃ ὠφέλιμον οὐ δοκεῖ σοι ἐνίοτε ἄλλῃ βλαβερόν εἶναι; Καὶ μάλα, ἔφη. Ἄλλο δ' ἂν τι φαίης ἀγαθὸν εἶναι ἢ τὸ ὠφέλιμον; Οὐκ ἔγωγ', ἔφη. Τὸ ἄρα ὠφέλιμον ἀγαθόν ἐστιν ὅτῃ ἂν ὠφέλιμον ᾖ; Δοκεῖ μοι, ἔφη.

9 Τὸ δὲ καλὸν ἔχοιμεν ἂν πως ἄλλως εἶπεῖν; ἢ ἔστιν, δ' ὀνομάξεις καλὸν ἢ σῶμα ἢ σκεῦος ἢ ἄλλ' ὅτιον, δ' οἶσθα πρὸς πάντα καλὸν ὅν; Μὰ Δί' οὐκ ἔγωγ', ἔφη. Ἄρ' οὖν, πρὸς δ' ἂν ἕκαστον χρήσιμον ᾖ, πρὸς τοῦτο ἕκαστῃ καλῶς ἔχει χρῆσθαι; Πάνυ μὲν οὖν, ἔφη. Καλὸν δὲ πρὸς ἄλλο τί ἐστιν ἕκαστον, ἢ πρὸς δ' ἕκαστῃ καλῶς ἔχει χρῆσθαι; Οὐδὲ πρὸς ἓν ἄλλο, ἔφη. Τὸ χρήσιμον ἄρα καλόν ἐστι πρὸς δ' ἂν ᾗ χρήσιμον; Ἐμοιγε δοκεῖ, ἔφη.

10 Ἀνδρείαν δέ, ὧ Εὐθύδημε, ἄρα τῶν καλῶν νομίζεις εἶναι; Κάλλιστον μὲν οὖν ἔγωγ', ἔφη. Χρήσιμον ἄρα οὐ πρὸς τὰ ἐλάχιστα νομίζεις τὴν ἀνδρείαν; Νῆ Δί', ἔφη, πρὸς τὰ μέγιστα μὲν οὖν. Ἄρ' οὖν δοκεῖ σοι πρὸς τὰ δεινὰ τε καὶ ἐπικίνδυνα χρήσιμον εἶναι τὸ ἀγνοεῖν αὐτά; Ἦμιστά γ', ἔφη. Οἱ ἄρα μὴ φοβούμενοι τὰ τοιαῦτα διὰ τὸ μὴ εἰδέναι τί ἐστιν οὐκ ἀνδρεῖοί εἰσι; Νῆ Δί', ἔφη, πολλοὶ γάρ ἂν οὕτω γε τῶν τε μαινομένων καὶ τῶν δειλῶν ἀνδρεῖοι εἴεν. Τί δὲ οἱ καὶ τὰ μὴ δεινὰ δεδοικότες; Ἔτι γε νῆ Δί' ἦττον, ἔφη. — Ἄρ' οὖν τοὺς μὲν ἀγαθοὺς πρὸς τὰ δεινὰ καὶ ἐπικίνδυνα ὄντας ἀνδρείους ἡγεῖ εἶναι, τοὺς δὲ κακοὺς  
11 δειλοὺς; Πάνυ μὲν οὖν, ἔφη. Ἀγαθοὺς δὲ πρὸς τὰ τοιαῦτα νομίζεις ἄλλους τινὰς ἢ τοὺς δυναμένους αὐτοῖς καλῶς χρῆσθαι; Οὐκ ἀλλὰ τούτους, ἔφη. Κακοὺς δὲ ἄρα τοὺς οἷους τούτοις κακῶς χρῆσθαι; Τίνας γάρ ἄλλους; ἔφη. Ἄρ' οὖν ἕκαστοι χροῶνται ὥς οἴονται

δεῖν; Πῶς γὰρ ἄλλως; ἔφη. Ἄρ' οὖν οἱ μὴ δυνάμενοι καλῶς χρῆσθαι ἴσασιν ὥς δεῖ χρῆσθαι; Οὐ δῆπου γε, ἔφη. Οἱ ἄρα εἰδότες, ὥς δεῖ χρῆσθαι, οὗτοι καὶ δύνανται; Μόνοι γ', ἔφη. Τί δέ; οἱ μὴ διημαρτηκότες ἄρα κακῶς χρῶνται τοῖς τοιούτοις; Οὐκ οἶμαι, ἔφη. Οἱ ἄρα κακῶς χρῶμενοι διημαρτήκασιν; Εἰκός γ', ἔφη. Οἱ μὲν ἄρα ἐπιστάμενοι τοῖς δεινοῖς τε καὶ ἐπικινδύνοις καλῶς χρῆσθαι ἀνδρεῖοί εἰσιν, οἱ δὲ διαμαρτάνοντες τούτου δειλοί; Ἐμοίγε δοκοῦσιν, ἔφη.

Βασιλείαν δὲ καὶ τυραννίδα ἀρχὰς μὲν ἀμφοτέρως <sup>12</sup> ἡγεῖτο εἶναι, διαφέρειν δὲ ἀλλήλων ἐνόμιζε. τὴν μὲν γὰρ ἐκόντων τε τῶν ἀνθρώπων καὶ κατὰ νόμους τῶν πόλεων ἀρχὴν βασιλείαν ἡγεῖτο, τὴν δὲ ἀκόντων τε καὶ μὴ κατὰ νόμους, ἀλλ' ὅπως ὁ ἄρχων βούλοιτο, τυραννίδα. καὶ ὅπου μὲν ἐκ τῶν τὰ νόμιμα ἐπιτελούντων αἱ ἀρχαὶ καθίστανται, ταύτην μὲν τὴν πολιτείαν ἀριστοκρατίαν ἐνόμιζεν εἶναι, ὅπου δ' ἐκ τιμημάτων, πλουτοκρατίαν, ὅπου δ' ἐκ πάντων, δημοκρατίαν.

Εἰ δέ τις αὐτῷ περὶ τοῦ ἀντιλέγοι μηδὲν ἔχων <sup>13</sup> σαφὲς λέγειν, ἀλλ' ἄνευ ἀποδείξεως ἤτοι σοφώτερον φάσκων εἶναι, ὃν αὐτὸς λέγοι, ἢ πολιτικώτερον ἢ ἀνδρεϊότερον ἢ ἄλλο τι τῶν τοιούτων, ἐπὶ τὴν ὑπόθεσιν ἐπανῆγεν ἂν πάντα τὸν λόγον ὧδὲ πως· Φῆς σὺ ἀμείνω <sup>14</sup> πολίτην εἶναι ὃν σὺ ἐπαινεῖς ἢ ὃν ἐγώ; Φημὶ γὰρ οὖν. Τί οὖν οὐκ ἐκεῖνο πρῶτον ἐπεσκεψάμεθα, τί ἐστιν ἔργον ἀγαθοῦ πολίτου; Ποιῶμεν τοῦτο. Οὐκοῦν ἐν μὲν χρημάτων διοικήσει κρατοίῃ ἂν ὁ χρήμασιν εὐπορωτέραν τὴν πόλιν ποιῶν; Πάνυ μὲν οὖν. Ἐν δέ γε πολέμῳ ὁ καθυπερτέραν τῶν ἀντιπάλων; Πῶς γὰρ οὐ; Ἐν δὲ πρεσβείᾳ ἄρ' ὃς ἂν φίλους ἀντὶ πολεμίων παρασκευάζῃ; Εἰκός γε. Οὐκοῦν καὶ ἐν δημηγορίᾳ



ὁ στάσεις τε παύων καὶ ὁμόνοιαν ἐμποιῶν; Ἐμοιγε  
 δοκεῖ. οὕτω δὲ τῶν λόγων ἐπαναγομένων καὶ τοῖς  
 15 ἀντιλέγουσιν αὐτοῖς φανερόν ἐγίνετο τάληθές. ὁπότε  
 δὲ αὐτός τι τῷ λόγῳ διεξίει, διὰ τῶν μάλιστα ὁμολογου-  
 μένων ἐπορεύετο, νομίζων ταύτην τὴν ἀσφάλειαν εἶναι  
 λόγου. τοιγαροῦν πολὺ μάλιστα ὧν ἐγὼ οἶδα, ὅτε  
 λέγοι, τοὺς ἀκούοντας ὁμολογοῦντας παρείχε. ἔφη δὲ  
 καὶ Ὅμηρον τῷ Ὀδυσσεὶ ἀναθεῖναι τὸ ἀσφαλὴ ρήτορα  
 εἶναι, ὥς ἱκανὸν αὐτὸν ὄντα διὰ τῶν δοκούντων τοῖς  
 ἀνθρώποις ἔχειν τοὺς λόγους.

VII. Ὅτι μὲν οὖν ἀπλῶς τὴν ἑαυτοῦ γνώμην ἀπεφαί-  
 νετο Σωκράτης πρὸς τοὺς ὁμιλοῦντας αὐτῷ, δοκεῖ μοι  
 δῆλον ἐκ τῶν εἰρημένων εἶναι. ὅτι δὲ καὶ ἀντάρχεις  
 ἐν ταῖς προσηκούσαις πράξεσιν αὐτοὺς εἶναι ἐπεμελεῖτο,  
 νῦν τοῦτο λέξω. πάντων μὲν γὰρ ὧν ἐγὼ οἶδα μάλ-  
 ιστα ἔμελεν αὐτῷ εἰδέναι, ὅτου τις ἐπιστήμων εἴη  
 τῶν συνόντων αὐτῷ. ὧν δὲ προσήκει ἀνδρὶ καλῷ  
 κάγαθῷ εἰδέναι, ὃ τι μὲν αὐτὸς εἰδείη, πάντων προθυ-  
 μότατα ἐδίδασκεν. ὅτου δὲ αὐτὸς ἀπειρότερος εἴη,  
 2 πρὸς τοὺς ἐπισταμένους ἤγεν αὐτούς. ἐδίδασκε δὲ καὶ  
 μέχρι ὅτου δέοι ἔμπειρον εἶναι ἐκάστου πράγματος τὸν  
 ὀρθῶς πεπαιδευμένον. αὐτίκα γεωμετρίαν μέχρι μὲν  
 τούτου ἔφη δεῖν μανθάνειν, ἕως ἱκανὸς τις γένοιτο, εἴ  
 ποτε δεήσῃε, γῆν μέτρῳ ὀρθῶς ἢ παραλαβεῖν ἢ παρα-  
 δοῦναι ἢ διανεῖμαι ἢ ἔργον ἀποδείξασθαι. οὕτω δὲ  
 τοῦτο ῥᾶδιον εἶναι μαθεῖν ὥστε τὸν προσέχοντα τὸν  
 νοῦν τῇ μετρήσει ἅμα τὴν τε γῆν ὁπόση ἐστὶν εἰδέναι  
 3 καὶ ὥς μετρεῖται ἐπιστάμενον ἀπιέναι. τὸ δὲ μέχρι τῶν  
 δυσσυνέτων διαγραμμάτων γεωμετρίαν μανθάνειν ἀπε-  
 δοκίμαζεν. ὃ τι μὲν γὰρ ὠφελοῖ τὰυτα, οὐκ ἔφη  
 ὀρᾶν. καίτοι οὐκ ἄπειρός γε αὐτῶν ἦν. ἔφη δὲ ταῦτα

ἱκανὰ εἶναι ἀνθρώπου βίον κατατρίβειν καὶ ἄλλων  
 πολλῶν τε καὶ ὠφελίμων μαθημάτων ἀποκωλύειν.  
 ἐκέλευε δὲ καὶ ἀστρολογίας ἐμπείρους γίγνεσθαι, καὶ <sup>4</sup>  
 ταύτης μέντοι μέχρι τοῦ νυκτός τε ὥραν καὶ μηνὸς  
 καὶ ἐνιαυτοῦ δύνασθαι γιννώσκειν ἕνεκα πορείας τε  
 καὶ πλοῦ καὶ φυλακῆς, καὶ ὅσα ἄλλα ἢ νυκτὸς ἢ μηνὸς  
 ἢ ἐνιαυτοῦ πράττεται, πρὸς ταῦτ' ἔχειν τεκμηρίοις  
 χρῆσθαι, τὰς ὥρας τῶν εἰρημένων διαγινώσκοντας·  
 καὶ ταῦτα δὲ ῥάδια εἶναι μαθεῖν παρὰ τε νυκτοθηρῶν  
 καὶ κυβερνητῶν καὶ ἄλλων πολλῶν, οἷς ἐπιμελὲς ταῦτα  
 εἰδέναι. τὸ δὲ μέχρι τούτου ἀστρονομίαν μανθάνειν, <sup>5</sup>  
 μέχρι τοῦ καὶ τὰ μὴ ἐν τῇ αὐτῇ περιφορᾷ ὄντα, καὶ  
 τοὺς πλάνητάς τε καὶ ἀσταθμήτους ἀστέρας, γινῶναι  
 καὶ τὰς ἀποστάσεις αὐτῶν ἀπὸ τῆς γῆς καὶ τὰς περιό-  
 δους καὶ τὰς αἰτίας αὐτῶν ζητοῦντας κατατρίβεσθαι,  
 ἰσχυρῶς ἀπέτρεπεν. ὠφέλειαν μὲν γὰρ οὐδεμίαν οὐδ'  
 ἐν τούτοις ἔφη ὁρᾶν· καίτοι οὐδὲ τούτων γε ἀνήκοος  
 ἦν· ἔφη δὲ καὶ ταῦτα ἱκανὰ εἶναι κατατρίβειν ἀνθρώ-  
 που βίον καὶ πολλῶν καὶ ὠφελίμων ἀποκωλύειν. ὅλως <sup>6</sup>  
 δὲ τῶν οὐρανίων, ἣ ἕκαστα ὁ θεὸς μηχανᾶται, φρον-  
 τιστὴν γίγνεσθαι ἀπέτρεπεν· οὔτε γὰρ εὐρετὰ ἀνθρώ-  
 ποις αὐτὰ ἐνόμιζεν εἶναι οὔτε χαρίζεσθαι θεοῖς ἂν  
 ἡγεῖτο τὸν ζητοῦντα ἢ ἐκεῖνοι σαφηνίσαι οὐκ ἐβουλή-  
 θησαν. κινδυνεῦσαι δ' ἂν ἔφη καὶ παραφρονῆσαι τὸν  
 ταῦτα μεριμνῶντα οὐδὲν ἦτιον ἢ Ἀναξαγόρας παρε-  
 φρόνησεν ὁ μέγιστος φρονήσας ἐπὶ τῷ τὰς τῶν θεῶν  
 μηχανὰς ἐξηγεῖσθαι. ἐκεῖνος γὰρ λέγων μὲν τὸ αὐτὸ <sup>7</sup>  
 εἶναι πῦρ τε καὶ ἥλιον ἡγνόει, ὅτι τὸ μὲν πῦρ οἱ  
 ἄνθρωποι ῥαδίως καθορῶσιν, εἰς δὲ τὸν ἥλιον οὐ δύ-  
 νανται ἀντιβλέπειν, καὶ ὑπὸ μὲν τοῦ ἡλίου καταλαμπό-  
 μενοι τὰ χρώματα μελάντερα ἔχουσιν, ὑπὸ δὲ τοῦ

πυρὸς οὐ· ἡγνόει δὲ καί, ὅτι τῶν ἐκ τῆς γῆς φανομένων  
 ἄνευ μὲν ἡλίου αὐγῆς οὐδὲν δύναται καλῶς αὔξεσθαι, ὑπὸ  
 δὲ τοῦ πυρὸς θερμαινόμενα πάντα ἀπόλλυται· φάσκων  
 δὲ τὸν ἥλιον λίθον διάπυρον εἶναι καὶ τοῦτο ἡγνόει,  
 ὅτι λίθος μὲν ἐν πυρὶ ὦν οὔτε λάμπει οὔτε πολλὸν  
 χρόνον ἀντέχει, ὁ δὲ ἥλιος τὸν πάντα χρόνον πάντων  
 8 λαμπρότατος ὦν διαμένει. ἐκέλευε δὲ καὶ λογισμοὺς  
 μανθάνειν. καὶ τούτων δὲ ὁμοίως τοῖς ἄλλοις ἐκέλευε  
 φυλάττεσθαι τὴν μάταιον πραγματείαν, μέχρι δὲ τοῦ  
 ὠφελίμου πάντα καὶ αὐτὸς συνεσκόπει καὶ συνδιεξήγει  
 9 τοῖς συνοῦσι. προύτρεπε δὲ σφόδρα καὶ ὑγείας ἐπι-  
 μελεῖσθαι τοὺς συνόντας παρὰ τε τῶν εἰδόντων μανθά-  
 νοντας, ὅσα ἐνδέχοιτο, καὶ ἑαυτῷ ἕκαστον προσέχοντα  
 διὰ παντὸς τοῦ βίου, τί βρῶμα ἢ τί πῶμα ἢ ποῖος  
 πόνος συμφέροι αὐτῷ, καὶ πῶς τούτοις χρώμενος ὑγιει-  
 νότατ' ἂν διάγοι· τοῦ γὰρ οὕτω προσέχοντος ἑαυτῷ  
 ἔργον ἔφη εἶναι εὔρεῖν ἰατρὸν τὰ πρὸς ὑγίειαν συμ-  
 φέροντα αὐτῷ μᾶλλον διαγιγνώσκοντα [αὐτοῦ].

- 10 [Εἰ δέ τις μᾶλλον ἢ κατὰ τὴν ἀνθρωπίνην σοφίαν  
 ὠφελεῖσθαι βούλοιο, συνεβούλευε μαντικῆς ἐπιμελεῖ-  
 σθαι. τὸν γὰρ εἰδότα δι' ὧν οἱ θεοὶ τοῖς ἀνθρώποις  
 περὶ τῶν πραγμάτων σημαίνουσιν οὐδέποτε ἔρημον  
 ἔφη γίγνεσθαι συμβουλής θεῶν.

VIII. Εἰ δέ τις, ὅτι φάσκοντος αὐτοῦ τὸ δαιμόνιον  
 ἑαυτῷ προσημαίνειν, ἅ τε δέοι καὶ ἅ μὴ δέοι ποιεῖν,  
 ὑπὸ τῶν δικαστῶν κατεγνώσθη θάνατος, οἴεται αὐτὸν  
 ἐλέγχεσθαι περὶ τοῦ δαιμονίου ψευδόμενον, ἐννοησάτω  
 πρῶτον μὲν, ὅτι οὕτως ἤδη τότε πόρρω τῆς ἡλικίας  
 ἦν, ὥστ', εἰ καὶ μὴ τότε, οὐκ ἂν πολλῷ ὕστερον τελευ-  
 τῆσαι τὸν βίον· εἴτα ὅτι τὸ μὲν ἀχθεινότατον τοῦ  
 βίου καὶ ἐν ᾧ πάντες τὴν διάνοιαν μειοῦνται ἀπέλιπεν,

ἀντὶ δὲ τούτου τῆς ψυχῆς τὴν ῥώμην ἐπιδειξάμενος  
 εὐκλειαν προσεκτήσατο, τὴν τε δίκην πάντων ἀνθρώ-  
 πων ἀληθέστατα καὶ ἐλευθεριώτατα καὶ δικαιοτάτα  
 εἰπὼν καὶ τὴν κατάγνωσιν τοῦ θανάτου πρᾶτάτα καὶ  
 ἀνδρωδέστατα ἐνεγκών. ὁμολογεῖται γὰρ οὐδένα πω<sup>2</sup>  
 τῶν μνημονευομένων ἀνθρώπων κάλλιον θάνατον ἐνεγ-  
 κεῖν. ἀνάγκη μὲν γὰρ ἐγένετο αὐτῷ μετὰ τὴν κρίσιν  
 τριάκοντα ἡμέρας βιῶναι διὰ τὸ Δῆλια μὲν ἐκείνου  
 τοῦ μηνὸς εἶναι, τὸν δὲ νόμον μηδένα ἔαν δημοσίᾳ  
 ἀποθνήσκειν ἕως ἂν ἡ θεωρία ἐκ Δήλου ἐπανέλθῃ,  
 καὶ τὸν χρόνον τοῦτον ἔπασσι τοῖς συνήθεσι φανερὸς  
 ἐγένετο οὐδὲν ἄλλοιότερον διαβιούς ἢ τὸν ἔμπροσθεν  
 χρόνον· καίτοι τὸν ἔμπροσθεν γε πάντων ἀνθρώπων  
 μάλιστα ἐθαυμάζετο ἐπὶ τῷ εὐθύμῳ τε καὶ εὐκόλῳ  
 ζῆν. καὶ πῶς ἂν τις κάλλιον ἢ οὕτως ἀποθάνοι; ἢ<sup>3</sup>  
 ποῖος ἂν εἴη θάνατος καλλίων ἢ ὃν κάλλιστά τις ἀπο-  
 θάνοι; ποῖος δ' ἂν γένοιτο θάνατος εὐδαιμονέστερος  
 τοῦ καλλίστου; ἢ ποῖος θεοφιλέστερος τοῦ εὐδαιμονε-  
 στάτου; <Λέξω δὲ καὶ ἃ Ἑρμογένους τοῦ Ἰππονίκου<sup>4</sup>  
 ἤκουσα περὶ αὐτοῦ. ἔφη γάρ, ἤδη Μελήτου γεγραμ-  
 μένου αὐτὸν τὴν γραφήν, αὐτὸς ἀκούων αὐτοῦ πάντα  
 μᾶλλον ἢ περὶ τῆς δίκης διαλεγομένου λέγειν αὐτῷ,  
 ὥς χρηρὴ σκοπεῖν, ὃ τι ἀπολογήσεται. τὸν δὲ τὸ μὲν  
 πρῶτον εἰπεῖν· Οὐ γὰρ δοκῶ σοι τοῦτο μελετῶν δια-  
 βιβιακέναι; ἐπεὶ δὲ αὐτὸν ἤρετο, ὅπως, εἰπεῖν αὐτόν,  
 ὅτι οὐδὲν ἄλλο ποιῶν διαγεγένηται ἢ διασκοπῶν μὲν  
 τὰ τε δίκαια καὶ τὰ ἄδικα, πράττων δὲ τὰ δίκαια καὶ  
 τῶν ἀδίκων ἀπεχόμενος, ἥνπερ νομίζοι καλλίστην μελέ-  
 την ἀπολογίας εἶναι. αὐτὸς δὲ πάλιν εἰπεῖν· Οὐχ<sup>5</sup>  
 ὁρᾷς, ὦ Σώκρατες, ὅτι οἱ Ἀθηῆνσι δικασταὶ πολλοὺς  
 μὲν ἤδη μηδὲν ἀδικοῦντας λόγῳ παραχθέντες ἀπέκτειναν,

πολλοὺς δὲ ἀδικοῦντας ἀπέλυσαν; Ἀλλὰ νῆ τὸν Δία, φάναι αὐτόν, ὃ Ἑρμόγενης, ἤδη μου ἐπιχειροῦντος φροντίσαι τῆς πρὸς τοὺς δικαστὰς ἀπολογίας ἦσαν-  
 6 τιώθη τὸ δαιμόνιον. καὶ αὐτὸς εἶπεν· Θαυμαστὰ λέγεις. τὸν δέ· Θαυμάζεις, φάναι, εἰ τῷ θεῷ δοκεῖ βέλτιον εἶναι ἐμὲ τελευτᾶν τὸν βίον ἤδη; οὐκ οἶσθ' ὅτι μέχρι μὲν τοῦδε τοῦ χρόνου ἐγὼ οὐδενὶ ἀνθρώπων ὑφείμην ἂν οὔτε βέλτιον οὔθ' ἡδιον ἐμοῦ βεβιωκέναι; ἄριστα μὲν γὰρ οἶμαι ζῆν τοὺς μάλιστα ἐπιμελομένους τοῦ ὥς· βελτίστους γίνεσθαι, ἡδιστα δὲ τοὺς μάλιστα  
 7 αἰσθανομένους ὅτι βελτίους γίνονται. ἃ ἐγὼ μέχρι τοῦδε τοῦ χρόνου ἡσθανόμην ἐμαυτῷ συμβαίνοντα, καὶ τοῖς ἄλλοις ἀνθρώποις ἐντυγχάνων καὶ πρὸς τοὺς ἄλλους παραθεωρῶν ἐμαυτὸν οὕτω διατετέλεκα περὶ ἐμαυτοῦ γινώσκων· καὶ οὐ μόνον ἐγώ, ἀλλὰ καὶ οἱ ἐμοὶ φίλοι οὕτως ἔχοντες περὶ ἐμοῦ διατελοῦσιν, οὐ διὰ τὸ φιλεῖν ἐμέ, καὶ γὰρ οἱ τοὺς ἄλλους φιλοῦντες οὕτως ἂν εἶχον πρὸς τοὺς ἑαυτῶν φίλους, ἀλλὰ διόπερ καὶ αὐτοὶ ἂν οἴονται ἐμοὶ συνόντες βέλτιστοι γίνε-  
 8 σθαι. <εἰ δὲ βιώσομαι πλείω χρόνον, ἴσως ἀναγκαῖον ἔσται τὰ τοῦ γήρωος ἐπιτελεῖσθαι καὶ ὄρᾶν τε καὶ ἀκούειν ἥττον καὶ διανοεῖσθαι χεῖρον καὶ δυσμαθέστερον ἀποβαίνειν καὶ ἐπιλησμονέστερον, καὶ ὢν πρότερον βελτίων ἦν, τούτων χεῖρω γίνεσθαι· ἀλλὰ μὴν ταῦτά γε μὴ αἰσθανομένῳ μὲν ἀβίωτος ἂν εἴη ὁ βίος, αἰσθανόμενον δὲ πῶς οὐκ ἀνάγκη χεῖρόν τε καὶ ἀηδέστερον  
 9 ζῆν;> ἀλλὰ μὴν εἰ γε ἀδίκως ἀποθανοῦμαι, τοῖς μὲν ἀδίκως ἐμὲ ἀποκτείνασιν αἰσχρὸν ἂν εἴη τοῦτο· εἰ γὰρ τὸ ἀδικεῖν αἰσχρὸν ἔστι, πῶς οὐκ αἰσχρὸν καὶ τὸ ἀδίκως ὀτιοῦν ποιεῖν; ἐμοὶ δὲ τί αἰσχρὸν τὸ ἐτέρους μὴ δύνασθαι περὶ ἐμοῦ τὰ δίκαια μήτε γινῶναι μήτε

ποιῆσαι; <ὁρῶ δ' ἔγωγε καὶ τὴν δόξαν τῶν προγεγο- 10  
νότων ἀνθρώπων ἐν τοῖς ἐπιγιγνομένοις οὐχ ὁμοίαν  
καταλειπομένην τῶν τε ἀδικησάντων καὶ τῶν ἀδικη-  
θέντων. οἶδα δ' ὅτι καὶ ἐγὼ ἐπιμελείας τεύξομαι ὑπ'  
ἀνθρώπων, καὶ ἐὰν νῦν ἀποθάνω, οὐχ ὁμοίως τοῖς  
ἐμὲ ἀποκτείνουσιν· οἶδα γὰρ αἰ μαρτυρήσεσθαι μοι,  
ὅτι ἐγὼ ἡδίκησα μὲν οὐδένα πώποτε ἀνθρώπων οὐδὲ  
χείρῳ ἐποίησα, βελτίους δὲ ποιεῖν ἐπειρώμην αἰ τοὺς  
ἐμοὶ συνόντας.> τοιαῦτα μὲν πρὸς Ἑρμογένη τε διε-  
λέχθη καὶ πρὸς τοὺς ἄλλους.] τῶν δὲ Σωκράτη 11  
γινωσκόντων, οἷος ἦν, οἱ ἀρετῆς ἐφιέμενοι πάντες  
ἔτι καὶ νῦν διατελοῦσι πάντων μάλιστα ποθοῦντες  
ἐκεῖνον, ὥς ὠφελιμώτατον ὄντα πρὸς ἀρετῆς ἐπιμέλειαν.  
ἐμοὶ μὲν δὴ, τοιοῦτος ὢν οἷον ἐγὼ διήγημαι, εὐσεβῆς  
μὲν οὕτως ὥστε μηδὲν ἄνευ τῆς τῶν θεῶν γνώμης ποιεῖν,  
δίκαιος δὲ ὥστε βλάπτειν μὲν μηδὲ μικρὸν μηδένα,  
ὠφελεῖν δὲ τὰ μέγιστα τοὺς χρωμένους αὐτῷ, ἐγκρατῆς  
δὲ ὥστε μηδέποτε προαιρεῖσθαι τὸ ἥδιον ἀντὶ τοῦ  
βελτίονος, φρόνιμος δὲ ὥστε μὴ διαμαρτάνειν κρίνων  
τὰ βελτίῳ καὶ τὰ χείρῳ μηδὲ ἄλλου προσδέεσθαι, ἀλλ'  
αὐτάρκης εἶναι πρὸς τὴν τούτων γνώσιν, ἱκανὸς δὲ  
καὶ λόγῳ εἰπεῖν τε καὶ διορίσασθαι τὰ τοιαῦτα, ἱκανὸς  
δὲ καὶ ἄλλους δοκιμάσαι τε καὶ ἀμαρτάνοντας ἐλέγχει  
καὶ προτρέψασθαι ἐπ' ἀρετὴν καὶ καλοκαγαθίαν, ἐδόκει  
τοιοῦτος εἶναι οἷος ἂν εἴη ἄριστός τε ἀνὴρ καὶ εὐδαι-  
μονέστατος. [εἰ δέ τῳ μὴ ἀρέσκει ταῦτα, παραβάλλον  
τὸ ἄλλων ἥθος πρὸς ταῦτα οὕτω κρίνέτω.]

## INDEX NOMINUM.

Acumenus medicus III, 13, 2.

Aegyptus I, 4, 17.

Aesculapii in templo bibe-  
batur aqua calida III, 13, 3.

Agamemno III, 1, 4. III, 2.

Alcibiades, Socratis auditor,  
in democratia intemperans fuit  
I, 2, 12. cur Socrate magistro  
usus sit ib. §. 16. quibus rebus  
sit corruptus 24. 25. disputat  
cum Pericle tutore suo 40 sqq.

Alcibiadis filium (Alcibia-  
dem, natum anno 416 aut 415,  
pro quo Isocratis or. 16 et in  
quem Lys. or. 14 et 15 scriptae  
sunt. Sed *Ἀλκιόχου υἱόν* bene  
coniecit Cobet propter Symp.  
4, 12) osculatur Critobulus I,  
3, 8. 10.

Amphiarai in templo vel luco  
aqua frigida lavabantur aegroti  
III, 13, 3.

Anaxagoras castigatur a So-  
crate, quod solem statuerit  
esse ignem IV, 7, 6.

Antipho sophista refutatur  
a Socrate I, 6.

Antisthenes, Socratis audi-  
tor, qui post Cynicorum prin-  
ceps fuit, cum Socrate dispu-  
tat de amicorum pretio II, 5.  
nunquam relinquit Socratem  
III, 11, 17.

Antisthenes ex oeconomo  
factus imperator III, 4.

Apollodorus assiduus Socra-  
tis auditor III, 11, 17. Cf. de  
eo Plat. Symp. init., Apol. 34 A.  
38 B, Phaed. 59 B. 117 D.

Archedemus (ut videtur, non  
is, qui Hellen. I, 7, 2 memo-  
ratur), homo pauper et disert-  
us, liberat Critonem a sycop-  
hantis II, 9.

Areopagi senatus laudatur  
gravitas et iustitia III, 5, 20.

Aristarchus Atheniensis, cu-  
ius inopiam sublevat consilium  
Socratis II, 7.

Aristippus, qui Cyrenaeorum  
princeps fuit, disputat cum  
Socrate de voluptate II, 1. de  
bono et pulcro III, 8.

Aristodemus, cognomine Par-  
vus, contemptor divinationis  
et religionis, a Socrate redu-  
citur ad deos colendos I, 4.  
Cf. de eo Plat. Symp. 173 B.  
174 A. 223 B.

Aspasia II, 6, 36.

Athenae plus decem milia  
familiarum habent III, 6, 14.

Athenienses laudantur et  
reprehenduntur III, 5. victi a  
Boeotis ib. §. 4. iurant de con-  
cordia IV, 4, 16.

Attica, cincta et divisa mon-  
tibus III, 5, 25.

Axiochi filius Clinias ex coni.  
Cobeti I, 3, 8. 10; cf. Symp. 4, 12.

Boeotiam vastaverunt Athenienses III, 5, 4.

Boeoti comparantur cum Atheniensibus III, 5, 2 sqq. fiunt insolentiores adversus Athenienses ib. §. 14.

Carthaginienses imperium Libyae tenent II, 1, 10.

Cebes Thebanus, Socratis auditor laude dignus I, 2, 48. III, 11, 17. Cf. de eo Plat. Crit. 45 B, Phaed. 59 C. 60 C sqq.

Cecrops diiudicavit litem decorum III, 5, 10.

Ceramo locuples multos alebat servos II, 7, 3.

Chaerecrates, frater minor Chaerephontis II, 3. Socratis auditor probabilis I, 2, 48.

Chaerephon, frater Chaerecratis, Socratis auditor II, 3. I, 2, 48. Cf. de eo Plat. Apol. 20 E sq., Charm. 153 B, Gorg. et Ar. Nub.

Charicles cum Critia fuit legis lator tempore XXX tyrannorum I, 2, 31 sqq. Cf. 'Critias'.

Charmides Glauconis filius (frater patruelis Critiae secundum Plat. Charm. p. 154 A, et, ut ille, Glauconis minoris patruus et a. 408 in pugna interfectus) III, 6, 1. 14. 15 (cf. Symp. 4, 81) ad remp. capessendam excitatur a Socrate III, 7. Cf. de eo Xenoph. Symp. Hellen. II, 4, 19. Plat. Charm., Symp. 222 B, Prot. 315 A.

Circes fabula quid sibi velit I, 3, 7.

Clito, ignotus Atheniensis statuarius, cui Socrates praecipit ut animi quoque affectus exprimat III, 10, 6—8.

Collytensis. Vd. 'Demeas'.

Critias in oligarchia avarus fuit et multa per vim egit I, 2, 12. cur Socrate magistro usus sit, ib. §. 16. in Thessalia depravatus 24. amator Euthydemi 29. legem tulit, ne ars disserendi doceretur 31. Socratem disserere vetat 32 sqq.

Crito, pater Critobuli I, 3, 8. Socratis amicus probabilis I, 2, 48. tutus fit a sycophantis II, 9. Cf. de eo Plat. Apol. 33 D. 38 B, Crit., Phaed., Euthyd.

Critobulus, Critonis filius, osculatur Alcibiadem pulcrum I, 3, 8. 10. cum eo disserit Socrates de amicis deligendis et conciliandis II, 6. Cf. de eo Xenoph. Oecon. et Symp.

Cyrebus Athen. pistor II, 7, 6.

Daedalus, ob artis peritiam captus a Minoe servus factus, inde cum filio aufugere conatus filium amisit, et ad barbaros delatus servivit IV, 2, 33.

Daemonium Socratis I, 1, 2 sqq. I, 4, 15. IV, 3, 12. IV, 8, 1. 5.

Delia IV, 8, 2; cf. III, 3, 12.

Delium, ad quod victi sunt Athenienses III, 5, 4.

Delphis in templo Apollinis fuit inscriptum *Nosce te ipsum* IV, 2, 24.

Delphicus deus quid responderit de modo colendi deos IV, 3, 16. I, 3, 1.

Delus insula quo chori mittuntur a Graecis III, 3, 12. ab Atheniensibus navis sacra IV, 8, 2.

Demeas Collytensis, artifex chlamydatum II, 7, 6.

Diodorus, Socratis familiaris,



compellitur ad benefaciendum Hermogeni II, 10.

Dionysodorus profitetur artem imperatoriam III, 1. Idem sophista in Platonis Euthydemo.

Epicharmus citatur II, 1, 20.

Epigenes, Socratis auditor, corporis negligentior III, 12, 1. Cf. de eo Plat. Apol. 33 E, Phaed. 59 B.

Erasinides praetor ab Atheniensibus anno 406 capitis damnatus I, 1, 18.

Erechtheus, rex Atheniensium, eius educatio, hospitium, bellum cum Graecis III, 5, 10.

Eutherus Atheniensis pauper bello factus compellitur ad vitae genus convenientius II, 8.

Euthydemus, amatus a Critia I, 2, 29. cognomine Formosus, ab initio alienus ab omni disciplina, postea assiduus Socratis discipulus IV, 2, 1—40. ad deos colendos excitatur IV, 3 cum eo disputat Socrates de intemperantia IV, 5. de notionibus quibusdam IV, 6. Cf. de eo Plat. Symp. 222 B.

Glaucō, Charmidis pater (Glaucōnis avus) III, 7, 1.

Glaucō, Aristonis filius, Platonis frater, cuius patruus (§§. 14. 15) Charmides est, temere reip. capessendae cupidus coarguitur a Socrate III, 6. Cf. de eo Plat. Rep. et Parm.

Heraclidæ adiuti ab Atheniensibus III, 5, 10.

Hercules pubescens II, 1, 21 sqq.

Hermogenes Hipponici filius, auditor Socratis I, 2, 48 (ex coni.). hortatur Socratem ut de apologia cogitet IV, 8, 4. pauper et inops cum sit, auctore Socrate a Diodoro adiuvatur II, 10. Cf. de eo Xenoph. Symp., Plat. Cratyl. et Phaed. 59 B.

Hesiodus citatur I, 2, 56. I, 3, 3. II, 1, 20. (= *Egy.* 311. 386. 287 sqq.)

Hippias Eleus sophista disputat cum Socrate de iustitia et legibus naturalibus IV, 4.

Hippocrates, dux Atheniensium victus ad Delium III, 5, 4.

Hipponicus. Vd. 'Hermogenes'.

Homerus, carminis epici princeps I, 4, 3. citatur I, 2, 58. II, 6, 11 (= *Ilias* II, 188 sqq. et *Od.* XII, 184). III, 1, 4. III, 2, 1. 2. IV, 6, 15. Homeri carmina IV, 2, 10.

Lacedaemonii colunt senes III, 5, 15. corpora exercent, ib. parent magistratibus et legibus, ib. et IV, 4, 15. mutuum colunt concordiam III, 5, 16. utuntur clipeis et hastis III, 9, 2.

Lamprocles, Socratis filius natu maximus, matri iratus placatur II, 2.

Lebadae anno 447 cladem Athenienses acceperunt III, 5, 4.

Libyes parent Carthaginensibus II, 1, 10.

Lichas Lacedaemonius peregrinos hospitio excepit I, 2, 61. Cf. de eo Thucyd. V, 22. 50. 76. VIII, 39. 43. 52. 84.

Lycurgus fecit ut Lacedae-

monii praeter ceteros oboedirent legibus IV, 4, 15.

Lydi subiecti Persarum imperio II, 1, 10.

Maeotae in Europa subiecti sunt Scythis II, 1, 10.

Megarenses plerique occupati sunt exomidum confectione II, 7, 6.

Melanippides carminis dithyrambici princeps I, 4, 3.

Meletus accusator Socratis IV, 4, 4. IV, 8, 4.

Meno Atheniensis opifex paenularum II, 7, 6.

Mysi et Pisidae libertate utuntur et populantur Persarum regionem III, 5, 26.

Nausicydes Atheniensis multos alebat servos ad polentam faciendam II, 7, 6.

Nicias, Nicerati filius, emit talento servum, qui praecisset argenti fodinis II, 5, 2.

Nicomachides Atheniensis praeturam petens repulsam tulit III, 4, 1.

Olympia III, 13, 5.

Palamedes, celeberrimus, ob sapientiam invisus Ulixi periit IV, 2, 33.

Parrhasio Atheniensi, claro illi pictori, Socrates suadet animos quoque non pingere nisi pulcros et vitis liberos III, 10, 1—5.

Peloponnesii III, 5, 4. 10. 11.

Pericles dicitur ὁ πᾶσι III, 5, 1. tutor Alcibiadis et civitatis rector I, 2, 40. disserit de legibus ib. §§. 40—46. disertissimus II, 6, 13.

Pericles, Periclis filius notus; cum eo disputat Socrates de revocandis Atheniensibus ad pristinam fortitudinem et de eis quae munus imperatorum exigit III, 5.

Persae imperium Asiae tenent II, 1, 10. domini Asiae et Europae usque ad Macedoniam fuerunt III, 5, 11.

Phaedondas Socratis auditor probabilis I, 2, 48. Cf. de eo Plat. Phaed. 59 C.

Phryges parent Persis II, 1, 10. Pisidae. Vd. 'Mysi'.

Pistias, loricarum opifex, de artis suae ratione a Socrate docetur III, 10, 9—15.

Plato amatur a Socrate III, 6, 1.

Polycletus princeps statuariorum I, 4, 3.

Procrustes latro II, 1, 14.

Prodicus, sapiens; eius narratio de Hercule II, 1, 21 sqq.

Pythia sacerdos I, 3, 1. Cf. IV, 3, 16.

Rhapsodi IV, 2, 10.

Sciro latro II, 1, 14.

Scylla II, 6, 31.

Scythae excellunt usu arcuum III, 9, 2. imperant Maeotis II, 1, 10.

Simmias Thebanus, auditor Socratis I, 2, 48. III, 11, 17. Cf. de eo Plat. Phaed., Crit. 45 B, Phaedr. 242 B.

Sinis latro II, 1, 14.

Sirenes II, 6, 11. 31.

Socrates senator fuit I, 1, 18. pater Lamproclis II, 2, 1. eius familiares aliquot I, 2, 48.

Thebani adversus ceteros Boeotos iniurii III, 5, 2.

Themistocles benefaciendo sibi paravit civium amorem II, 6, 13. apud barbaros celebr III, 6, 2. unde factum sit ut civibus excelleret IV, 2, 2.

Theodorus, geometra celebr IV, 2, 10. Cf. de eo Plat. Theaet., Soph., Polit.

Theodota meretrix III, 11.

Theognis citatur I, 2, 20 (= vv. 35 sq.).

Theseo imperante Athenienses bella bene gesserunt III, 5, 10.

Thraces excellunt usu peltarum et iaculorum III, 9, 2.

Thrasyllus praetor ab Athe-

niensibus anno 406 capitis damnatus I, 1, 18.

Tolmides, Atheniensium dux, victus ad Lebadiam anno 447 III, 5, 4.

Ulixes cur tutus fuerit a Circes incantationibus I, 3, 7. orator valens IV, 6, 15.

Xenophon refutatur a Socrate, cum negasset osculum esse periculosum I, 3, 8—13.

Zeuxis, pictorum princeps I, 4, 3.

---



